
ಪ್ರಾರಂಭದ ಕೆಲವು ಕವಿತೆಗಳು 
೧. ಕಾವ್ಯ ಸಾಮ್ರಾಜ್ಯ 
೨. ಚಿಕ್ಕಂದಿನ ನೆನಹು 
೩ . ರಣಭೇರಿ 

' ನವನೀರದ' ದಿಂದ 


ಬರೆದವನ ಮಾತು 
೪ ಹೂಬುಟ್ಟಿ 

ಹೂವಿನ ಹಂಬಲ 
ಉದ್ಧಾರ 
ಮುರಲಿಯ ಹಾಡು 

ಕವಿತೆಗೆ. 

೫೧ 


೫೩. 

೫೪ 


೧೮ ವಿಮರ್ಶಕ 
೧೯ ಕೊನೆಯ ಹಾಡು 

ಏನನೆಣಿಸುತಲಿರುವೆ ? 

ರೊಟ್ಟಿ ಯ ರಾಗ 
೨೨ ಶ್ರೀ ಕೃಷ್ಣನಿಗೆ 

ನುಸಿಗೆ 
ನಾ ಕವಿಂ ಮಾನವಂ ಮನ್ಯ 
ಹೊಸ ಕವಿತೆಯನ್ನು ದೂರುವವರಿಗೆ 
ಆರೆ೦ಬರೀಜಗವು ದುಗುಡದರಮನೆಯೆಂದು 

೩೧. ಆಕಾಂಕ್ಷೆ ಯೊಂದಿಹುದು 
೩೨ ನನ್ನ ಕಾವ್ಯ 

ಮಗುವಿಗೆ 
ಬಾರೆಂದು ಕರೆದಾಗ 

ಒಂದು ಕಾಗದ 

'ಕೆಲವು ಪದ್ಯಗಳು' ಸಂಗ್ರಹದಿಂದ 
ಎರಡು ಮಾತು 

ನಲುವತ್ತರ ನೆರೆಯಲ್ಲಿ 
೪೫ ಉಪೋದ್- ಘಾತ 

ಗೋಪಿ 
ಅಸಿಧಾರಾವೃತ 
ಮೋಸ 

ಅನಿಸುತಿದೆ 
೫೦ 

ವಿಕಾರಿ 
೫೧. ಬದಲಾವಣೆ 
೫೨ 

೧೦೯ 
೧೧೦ 
೧೧೦ 


೫೭ 


೫೮ 


೫೯ 


೬೦ 


೬೧. 


ನೊಣ 
ಶಿಲ್ಪಪ್ರಿಯ 
ಸತ್ತವರು 
ದುರಂತಗಳು 
ಅಫಲಿತ 
ಕಾಲ 
ಗಾಂಧಿಗೆ 
ಎರಡು ದಾರಿ 
ಸಂಜೆ ಹೊತ್ತು 
ಕವಿ ಮತ್ತು ಕೋಗಿಲೆ 
ಬಲಿ 


იიი 
იიი 


೧೧೨ 


೬೫ 


೧೧೩ 
೧೧೫ 
೧೧೭ 


೧೧೮ 


ದತ್ತನ ನೆನಪು 
ಕೊಡೆ 


იინ 


C 


C 


ದ್ವಾ ಸುಪರ್ಣಾ 
ಬಿನ್ನಹ 
ಗೀತಾಧ್ಯಾಯ ೧೯ 
ಯಾಹ್ಯಾ ಖಾನ್ ಹೇಳದೇ ಇದ್ದದ್ದು 
ತುರ್ತಿನ ರಾಮಾಯಣ 


೧೨೮ 


೧೩೦ 


೧೩೧ 


ಬದುಕಿನ ಬದುಕು 


೧೩೨ 


ರಾಮದೇವರ ಸತ್ಯ 


೧೩೩ 


೧೩೬ - ೧೫೦ 


ಪೆಂಗೋಪದೇಶ 
ಅನುಬಂಧಗಳು : 
೧ . TV - 11a 
೨ . ಅಭಿಮತ - ಡಾ . ಸಿದ್ಧಲಿಂಗ ಪಟ್ಟಣಶೆಟ್ಟಿ 

ಪದ್ಯಗಳ ಅಕಾರಾದಿಸೂಚಿ 


೧೫೧ 
೧೫೩ 
೧೫೮ 


ಪಾವೆಂ ಅವರ ಪಂಚದಶಿ 


ಇದು ಪಾವೆಂ ಆಚಾರರ ಸಮಗ್ರ ಪ್ರಕಟಣೆಯ ೧೫ನೆಯ 
ಕೃತಿ ( ಪಂಚದಶಿ). ನಮ್ಮ ಯೋಜನೆಯ ಕಡೆಯ ಪ್ರಕಟಣೆಯೂ 
ಹೌದು. ( ಈ ೧೫ ಕೃತಿಗಳ ವಿವರಗಳನ್ನು ಪ್ರತ್ಯೇಕವಾಗಿ 
ಕೊಟ್ಟಿದೆ) 


ವ್ಯಂಗ್ಯದ ಸಂಗತಿಯೆಂದರೆ ಉಳಿದ ಎಲ್ಲ ಸಾಹಿತ್ಯ 
ರೂಪಗಳಿಗಿಂತ ಕವಿತೆಯೇ ಅವರಿಗೆ ಅಚ್ಚುಮೆಚ್ಚಿನದು , 
ಆಪ್ಯಾಯಮಾನವಾದದ್ದು . ಅವರಿಗೆ ಸಹಜಸೂರ್ತವಾಗಿ 
ಹೊರಹೊಮ್ಮುವ ಅಭಿವ್ಯಕ್ತಿ ಎಂದರೆ ಕವಿತೆ. ಆದರೆ ಅವರ ಈ 
ಸಾಹಿತ್ಯ ಪ್ರಕಾರವನ್ನು ಕೊನೆಯಲ್ಲಿ ಪ್ರಕಟಿಸುತ್ತಿದ್ದೇವೆ. ಅವರ 
೩೫ ವರ್ಷಗಳ ಸಾಹಿತ್ಯ ಕೃಷಿಯಲ್ಲಿ ಮೊದಲ ಕವನದಿಂದ 
ಮೊದಲ್ಗೊಂಡುಕೊನೆಯದೆಲ್ಲವನ್ನು ಇಲ್ಲಿ ತಂದದ್ದಾಗಿದೆ . 


ಎಲ್ಲವನ್ನು ? ಅದರರ್ಥ ಬೃಹತ್ ಪ್ರಮಾಣದ್ದು ಎಂದಲ್ಲ . 
ಪತ್ರಿಕಾ ವ್ಯವಸಾಯವೆಂಬುದು ಅನೇಕ ಲೇಖಕರ 
ಸೃಜನಶೀಲತೆಯನ್ನು – ಕರಿಯ ಬಣ್ಣ ಉಳಿದ ಎಲ್ಲ ಬಣ್ಣಗಳನ್ನು 
ನುಂಗಿಬಿಡುವಂತೆ - ಪಾವೆಂ ಅವರ ಲಲಿತ ಕೃತಿರಚನೆಯನ್ನು 
ಒರೆಸಿ ಒಗೆಯಿತು! ಅವರ ಈ ಕವಿತಾ ಸಂಪದವನ್ನು ಓದಿದಾಗ 
ಯಾರಿಗೂ ಹಾಗೆ ಅನಿಸಿ ಬೇಸರ ಮೂಡಿಸಬಲ್ಲುದು. ಆದಾಗೂ 
ಇವಿಷ್ಟರಿಂದಲೇ ಅವರೊಬ್ಬ ಹಿರಿಯ ಕವಿಗಳ ಸಾಲಿನಲ್ಲಿ 
ನಿಲ್ಲುತ್ತಾರೆ ಎನ್ನುವತೃಪ್ತಿ ನಮಗಿದೆ. 


ಇದು ನಾವು ಯೋಜಿಸಿದ್ದ ಸ೦ಪುಟಗಳಲ್ಲಿ 
ಕೊನೆಯದಾದ್ದರಿಂದ ಯೋಜನೆಯ ಕುರಿತು ಒಂದೆರಡು ಮಾತು 
ಹೇಳಬೇಕು. ಪಾವೆಂ ಕೃತಿಗಳನ್ನು ಸಮಗ್ರವಾಗಿ 
ಪ್ರಕಟಿಸಬೇಕೆಂಬುದರ ಬೀಜಾರೋಪಣೆಗೆ ನೀರೆರೆದವರು ಡಾ . 
ಪಾಟೀಲ ಪುಟ್ಟಪ್ಪನವರು . ಈಗ ಅವರ ನ 
ಮಾತಾಡಿಸಹೊದರೆ ವಿಶೇಷ ಅಭಿಮಾನದಿಂದ ಪಾವೆಂ 
ಅವರನ್ನು ನೆನೆಯುತ್ತಾರೆ. 


VIII 


ಹೌಸಿಂಗ್ ಕಾಲನಿ 


ನಮಗಿದ್ದ ಕಷ್ಟವೆಂದರೆ ಅವರ ಎಲ್ಲ ಬರಹಗಳನ್ನು 
ಸಂಗ್ರಹಿಸುವುದಾಗಿದ್ದಿತು. ಅತ್ಯಂತ ಪರಿಶ್ರಮವನ್ನು ನಮ್ಮಿಂದ 
ಬೇಡಿದ ಕೆಲಸವದು. ಈ ಅನ್ವೇಷಣೆಯ ಕೊನೆಯ ಘಟ್ಟದಲ್ಲಿ 
ಒಂದೊಂದು ಲೇಖ ದೊರೆತಾಗ, ಒಂದು ರತ್ನದ ಹರಳು ಸಿಕ್ಕಷ್ಟು 
ಸಂತೋಷಪಟ್ಟಿದ್ದೇವೆ. 


ಸಂಗ್ರಹಿಸುವ ಕೆಲಸ ಮುಗೀತ ಬಂದಾಗ , ಅಕಸ್ಮಾತ್ತಾಗಿ 
ಪ್ರಿಸಮ್ ಪ್ರಕಾಶಕರಿಂದ ಕೇಳಿಕೆ ಬಂತು - ಲಾಂಗೂಲಾಚಾದ್ಯರ 
ಹರಟೆಗಳ ಸಂಗ್ರಹ ಬೇಕೆಂದು. ಅದರ ಬೆನ್ನಿಗೆ ಆಪ್ತಮಿತ್ರ 
ಅ. ರಾ .ಮಿತ್ರ ಎರಡು ಖಾಲಿ ಫೋಲ್ಡರ್‌ಗಳನ್ನು ಹಿಡಿದುಕೊಂಡು 
ನಮ್ಮಲ್ಲಿಗೆ ಬಂದರು! ಪಾವೆಂ ಅವರ ಹರಟೆಗಳಲ್ಲಿ ತಮಗೆ 
ಬೇಕಾದವುಗಳನ್ನು ಹೆಕ್ಕಿಕೊಂಡು, ಪ್ರಕಟನದ್ವಯಕ್ಕೆ ಅನುವು 
ಮಾಡಿಕೊಟ್ಟುಬಿಟ್ಟರು. 


ಈ ವೇಳೆಗೆ ಪಾವೆಂ ಅವರ ಮಕ್ಕಳು ವಿಶೇಷತ: ಹಿರಿಯಮಗ 
ಮುರಲೀಧರ ಪಾಡಿಗಾರರು ಪಾವೆಂ ಹೆಸರಿನ ವಿಶ್ವಕ್ಕೆ 
ಸಮಿತಿಯನ್ನು ಹುಟ್ಟುಹಾಕಿದರು . ಇನ್ನೊಬ್ಬ ಮಗ ಪ್ರೊ . 
ರಾಧಾಕೃಷ್ಣ ಆಚಾರರು ನಾಗಲಕ್ಷ್ಮೀ ಶ್ರೀನಿವಾಸ್ ಟ್ರಸ್ಟ್ 
ಸಂಸ್ಥೆಯ ಔದಾರದ ಪ್ರಯೋಜನ ಪಡೆದು ಪ್ರಕಟಣೆಗೆ 
ನೆರವಾದರು . ಇನ್ನೊಬ್ಬ ಮಗ ರಮಾನಂದರು ತಂದೆಯ ಈ 
ಕೆಲಸದಲ್ಲಿ ಹನುಮಂತನಾಗಿ ಸೇವೆ ಸಲ್ಲಿಸಿದ್ದಾರೆ. 


ಆದರೆ ನಮಗೆ ಆಳವಾದ ಪ್ರೋತ್ಸಾಹ ದೊರೆತದ್ದು ಪೂಜ್ಯ 
ಶ್ರೀ ಪೇಜಾವರ ವಿಶ್ವೇಶತೀರ್ಥರಿಂದ. ಇಂದಿಗೂ ಪಾವೆಂ 
ಆಚಾರರ ಬಗ್ಗೆ ಅವರಿಗೆ ಅನನ್ವಿತ ಅಭಿಮಾನವಿದೆ. ಇದರ 
ಫಲವೇ ವಿಶ್ವಕ್ಕೆ ಸಮಿತಿಯು ತಾನೇ ಪ್ರಕಟಿಸಿದ ಕೃತಿ 
*ಉಡುಪಿಯ ಪರಿಸರದಲ್ಲಿ '. 


ಪಾ . ವೆಂ . ಆಚಾರೈರ ಸಮಸ್ತ ಪದ್ಯಗಳು 


IX 


ಯೋಜನೆಯ ಮುಂದಿನ ಕೃತಿಗಳ ಪ್ರಕಟನೆಗಾಗಿ ವಿಶ್ವ 
ಸಮಿತಿಯು ನಾಡಿನ ಗಣ್ಯ ಪ್ರಕಾಶಕರನ್ನು ಕೇಳಿದಾಗ 
ಯಾರೊಬ್ಬರೂ ಬೇಡವೆಂದು ನಿರಾಕರಿಸಿದುದಿಲ್ಲ ! ಹೀಗಾಗಿ 
ಸಾಹಿತ್ಯ ಪ್ರಕಾಶನ ಹುಬ್ಬಳ್ಳಿ , ಗೋವಿಂದ ಪೈ ಸಂಶೋಧನಾ 
ಕೇಂದ್ರ , ಶ್ರೀಮತಿ ಶಾಂಭವಿ ಅವರ ಪ್ರಕಾಶನ ಸಂಸ್ಥೆ , ಕನ್ನಡ 
ಸಾಹಿತ್ಯ ಪರಿಷತ್ತು ಹಾಗೂ ಬೆಂಗಳೂರಿನ ನಾಮಾಂಕಿತ 
ಸಂಸ್ಥೆಗಳಾದ ಅಂಕಿತ ಪುಸ್ತಕ ಮತ್ತು ನವಕರ್ನಾಟಕ 
ಪಬ್ಲಿಕೇಷನ್ಸ್ದವರು , ಮುಖ್ಯವಾಗಿ ಆಚಾರ್ಯರು ಕೆಲಸಕ್ಕಿದ್ದ 
ಲೋಕಶಿಕ್ಷಣ ಟ್ರಸ್ಟಿನವರು ಇವರುಗಳ ಮೂಲಕ ಈ ಕೃತಿಗಳು 
ಹೊರಬಂದಿವೆ. ' ಬಯ್ಯಮಲ್ಲಿಗೆ' ಮತ್ತು ' ಸುಭಾಷಿತ 
ಚ ವು ತಾರ ' ಗಳು ಆ ಚಾರ್ಯರು ಇದ್ದಾಗಲೇ 
ಪ್ರಕಟವಾದವುಗಳು. ಈಗ ಅವು ಮರುಮುದ್ರಣ ಕಾಣುತ್ತಿವೆ. 
ಇದು ಹೇಗೂ ಇರಲಿ, ಅಚಾರ್ರ ಬರವಣಿಗೆಯಲ್ಲಿ 
ಆದರಭಾವವನ್ನಿಟ್ಟುಕೊಂಡವರು, ಈಗೂ ಅವರು ಬರೆದದ್ದನ್ನು 
ಓದಬೇಕೆನ್ನುವವರು ಸಾವಿರಾರು ಜನ ಇದ್ದಾರೆ. ಅವರೆಲ್ಲರ 
ವಿಶ್ವಾಸವನ್ನು ಕೃತಜ್ಞತೆಯಿಂದ ಸ್ಮರಿಸುವೆ. 


ಈ ಪ್ರಕಟನ ಯೋಜನೆಯ ಸಂಪಾದಕನ ಹೊಣೆಯನ್ನು ಈ 
ಮೂಲಕ ಇಳಿಸಿಕೊಳ್ಳುತ್ತಿದ್ದೇನೆ. ಮುರಲೀಧರ ಪಾಡಿಗಾರರೂ , 
ಎಸ್ . ಎಲ್ . ಶ್ರೀನಿವಾಸಮೂರ್ತಿಯವರ ಒಮ್ಮೆ 
ಎಡಗೈಯಾಗಿ , ಮತ್ತೊಮ್ಮೆ ಬಲಗೈಯಾಗಿ ಒಟ್ಟಿನ ಸಂಪಾದನ 
ಕಾಠ್ಯದಲ್ಲಿ ಜೊತೆಗೂಡಿದ್ದನ್ನು ಪ್ರಸ್ತಾಪಿಸಿ ಮುಗಿಸುವೆ. 


ಶ್ರೀನಿವಾಸ ಹಾವನೂರ 
ಕರ್ನಾಟಕ ಥಿಯಲಾಜಿಕಲ್ ಕಾಲೇಜು 

ಮಂಗಳೂರು - ೧ 


ಮೇ , ೨೦೦೪ 


ಹೌಸಿಂಗ್ ಕಾಲನಿ 


ಸಂಪಾದಕರ ನುಡಿ 


ಇದು ಪಾವೆಂ ಆಚಾರ್ಯರ ಸಮಗ್ರ ಕವಿತೆಗಳ ಸಂಕಲನ. 
೧೯೫೨ರಲ್ಲಿ ಪ್ರಕಟವಾದ ಅವರ ' ನವನೀರದ' ಮತ್ತು 
೧೯೭೮ರಲ್ಲಿ ಹೊರಬಂದ ಕೆಲವು ಪದ್ಯಗಳು ' ಗಳಲ್ಲಿನ 
ಕವಿತೆಗಳನ್ನು ಮತ್ತು ಮಂಕುತಿಮ್ಮನ ಕಗ್ಗದ ಮಾದರಿಯಲ್ಲಿ 
ಬರೆದ ' ಪೆಂಗೋಪದೇಶ ವನ್ನೂ ಇದು ಒಳಗೊಂಡಿದೆ. 
ಲಾಂಗೂಲಾಚಾರ್ಯ, ಮುರಳೀಧರ , ರಾಧಾಕೃಷ್ಣರಾವ್ 
ಮುಂತಾದ ಕಾವ್ಯನಾಮ ಪಾಡಿಗಾರು ವೆಂಕಟರಮಣಾಚಾರರಿಗೆ 
ಇದ್ದದ್ದು ನಿಜವಾದರೂ ಅವರು ಪ್ರಸಿದ್ಧಿಯಾದದ್ದು ಕವಿಯಾಗಿ 
ಅಲ್ಲ , ಬದಲಿಗೆ ಸಮರ್ಥ ಸಂಪಾದಕರಾಗಿ, ಅನೇಕ ಖ್ಯಾತ 
ಹರಟೆಗಳ ಲೇಖಕರಾಗಿ ಮತ್ತು ಶಬ್ದಾರ್ಥ ಮೀಮಾಂಸೆಯ 
ಅನ್ವೇಷಕರಾಗಿ , ಈ ಕ್ಷೇತ್ರದಲ್ಲಿ ಅವರು ಬರೆದ ಬರಹಗಳಿಗೆ 
ಹೋಲಿಸಿದರೆ ಅವರು ಬರೆದ ಪದ್ಯಗಳ ಸಂಖ್ಯೆ ಬಹಳ ಕಡಿಮೆ 
( ಇದೇ ಮಾತು ಅವರ ಕಥೆಗಳಿಗೂ ಅನ್ವಯವಾಗುತ್ತದೆ). 
ಹಾಗೆಂದ ಮಾತ್ರಕ್ಕೆ ಪಾವೆಂರ ಕಾವ್ಯಕೃಷಿಯ ಸತ್ವ ಕಡಿಮೆ 
ಮಟ್ಟದ್ದೆಂದು ತಿಳಿಯಬೇಕಿಲ್ಲ . ಪತ್ರಿಕಾ ವ್ಯವಸಾಯದನೂರೆಂಟು 
ತೊಂದರೆಗಳ ನಡುವೆ ಅವರೊಳಗಿನ ಕವಿ, ಕಥೆಗಾರನಿಗೆ ಹೆಚ್ಚಿನ 
ಅವಕಾಶ ದೊರೆಯಲಿಲ್ಲ ಅಷ್ಟೇ . 


ಪಾವೆಂ ಆಚಾರ್ಯರ ಕವಿತೆಗಳಲ್ಲಿನ ಅಂತ: ಶಕ್ತಿಯನ್ನು 
ಗುರುತಿಸಿದ ಪಿ . ಲಂಕೇಶರು ತಮ್ಮ ' ಅಕ್ಷರ ಹೊಸಕಾವ್ಯ ' ದ 
ಮೊದಲ ಆವೃತ್ತಿಗೆ ( ೧೯೭೦ ) ' ಕೆಲವು ಪದ್ಯಗಳು ' ಸಂಕಲನದ 
“ಉಪೋದ್- ಘಾತ' , ' ಬದಲಾವಣೆ', ' ನಲುವತ್ತರ ನೆರೆಯಲ್ಲಿ 
ಎಂಬ ಮೂರು ಕವನಗಳನ್ನು ಆಯ್ದು ಕೊಂಡರು . ( ೧೯೯೩ರಲ್ಲಿ 
ಅವರೇ ಪರಿಷ್ಕರಿಸಿದ ಎರಡನೇ ಆವೃತ್ತಿಯನ್ನು ಸಿದ್ಧಪಡಿಸಿದಾಗ 
“ ನಲವತ್ತರ ನೆರೆಯಲ್ಲಿ' ಯನ್ನು ಬಿಟ್ಟು “ಕವಿ - ವಿಜ್ಞಾನಿಗೆ ', 
' ನುಸಿಗೆ ' ಎಂಬ ಪದ್ಯಗಳನ್ನು ಸೇರಿಸಿಕೊಂಡಿದ್ದಾರೆ.) 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಸ್ವಾತಂತ್ರ್ಯೋತ್ತರದಲ್ಲಿ ಕನ್ನಡ ಸಾಹಿತ್ಯ ಪ್ರಪಂಚದಲ್ಲಿ 
ಬೀಸಿದ ನವ್ಯದ ಗಾಳಿ ಪಾವೆಂ ಆಚಾರ್ಯರನ್ನೂ ಸೋಕದೆ 
ಇರಲಿಲ್ಲ . ಅವರೇನೋ ನನ್ನನ್ನು ನವ್ಯ ಎಂದುಕೊಳ್ಳಲಾರೆ. 
ರೊಮ್ಯಾಂಟಿಕ್ ಕಾಲಕ್ಕೆ ಸಲ್ಲದ ಒಂದು ವ್ಯಂಗ್ಯದೃಷ್ಟಿ ಇಲ್ಲಿ 
ಕಾಣಿಸುತ್ತಿದ್ದರೆ ಅದಕ್ಕೆ ನಾನು ನವ್ಯತ್ವಕ್ಕೆ ಮತಾಂತರವಾದದ್ದು 
ಕಾರಣವಾದರೆ ಎಂಥ ಭ್ರಾಂತ ಆದರ್ಶವಾದಿಯ ಕಣ್ಣುಗಳ 
ಪರೆಯನ್ನು ಕಳಚಿಟ್ಟು ಪತ್ರಿಕೋದ್ಯಮಕ್ಕೆ ಇಳಿದದ್ದು ಒಂದು 
ಕಾರಣವಾಗಿರಬಹುದು. ” ಎಂದು ಹೇಳಿಕೊಂಡಿದ್ದಾರೆ ನಿಜ . 
ಕವಿಯೊಬ್ಬ ಕವಿತೆಯನು 
ಗಾಜಿನಲಿ ಬರೆದ 
ಕೈತಪ್ಪಿ ಕೆಳಗೆ ಒಗೆದ 
ಕೈಗೆ ಬಂದಂತೆ ಚೂರುಗಳಜೋಡಿಸಿದ 
ನವ್ಯ ಕಾವ್ಯ ಇದೆಂದು ಕರೆದ. 

- ( ನವ್ಯ ) 
ಎಂದು ನವ್ಯ ಕವಿಗಳನ್ನು ಅವರು ಗೇಲಿಮಾಡಿದ್ದೂ ಇದೆ! 


ಆದರೆ ನವ್ಯಕ ವಿತೆಯು ಹೊಮ್ಮಿಸಬಲ್ಲ ಅಗಾಧ 
ಅರ್ಥಸಾಹಿತ್ಯಗಳ ಬಗ್ಗೆ ಅವರಿಗೆ ಒಲವು, ಅದನ್ನು ಗುರುತಿಸಬಲ್ಲ 
ಒಳಗಣ್ಣು ಎರಡೂ ಇದ್ದವು. ಕನ್ನಡ ನವ್ಯಕಾವ್ಯದ ಆಚಾರ್ಯ 
ಪುರುಷರೇ ಎನ್ನಬಹುದಾದ ಗೋಪಾಲಕೃಷ್ಣ ಅಡಿಗರು ಒಮ್ಮೆ 
ದ. ಬಾ .ಕುಲಕರ್ಣಿಯವರ ಮನೆಯ ಅಟ್ಟದಲ್ಲಿ ಕಾವ್ಯವಾಚನ 
ಮಾಡಿ ಮುಗಿಸಿದ ನಂತರ ಮಾತಿಗೆ ನಿಂತ ಪಾವೆಂರು ಅಡಿಗರ 
ಪದ್ಯವನ್ನು ವಿಮರ್ಶಿಸುತ್ತ “ ಈ ಸಾಲಿನಲ್ಲಿ ನೋಡಿ ಎಂತ 
ಅದ್ಭುತ, ರಮ್ಯವಾದ ಒಳ ಅರ್ಥ ಇದೆ ” ಎಂದು ಆ ಸಾಲನ್ನು 
ನಿರ್ದೆಶಿಸಿದರಂತೆ. ಅಡಿಗರು ಒಂದು ನಿಮಿಷ ಕಣ್ಮುಚ್ಚಿ ಹೊಸ 
ಅರ್ಥವನ್ನು ಮತ್ತೆ ಮತ್ತೆ ಮನಸ್ಸಿನಲ್ಲಿಯೇ ಮೆಲುಕು ಹಾಕಿ 
ಮಹದಾಶ್ಚಯ್ಯ , ಆನಂದಗಳಿಂದ ಆಚಾರ್ಯರನ್ನು ಕುರಿತು 
“ ಪದ್ಯದ ಆ ಸಾಲುಗಳಿಗೆ ಏನೆಂತಹ ಅದ್ಭುತ ವಿವರಣೆಕೊಟ್ಟಿರಿ! 

* ಪಾ . ವೆಂ. ಆಚಾರೈರ ಸಮಸ್ತ ಪದ್ಯಗಳು 


ನಿಜವಾಗಿ ಪದ್ಯ ರಚಿಸಿದ ನನಗೇ ಇಂಥ ರಸದ್ರವ್ಯ ಆ ಸಾಲಿನಲ್ಲಿದೆ 
ಎಂದು ಹೊಳೆದಿರಲೇ ಇಲ್ಲ . ನಿಮಗೆ ನಾನು ಆಭಾರಿ. ನಿಮ್ಮ 
ಅರ್ಥವನ್ನು ಇನ್ನು ಮುಂದೆ ನನ್ನದಾಗಿಸಿಕೊಂಡು ಹೇಳುತ್ತೇನೆ. 
ನಿಮ್ಮ ಅನುವತಿ ಇದೆ ತಾನೆ ? ” ಎ೦ದರೆ೦ದು 
ಎಚ್ . ಕೆ .ರಂಗನಾಥ್ ದಾಖಲಿಸಿದ್ದಾರೆ. ( ಜೇನಹನಿ , ೨೦೦೦, 
ಪು.೯೫ ) 

ಅಂತೆಯೇ ಗಿರಡ್ಡಿ ಗೋವಿಂದರಾಜರ ' ಜನಪದಕಾವ್ಯ ' 
ಕೃತಿಯನ್ನು ಓದಿ ಅದಕ್ಕೆ ಪ್ರತಿಕ್ರಿಯಿಸಿದ ಪಾವೆಂರ 
ವಿಮರ್ಶನ ಪ್ರಜ್ಞೆ ಎಷ್ಟು ನಿಶಿತವಾಗಿತ್ತು , ಸಕ್ಷ 
ಗ್ರಹಿಕೆಯದಾಗಿತ್ತು ಎಂದರೆ ಮುಂದೆ ಗಿರಡ್ಡಿ 'ನವ್ಯ ವಿಮರ್ಶೆ 
ಎಂಬ ಸಂಕಲನದಲ್ಲಿ ಅನುಬಂಧವಾಗಿ ಪಾವೆಂರ ಪತ್ರವನ್ನೂ 
ಛಾಪಿಸಿದ್ದಾರೆ. ಈ ಎರಡೂ ಪ್ರಸಂಗಗಳು ಆಚಾರ್ಯರ 
ಕಾರಯಿತ್ರೀ ಪ್ರತಿಭೆ ಸುಪ್ತವಾಗಿದ್ದ ಕಾಲದಲ್ಲೂ ಭಾವಯಿತ್ರಿ 
ಪ್ರತಿಭೆ ಪ್ರಖರವಾಗಿ ಬೆಳಗುತ್ತಿದ್ದುದರ ನಿದರ್ಶನಗಳು . 

ಎಪ್ಪತ್ತರ ದಶಕದಲ್ಲಿ ಪ್ರಕಟವಾದ ' ಕೆಲವು ಪದ್ಯಗಳು' 
ಕೃತಿಯಲ್ಲಿ ಆಚಾರ್ಯರ ಕಾವ್ಯಶಕ್ತಿಯ ಪೂರ್ಣದರ್ಶನವನ್ನು 
ನಾವು ಕಾಣಬಹುದು. ಉದಾಹರಣೆಗೆ ` ಹೌಸಿಂಗ್ ಕಾಲನಿ' 
ಯನ್ನೇ ತೆಗೆದುಕೊಳ್ಳೋಣ. ಈ ಪದ್ಯವನ್ನು ಓದಿದ ಶಂಕರ 
ಮೊಕಾಶಿ ಪುಣೇಕರರು " ಇಂಥ ಒಂದೇ ಕವನವಾದರೂ ಸರಿ , 
ಕಾವ್ಯದಲ್ಲಿ ನವ್ಯತೆ ಬಂದದ್ದು ಸಾರ್ಥಕ ಎನಿಸುತ್ತದೆ. ಯಾಂತ್ರಿಕ 
ಯುಗದ ಬೇಜಾರು ಬರಿಸುವ ಅನಾತ್ಮವಾದ, ಏಕರೂಪತೆಯ 
ಆಗಮನದ ಬಗ್ಗೆ ಸಕಾರಣ ವ್ಯಂಗ್ಯಸೂಚಕವಾಗಿ ಬರೆದ 
ಕವನವಿದು ” ಎಂದು ಉದ್ಗರಿಸಿದ್ದಾರೆ. ( ಸಾಹಿತ್ಯ ಮತ್ತು 
ಅಭಿರುಚಿ, ಪು . ೫೦) 

ಪಾವೆಂರಲ್ಲಿ ' ಪುರಾಣಮಿತ್ಯೇವ ನ ಸಾಧು ಸರ್ವಂ' ಎನ್ನುವ 
ಅತಿನವರ ಅತಿರೇಕತೆಯಾಗಲೀ , ' ಹಳೆಯದ್ದೆಲ್ಲ ಹೊನ್ನು” 
ಎನ್ನುವ ಸಾಂಪ್ರದಾಯಿಕರ ಮೌಡ್ಯವಾಗಲೀ ಕಾಣುವುದಿಲ್ಲ. 


ಹೌಸಿಂಗ್ ಕಾಲನಿ 

ಡಿ . ಆರ್. ನಾಗರಾಜರು ಸರಿಯಾಗಿಯೇ ಗುರುತಿಸಿರುವಂತೆ 
" ಯಾವುದರ ಬಗ್ಗೆಯ ಆಳ ವಾಗಿ ಹಚ್ಚಿಕೊಳ್ಳದ 
ಉದ್ರಿಕ್ತವಾಗದ ಮನಸ್ಸು ಈ ಎಲ್ಲ ಕವನಗಳ ಹಿಂದೆಯೂ 
ಕಾಣುತ್ತದೆ. ತಾನು ಹೇಳುತ್ತಿರುವುದರ ಬಗ್ಗೆ ಎಚ್ಚರವಿರುವ , 
ಸ್ವಲ್ಪ ಪಾಂಪಸ್ ಆದರೂ ಚುಚ್ಚಿ ಇಳಿಸುವ ಐರನಿ ಇಲ್ಲಿಯ 
ಯಶಸ್ವೀ ಕವನಗಳ ಹಿಂದೆ ಇರುವ ಶಕ್ತಿ . ” ( ಸಾಹಿತ್ಯ ವಾರ್ಷಿಕ , 
೧೯೭೮ , ಪು. ೧೦ ) 

ಇನ್ನು ಪ್ರಸ್ತುತ ಸಂಕಲನದ ಬಗ್ಗೆ ಒಂದೆರಡು ಮಾತನ್ನು 
ಹೇಳಬೇಕು. ಪಾವೆಂರು ತಮ್ಮ ಎರಡೂ ಸಂಕಲನಗಳಲ್ಲಿ 
ಪದ್ಯಗಳನ್ನು ಜೋಡಿಸಿರುವ ಅನುಕ್ರಮದಲ್ಲಿಯೇ ಇಲ್ಲಿಯ 
ಕವಿತೆಗಳನ್ನೂ ಜೋಡಿಸಲಾಗಿದೆ. ಕಾಲಾನುಕ್ರಮಣಿಕೆ 
ಯಲ್ಲಿಯೂ ಮೂಲವನ್ನೇ ಅನುಸರಿಸಲಾಗಿದೆ. 
- ಇಂತಹದೊಂದು ಅಪರೂಪದ ಕವನಸಂಕಲನವನ್ನು 
ಸಂಪಾದಿಸುವ ಜವಾಬ್ದಾರಿಯನ್ನು ನೀಡುವ ಮೂಲಕ ನನಗೂ 
ಒಂದಷ್ಟು ಪದ್ಯಗಳನ್ನು ಓದಿ ಅರ್ಥಮಾಡಿಕೊಳ್ಳುವ ಶಕ್ತಿ ಇದೆ 
ಎಂಬ ಆತ್ಮವಿಶ್ವಾಸವನ್ನು ಮೂಡಿಸಿದವರು ಸಮಗ್ರ ಪಾವೆಂ 
ಸಾಹಿತ್ಯ ಸರಣಿಯ ಪ್ರಧಾನ ಸಂಪಾದಕರಾದ ಡಾ || ಶ್ರೀನಿವಾಸ 
ಹಾವನೂರರು . ಅವರ ಮಾರ್ಗದರ್ಶನ, ಸಹಕಾರಗಳು ನನಗೆ 
ಈ ಕಾರ್ಯದಲ್ಲಿ ಅಡಿಗಡಿಗೆ ದೊರಕಿದೆ. ಪಾವೆಂ ಅವರ ಕಾವ್ಯದ 
ಬಗೆಗೆ ತಮ್ಮ ಅಭಿಮತವನ್ನು ಡಾ . ಸಿದ್ಧಲಿಂಗ ಪಟ್ಟಣಶೆಟ್ಟಿ 
ಅವರು ಬರೆದುಕೊಟ್ಟಿದ್ದಾರೆ . ಇವರಿಬ್ಬರಿಗೂ , ಈ ಯೋಜನೆಯ 
ಮೂಲ ಶಕ್ತಿಯಾದ ಪಾವೆಂ ವಿಶ್ವಸ್ಯ ಸಮಿತಿಗೂ ನಾನು 
ಆಭಾರಿಯಾಗಿದ್ದೇನೆ. 

ಎಸ್ . ಎಲ್ . ಶ್ರೀನಿವಾಸ ಮೂರ್ತಿ 
ವಿಜಯ ಪದವಿ ಪೂರ್ವ ಕಾಲೇಜು 
ಆರ್ . ವಿ . ರಸ್ತೆ , ಬಸವನಗುಡಿ, 
ಬೆಂಗಳೂರು- ೫೬೦ ೦೦೪ . 

ಆರಂಭ ಕಾಲದ ಕೆಲವು ಪದ್ಯಗಳು 


ಕಾವ್ಯ ಸಾಮ್ರಾಜ್ಯ 


ಅರಳಿ ಮೆರೆಯುತಿರುವ ಸುಮದಿ 
ಅವಳ ರೂಪು ಬಿಂಬಿಸಿಹುದು , 
ತಂಪು ಸುಗ್ಗಿ ಗಾಳಿಯಲ್ಲಿ ಅವಳ ಉಸಿರು ತುಂಬಿದೆ, 
ಹಕ್ಕಿಯೊಂದು ಚಿಲಿಪಿಲಿಯಲಿ 
ಅವಳ ಸ್ವರವೆ ಧ್ವನಿಸುತಿಹುದು , 
ಸಂಜೆ ತಾರೆಯಲ್ಲಿ ಅವಳ ಕಣ್ಣ ಕಾಂತಿಗಿಂಬಿದೆ. 


ಇರುಳ ಶಾಂತಿಯಲ್ಲಿ ಅವಳ 
ಮೌನವೊಂದೆ ಸುರಿಯುತಿಹುದು, 
ನದಿಯ ಕಲಕಲದಲಿ ಅವಳ ಗಾನವೊಂದೆ ಪುಟಿದಿದೆ, 
ತಿಳಿಯ ತಿಂಗಳಿಂಪಿನೊಡನೆ 
ಅವಳ ಕಾಂತಿ ಕರೆಯುತಿಹುದು, 
ಭವದ ಮಾಯೆಯಲ್ಲಿ ಅವಳ ಚಿಂತೆಯೊಂದೆ ಇಡುಗಿದೆ. 


ಜನದ ಎದೆಯ ಮಂಟಪದಲಿ 
ಕಾವ್ಯರಾಣಿಯವಳ ಪೀಠ, 
ಕಲೆಯ ರತ್ನದೊನಪನಾಂತು ಮೇಲಕೆತ್ರರಸಿದೆ, 
ಧರೆಯೊಳಿಲ್ಲ , ಆಗಸದಲಿ, 
ಗ್ರಹಗಳಲ್ಲಿ , ತಾರೆಗಳಲಿ, 
ಎತ್ತ ನೋಡೆಕಾವ್ಯಸಾಮ್ರಾಜ್ಯ ಬಿತ್ತರಿಸಿದೆ. 

ಚಿಕ್ಕಂದಿನ ನೆನಹು 


ಕಳೆದ ಬಾಲ್ಯವನ್ನು ಮನವು 
ತಿರುಗಿ ತಿರುಗಿ ನೆನೆವುದು : 
ಅಂದು ಕಳೆದ ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು ! 
ಕಾಲವೆಂಬ ಕಡಲಲಿ, 
ಬಾಳ್ಮೆಯೆಂಬ ಹಡಗಲಿ, 
ಪಯಣ ಮಾಳ್ಳ ಜೀವ ಕಳೆದ 
ಪಯಣವೆನ್ನ ನೆನುವುದು ! 
ಅಂದು ಕಳೆದ ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು! 


ಕಳೆದು ಹೋದಬಾಲ್ಯವಿನ್ನು 
ಅಕಟ! ಹಿಂದೆ ಬರುವುದೆ ? 
ಅಂದಿನೆಲ್ಲ ಸೊಗಗಳನ್ನು 
ಅಕಟ! ತಿರುಗಿ ತರುವುದೆ ? 
ಇದುವೆ ಮನದ ಜಾನವು, 
ಇದುವೆ ಹೃದಯ - ಗಾನವು, 
ಇದುವೆ ಮಂತ್ರವೊಡಲಿನಲ್ಲಿ 
ತಿರುಗಿ ತಿರುಗಿ ಧ್ವನಿಪುದು ! 
ಅಂದಿನೊಂದು ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು! 


ಅಂದು , - ಅರ್ಥವಿರದ ತೊದಲು 
ನುಡಿಯ ನುಡಿದ ದಿನಗಳು 
ಮನೆಯ ವಸ್ತುಗಳನೆ ಹೊರಗೆ 
ಬಿಸುಡುತಿದ್ದ ದಿನಗಳು 
ಅನ್ನೆಯಗಳ ಮಾಡುತ್ತೆ, 
ಹೊಡೆಯಬಂದರೋಡುತೆ, 

ನಗುತಲವರ ನಗಿಸಿ ಕಳೆದ 
ದಿನಗಳಿವನೆ ನೆನೆವುದು ! 
ಅಂದು ಕಳೆದ ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು ! 


ಅಂದು, - ' ಚಂದಮಾಮ ! ಬನ್ನಿ , 
ಬನ್ನಿ !' ಎಂದು ಕರೆಯುತೆ 
“ ಎನಗೆ ಬಾಳೆ ಹಣ್ಣು ತನ್ನಿ ! 
ತನ್ನಿ !' ಎನ್ನುತೆರೆಯುತೆ 
ತಾರಗೆಗಳ ನೋಡುತೆ, 
ಅಚ್ಚರಿಯನು ತಾಳುತೆ, 
ಚಿಂತೆ - ಸವಿಯನರಿಯದಿದ್ದ 
ದಿನವ ಕೊಂಡು - ಕೊನೆವುದು ! 
ಅಂದಿನೊಂದು ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು ! 


ಅಂದು, - ಅಡುಗೆ - ಗೊಂಬಿನಲ್ಲಿ 
ಉಯ್ಯಲಾಡುತಿದ್ದುದು, 
ನಿರ್ನೆರವೂ ಅತ್ತಣಿಂದ 
ಇತ್ತ ಓಡುತಿದ್ದುದು; 
ಓಡಿ ಬೀಳುತ್ತಿದ್ದುದು, 
ಬಿದ್ದು ಏಳುತಿದ್ದುದು, 
ಅಹಹ ! ಇರುಳು ಹಗಲು ಅವನೆ 
ನೆನೆದು ಮನವು ದಣಿವುದು ! 
ಅಂದಿನೊಂದು ಸೊಗದ ಸುಗ್ಗಿ 
ಕಣ್ಣ ಮುಂದೆ ಕುಣಿವುದು ! 


ಚಣಕೆ ಚಣಕೆ ಬಂದು 
ತಿಂಡಿಯನ್ನು ಬೇಡುತೆ 
ಹೊಸತನೊಂದನೋಡಲದಕೆ 

ಬೇಡಿ ತಾಯ ಕಾಡುತೆ, 
ಬೊಂಬೆಗಳನು ಭಕ್ತಿಯಿಂ 
ಪೂಜಿಸುತಾಸಕ್ತಿಯಿಂ 
ಕಳೆದ ದಿನದ ಸೊಗವನೆಂದು 
ಮನವು ಪಡೆದು ತಣಿವುದು ? 
ಕಳೆದ ಸೋಗದ ಸುಗ್ಗಿಯಿರ 
ಕಣ್ಣ ಮುಂದೆ ಕುಣಿವುದು ! 


ಅಂದು, ನನ್ನ ತರಳ - ಮನವು 
ತಂದೆಯಂತೆ ಬಳೆಯುತೆ, 
ಹಿರಿಯನಾಗಿ ಸುಖಿಸಬೇಕೆ 
ನುತ್ತಲಿತ್ತು ಕರುಬುತೆ, 
ಅದರಿಂದು ಬೆಳೆದಿದೆ 
ತಪ್ಪನಿಂದು ತಿಳಿದಿದೆ! 
ಬಾಲ್ಯದೊಂದು ಸೊಗಕೆ ಬೇರೆ 
ಸಾಟಿಯಿಲ್ಲವಿಲ್ಲವು! 
ಕಣ್ಣಮುಂದೆ ಕುಣಿವುವೀಗ 
ಕಳೆದ ಸೊಗಗಳೆಲ್ಲವು! 


ಬರಿಸಕೆಲ್ಲ ಮೊದಲು ಬಹುದು 
ಸೊಗದ ಸುಗ್ಗಿಯಲ್ಲವೆ? 
ಜೀವನದಲಿ ಮೊದಲು ಬಹುದು 
ಸೊಗದ ಬಾಲ್ಯವಲ್ಲವೆ? 
ತಂದೆತಾಯಿ ಯೆಂಬ 
ಸೋದೆಯನಂದು ಒಡಲು ತುಂಬ 
ಹೀರಿ ಹೀರಿ, ಬಳೆದ ದಿನವ 
ನೆನೆದು ಅಶು ಹಸಿವುದು ! 
ಅಂದಿನೊಂದು ಸೊಗದ ಸುಗ್ಗಿ 
ಕಣ್ಣಮುಂದೆ ಕುಣಿವುದು ! 


- 


೫ 

ರಣಭೇರಿ 


ಮೊಳಗಲಿ ಮೊಳಗಲಿ ರಣಭೇರಿ 
ಸ್ವಾತಂತ್ರ್ಯದ ರಣಭೇರಿ! 


ಮೊಳಮೊಳಗಲಿ ಭೀಷಣ ರವವೇರಿ, 
ಭಾರತಪುತ್ರರ ಕಿವಿದೆರೆ ಸೇರಿ, 
ನಿದ್ರಿತ‌ದಾಸೀನ್ಯವ ಕಳೆದು 
ಸ್ವಾತಂತ್ರ್ಯದ ರಣಭೇರಿ! 


ಭಾರತೀಯರಲಿ ಸ್ಫೂರ್ತಿಯ ತೂರಿ, 
ಊದಲಿ ಧರ್ಮಸಮರದ ತುತ್ತೂರಿ! 
ಮೊಳಗಲಿ ಅವರನ್ನು ಹುರಿದುಂಬಿಸುತಲಿ 
ಸ್ವಾತಂತ್ರ್ಯದ ರಣಭೇರಿ! 


ಸ್ವಾವಲಂಬದಾ ತೇರನು ಹತ್ತಿ , 
ಸುನೀತಿಯೆಂಬಾ ಖಡ್ಗವನೆತ್ತಿ , 
ವೀರಭಟರು ಕಾದುತಲಿರೆ, ಮೊಳಗಲಿ 
ಸ್ವಾತಂತ್ರ್ಯದ ರಣಭೇರಿ! 


ಭೇರಿಯ ನಿನದದ ನೆರೆಯ್ಕೆತಂದು 
ಕೊಚ್ಚಿಕೊರೆಯಲೆದೆಗಲುಷವನಿಂದು ; 
ದಶದಿಶೆಯಲಿ ಮಾರ್ದನಿಗೊಳೆ ಮೊಳಗಲಿ 
ಸ್ವಾತಂತ್ರ್ಯದ ರಣಭೇರಿ! 


ಭೇದಭಾವದಾ ಮೊರೆಯನು ಮುಳುಗಿಸಿ, 
ವೈರದ ಮರ್ಮರ ದನಿಯನು ತೊಲಗಿಸಿ , 
ಮಾನವ ಸೇವೆಗೆ ಪ್ರೇರಿಸಿ , ಮೊಳಗಲಿ 
ಸ್ವಾತಂತ್ರ್ಯದ ರಣಭೇರಿ! 

ಹಿಂದೂ - ಮುಸ್ತಿಮ ! ಬ್ರಾಹ್ಮಣ - ಪತಿತ ! 
ಕ್ರಿಶ್ಚಿನ – ಪಾರ್ಸಿ ! ಉನ್ನತ - ಅವನತ ! 
ಎಲ್ಲ ಕಡೆಯಲೆಂದೇ ಮಾರ್ಮೊಳಗಲಿ 
ಸ್ವಾತಂತ್ರ್ಯದ ರಣಭೇರಿ! 


ಪತಿತಾ ! ಅವಮಾನವ ನೀ ಮರೆಯ್ಕೆ 
ಬ್ರಾಹ್ಮಣ! ಜಾತಿಯ ಗರ್ವವ ತೋರೆಯ್ಕೆ 
ಕಿವಿ ನಿಗುರಿಸಿ ಕೇಳಿರಿ ಮೊಳಗುತಲಿದೆ 
ಸ್ವಾತಂತ್ರ್ಯದ ರಣಭೇರಿ! 


“ಉತ್ತಿಷ್ಠತ ! ಹೇ ! ಜಾಗ್ರತ! ” 
ಕೆಚ್ಚಿನ ಗಾನಕೆ ಜತಿಗುಡುತಿಂದು, ಎಂಬ 
ಸ್ಪಷ್ಟತಾಳದಲಿ ಮೊರೆಯುವುದಿದಕೊ 
ಸ್ವಾತಂತ್ರ್ಯದ ರಣಭೇರಿ! 


ಕಿವಿಕಿವಿಯಲಿ, ಎದೆಎದೆಯಲಿ ಧ್ವನಿಸಿ, 
“ ವಂದೇ ಮಾತರಂ! ” ಗಾನವ ಕ್ವಣಿಸಿ, 
ಹೃದಯವ ನಿಮಿರಿಕೆ ಧರ್ಮಯುದ್ದಕೆ 
ಸ್ವಾತಂತ್ರ್ಯದ ರಣ - ಭೇರಿ! 


ಜಯ ಹೇ ! ಜಯ ಹೇ ! ಭಾರತ - ಮಾತೆ! 
ಮಾಣದೆ ಮೊಳಗಲಿ, ಪುಣ್ಯ ! ಪುನೀತೆ! 
ತವ ಜನತಾಸಾಗರ ತೀರದಲೀ 
ಸ್ವಾತಂತ್ರ್ಯದ ರಣಭೇರಿ! 


' ನವನೀರದ' 


ದಿಂದ 


ಬರೆದವನ ಮಾತು 


G 


ಆಧುನಿಕ ಕನ್ನಡ ಕವಿತೆಯ ಉತ್ಸಾಹದ ಕಾಲದಲ್ಲಿ ಕವಿತೆಗಳನ್ನು 
ಬರೆಯತೊಡಗಿದವರಲ್ಲಿ ನಾನೂ ಒಬ್ಬ. ವಾಸ್ತವಿಕವಾಗಿ ನನ್ನ ಹನ್ನೊಂದನೇ 
ವಯಸಿ ನಿಂದಲೇ ಷಟ್ಟದಿ, ಕಂದ, ವೃತಾದಿ ವಿಧಾನಗಳಲ್ಲಿ ಕೈಪಳಗಿಸುತ್ತ 
ಬಂದಿದ್ದವನು ೧೯೩೨ - ೩೩ರಲ್ಲಿ ಹೊಸ ಕ ವಿತೆ ಯ ಕೆರೆ ಯನ್ನು 
ಮುಟ್ಟಿದೆನೆಂದರೂ ಸಲು ವುದು. ಸುಮಾರು ೨೦ ವರ್ಷಗಳ ದೀರ್ಘಕೃಷಿಗೆ 
ಇಲ್ಲಿ ಬಂದ ನಲವತ್ತು ಕವಿತೆಗಳು ಅಷ್ಟೇನೂ ಹುಲುಸು ಪೈರಲ್ಲ ಎಂದು 
ಹೇಳಬಹುದು. ಮೊದಲನೆಯದಾಗಿ, ಇಲ್ಲಿ ನಾನು ಬರೆದುದೆಲ್ಲವನ್ನೂ 
ಸೇರಿಸಿಲ್ಲ. ನನ್ನ ದೃಷ್ಟಿಯಲ್ಲಿ ಸಂಗ್ರಾಹ್ಯವೆನಿಸಿದವು ಮಾತ್ರ ಇಲ್ಲಿ ಬೆಳಕು 
ಕ೦ಡಿವೆ. ಎರಡನೆ ಯ ದಾಗಿ, ಜೀವ ನ ದ ಬಿರುಗಾಳಿ ನ ನ ನು 
ಮೊದಲಿನಿಂದಲೂ ಕಾವ್ಯ ವ್ಯವಸಾಯಕ್ಕೆ ಪ್ರತಿಕೂಲವಾದ ಕೇತ್ರಗಳಲ್ಲೇ 
ಸುತಾ ಡಿಸುತ್ತಾ ಬಂದಿದೆ. ಪ್ರತಿಕೂಲ ಆವರಣದಲ್ಲಿ ಯೂ ಹುಲುಸಾಗಿ 
ಬೆಳೆಯುವಷ್ಟು ಸತ್ವಶಾಲಿ ಪ್ರತಿಭೆ ನನ್ನದಲ್ಲ ವೋ ಏನೋ . ಆದರೂ ಆ 
ಹುರುಪಿನ ದಿನಗಳಲ್ಲಿ ನನ್ನಂತೆ ಬರೆಯತೊಡಗಿದವರಲ್ಲಿ ಬಹುಸಂಖ್ಯಾತರು 
ಅನಂತರ ಲೇಖನಿಯನ್ನು ಕೆಳಗಿರಿಸಿಯೇ ಬಿಟ್ಟಿರುವುದನ್ನು ನೋಡುವಾಗ 
ನಾನು ವಿಶೇಷ ಆತ್ಯ ಗ್ಲಾನಿ ಪಡಬೇಕಾಗಿಲ್ಲ ವೆನಿಸುತ್ತದೆ. 


ಈ ಕವನಗಳನ್ನು ಕುರಿತು ಹೆಚ್ಚೇನೂ ಹೇಳುವುದಿಲ್ಲ . ಅವುಗಳನ್ನು ಬರೆದ 
ಕಾಲವನ್ನು ಆಯಾ ಕವನಗಳ ತುದಿಯಲ್ಲಿ ಸೂಚಿಸಿದ್ದೇನೆ. ಅದರಿಂದ ನನ್ನ 
ಕಾವ್ಯದ ಬೆ ೪' ವ ಣಿ ಗೆ ಯ ಏರಿಳಿ ತ' ಗೆ ೪' ನ ಗ ರ ತಿ ಸ' ಲು 
ಅನುಕೂಲವಾಗಬಹುದು. ನಾನಾ ರೀತಿಯ ಪ್ರಯೋಗಗಳನ್ನು ಇಲ್ಲಿ 
ಓದುಗರು ಕಾಣಬಹುದು. ತೀರ ಈಚೆಗಿನ ಕವನಗಳಲ್ಲಿ ಒಂದು ಹೊಸ 
ದೃಷ್ಟಿ - ಜಗತ್ತಿನ ಬಗ್ಗೆ ಭ್ರಮನಿರಸನವಾದವನ ಒಂದು ವಿತಂಡವೃತ್ತಿ 
ಕಾಣಿಸುವುದು. ಇದು ಸ್ವಾತಂತ್ರ್ಯೋತ್ತರ ಯುಗದ ಸಹಜವೃತ್ತಿಯೆಂದು 
ತೋರುತ್ತದೆ. 


ನನ್ನ ಆರಂಭದ ಕವನಗಳು ಹೆಚ್ಚಾಗಿ ಆಗ ಅದ್ವಿತೀಯವಾಗಿದ್ದ 
" ಜಯಕರ್ನಾಟಕ' ದಲ್ಲಿ ಬೆಳಕು ಕಂಡವು. ' ಪ್ರಬುದ್ಧ ಕರ್ಣಾಟಕ ' , 
* ಜೀವನ ' , ' ಕರ್ಮವೀರ' ಪತ್ರಿಕೆ ಗಳೂ ಕೆಲವು ಕವನಗಳಿಗೆ 
ಸ್ಥಳವನ್ನುಕೊಟ್ಟಿವೆ. ಕೆಲವು ಇದೇ ಮೊದಲಾಗಿ ಬೆಳಕು ಕಾಣುತ್ತಿವೆ. ನನ್ನ 
ಕವನಗಳಿಗೆ ಎಡೆಗೊಟ್ಟ ಪತ್ರಿಕೆಗಳೆಲ್ಲವುಗಳ ಉಪಕಾರವನ್ನೂ ಸ್ಮರಿಸುವೆ. 


- ಪಾ . ವೆಂ . ಆ. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಹೂಬುಟ್ಟಿ 


ನಿನ್ನುಪವನದೊಳಹೊಗುತಲಿ 

ಎನಿತೆನಿತೊ ಬಳ್ಳಿಗಳಲಿ 
ಎನಿತೆನಿತೋ ಮರಗಿಡದಲಿ, ನಿನ್ನಯ ದೋಹಳದೆ 

ಅರಳಿದ ಹೂ , ಅರಳುವ ಹೂ , 

ಅರಳದ ಹೂಗಳ ಕಂಡೆನು; 
ಕದ್ದುವು ಹೃದಯವನವುಗಳು , ಅವುಗಳ ನಾ ಕೊಯ್ದೆ. 


ಕಿತ್ತೆನು ಲತೆಗಳ ಕೆಲವನು 

ಹೆಣೆದನು ಬುಟ್ಟಿಯನೊಂದನು 
ಕದ್ದಿಹ ಹೂಗಳನಿಟ್ಟೆನು ಆ ಬುಟ್ಟಿಯೊಳಾನು; 

ಅನಿತರೋಳೇ ನೀ ಬಂದೈ ! 

ಇದಕೋ ಈ ಹೂಬುಟ್ಟಿಯ 
ನಿನ್ನಡಿಯೊಳಗಿಟ್ಟೆರಗಿಹೆ, ಸ್ವೀಕರಿಪೆಯ ನೀನು ? 


ನನ್ನಲರುಗಳಲ್ಲಿ ಇವು; 

ನಿನ್ನವುಗಳೆ ಆಗಿರುವುವು. 
“ ಕಳ್ಳನೆ, ನೀನೇತಕೆ ಇವ ಕದ್ದೆ ? ” ಎಂದೆನುತೆ 

ಶಿಕ್ಷಿಪೆಯಾದರೆ ಶಿಕ್ಷಿಸು, 

ರಕ್ಷಿಪೆಯಾದರೆ ರಕ್ಷಿಸು! 
ಹೂಗಳ ಕದ್ದುದು ಸಾಜವು: ಕದ್ದುದನೊಪ್ಪಿಸಿದೆ! 


೧೯೩೪ 


ಹೌಸಿಂಗ್ ಕಾಲನಿ 


೧೦ . 


ಹೂವಿನ ಹಂಬಲ 


ನಿನ್ನುಪವನದೊಂದೆಡೆಯಲಿ, ನಿರ್ಲಕ್ಷಿತವಹ ತಾಣದಿ , 
ಮುಂಜಾವದೊಳಿಂದರಳುತೆ ನಗುತಿದೆಯೇ ಫುಲ್ಲ - 
ಸಂಜೆಯಲಿ ವಿಹಾರಕೆ ನೀ ಬಂದಾಗಳಿದನು ನಿನ್ನಯ 
ಸ್ಪರ್ಶದೆ ಗೌರವಿಸುತಲಿದ ಕೊಯ್ಯುವೆಯಾ, ನಲ್ಲ ? 
ಹಾರದಿ ಪೋಣಿಸಲೆಂದಿದನೊಯ್ಯುವೆಯಾ, ನಲ್ಲ ? 


ಬೈಗಿನ ಸಮಯದಿ ಬಂದೀ ಉದ್ಯಾನದಿ, ಮೆಲ್ಲಡಿಯಿಂ 
ಮಲರ್ಗಳ ಕಂಪನು ಸೇವಿಸಿ ನಡೆಯುತಲಿರೆ, ಕಣ್ಣುಡಿಯಿಂ 
ನೋಟವನೆಸೆದೀ ಅಲರನು ಸಸ್ಮಿತದಿಂದುರುರ್ಗುಡಿಯಿಂ 

ಸ್ಪರ್ಶಿಸಿ ಗೌರವವೀಯುತ ಕೆಯ್ಯುವೆಯಾ, ನಲ್ಲ ? 
ಈಯಲರನು ಮೂಸುತೆ ನೀನೊಯ್ಯುವೆಯಾ, ನಲ್ಲ ? 


ನಿನ್ನಯ ಹಾರದಿ ಮೆರೆಯುವ ಯೋಗ್ಯತೆಯಿರದಿರಬಹುದು, 
ಬಗೆಗೊಳ್ಳುವ ಸೌರಭಸಾಂದ್ರತೆಯಿಲ್ಲದೆ ಇರಬಹುದು, 
ಕಂಗೊಳಿಸುವ ಬಣ್ಣದ ರಂಜಿತವಾಗದೆ ಇರಬಹುದು, 

ಆದರು , ಕೈಮುಟ್ಟುತೆ ನೀ ಕೊಯ್ಯುವೆಯಾ ನಲ್ಲ ? 
ಹೂವಾಸನು ವಿರಚಿಸಲಿದನೊಯ್ಯುವೆಯಾ, ನಲ್ಲ ? 


- ೧೧. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಉದ್ದಾರ * 


ಹೊಲೆಯನೆಂದು ಊರಹೊರಗೆ 

ದೂಡಿಬಿಟ್ಟೆಯಲ್ಲ , ಬಂಧು, 
ನಿನ್ನ ಹೃದಯಕುಹರದೀಗ ಹೊಲೆಯ ಲೇಶವಿಲ್ಲವೇ ? 

ಹಾರ್ವ -ಹೊಲೆಯರೆಲ್ಲರೊಂದೆ 

ಭರತಮಾತೆಯಿವಳ ತೊಡೆಯ 
ಮೇಲೆ ನಲಿದು ಹಾಲ ಕುಡಿವ ಭ್ರಾತೃವರ್ಗವಲ್ಲವೆ ? 


ಎಂದೋ ಒಂದು ಕಾಲದಲ್ಲಿ 

ಗೈದುದೆಂಬ ಪಾಪವಿನಿತು 
ದಿನವು ಸವೆದುಹೋದರಿನ್ನು ತಾನು ಸವೆಯಲಾರದೆ ? 

ನಿನ್ನ ಎದೆಯೊಳಿಣಿಕಿ ನೋಡು, 

ಅದರೊಳೆನಿತು ಕಲುಷವಿಲ್ಲ ! 
' ನಾನೂ ಹೊಲೆಯ ' ನೆಂದು ನೀನು ಹೊರಗೆ ನಡೆಯಬಾರದೆ ? 


ಹೊಲೆಯನೆಂದು, ಪತಿತನೆಂದು , 

ಒದೆದು ಹೊರಗೆ ದಬ್ಬುವಾಗ 
ಪತಿತನೆದೆಯೊಳಿರುವ ದೇವನೆದೆಯ ತಿಂಬುದಿಲ್ಲವೆ? 

ಹೊಲೆಯನೆಂದು ನೋಯೆ ಬಯ್ದು, 

ಮುಟ್ಟ ಹೇಸಿರೋಡಿಪಾಗ, 
ಹೊಲೆಯನೊಡಲ ದೇವ ಮನದಿ ನೊಂದೆನೋವನಲ್ಲವೇ ? 


ಹೊಲೆಯನೊಡಲ ದೇವ ನಿನ್ನ 

ಎದೆಯೊಳಿಲ್ಲವೇನು ? ಅವನು 
ನೊಂದ ತನ್ನ ನೋವ ನಿನ್ನ ಮನಕೆ ಪ್ರಕಟಿಸಿಲ್ಲವೆ? 

ನಿನ್ನ ಸೊಕ್ಕಿನುಕ್ಕಿನಲ್ಲಿ , 

ನಿನ್ನ ಕೊಬ್ಬಿನುಬ್ಬಿನಲ್ಲಿ , 
ಅವನು ಪ್ರಕಟಿಸಿದ್ದ ನೋವ ತಿಳಿದುಕೊಳ್ಳಲಿಲ್ಲವೆ? 


ಹೌಸಿಂಗ್ ಕಾಲನಿ 


ಎಲ್ಲಿ ನಿನ್ನ ಭೇದಭಾವ ? 

ಕ್ಷಾಮ ಬಂದು ಕಾಡುವಾಗ, 
ಹೊಟ್ಟೆಯಲ್ಲಿ ಹಸಿವು ಮಸಗಿ ಕನಲುತಿರುವ ಸಮಯದಿ, 

ಉಚ್ಚ -ನೀಚ, ಹಾರ್ವ -ಹೊಲೆಯ 

ಎಲ್ಲರೊಂದೆ ಪಾತ್ರದಿಂದ 
ಅನ್ನವನ್ನು ಪಾಲು ಮಾಡಿಕೊಂಡು ತಿಂಬ ಸಮಯದಿ? 


ಎಲ್ಲಿ ನಿನ್ನ ಭೇದಭಾವ? 

ಕಣ್ಣನೆತ್ತಿ ನೋಡು, ಮುಂದೆ 
ಮೃತ್ಯುದೂತ ಬಂದು ಕದವ ತಟ್ಟುತಿರುವನೆಲ್ಲರೂ 

ಅವನ ಕೈಯು ಮುಟ್ಟಲೊಡನೆ , 

ಉಚ್ಚ -ನೀಚ, ಹಾರ್ವ - ಹೊಲೆಯ , 
ಚಿತೆಯ ಸಾರಹೀನ ಭಸ್ಮದಲಿ ಸಮಾನರಪ್ಪರು! 


ಎಲ್ಲಿವರೆಗು ಹಾರ್ವನೆಂಬ 

ಗರ್ವ ನಿನ್ನೊಳಿಂದ ತೊಲಗ 
ದೆಲ್ಲಿವರೆಗು ಹೊಲೆಯನೆಂಬ ತಿರಸ್ಕಾರ ತೊಲಗದು 

ಎಲ್ಲಿವರೆಗು ಜನತೆಯಾ ಜ 

ನಾರ್ದನಂಗೆ ನಮಿಸೆ ನೀನು, 
ಅಲ್ಲಿವರೆಗು ಪಾರತಂತ್ರ್ಯ ಶೃಂಖಲೆಯೂ ತೋಲಗದು! 


* ಕವಿ ರವೀಂದ್ರರ 'ಹೇಮೊರ ದುರ್ಭಾಗಾ ದೇಶ' ಎಂಬುದರಿಂದ ಸೂರ್ತವಾದುದು 


0೩. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಮುರಲಿಯ ಹಾಡು 

( ಹಂಸಧ್ವನಿ) 


ಈ ಮುರಲಿ ಧೂಳಿನಲಿ ಹೊರಳುತಿಹುದಿಲ್ಲಿ - 

ಈ ಮಾರ್ಗಮಧ್ಯದಲ್ಲಿ ! 
ನಿನ್ನ ಚಣದವಧಾನವನ್ನಿದಕೆ ಕೊಟ್ಟು, 
ನಿನ್ನ ಗೈಮೆಯ ಚತುರತೆಯ ಮೆರುಗನಿತ್ತು , 
ನಿನ್ನಾ ಅಮೂಲ್ಯ ಸಮಯವನೇಕೆ ಕಳೆದ್ಯೆ 

ಈ ಕೊಳಲ ಕೊರೆಯಲಿಲ್ಲಿ ? - ಬರಿದೆ ನೀ 
ನೀ ವ್ಯರ್ಥ ಕಾವ್ಯದಲ್ಲಿ ? - ಇಂದೀಗ 
ಈ ಮುರಲಿ ಧೂಳಿನಲಿ ಹೊರಳುತಿಹುದಿಲ್ಲಿ 

ಈ ಮಾರ್ಗಮಧ್ಯದಲ್ಲಿ ! 
ಕೊಳಲಿದನು ನೀ ಕಡಿದು ಬಿದಿರ ಮಳೆಯಿಂದ , 
ಧೂಳಿನಲಿ ಬಿಸುಟಿಂತು ನಡೆವುದಾವಂದ ? 
ನಿನ್ನ ತುಟಿ ಸೋಂಕುವಾ ಸೌಭಾಗ್ಯವಿರದ 

ಈ ಕೊಳಲ ಕೊರೆಯಲಿಲ್ಲಿ - ಇಂತೇಕೆ 
ಸಮಯವನ್ನು ಕಳೆದೆ ನಲ್ಲ ? - ಇಂದೀಗ 
ಈ ಮುರಲಿ ಧೂಳಿನಲಿ ಹೊರಳುತಿಹುದಿಲ್ಲಿ - 

ಈ ಮಾರ್ಗಮಧ್ಯದಲ್ಲಿ ! 
ಬಿದಿರ ಮಳೆಗಳ ಕಡಿದು , ಮುರಲಿಗಳ ಕೊರೆದು , 
ಬಳಿಕ ದುರ್ಲಕ್ಷ್ಯದಿಂದವನು ತೆಗೆದೊಗೆದು, 
ವಂಚಿಸುತೆ ಗೋಳ್ವಡಿಪುದೇಂ ನಿನಗೆ ಕಜ್ಜ - 

ಈ ಭುವನಮಧ್ಯದಲ್ಲಿ ? - ಇಂದೀಗ 
ಈ ಮುರಲಿ ಧೂಳಿನಲಿ ಹೊರಳುತಿಹುದಿಲ್ಲಿ - 
ಈ ಮಾರ್ಗಮಧ್ಯದಲ್ಲಿ ! 


೧೯೩೩ 


ಹೌಸಿಂಗ್ ಕಾಲನಿ 


ಬೆಳಕೆಲ್ಲಿ 


ಬೆಳಕೆಲ್ಲಿ, ಬೆಳಕೆಲ್ಲಿ , 

ಎಲ್ಲಿ ಬೆಳಕು ? 
ಎನ್ನ ದೇವರ ಗುಡಿಗ 
- ದೆಲ್ಲಿ ಬೆಳಕು ? 
ಕಾಡ ನೀರವದಲ್ಲಿ, 
ಗುಹೆಯ ಕತ್ತಲೆಯಲ್ಲಿ, 
ಮೌನದಿ, ಸಮಾಧಿಯಲಿ 

ಇಹುದೆ ಬೆಳಕು ? 
ಬೆಳಕೆಲ್ಲಿ , ಬೆಳಕೆಲ್ಲಿ , 

ಎಲ್ಲಿ ಬೆಳಕು ? 
ನಟ್ಟಿರುಳ ದೇಗುಲದಿ 

ಕದವ ಮುಚ್ಚಿ 
ಕೃತ್ರಿಮದ ದೀವಿಗೆಯ 

ನಲ್ಲಿ ಹಚ್ಚಿ; 
ಕಣ್ಣ ಪಡಿಗಳ ಮುಚ್ಚಿ , 
ಕಲ್ಲ ಮೂರ್ತಿಯ ನಚ್ಚಿ , 
ಜಾನಿಸಲು ದೊರೆಯುವುದೆ 

ನನಗೆ ಬೆಳಕು ? 
ಬೆಳಕೆಲ್ಲಿ , ಬೆಳಕೆಲ್ಲಿ, 

ಎಲ್ಲಿ ಬೆಳಕು ? 
ಉಪವಾಸಗಳ ಮಾಡಿ 

ತನುವ ದಣಿಸಿ , 
ತುಳಸಿಮಣಿಮಾಲೆಯಾ 


೧೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಮಣಿಯನೆಣಿಸಿ , 
ವಿವಿಧ ವ್ರತಗಳ ನೋಂತು 
ತುಳಸಿಮಾಲೆಯನಾಂತು, 
ಪುಣ್ಯಕಥೆಗಳ ಕೇಳೆ 

ಬಹುದೆ ಬೆಳಕು ? 
ಬೆಳಕೆಲ್ಲಿ , ಬೆಳಕೆಲ್ಲಿ , 

ಎಲ್ಲಿ ಬೆಳಕು ? 
ಕಾಡ ನೀರವದಲ್ಲಿ 

ಇಲ್ಲ ಬೆಳಕು ; 
ಮೋನದಿ, ಸಮಾಧಿಯಲಿ 

ಇಲ್ಲ ಹೋಳಕು ; 
ವ್ರತಗಳಲಿ ಬೆಳಕಿಲ್ಲ , 
ಅಲ್ಲಿಲ್ಲ , ಇಲ್ಲಿಲ್ಲ , 
ಕತ್ತಲೆಯ ಮಧ್ಯದಲಿ 

ಎಲ್ಲಿ ಬೆಳಕು ? 
ಬೆಳಕೆಲ್ಲಿ , ಬೆಳಕೆಲ್ಲಿ , 

ಎಲ್ಲಿ ಬೆಳಕು ? 
ವಿಶ್ವಜೀವನದೊಂದು 
ಘರ್ಷಣದಲಿ 
ಸಿಡಿದ ಕಿಡಿಯನು ಹಿಡಿದು 

ತನ್ನುಸಿರಲಿ 
ಊದೂದಿ ಅದನುರಿಸಿ, 
ಆತ್ಮಯಜ್ಞವ ನಡೆಸಿ , 
ಜೀವನದ ನೇಹದಲಿ 

ಬೆಳಗ್ಗೆ ಬೆಳಕು ! 
ಬೆಳಕೆಲ್ಲಿ , ಬೆಳಕೆಲ್ಲಿ , 
ಅಲ್ಲಿ ಬೆಳಕು ! 


೧೯೩೩ 


ಹೌಸಿಂಗ್ ಕಾಲನಿ 


೧೬ 


ಕವಿತೆಗೆ 


ಕವಿತೆ, ನೀನು ನಿರುತವೆನ್ನ 

ಹೃದಯದಲ್ಲಿ ನಿಂದಿರೆ ! 
ಯುಗವು ಚಣವೆನಿಪ್ಪುದೆನಗೆ 
ನಿನ್ನ ತಳ್ಳೆಯೊಂದಿದೆ ! 


ಕಮಲದೆಲೆಯ ಮೇಲಿನೊಂದು 
ಹನಿಯ ತೆರದಿ ಹೃದಯವಂದು 
ನಡುಗಿ ಕೆಡೆಯದಿರದು ನಿನ್ನ 

ವಿರಹಕಾನು ಸಂದಿರೆ 
ಕವಿತೆ, ನೀನು ನಿರುತವೆನ್ನ 

ಹೃದಯದಲ್ಲಿ ನಿಂದಿರೆ ! 


ಶಿಶಿರ ಋತುವ ಬೆಳಗಿನಲ್ಲಿ 
ಹೊನ್ನ ಮಂಜು ಮುಸುಕಿದಲ್ಲಿ 
ಹೊನ್ನ ಭಾವನೆಗಳಿಗೆನ್ನ 
ಹೃದಯವೆಡೆಯ ಕೊಡುವುದು; 


ರವಿಯ ಕಿರಣದಿಂದೆ ಮಂಜು 
ಮಿರುಗಿ ರತುನವಾಗುವಂತು 
ಕವಿಯ ಹೃದಯ ಕರಗಿ ಗಾನ 

ವಾಗಿ ಹರಿಯದಿರುವುದು ; 
ಹೃದಯವಾಗ ನಿನ್ನ ಹುಡುಕಿ 
ಕಾಣಲಾರದಳುವುದು . 


೧೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ನಸುಕು ಬಳಿಯ ತೋಟದಲ್ಲಿ 
ಇಳಿದುಕೊಂಬ ಕಾಲದಲ್ಲಿ 
ಇನಿಯ ದನಿಯ ಕೋಗಿಲೆಯದು 
ಹಾಡ ಹಬ್ಬ ಮಾಡಲು, 


ಅದರ ದನಿಗೆ ನನ್ನ ದನಿಯ 
ಮೇಳವಿಸುತೆ ಹಾಡಿ ನಲಿವ 
ಸೊಗಕೆ ಬರಿದೆ ತವಕಗೊಳುವೆ 

ಬಯಕೆ ನಿಲುಕದಾದರು 
ಹೃದಯವೀಣೆಯೇಕೊ ಕಾಣೆ 
ಮೊನಗೊಂಬುದಾಗಳು. 


ಸಂಜೆಯರುಣಕಿರಣದಲ್ಲಿ 
ಮಿಂದು ಅರುಣವರ್ಣದಲ್ಲಿ 
ಹೊಳೆವ ಮೋಡಗಳನು ಕಂಡು 
ಹೃದಯಕುಸುಮವರಳಲು, 


ಭಾವಭಂಗ ಬಂದು ಮುಸುರಿ, 
ಜೇನ ಸವಿದು ಮರಳುವಾಗ 
ಒಂದು ಹಾಡ ಹಾಡದೆಯೇ 

ಮೌನದಿಂದ ಮರಳಲು 
ಕಣ್ಣ ನೀರು ಹರಿವುದಾಗ 

ಅಳಲಿದೆದೆಯು ತೊಳಲಲು. 


ಶಾಂತಿಮಯ ಗಭೀರ ರಾತ್ರಿ - 
ಯೋಡಲಿನಲ್ಲಿ ಈ ಧರಿತ್ರಿ 
ಸುಪ್ರಿಮಗ್ನವಾಗಿ ಒರಗೆ 
ಎಚ್ಚರುವುದು ಪ್ರಾಣವು; 


ಹೌಸಿಂಗ್ ಕಾಲನಿ 


೧೮ 


ಹಾಡಬಯಸಿ, ಸ್ವರವನೆತ್ತಿ , 
ಶಬ್ದಗಳಿಗೆ ಹುಡುಕಿ ಸುತ್ತಿ , 
ಒಂದು ನುಡಿಯು ಹೊಳೆಯದಿರಲು 

ಮುಗಿವುದಲ್ಲೆ ಗಾನವು 
ನೀರವದ ಸಮುದ್ರದಲ್ಲಿ 

ಹಾಡಿಗಹುದು ತಾಣವು! 


ಬೆಂದ ನನ್ನ ಹೃದಯಕಿಂತು 
ಕರುಣ ಜಲದ ವರ್ಷಗೊಂಡು 
ಒಡನೆ ನಡೆದು ಬಾರೆ, ಕವಿತೆ, 

ನನ್ನ ಬಯಕೆ ತಣಿಸಲು, 


ಒಂದು ಹಾಡ ಹಾಡಲೆಂದು 
ಕೊರೆಯುತಿರುವ ಬಯಕೆಯೊಂದ 
ಸಲಿಸೆ , ಬಾರೆ , ನನ್ನ ಬಾಳ 

ನಿಂತು ಸಫಲಗೊಳಿಸಲು; 
ನಿನ್ನ ವಿರಹದಲ್ಲಿ ಸಾಧ್ಯ 

ವಿಲ್ಲ ಜೀವ ತಣಿಸಲು. 


೧೯ 


ಪಾ . ವೆಂ . ಆಚಾರೈರ ಸಮಸ್ತ ಪದ್ಯಗಳು 


ನನ್ನ ಹಾಡು 


ತುಂಬಿತುಂಬುರುನೆಲ್ಲಿ ಹೃದಯದ 

ತುಂಬುಗೊಡವನು ಸುರಿವನೋ , 
ಹಸುರು ಹಸಿಯದಲ್ಲಿ ಕೈಗಳ 

ಬೀಸಿ ಹಸುಗಳ ಕರೆವುದೊ , 
ತೊದಲುತೊದಲುತಲೆಲ್ಲಿ ಮರಿಗಿಳಿ 

ಮರನ ಕೊಂಬೆಯೊಳೋಲೆವನೋ 
ಅಗಲಿ ಸೇರುತಲೆಲ್ಲಿ ಕುರಿಮರಿ 

ತಾಯುರದಿ ಮೈಮರೆವುದೊ , 
ಅಲ್ಲೆ ನನ್ನಯ ಬಾಳು ಕೊನರಿದುದು! 
ಅಲ್ಲೆ ಹೃದಯದ ಲತೆಗೆ ಹಾಡಿನ 

ಮೊಗ್ಗೆಯಡರಿದುದು! 


ಮಧುರಮಾರುತನೆಲ್ಲಿ ಮಲರಿಗೆ 

ಮೆಲಿತು ಪಿಸುಮಾತೊರೆವನೋ , 
ಕಮಲಕಾಮಿನಿಯಲ್ಲಿ ಕಂಗಳ 

ಕದವನರೆಯರೆ ತೆರೆವಳೋ , 
ಇರುಳಿನೆರೆಯನದೆಲ್ಲಿ ನಲ್ಲೆಯ 

ನಿರಿಯನುರದಿಂ ಸೆಳೆವನೋ , 
ವಿರಹವಿಹ್ವಲೆಯಲ್ಲಿ ವಾಹಿನಿ 

ಪ್ರಣಯಕಥೆಗಳ ಬೆರೆವಳೋ , 
ಅಲ್ಲೆ ನನ್ನಯ ಬಾಳು ಮುಗುಳಿದುದು! 
ಅಲ್ಲೆ ಹೃದ್ಧಿರಿಯಿಂದ ಹಾಡಿನ 

ಗಂಗೆ ಜಗುಳಿದುದು! 


ಹೌಸಿಂಗ್ ಕಾಲನಿ 


೨೦ 


ಗಹನ ಗಗನದಿ ಘನದ ಘೋಷವ 

ದೆಲ್ಲಿ ಗುಡುಗುತಲಿರುವುದೋ , 
ಭೀಮ ಭಂಗಗಳೆದ್ದು ಹೊಡೆಹೊಡೆ 

ದೆಲ್ಲಿ ಕರೆಯನು ಕೊರೆವುವೋ , 
ಬಡಿವ ಭೈರವ ಭೇರಿ ನಿಃಸ್ವನ 

ವೆಲ್ಲಿ ಮೊಳಗುತಲಿರುವುದೋ , 
ನಿವೃತವಿಟಪಿಯೊಳೆಲ್ಲಿ ತುಮುಲ ನಿ 

ನಾದ ಭೋರ್ಗರೆದಿರುವುದೋ , 
ಅಲ್ಲೆ ನನ್ನಯ ಬಾಳು ಮಲರುವುದು! 
ಅಲ್ಲೆ ಹೃದಯದ ಕಾವ್ಯ ತಾಂಡವ 

ಕುಣಿದು ವಿಹರಿಪುದು ! 


೧೯೩೪ 


೨೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಇಪ್ಪತ್ತನೆಯ ಹುಟ್ಟಿದ ದಿನದಂದು 


ದಿನ ಮುದುರಿ ಇರುಳಾಗಿ 
ಇರುಳರಳಿ ಹಗಲಾಗಿ 

ಇನಿತು ದಿನ ಕಳೆದುನಿಂತು - ಇಂದೀಗ 
ವರುಷವಿಪ್ಪತ್ತನೆಯದೋದವಿ ಬಂತು. 


ಆವ ಸಾರ್ಥಕಕಾಯು 
ಜೀವಿತದ ಕಳೆದಿನಿತು | 

ದಿವಸವೆನ್ನದು ಧರೆಯಲಿ? - ಕೈದುವಿದು 
ಬರಿದೆ ಹೊತ್ತನು ಕಳೆದುದೆರೆಮರೆಯಲಿ. 


ಮಾಗಿಯಲಿ ತೊಟ್ಟಿನಿಂ 
ಕಳಚಿ ಧೂಳಲಿ ಕೆಡೆದ 

ತರಗೆಲೆಯ ತೆರದಲಿಂತು - ಕಣ್ಮುಂದೆ 
ಹಾರಿದುವು ವರುಷ ಹತ್ತೊಂಭತ್ತು ಸಂದು. 


ಕಂಗಳಿವು ಕಂಡಿಲ್ಲ , 
ಕಿವಿಗಳೂ ಕೇಳಿಲ್ಲ , 

ಮರವೆಯಲಿ ಮುಳುಗಿರುವುವು- ಎನ್ನವೀ 
ಕರಣಗಳು , ಕಬ್ಬಗಳೊ ಉಳಿದಿರುವುವು. 


ಮೊದಲೆದು ವರ್ಷಗಳು 
ಮಕ್ಕಳಾಟಗಳಲ್ಲಿ 

ಲೀಲೆಯಲಿ, ಲಾಲನೆಯಲಿ -ಉರುಳಿದುವು 
ತಂದೆತಾಯ್ಸಳ ಪ್ರೇಮಪಾಲನೆಯಲಿ. 


ಹೌಸಿಂಗ್ ಕಾಲನಿ 


ಮತ್ತಿನಾ ವರ್ಷಗಳು 
ಮುಂದೆ ಬಹ ಜೀವನದ 

ಸೊಗದ ಸವಿಗನಸುಗಳಲಿ - ಸಾಗಿದುವು 
ಆಗಸದೊಳರಮನೆಯ ವಿರಚಿಸುತಲಿ. 


ಬಾಳ ರಣರಂಗದಲಿ 
ಕಾಲನಿಟ್ಟಿಹೆನಿಂದು 

ಕಾಲುಗಳೆ ಮುಂದೇಳವು- ಕೈ ನಡುಗಿ 
ಬೀಳುವುದು ಕೈಗನ್ನೈ ಕರವಾಳವು. 


ಈ ವಸಂತೋದ್ಯಾನ 
ದಲಿ ಸೊಕ್ಕಿ ಬೆಳೆದಿಹುದು 

ಹೂಬಿಡದೆ ಬಾಳಬಳ್ಳಿ ,- ಅಯ್ಯಯ್ಯೋ 
ಮೇಲಿದಕೆ ಬೇಲಿಯಾ ಮುಳ್ಳಕಳ್ಳಿ . 


೧೯೩೪ 


೨೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಜಸದ ಮರುಳು. 


ಕೀರ್ತಿಗಾಗಿ ತವಕವಡುವು 

ದೇತಕೆನ್ನ ಜೀವನ ? 
ನಾಲ್ಕು ಜನರ ಬಾಯೊಳುದುರೆ 

ಹೆಸರಿಗೇನು ಪಾವನ ? 
ಕೀರ್ತಿಯೆನಲು ನನ್ನ ವದನ 
ಏನು ಅರಳುತಿರುವ ಹದನ ! 
ಕೀರ್ತಿಗಾಗಿ ಜೀವವೆನಿತು 
ಬೇಡುವುದೋ ದೇವನ! 


ಕೀರ್ತಿಯೆನಲು ಸೋದೆಯ ಮಳೆಯೆ 

ಕಳೆವುದೇನು ಮರಣವ ? 
ಕೀರ್ತಿಯೆನಗೆ ತೋರಿಸುವುದೆ 

ಎನ್ನೊಡೆಯನ ಚರಣವ ? 
ಬಗೆಯ ಬಯಲ ಬಯಕೆರಕಟ 
ಜಸದ ಕವಡುತನದ ಮಕುಟ! 
ಅದನು ಧರಿಸಿ ಮೆರೆಯಲೆಂದು 

ಹೆಣಗುತಿಹುದು ಮನ್ಮನ. 
ಎಂತೆ ಆಗಿಲ್ಲದೇಕೆ 

ಕೀರ್ತಿಯೊಂದ ಗಳಿಸುವ! 
ಎಂಬುದೊಂದೆ ಮರುಳು ಹಿಡಿದಿ 
- ದದನದೆಂತು ಅಳಿಸುವ? 
ಒಂದು ಕೆಲಸ ಮಾಡೆ ಮುಂಚೆ 
ಜಸದ ಫಲದ ಉತ್ಕಟೇಚ್ಛೆ! 
ಅದನು ತೊಡೆಯಲಾರೆನೆಂತು, 
ಇದರಿನೆಂತು ಕಾರಣ ? 


ಹೌಸಿಂಗ್ ಕಾಲನಿ 


ಜಸದ ಮರುಳೆ ಸವಿಯ ಹುರುಳು, 

ಎನ್ನ ಜೀವಲತೆಯಿದು 
ಜಸದ ಹೂವ ಬಿಡಲೆ ಹುಟ್ಟಿ - 

ತೆಂದು ಮನವಿದರಿವುದು ! 
ತಾಯಿನಾಡ ಬಕುತಿಯೆಂಬ 
ತಾಯಿನುಡಿಯ ರಕುತಿಯೆಂಬ 
ಸೋಗಿನಿಂದ ತನ್ನ ತಾನೆ 

ವಂಚಿಸಿಹುದು ಮಮ ಮನ! 


೧೯೩೪ 


- ೨೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಇನಿಯನ ಸ್ವಾಗತ 


ಪತಿಯ ನಿರೀಕ್ಷಿಸಿ ನಿಂದಿದ್ದಳುಕೋಟೆಯ ಪ್ರಾಕಾರದ ಮೇಲೇರಿ, 
ಸಂಜೆಯ ನೇಸರ ಕೊನೆಕೆಂಗದಿರವಳಲಕವ ಚುಂಬಿಸೆ ನಲವೇರಿ; 
ದೂರದೂರದಲಿ ತೋರುತಲಿದ್ದುದು ಯಾರದೊ ಬರವಿನ ಕುರುಹೊಂದು 
ಬಳಿಬಳಿ ಸಾರುವ ಧೂಳಿಯ ಗಗನವಿಚುಂಬಿತ ಕಂಬದ ಪರಿಯೊಂದು . 


ಹಲದಿನವಾದುದು - ದಿನಮಣಿ ಮೂಡಣ ಬಾಗಿಲಿಂದ ಹಣಕುತಲಿರಲು 
ಆಕೆಯ ವೀರನು ದುರ್ಗದ ಬಾಗಿಲ ತೆರೆದೈದಿರ್ದನು ರಣಕವಳು 
ಬೀಳ್ಕೊಟ್ಟಿದ್ದಳು ಯೋಧವೇಷದಿಂದವನ ಸ್ವಹಸ್ತದಿ ಸಿಂಗರಿಸಿ 
ಕವಚವ ತೊಡಿಸಿ , ಕುಲಾವಿಯನಿರಿಸುತೆ, ವೀರಾಂಗನೆಗಿದು ತರವೆನಿಸಿ ! 


- ಬೀಳ್ಕೊಟ್ಟಿದ್ದಳು ನಲ್ಲನ ರಣರಂಗಕೆ , ಮರಳುವ ನಂಬುಗೆಯುಂಟೆ ? 
ಮೃತ್ಯುದೇವಿಯೊಬ್ಬಳದೇ ಅಲ್ಲದೆ ರಣರಂಗದಿ ಹೆರವರ ನಂಟೆ ? 
ಈ ಪರಿಯನು ಚಿಂತಿಸಿ ಕಣ್ಣೀರನು ಮಿಡಿದಳೆ ಇಸವಂತನ ರಾಣಿ? 
ಬಿಸುಸುಯ್ದೆಂದನು ಸುಯ್ದಳೆ? - ಇಲ್ಲವು! ಆಕೆಯು ವೀರಕ್ಷತ್ರಾಣಿ. 


ಅಲ್ಲಿ ನಿಂದು ಬರವನು ಹಾರೈಸುತಲಿದ್ದಳಾಕೆ ವಿಜಯೀ ಪತಿಯ ! 
ಜಯಜಯಕಾರದ ಮಧ್ಯದಿ ಮೆರೆವರ್ಧನ್ನತ ಮಸ್ತಕ ಮೂರುತಿಯ 
ರಕಾರಂಜಿತ ಧೂಲಿಧೂಸರಿತ ತನುವ ರೌದ್ರಸೌಂದಯ್ಯವನು 
ಮನದೊಳೆ ಚಿತ್ರಿಸಿ, ಸವಿಸವಿಯುತಲಾ ಭಾವನೆಗಳ ಸೌಗಂಧವನು . 


ಒಂದು ಗಳಿಗೆ ಸಂದೇಹದೊಳಾಕುಲತೆಯೊಳಿಂತುಲು ಸಂದಿತ್ತಲ್ಲಿ, 
ಪಡುವಣ ಬಾನಿನ ಸಂಧ್ಯಾರಾಗವು ಕತ್ತಲಿಂದೆ ಕಂದಿಲ್ಲಿ: 
ರಾಣಿಯ ಕಂಗಳು ನಾಲ್ಲೆಸೆಗಳನಲೆದರಸಿದುವೊಮ್ಮೆಗೆ ಮಸುಕಿನಲಿ 
ದೂರದಿ ತಡೆತಡೆದೈತರುತಿದ್ದುದು ತೇಜಿಯೊಂದು ಬಲು ಮಿಡುಕಿನಲಿ. 


ಹೌಸಿಂಗ್ ಕಾಲನಿ 


೨೬ 


ಆಶೆನಿರಾಶೆಯ ನಡುವಣ ಮಿಡುಕದ ಗಳಿಗೆ ಕಳೆದು ಮತ್ತೊಂದು, 
ಜಸವಂತನ ಮೂರುತಿ ವಾಜಿಯನಿಳಿದುದು ದುರ್ಗದ ಬಾಗಿಲ ಮುಂದು, 
ದ್ವಾರದೊಳುರಿಯುವ ದೀವಿಗೆ ಬೆಳಕದು ಹಾಯುದವನ ಗಾತ್ರದ ಮೇಲೆ, 
ಆವ ಚಿತ್ರವದು ? ಸಂಜೆ ಮುಸುಕಿತಾಕೆಯ ಮುಖಶತಪತ್ರದ ಮೇಲೆ! 


ಇಕ್ಕಡೆಯಿಂದಲಿ ಮೈಗಾವಲುಗೊಡುತಿಹ ಬಂಟರ ತಂಡವದಿಲ್ಲ , 
ನಾಲ್ಕಡೆಯಿಂದಲಿ ವಿಜಯಧ್ವನಿಯನು ಮಾಡುವ ಭಟದಳವೊಡನಿಲ್ಲ, 
ಅಂದಿನನಕ ಕೀಳನವನು ಕಾಣದ ಉಷ್ಣಷದ ಸಿರಿಗರಿಗಳವು 
ಹರಿದು ಮಣ್ಣು ಮುಕ್ಕಿದ್ದವು- ವಿಧಿಲೇಖವನರಸುವುದಿನ್ನಾರೊಳವು? 


ನಿರ್ದಯ ಕರವಾಲದ ಹತಿಯಿಂದಲಿ ಮೈಯೊಳಗೆತ್ತಲು ಗಾಯ , 
ಬಸಿಯುವ ನೆತ್ತರ ಹೊನಲಲಿ ಮಿಂದಿರ್ದಾತನ ತೊಡುಗೆಯು ಮೇಣ್ ಕಾಯ ; 
ಬಲಗೈಯೊರೆನೆತ್ತರ ಕಾರುವ ಗಾಯವೊಂದನಾತನ ಹಣೆಯ , 
ಅರೆಮುರಿದೆಡಗೈ ಜೋಲುತಲಿದ್ದುದು, ಅರೆಮುಚ್ಚಿರ್ದನು ಕಣ್ಣೆವೆಯ . 


ದೂತನೊಬ್ಬನೈತಂದನು ರಾಣಿಗೆ ಬಿನ್ನವಿಸುತೆ ರಾಜನ ಬರವ; 
ಅಭಿಮಾನದ ಭರದಿಂದಲುಕ್ಕಿ ಹರಿದಿತ್ತಾಕೆಯ ಕ್ಷತ್ರಿಯ ಹೃದಯ ! 
ಅಪಜಯದಪಮಾನದ ಕೊಳೆಹೆಣವನು ಮನೆಗೆ ತರಲೆ ಬಂದನೆ , ಭೀರು? 
ಅವನನೆದುರುಗೊಳ್ಳನೆ ನಾ ? ನಡೆ ನೀನೆರಚಾತನ ಮೇರೆಗೆ ನೀರು! 


ಆವ ಸೊಗಕೆ, ವೈಭವಕುಳಿಸಿದನವ ತನ್ನಾ ಕ್ಷುದ್ರಪ್ರಾಣಗಳ 
ರಣರಂಗದೆ ಕಾಲ್ಗೆಗೆದ ಪಂದೆಯು, ತೊರೆದು ಮಾನ- ಅಭಿಮಾನಗಳ ? 
ಬಂಧುಮಿತ್ರ ಜನ ನಾಲ್ಲೆಸೆಯೋಳು ಮಲಗಿರಲಾಡುತೆ ಕಾಳೆಗದಾಟ, 
ಮುಂದಿನ ವಂಶಕೆ ಕಲಿಸಲೆಂದೆ ಯುದ್ದದಿ ಬೆಂದೊರಿಪ ಹೊಸ ಪಾಠ ? 


೨೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಎನ್ನಯ ಪ್ರೇಮಕೆ, ಎನ್ನ ಸಮಾಗಮಕಾಗಿ ಬಂದುದೆಂದೆನುತಿಹನೆ ? 
ರಾಜಪುತ್ರರಲಿ ಜನಿಸಿ , ಪಂದೆಯಾದರೆ ನಾ ಮೊಗವನು ತೋರುವೆನೆ ? 
ಕ್ಷತ್ರಿಯ ಪತ್ನಿಗೆ ಪತಿಯ ಸಮಾಗಮವಾಗುವುದೆರಡೇ ಮಾರ್ಗದಲಿ 
ವಿಜಯೋತ್ಸವಕೋಲಾಹಲದಲಿ, ಮೇಣ್, ಮೇಲದೆ ವೀರಸ್ವರ್ಗದಲಿ! 


“ ಅರಿಗಳ ಗರ್ಜನೆಗೆದೆಗುಂದುತ ಹಾರೋಡುವನೀತನೆ ನನ್ನೆದೆಯ ? 
ಹಗೆಗಳ ಪಟ್ಟನು ಹರಿಯಲು ಆರದ, ಅಳಿಯಲು ಆರದ ಅಳಿಯೆದೆಯ ? 
ಮರಣಕೆ ಬೆದರುವ ಮಾನಹೀನ ಪಶುಗೀ ದುರ್ಗದೋಳಿನಿಸೆಡೆಯಿಲ್ಲ - 
ಪೋ ! ದುರ್ಗದ ಬಾಗಿಲ ಮುಚ್ಚಿಸು! ಅವನೊಂದು ನುಡಿಗು ಕಿವಿಗೊಡಸಲ್ಲ !?? 


ತಟ್ಟನೆ ಮುಚ್ಚಿತು ಕೋಟೆಯ ಬಾಗಿಲು ಜಸವಂತನ ಹೊರಗೇ ಬಿಟ್ಟು ; 
ಕಂದಿಕುಂದಿತಾತನ ಮೊಗಜೋಲ್ಲುದು, ಪೊರಮಡೆ ದುರ್ಗಕೆ ಬೆಂಗೊಟ್ಟು; 
ಬಾನ ಮೋಡ ಮುಸುಕಿತ್ತು ಧರೆಯೊಳೆತ್ತಲು ಕತ್ತಲು ಕವಿದಿತ್ತು ; 
ಗಾಳಿಯದೊಂದೇ ಹೊಡೆತಕೆ ದುರ್ಗದ ಬಾಗಿಲ ದೀವಿಗೆ ನಂದಿತ್ತು ! 


೧೯೩೫ 


ಹೌಸಿಂಗ್ ಕಾಲನಿ 


೨೮. 


ಸಂಯುಕ್ತ 


ಮದುವೆಯ ಮಂಟಪ ಸಿಂಗರಿಸಿತ್ತು , 
ವಿಧವಿಧ ಶಿಲ್ಪವು ಕಂಗೊಳಿಸಿತ್ತು , 

ನಾಡಿನ ಶಿಲ್ಪಿಗಳಾ ಕಲೆಯೆಲ್ಲ 
ಕೂಡುತೆ ಆ ಕಡೆ ಸಂದಣಿಸಿತ್ತು : 

ಅರಸನ ಮಗಳ ಸ್ವಯಂವರವು, 
ಅದಕೇ ಇನಿತಾಡಂಬರವು. 


ಕಾನೂಜಿನ ರಾಜಾ ಜಯಚಂದ 
ಏನೆನಲಾತನ ಸಂಪದದಂದ! . 
ಕೈಲಾಸದ ಶಿಖರವನೂ ದಾಟಿ 
ಹಾರಿತ್ತಾತನ ಕೀರ್ತಿಪುಳಿಂದ! 
ಆತನ ಕುವರಿಯೆ ಸಂಯುಕ್ಕೆ , 
ಬುದ್ಧಿರೂಪಗುಣಸಂಯುಕ್ಕೆ . 


ಆಕೆಯ ರೂಪದ ಕತೆಯನು ಕೇಳಿ, 
ಮೂಕಾಪ್ಟರವ ರಾಜರು ತಾಳಿ, 

ಕೈವಿಡಿಯುವ ಸೌಭಾಗ್ಯವಕೊರಿ, 
ಸಾವಿರ ದೈವಕೆ ಹರಕೆಯ ಹೇಳಿ, 

ಮನದಲಿ ಕಳವಳಗೊಂಡಿಹರು - 
ಕನಸಿನೋಳವಳನೆ ಕಂಡಿಹರು ! 


ಆಕೆಯ ಲಾವಣ್ಯವ ಕಂಡವರು 
ನಾಕದ ಹೆಣ್ಣಳ ಕತೆ ಮರೆಯುವರು ! 

ಆಕೆಯ ನುಡಿಗಳ ದನಿಗೇಳವರು 
ಕೋಕಿಲಗಾನದೆ ವ್ಯಥೆ ಪಡೆಯುವರು ! 

ಆಕೆಯ ಮೊಗ ದಿಟ್ಟಿಸಿದವರು 
ಹುಣ್ಣಿಮೆ ಚಂದ್ರನ ತೆಗಳುವರು ! 


೨೯ 


ಪಾ. ವೆಂ. ಆಚಾರರ ಸಮಸ್ತ ಪದ್ಯಗಳು 


ಬಣ್ಣಿಸಿ ಬಣ್ಣಿಸಿ ಆಕೆಯ ಸೊಬಗ 
ನುಡಿಗಳ ಮುಗಿಸಿತು ಕವಿಗಳ ಬಳಗ! 

ಹಾಡು ಹಾಡುತೆ ಆಕೆಯ ಚೆಲುವ 
ರಾಗಗಳೆಲ್ಲವು ಮುಗಿದವು ಜಗದ! 

ನಿತ್ಯನವೀನವು ಆ ರೂಪ! 
ಅವಳ ವರಿಸಲಾರನುರೂಪ? 


ಪೌರಾಣಿಕ ಯಶವೆತ್ಯಾ ದಿಲ್ಲಿ - 
ಯಾರಾ ಹೆಸರನು ಅರಿಯದರಲ್ಲಿ ? 

ಸಾವಿರ ವಂಶಗಳಾಳಿದ ನಗರ 
ಸಾವಿರ ವಂಶದ ನೆತ್ತರ ಕೊಲ್ಲಿ! 

ಪೃಥ್ವಿರಾಜನು ಅದರೊಡೆಯ , 
ವೀರರ ವೀರನು - ಮೃದುಹೃದಯ . 


ಜಯಚಂದರು ಅವನಿಗು ಹಳೆ ಹಗೆಯು 
ನೆತ್ತರ ತೃಷೆಯನು ಎಬ್ಬಿಷ ಬಗೆಯು! 

ಆದರೆ ದುರ್ಭಾಗ್ಯವೆ! ಸಂಯುಕ್ತ 
ಪೃಥ್ವಿಯೊಳೇ ನೆಟ್ಟಿದೆ ಅವಳೆದೆಯು. . . 

ತಂದೆಯ ಹಗೆಯನು ವರಿಸುವುದೆ ? 
ಒಲ್ಲದವನೊಳೊಡವೆರಸುವುದೆ ? 


ಸ್ವಯಂವರದ ದಿನ ಬಂತೇ ಬಂತು ; 
ವರಿಸಲು ಹಾತೊರೆದರಸರು ಬಂದು 

ಮಂಟಪದಲಿ ಕಿಕ್ಕಿರಿದು ನೆರೆದು 
ಆಕೆಯ ದುಗುಡವ ಬಣ್ಣಿಸಲೆಂತು ? 

ಮೊಳಗುತಲಿವೆ ಶುಭವಾದ್ಯಗಳು 
ಕಡೆಗೆ ಅವೇ ರಣವಾದ್ಯಗಳು! 


ಹೌಸಿಂಗ್ ಕಾಲನಿ ' 


೩೦ 


ಸ್ವಯಂವರದ ಘಟಿಯೊದವಿತು ಬಂದು , 
ಕೈಯಲಿ ಮಾಲೆಯ ಹಿಡಿಯುತೆ ನಿಂದು 

ನಿರುಕಿಸುತಿರುವಳು ನೆರೆದಿಹ ನೃಪರ 
ಮದುಮಗಳಾ ಸಂಯೋಗಿತೆ ಬಂದು 

ಆರಿಗೆ ಹಾಕಲಿ ಮಾಲೆಯನು ? 
ಕಾಣೆನು ಪೃಥ್ವಿಯ ಮೋರೆಯನು! ” 


ಅರಸರೆಲ್ಲರೆದೆ ಹಾರುತಲಿತ್ತು - 
“ ವರಿಪಳೆ ನನ್ನನು ಸೊಗಸಿನ ಮುತ್ತು ? ” 

ಆರನೂ ವರಿಸಳು ಈ ಚೆಲುನಾರಿ , 
ಒಪ್ಪದು ಮಾಲೆಗೆ ನಿಮ್ಮಯ ಕತ್ತು ! 

“ ಬಾಗಿಲೊಳಿದೆ ಪೃಥ್ವಿಯ ಬೊಂಬೆ - 
ಅದನೆ ವರಿಸಿ ನಾ ಸೋಗಗೊಂಬೆ!?” 


ಪೃಥ್ವಿಯನವಮಾನಿಸಲೆಂದಂದು 
ಆತನ ಮೂರ್ತಿಯ ಮಾಡಿಸಿ ತಂದು 

ಬಾಗಿಲಲಿರಿಸಿದ್ದನು ಜಯಚಂದ: 
“ಕದ ಕಾಯುವ ಊಳಿಗ ನಿನಗೆಂದು! 
ಅದಕೇ ಮಾಲೆಯ ಹಾಕಿದಳು ! 
ಅಕಟಾ! ಅಕಟಾ! ಹಾಕಿದಳು! 


ಭೂಪರ ನೆರವಿಯೊಳೆದ್ದಿತು ಗುಲ್ಲು ! 
“ಮೂರ್ತಿಯ ವರಿಸುವುದುಂಟೇ ಎಲ್ಲೂ ? ” 
ನೋಡುತೆ ನೋಡುತೆ ಗುಂಪಿನ ನಡುವೆ 
ಧಾವಿಸಿ ನಡೆದನು ಪೃಥ್ವಿಯು ಅಲ್ಲೂ ! 
ಸಂಯುಕ್ಕೆಯನದೊ ಎತ್ತಿದನು ! 
ಅಯೋ ! ಕುದುರೆಯ ಹತ್ತಿದನು ! 


೩೧. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಮಿಂಚಿನ ಹೊಂಚಿನ ತೆರದಲಿ ಇನಿತು ! 
ನಡೆದುದು; ನೆರೆದವರಚ್ಚರಿಯೆನಿತು ! 

ಸಿಡಿಲಿನ ಗರ್ಜನೆಯಂದದ ಖುರದ 
ಘಟ್ಟನೆಯೊಂದಿಗೆ ಹಾರಿತು ಜಿಗಿದು 

ಇದು ಕುದುರೆಯ ಮೇಣಿದು ಮುಗಿಲೋ ! 
ವೀರರ ಎದೆಗಾಯಿತು ದಿಗಿಲೋ ! 


ನಿಂತಿತು ಶುಭವಾದವು, ರಣಭೇರಿ 
ಮೊಳಗಿತು , ತಮ್ಮಯ ಕುದುರೆಗಳೇರಿ, 

ಪೃಥ್ವಿರಾಜನ ಬೆನ್ನಟ್ಟಿದರು 
ರಾಜರು ಕಣ್ಣಲಿ ಕಿಡಿಗಳ ಕಾರಿ 

ಗುಡುಗು ಮಿಂಚ ಹಿಂಬಾಲಿಸುವೊಲ್! 
ಮೊದಲನು ಕೊನೆ ಬೆನ್ನತ್ತುವ ವೊಲ್! 


೧೯೩೫ 


ಹೌಸಿಂಗ್ ಕಾಲನಿ 


೩೨ 


ಕರೆ 


ಬಳ್ಳಿಗೈಗಳ ತೆರೆದು ಸಾರಿ ಬಾರೇ , ನಲ್ಲೆ , 

ಕವಿಯ ಕನಸಿನ ತೆರದಿ ಸದ್ದನುಳಿದೇ ; 
ಬೆನ್ನ ದೆಸೆಯಿಂ ಬಂದು , ನಿಂದು ನೀ ಕೆಲದಲ್ಲಿ 
- ನನ್ನ ಕಂಗಳ ಮುಚ್ಚು, ಸುಳಿವುಗೊಡದೆ! 

ನಿನ್ನ ಸೋಂಕೆಂದರಿದೂ ಬೆಚ್ಚಿ ಬೀಳ್ವೆ ! 
ನಿನ್ನ ಚೆಲ್ಲಾಟವನೆ ನಚ್ಚಿ ಬಾಳ್ವೆ ! 


ಮೊಲೆಗಂಗಳ ತೆರೆದು ಸಾರಿ ಬಾರೇ , ನಲ್ಲೆ , 

ಮಿಂಚಿನಂಚಲವಾಂತ ಮೋಡದಂತೆ ; 
“ ನಿಲ್ ನಲ್ಲೇ ' ಎನುತೆ ತಡೆಯೆ ದಾರಿಯೊ ಳೊಲ್ಲೆ 
ನಾನೆಂ ದು ಬಿಡದೆ ನೀ ಸಾಗು ಮುಂದೆ! 

ಕೈವಿಡಿದು ಮುತ್ತೊಂದ ಕಸಿದುಕೊಂಬೆ! 
ಅದಕಾಗಿ ಮುತ್ತು ನಾ ಹಸಿದುಕೊಂಬೆ ! 


ಚೆಲ್ಯ ಸೆರಗನು ಹಾರಿಸುತ್ತೆ ಬಾರೇ , ನಲ್ಲೆ , 

ಸಂಜೆಸೆರಗಾಂತಿರುಳ ದೇವಿಯಂತೆ; 
ನಿನ್ನ ಸೆರಗಂಚಿನೋಳೆ ನನ್ನ ಭಾವನೆಯಲ್ಲೆ, 
ನನ್ನ ನೀನದರಿಂದೆ ಮರೆಸೆ ಕಾಂತೆ! 

ಸಂಜೆದಾವರೆಯೆದೆಯ ತುಂಬಿಯಂತೆ , 
ನನ್ನ ಬಯಕೆಯ ಕೊಡವ ತುಂಬಿಕೊಂಬೆ! 


ಬಿಲ್ಲ ಹುಬ್ಬನು ಕುಣಿಸಿ ಸಾರಿ ಬಾರೇ , ನಲ್ಲೆ , 

ತೆರೆಯ ಹುಬ್ಬಿನ ಯಮುನೆಯಂತೆ ಸುಳಿದು , 
ಆ ಕುಣಿತಕೆದೆಬಡಿತದಿಂದೆ ಜತಿಗುಡಬಲ್ಲೆ ! 
ಮನದ ಪುಲಿನವನಡರೆ ತೆರೆಯದೊಲಿದು ; 

ಆನಂದಸಾಗರದ ಕರೆಗಳಂತೆ 
ಉಕ್ಕುತಿಹ ತೆರೆಗಳಲಿ ಮುಳುಗಿಕೊಂಬೆ! 


0 


೧೯೩೫ 


- ೩೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಕವಿತೆ - ದಯಿತೆ 


'ಸಂಧ್ಯಾರುಣರಾಗವಿದೆ 

ಮನವನು ಮೋಹಿಸುತಿಹುದು 
ಇಂತೇತಕೆ ಕುಳಿತೆ , ಕವಿ , 

ಹಾಡಿನ ಹಂಬಲು ತೊರೆದು ? ” 


“ ಇನನೊತ್ತಿದ ಸವಿಮುತ್ತಿಗೆ 

ತನು ಪುಲಕಿಸೆ ನಸುನಾಚಿ 
ಸಂಧ್ಯಾಂಗನೆಯಿರೆ, ಕದಪಿನೋ 
ಳೆದ್ದಿದೆ ರಾಗದ ವೀಚಿ; 

ಕಾಣದು ನಲ್ಲೆಯ ಕದಪು, 

ಮಾಣದು ಆಕೆಯ ನೆನಪು 
ವಿರಹದ ನಡುಹಗಲಲಿ ಬರೆ 

ರಾಗವಿದೇಂ ಸಾರ ? 
ಮಿಲನದ ತಿಂಗಳಿನಿರುಳೊಳೆ 

ಕವಿತೆಯೊಳಭಿಸಾರ ! 


೧೯೩೫ 


ಹೌಸಿಂಗ್ ಕಾಲನಿ 


೩೪ 


ಚುಕ್ಕಿಗಳಿಗೆ 


ಅಕ್ಕಟಾ! ಚುಕ್ಕಿಗಳೆ , ಏತಕೀ ಗಗನದಲಿ 

ನೂರಾರು , ನೂರಾರು ಮಿನುಗುತಿಹಿರಿ ? 
ಬೆಕ್ಕಸಂಬಡುವ, ಮುಂಗಾಣದಿಹ ದಾರಿಗಳಿಗೆ 
ಆವ ಬೆಸನಕೆ ನೀವು ಬರಲಿರುವಿರಿ ? 

ಇಣಿಇಣಿಕಿ , ಹಣಹಣಕಿ, 

ನಭದ ಜವನಿಕೆ ಸರಿಸಿ, 
ತುಣುತುಣುಕು , ಮಿಣುಮಿಣುಕು 

ಪ್ರಭೆಯನವನಿಗೆ ಸುರಿಸಿ , 
ಬಣಗುಬಣ್ಣವನಾಂತ ಮಧುಹೀನ ಕುಸುಮಂಗ 

೪ಾ ಮಧುವ್ರತಿಯೆದೆಯ ವಂಚಿಪ ಪರಿ , 
ಬನಲಿ ಬೇಗುದಿಗೊಂಡ ಪ್ರಾಣಸಾರಸವಿದನು 

ಕೊನೆಯಿರದ ದುಗುಡದಲಿ ಕೆಡೆಯುತಿಹಿರಿ ? 


ಅಕ್ಕಟಾ! ಚುಕ್ಕಿಗಳೆ , - ಆವ ದೇವತೆಗಾಗಿ 

ನಂದಗೀ ದೀಪಗಳ ಹಬ್ಬಿರುವರೋ ? 
ಸೊಕ್ಕಿ ಬಹ ಸುಟ್ಟುರೆಯೆ , ನಿನ್ನ ತೀಟದ ತಟ್ಟು 
ಮುಟ್ಟಿದಂತಿವನು ಮೇಣ್ ಮುಚ್ಚಿರುವರೆ ? 
ಗುಡುಗುತಲಿ, ಸಿಡಿಲುತಲಿ 

ಏರಿ ಬಾ ಕಾರ್ಮೋಡ! 
ಕಿಡುಮೊಗದ ಕಿಡಿಗಳಿವ 

ತೂರಿ ಮರೆಯಿಸೆ ಕೂಡ! 


ಒಂದೊಂದು ಕಿಡಿಯಿದೆಯ ಎದೆಯ ಹತ್ತಿಯಲಿ 

ಹೊತ್ತಿಕೊಂಡುರಿಯುತಿದೆ ಬೆ೦ಕಿಯಾಗಿ 
ಒಂದೊಂದು ಚಣುಕು ನೂರಾರಾಹತಿಯ ಪಡೆದು 

ನೋಂದು ಝಂಕರಿಸುತಿದೆ ವೀಣೆ, ಕೂಗಿ! 


೩೫ 

ಅಕ್ಕಟಾ! ಚುಕ್ಕಿಗಳೆ , ಮಸಣವಟ್ಟಿಗೆಯಲ್ಲಿ 

ಭಸ್ಮರಾಶಿಯ ಕನಲುಕಿಡಿಗಳಂತೆ 
ಈ ದುರಂತಾಕಾಶದೊಂದು ಬಿತ್ತರದಲ್ಲಿ 
ನೆರೆದುದೇತಕೆ ನಿಮ್ಮ ಬಯಲು ಸಂತೆ ? 
ಜಿನುಗುತಿಹ ಕತ್ತಲಿನ 

- ತನುವ ಹೊಂಪುಳಿಗೊಳಿಸಿ , 
ತೆರಳುತಿಹ ದಾರಿಗನ 

ನಡೆಯ ವಿಹ್ವಲಗೊಳಿಸಿ , 
ರಾಜಸೂಯಾಧ್ವರಕೆ ನಡೆದ ದುರೊಧನನ | 

ಮಯನ ಮಾಯೆಯು ಕೆರೆಗೆ ಕೆಡಹಿದಂತೆ 
ದಾರಿಯನು ಮೊದಲೆ ತುಡುತುಡುಕಿ ನಡೆವನ ಕಣ್ಣು 

ಕಟ್ಟಿ , ಹೆಣೆಯುತಲಿಹಿರಿ ಚಲದ ಕಂತೆ! 


ಅಕ್ಕಟಾ! ಚುಕ್ಕಿಗಳೆ , ನಿಮ್ಮ ದುರ್ಮುಖವಾಂತು 

ಮತ್ತೆ ಮತ್ತೇಕಿಲ್ಲಿ ಮೂಡುತಿಹಿರಿ? 
ಎಂದು ಮೂಡಲ ದಡವನೊಡೆದು ನಿಮ್ಮನು ಕೊಚ್ಚಿ 
ಕೊಂಡೊಯ್ದು ಹರಿದು ಬೆಳಕಿನ ಝರಿ! 
ತಡೆಯಲಾರೆನು ನಾನು 

- ಕಣ್ಣ ಹಗೆಗಳ ಮಿನುಗ, 
ನಡೆಯಲಾರೆನು ಮುಂದೆ 

ಹೆಜ್ಜೆಹೆಜ್ಜೆಗು ಮಿಡುಕ. 


ಅಕ್ಕಟಾ! ಚುಕ್ಕಿಗಳೆ , ಏತಕೀ ಗಗನದಲಿ 

ನೂರಾರು , ನೂರಾರು ಮೂಡುತಿಹಿರಿ ? 
ಬೆಕ್ಕಸಂಬಡುವ, ಮುಂಗಾಣದಿಹ ದಾರಿಗನ 

ಬಾಳ ದೋಣೆಯಲದೇಕೆ ಹಾತೊರೆವಿರಿ ? 


೧೯೩೫ 


ಹೌಸಿಂಗ್ ಕಾಲನಿ 


೩೬ 


ವಿಮರ್ಶಕ 


ಅಚ್ಚ ನೀಲ ಯಮುನೆಯಿಲ್ಲಿ 
- ಹೆಚ್ಚಿ ಹರಿಯುತಿರುವುದು , 
ನೆಚ್ಚಿನಿಂದ ರಾಜಹಂಸ 
ವಲ್ಲಿ ವಿಹರಿಸಿರುವುದು . 
ತೀರದಲ್ಲಿ ಬಕವದೆಂದು 

ಊರಿ ಕಾಲ, ಸುಯ್ದಿದೆ, 
ನೀರಿನಾಳದಲ್ಲಿ ಮೀನು 

ದೊರಕದೆಂದು ಬಯ್ದಿದೆ. 


ರೊಚ್ಚೆಗುಂಡಿ ವಿಪುಲವಿಹದು , 

ಏತಕಿಲ್ಲಿ ತಳುಹುವೆ ? 
ಅನವಗಾಹ ಯಮುನೆಯಲ್ಲಿ 

ಮೀನನೆಂತು ಹುಡುಕುವೆ ? 


ಮೂಡಬಾನಿನಲ್ಲಿ ರಾಗ 

ಲೇಖೆಯುದಯಗೊಳುತಿದೆ, 
ಮೀಟಿ ಮೀಟಿ ಎದೆಯ , ಪಿಕವು 
ಗಾನರಸವ ಕರೆದಿದೆ . 
ತಾಳೆಯೋಂದು ಮಡಲಿನೆಡೆಗೆ 

ತನ್ನ ಮೆಯ್ಯ ತೂರುತೆ, 
ಗೂಗೆಯೊಂದು ಕೂಗುತಿಹುದು 

ಉಷೆಯ ಬರವ ದೂರುತೆ. 


ಬೆಳಕು ಚುಚ್ಚದಿರುವ ಗುಹೆಗ 

ಇನ್ನು ಜಗದೊಳುಳಿದಿವೆ 
ಅಲ್ಲಿ ನಿನ್ನ ತವರು ಮನೆಯು, 

ಏತಕಿಲ್ಲಿ ಮರುಗುವೆ ? 


೧೯೩೬ 


೩೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


e 


ಕೊನೆಯ ಹಾಡು 


ಕೊನೆಯ ಹಾಡ ಹಾಡುವಾಗ 

ಮೌನ ಬಂದು ಮುಸುರದಿರಲಿ; 
ಕೊನೆಯ ನೋಟನೋಡುವಾಗ, 

ಕಣ್ಣ ಬುಗ್ಗೆಯೊಸರದಿರಲಿ; 
ಕೊನೆಯ ದನಿಯ ಕೇಳುವಾಗ 

ಕಿವಿಯ ಗವಿಯು ಮುಚ್ಚದಿರಲಿ; 
ಮನದ ಪುಲಿನ ವಕ್ಷವೊಡ್ಡಿ, 

ಕೊನೆಯ ತೆರೆಯ ಕರೆಯಲಿ! 


ಹೃದಯವೊಂದು ವೀಣೆಯಾಗೆ 

ಪ್ರಾಣವೈದು ತಂತಿಯಾಗೆ, 
ಸುಖದುಃಖದ ಬೆರಳೆನಿತೋ 

ತಾನವಿತ್ತು ಮಿಡಿಯಲಾಗಿ, 
ಕೊನೆಯ ನುಡಿಯ ನುಡಿಸುತಿರಲು 

ಎದ್ದ ಮತ್ತ ಮಧುರನಾದ 
ಗಗನದೊಳಗನಂತವಾಗಿ 

ಮರಳಿಮರಳಿ ಮೊರೆಯಲಿ! 


ಈ ಸುದೂರ ಯಾತ್ರೆಯಲ್ಲಿ 

ಎನಿತು ನೋಟಕಂಡುದಿರಲಿ, 
ಕಾಡಿನಲ್ಲಿ , ನಾಡಿನಲ್ಲಿ , 

ರಸಗಳೆನಿತನುಂಡುದಿರಲಿ, 
ಗಡಿಯ ನಾಡ ದಾಟುವಾಗ 

ದಿಟ್ಟಿ ಹೊರಳಿ ಕಂಡ ನೋಟ 
ನೆನಹು ಅದರ ಚಿತ್ರವೊಂದ 

ಮಾಸದಂತೆ ಬರೆಯಲಿ! 


ಹೌಸಿಂಗ್ ಕಾಲನಿ 


೩೮ 


ಕುಂಜದೊಂದು ಮೂಲೆಯಲ್ಲಿ 

ಗಂಧಹೀನ ಕುಸುಮವಿದನು 
ಮೊರೆದು ಭಂಗ ಮುಸುರದಿರಲು 

ಬಗೆಯೆ ನಾನು ಹದನನದನು, - 
ಹಗಲು ತಣಿಯುತಿರಲು, ತೊಟ್ಟು 

ಕಡಿದು ನೆಲಕೆ ಜಗಳುವಾಗ, 
ತೊನೆಯುವೆಲರ ಸುಯ್ದದೊಂದೆ 

ನುಡಿಸುತಿರಲಿ ಕಿವಿಯಲಿ! 


ಮನೆಯ ಮೋಹಕರೆಯುತಿರಲಿ, 

ಜನದ ನೇಹವೆರೆಯುತಿರಲಿ, 
ಕಣ್ಣ ನೀರು ಯಮುನೆಯಾಗಿ 

ನಿನ್ನ ಮುಂದೆ ಹರಿಯುತಿರಲಿ, 
ಕೊನೆಯ ಬಾರಿ ಬೀಳುಗೊಟ್ಟು 

ತಿರುಗಿ ನೋಡಬೇಡ, ಯಾತ್ರಿ ! 
ಹಾಯಿಯ ಹಾಯು ಮುಂದೆ 

ನಿನ್ನ ಪ್ರಾಣತರಿಯಲಿ! 


೧೯೩೬ 


२६ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಏನನೆಣಿಸುತಲಿರುವೆ ? 


ಪುಷ್ಪಮುಷ್ಟಿಗೆ ಗಲ್ಲವಿತ್ತು , 

ತೋಳನೂರು ತೊಡೆಯ ಮೇಲೆ, 
ದೃಷ್ಟಿಯನು ಶೂನ್ಯದಲಿ ನೆಟ್ಟು, 

ಏನನೆಣಿಸುತಲಿರುವೆ, ಬಾಲೆ ? 


ಅಲಕ ಹಣೆಯಲಿ ಚಲಿಸುತಿಹುದು, 

ಅದನು ನೀ ಮೇಲ್ ತಿದ್ದದಿರುವೆ, 
ತಿಲಕ ಬೆವರಿಂದಳಿಸುತಿಹುದು , 

ಅದನು ನೀ ಮೇಣ್ ತಿದ್ಧದಿರುವೆ. 


ಆವ ಚಿಂತೆಯ ಕಡಲ ತೆರೆಗಳು 

ನಿನ್ನೆದೆಯ ತಡಿಗಡರುತಿಹವು? 
ಆವ ಭವಿತವ್ಯತೆಯ ಭೀತಿಯ 

ಕೀಟಗಳು ಮನ ಕೆರೆಯುತಿಹವು? 


ನೀನು ಏಕಾಕಿತೆಯ ಸಂಗದಿ 

ತೆರೆದ ಬಾಗಿಲ ಬಳಿಯೇ ಕುಳಿತು, 
ಸಾವು ಮುಟ್ಟದ ನೋವಿನಂದದಿ 

ಭಾರಜೀವನ ಹೊರೆಯುತಿಹೆಯೆ ? 


ಮುದ್ರಿಸಿದ ತುಟಿ, ನಿರಿಯ ಭುಕುಟಿ, 

ಮುಗ್ಗಿದೆಸಳಿನ ತೆರದ ಪಲಕ , 
ನೆರವು ತಪ್ಪಿದ ನೆಲವನಪ್ಪಿದ 

ಲತೆಯ ಹೋಲುವ ತನುವಿನೆಸಕ ; 


ಹೌಸಿಂಗ್ ಕಾಲನಿ 


೪೦ 


ಸಿಡಿಲು ಸುಟ್ಟಿಹ ಮರನು ಸುಟ್ಟುರೆ 

ಗಲುಗದಂದದ ಮುಖದ ಭಾವ, 
ಮಡಿಲ ನಿರಿಗಳು ಮಿಡುಕದಂತಿಹ 

ನಿನ್ನ ಸುಯ್ಲಿನ ಶಾಂತಭಾವ ! 


ಅಳಿದ ಬಯಕೆಯ ಚಿತೆಯ ಮೇಲಿನ 

ಕವಲು ಕಿಡಿಯಂಗಾರ ನೀನೆ ? 
ಮುಳಿದ ಭಾಗ್ಯದ ಪ್ರತಿಹತಿಯ , ಮನ 

ಕರಗಿಸುವ ಗುರಿಬೊಂಬೆ ನೀನೆ ? 


೧೯೩೮ 


೪೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ರೊಟ್ಟಿಯ ರಾಗ 


ಏಕೆ ಕವಿಯೆ ? ಏನನು ಬರೆವೆ ? 

ಸಂಜೆಯ ಸೊಬಗಿನ ಬಣ್ಣನೆಯೇನು? 

ಕಂಜದ ಕಂಪಿನ ಮನ್ನಣೆಯೇನು? 
ಮಧುವಿನ ಸವಿಯೆ ? - ಅವುದನೊರೆವೆ ? 


ಬೆಳಗಿನ ಮಂಜು ಹನಿಹನಿಗೊಂಡು 

ಹುಲ್ಲಿನ ಹಾಸಿನೊಳೊರಗಿಹುದೇನು ? 

ಬಳ್ಳಿಯ ಮಾಡದ ಹೂವಿನ ಸಾನು 
ತುಂಬಿಯ ಕರೆವುದೆ ಕಳಕಳಿಗೊಂಡು ? 


ಗಗನವ ಮೂಸಿ, ಮುಗಿಲಿನ ರಾಶಿ 

ಮಲ್ಲಿಗೆ ತೇರನು ನೆನಹಿಗೆ ತಹುದೆ ? 
ಕಿ ಲಿನಿ ನದಿ ಹಾಡುತಲಿಹುದೆ 
ನಲ್ಲನ ನಾಡಿನ ಬರವನು ಬಯಸಿ ? 


ಇರುಳಿನ ಎಲರು ಬಲುಹನು ತೊರೆದು 

ಶರಣು ಹೊಕ್ಕುದೇ ತರುಗಳ ಸೆರಗ ? 

ತಿಂಗಳ ತುಟಿಗಳ ಮುತ್ತಿಗೆ, ಪುಲಕ 
ಧರಿಸಿತೆ ಸರಸಿಯು ನಾಚುಗೆವೆರೆತು ? 


ನೀರೆಯ ನುಡಿಯೆ ?ಕೋಗಿಲೆಯುಲಿಯೆ ? 

ಎನ್ನುವ ಭ್ರಮೆಯಲಿಕಾದಿಹೆಯ ? 

ಅಧರದ ಮಧುವಿಗೆ ಮನಸೋತಿದೆಯ ? 
ಬಯಕೆಯೆ , ಅಪ್ಪಿನ ಕಪ್ಪವ ಸುಲಿಯೆ ? 
ಅಯ್ಯೋ ಕವಿಯೆ , ನೀನನುಭವಿಯೆ ? 

ಸೌಂದರ್ಯದ ದೇವಿಯ ಪೂಜಾರಿ, 

ದುಗುಡದ ನೋವಿಗೆ ಸುಯ್ದನು ಕಾರಿ 
ಜಗವೊಂದಿದೆ ನರಳುತೆ, ಮರೆಯುವೆಯೆ ? 


೧೯೩೮ 


ಹೌಸಿಂಗ್ ಕಾಲನಿ 


ಶ್ರೀಕೃಷ್ಣನಿಗೆ 


ಮೂಜಗದ ಬಂಧನವ ಪರಿಹರಿಸಿದವ ನೀನು 

ಬಂದಿಗಳ ಬಸಿರಲ್ಲಿ ಬಂದೆ ಬಂದೀಗೃಹದಿ; 
ರಾಜರಾಜರ ಬೆರಳ ಸನ್ನೆಗೇ ಕುಣಿಸಿದವ 

ತಲೆಮರೆಸಿ ಬೆಳೆದೆಯಲ ಗೋಪಾಲಕರ ವಶದಿ; 
ಲೋಕಕ್ಕೆ ಬೆಳಕಿತ್ತ ಗೀತೆಯನ್ನು ಬೋಧಿಸಿದ 

ನಿನಗೆ ನೂರಾರು ನಾರಿಯರಲ್ಲಿ ವ್ಯಭಿಚಾರ ; 
ಭಾರತದ ರುದ್ರನಾಟಕದ ನಾಯಕ ನೀನು 

ಆಯುಧವ ಕೆಳಗಿಟ್ಟು ಸಾರಥ್ಯವೆಸಗಿದವ! 


ನೀನು ವಿಶ್ವದ ರಾಜಕಾರಣಿಗಳಾಚಾರ್ 
ಅಣುಮಹತ್ತುಗಳೊಳಿತುಕೆಡಕುಗಳ , ಸುಖದುಃಖ 
ಭಾವಗಳ , ಮಾನವ್ಯದೈವಿಕಾಸುರಿ ತತ್ಯ 
ಗಳ ಸಮಾವೇಶ! ಓ ಅಜೇಯ, ವಿಶ್ವರೂಪ! 


೧೯೩೮ 


- ೪೩ 


ಪಾ . ವೆಂ . ಆಚಾರ್ರ ಸಮಸ್ತ ಪದ್ಯಗಳು 


ನುಸಿಗೆ 


ಬಡ ಮುನಸಿಪಾಲಿಟಿಗೆ ಒಡಹುಟ್ಟಿದವ ನೀನು! 

ನಿನ್ನ ಗಾನದ ಸಿರಿಗೆ ಕರುಬಿ, ನಾಚಿಕೆಗೊಂಡು 

ಕಾಡಾಡಿಯಾಗಿ ತಲೆಮರೆಸಿಹುದು ಏಕವೊಂದು ! 
ನಾಗರಿಕ ನರನಾರಿವದನ ಕಮಲದ ಜೇನು 
ಸವಿದು ಜೇಂಕರಿಸಿ ನಲಿವಾರಡಿಯೆ ನೀನೇನು ? 

ನಿದ್ದೆವೆಣ್ಣಿನ ಕೈಯ ಬೀಣೆ! ನಿನ್ನಯ ದನಿಯ 

ಮಾಧುರಿಗೆ ಮಾನವನು ಮೈಮರೆತು ಮನದಣಿಯ 
ತಾಳವಿಕ್ಕುವ ಭರಕೆ , ಸೂಕ್ಷ್ಮ ಜೀವಿಯೆ , ನೀನು 
ನುಜ್ಜುಗುಜ್ಜಾಗುವುದು ಇಹುದು - ಎಂತಹ ದುಗುಡ! 

ಓ ನುಸಿಯೇ , ಪ್ರೇಮಗಾನದ ಸಸಿಯೆ , ಸಂತಸಿಯೆ ! 
ನಿನ್ನನರಿಯದೆ ಜರೆವ ಮಾನವನೆ ಕಡುಕಿವುಡ ! 

ಇದಕೆ ! ನಿನಗೆನ್ನ ನೆತ್ತರ ಕಾಣೆ , ಹಸಿಬಿಸಿಯೆ ! 


ಬೇಡುವವರ ರೇಡಿಯೋ ನೀನು! ಬಡವರ ಬಂಧು ! 
ಹರಕುಗೋಡೆಯೇ ವಾಸಿ! ನಿನಗೆ ನಮಿಸುವೆನಿಂದು ! 


೧೯೩೮ 


ಹೌಸಿಂಗ್ ಕಾಲನಿ 


ನಾಕವಿಂ ಮಾನವಂ ಮನ್ನೇ 


ಮೂಡ ಬಾನಿನ ಮುಗಿಲ ಮಾಡವೇ ಕೆಂದಳಿರು 

ತೋರಣದ ಸಿಂಗರದೆ ಮೆರೆವುದನು ಕಂಡಿದೆಯ ? 

ನೋಡಿ, ಚಣವಾದರೂ ದಿಟ್ಟಿಸುತೆ ನಿಂದಿಹೆಯ ? 
ಸುಮವಿತ್ರ ಕಾಣಿಕೆಯ ನಿನ್ನೆಡೆಗೆ ನಸುಕುಳಿರು 
ಗಾಳಿ ತಂದೆರಗುತಿರೆ , ನಿನ್ನ ಮಾನಸದ ಮರು 

ವಿನಿಸಾದರೂ ನೀರ ಹನಿಯನೀಂಟಿದುದಿದೆಯೆ ? 
ಕೋಗಿಲೆಯ ದನಿಗೇಳಿ, ನಿನ್ನೊಡಲಿನೆಳೆಯ ಕರು 

ಬೀಗಿ, ಹುರಿದುಂಬಿ , ಕುಣಿದಾಡಲೆಳಸಿದುದಿದೆಯೆ ? 


ಅಂತಿರಲು ಬಾ , ನೀನು ಕವಿ, ನನ್ನ ಬಾಂಧವನು ! 

ಕವಿತೆ ತುದಿನಾಲಗೆಯ ಮಗುವಲ್ಲ, ಎದೆವಳ್ಳಿ 

ಬಿಟ್ಟ ಬಣ್ಣದ ಮುಗುಳು; ಭಾಷೆಯಾ ಬಲೆಯಲ್ಲಿ 
ಸಿಗುವ ಕಬ್ಬವು ಕಡಿಮೆ : ಆಕಾಶಸಿಂಧುವನು 

ಈಸುತಿರುವುದೇ ಹೆಚ್ಚು ! ಅಕವಿ ಮಾನವನಲ್ಲ 
ಚೆಲುವಿನೊಳು ಚೆಲುವ ಕಬ್ಬವೆ ಬರೆಹಕಿಳಿದಿಲ್ಲ ! 


೧೯೩೯ 


೪೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಹೊಸ ಕವಿತೆಯನ್ನು ತೆಗಳುವವರಿಗೆ 


ಬಲುದಿನದ ಬಿಸಿಲುಂಡು, ಎನಿತೋ ಗ್ರೀಷ್ಮವ ಕಂಡು, 

ಏಸೊ ಮಳೆಗಾಲಗಳ ತುಂತುರಲಿ ಮಿಂದು , 
ಎನಿತೋ ವಸಂತಗಳ ಮಧುಮಾರುತವ ಹೀರಿ, 

ಕೊನೆಗೊಂದು ಮಾಗಿಯಲಿ ಮಾಗಿತೆಲೆಯೊಂದು ; 
ಹೊಸ ಸುಗ್ಗಿ ಬಂದಾಗ, ಜಗಕುಸಿರ ತಂದಾಗ 

ಬೋಳು ಮರಗೊಂಬಿನಲಿ ಕೊನರಿರುವುದಿಂದು 
ಚಿಗುರೊಂದು, ಹಲಗಾಲ ನಿದ್ದೆಗೈದೆಚ್ಚತ್ತು 

ನೀಲ ಬಾಂದೆರೆಯ ಕಾಂಬಾತುರಕೆ ಸಂದು . 


“ ಹಸುರಿಲ್ಲವೇನಿಲ್ಲ , ಕಂದು ಬಣ್ಣವಿದೆಲ್ಲ , 

ಹಿರಿದಿಲ್ಲ, ಬಲಿತಿಲ್ಲ - ಎಲೆಯೆಂಬರಿದನು ! ” 
ಎಂದು ಕೊನರನು ತೆಗಳಿ , ಉದುರಿದೆಲೆಗಳ ಹೊಗಳಿ, 

ಆತು ಮುದ್ದಿಡುವವರೆ, ತೊಲಗಿರೆನ್ನುವೆನು ! 
ಮಗುವಿರದೆ ಜಗವಿಲ್ಲ , ಕರುವಿರದೆ ದನವಿಲ್ಲ , 

ಚಿಗುರಾಗಿ ಬೆಳೆದಲ್ಲದೆಲೆಯ ನಾ ಕಾಣೆ! 
ಎಳೆದಳಿರಿನೇಳೆಯಲಿ ವಿಶ್ವಾಸ ಜನಿಸದಿರೆ 

ಹಳೆ ತರಗುಗಳನೊಟ್ಟಿ ಮರುಗಿರೆನ್ನಾಣೆ! 


ಅದು ಮನಕೆ ಸೊಗಸದಿರೆ, ಈ ತರಗುಗಳ ಹೆಕ್ಕಿ 

ತಾಯಿಡಕೆ ಕಟ್ಟಿ ಕಣ್ಣೀರುಗಳನೆರೆಯೆ 
ನಿಮ್ಮ ಪೂರ್ವದ ಪುಣ್ಯ ಕಣ್ಣ ತೆರೆದೊಂದು ದಿನ 

ತರಗು ಹಸುರೆಲೆಯೆನಿಸಬಹುದು , ನಾನರಿಯೆ ! 
ಆ ಸುದಿನ ದೊರೆಕೊಂಡ ಮುಂಬಗಲ ಮೊದಲಲ್ಲಿ 

ನಾನೆನ್ನ ಗಿಡ ಹಡೆದ ತಳಿರುಗಳ ಕಿತ್ತು , 
ಕಚವಟುವು ಶುಕ್ರನಲಿ ಶಿಷ್ಯವೃತ್ತಿಯ ನಂತ 

ತೆರದಿ, - ನಿಮ್ಮಡಿಗಳಿಗೆ ಎರಗುವೆನು, ಗೊತ್ತು ! 


ಹೌಸಿಂಗ್ ಕಾಲನಿ 


೪೬ 


ಇದು ನಿಮಗೆ ಕೈಗೂಡುವನ್ನವೀ ಬೈದಾಟ 

ಮಶಕಸಂಗೀತ ನಿದ್ದೆಗೆ ಕೊಡುವ ಕಾಟ! 
ಅದುವರೆಗು ಅಡಿಯಿಂದ ಮುಡಿವರೆಗು ಮುಸುಕೆಳೆದು 

ನಿಮ್ಮಿರವ ಮರೆಯುವುದೆ ನಮಗೆ ಪಥವು ದಿಟ 
ಹಳಿವವರಿಗಡಿಗಡಿಗೆ ಪಡಿನುಡಿಯ ಕೊಡುವ ಬದ 

ಲವರೊರಲುಗಳ ಕಿವುಡುಗೇಳುವುದೆ ಮೇಲು, - 
“ಕೋಗಿಲೆಯ ಕಲನಾದ ತಾಳಗೆಟ್ಟಿದೆ ” ಯೆನಲು 

ನಸುನಗದೆ ಬೇರೇನನೆನಲಹುದು, ಹೇಳು ! 


೧೯೩೯ 


೪೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಆರೆ೦ಬರೀ ಜಗವು ದುಗುಡದರಮನೆಯೆಂದು ? 


ಆರೆ೦ಬರೀ ಜಗವು ದುಗುಡದರಮನೆಯೆಂದು ? | 
ಪಾಪಿ ಜೀವಿಗಳ ದಂಡಿಸುವ ಸೆರೆಮನೆಯೆಂದು ? 
ಆರೆ೦ಬರಿಲ್ಲಿ ಸೋಗದೊಂದು ಕಣಮಿಲ್ಲೆಂದು ? 
ಕಣ್ಣೀರೊಳದ್ಧದಿಹುದೊಂದು ಚಣಮಿಲ್ಲೆಂದು ? 
ಚಿಂತೆಯನು ಬೆಲೆಗೊಟ್ಟು ಚಿಂತೆಯನು ಪಡಿಗೊಂಬ 
ಕನಿಕರಕೆ ಪಕ್ಕಾದ ಬಣಗು ಸಂತೆಯಿದೆಂದು ? 
ಹುಸಿ ಮಾತು! ಈ ವಿಶದ ವಿಶ್ವದೊಳಗೆಲ್ಲೆಲ್ಲು 
ತೆರೆತೆರೆದು ಬಿದ್ದಿರುವುದಾನಂದಭಂಡಾರ! 


ಇಲ್ಲಿ, - ಈ ಜಗದಲ್ಲಿ - ಚೆಲುವಿಕೆಯ ತವರೆನಿಸಿ 
ನಳನಳಿಸುತಿರಲು ಹೂದೋಟಂಗಳೀ ತೆರದಿ; 
ಅವುಗಳಲಿ, ಮಾಧುರಿಯ ಮಳೆಗರೆವಕೋಗಿಲೆಗ 
ಛೇರುದನಿಯೊಳನಂತ ಗೀತಿಗಳ ಹಾಡುತಿರೆ ; 
ಅಲರುಗಳು, ಮಲರುಗಳು , ಮುಗುಳುಗಳು , ನನೆಗಳು 
ಮಿಸುಗಂಪ, ನಸುಗಂಪ ಹರಡುತಿರೆ , ಅವುಗಳೆಡೆ 
ಬಿರುಗಾಳಿಗೂ ಮೆಲ್ಲ ಹರಿಯಬೇಕೆನಿಸುತಿರೆ; 
ಹಸುರು ಹಸಲೆಗಳಿಲ್ಲಿ ಮೆದುವಾಸ ಹಾಸಿರಲು ? 


ತಿಳಿಗೇಡಿ ಮಾನವನೆ, ತೆರೆಗೈಗಳನು ಬೀಸಿ 
ಕರೆಕರೆಯುವಮೃತಸಾಗರದ ತಡಿಯಲಿ ನಿಂತು 
ಅರಚರಚಿ ಬಾಯಾರಿತೆಂದು ಹಲುಬುವೆಯಲ್ಲ ! 
ಇಳಿದೊಮ್ಮೆ ಬೊಗಸೆ ನೀರನು ಕುಡಿದು ನೋಡಯ್ಯ ! 
ರವಿಯ ಕಿರಣದ ಚೆಲುವನೆದೆಯು ಸವಿಯಲು ಬೇಕೆ? 
ಅದರೊಳಗಿನೇಳು ಬಣ್ಣಗಳನಿಂಗಡಿಸಂತೆ! 
ಭವದ ಭಾವದ ಸುಖದ ಸಾರದನುಭವ ಬೇಕೆ? 
ಕವಿಯ ನುಡಿಗಳ ಪುಷ್ಟಶಯ್ಕೆಯಾಶ್ರಯ ಪಡೆಯ ! 


ಹೌಸಿಂಗ್ ಕಾಲನಿ 


ಅರಿಯದಿಹ ನುಡಿಗಳಲಿ ಸರಸತೆಯನರಸುವೊಡೆ 
ಅರಗಿಳಿಯ ನೆರೆಯಲ್ಲಿ ನೆಲೆನಿಂತು ಕಲಿತುಕೊ ! 
ಬರೆಯೆ ಬಾರದ ಭಾವದನುಮಾನಕೆಳಸುವೊಡೆ 
ಇರುಳುವಕ್ಕಿಯ ಗೀತೆಯೆಡೆಗೆ ಕಿವಿಯನು ನೀಡು! 
ದೊರೆಯದಿಹ ಮಧುವಿಂಗೆ ಮನದೊಲವು ಬಾಗಿರಲು 
ಆರಡಿಯ ಗೆಳೆತನವನೊಪ್ಪಿ ಕಲಿಯಲುತೊಡಗು! 
ದುಗುಡದರಮನೆಯಲ್ಲ, ಸುಖದ ಕಾವಣ ತಿರೆಯು, 
ಅರಿತವನೆ ಸುಲಿಯುವನು ಆನಂದಭಂಡಾರ! 


ಅಹುದು, ಸುಲಿವೆನು ನಾನು ಸೊಗದ ಭಂಡಾರವನು ! 
ಬಾಂದಳದಿ ಸುಳಿಸುಳಿದು ಬಾದಲಗಳೆದೆರಸವ 
ಬಾಯಾರಿದೀ ಧರೆಗೆ ಹಂಚಿಕ್ಕಿ ಸಾರುತಿಹ 
ಮಾರುತನ ಮಾಳ್ಮೆಯಲಿ ಸುಲಿಸುಲಿದು ಹಂಚುವೆನು ! 
ಸತ್ಯಂ ಶಿವಂ, ಸುಂದರಂ ಜಗದಿದಂ ನೋಡೆ: 
ಸತ್ಯತ್ವ - ಹಗಲಿರುಳ ತಪ್ಪದಿಹ ಹೆಜ್ಜೆಯಲಿ 
ಶಿವತೆ - ಮಂಜನು ಹೊದ್ದ ಗಂಭೀರ ಗಿರಿಯಲ್ಲಿ, 
ಸುಂದರತೆ - ಸಂಜೆವೆಣ್ಣಿನ ತುಟಿಯ ಕೆಂಪಿನಲಿ ! 


೧೯೩೯ 


- ೪೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಗುಲಾಬಿ ಹೂವಿಗೆ 


ತಳಿರುತುರುಬನು ತಡವಿ , ನೇವರಿಸಿ, ಮಲ್ಲಿಕಾ 
ಮಾನಿನಿಯ ಸಂತವಿಸಿ ಮುಂದೆ ಸಾಗಲುಬಹುದು; 
ಕುಳಿರೆಲರು ತಂದ ಕಂಪಿನ ಕಾಣಿಕೆಯ ಹೊಗಳಿ 
ಚಂಪಕ ಪ್ರಮುದೆಯನು ಬಿಟ್ಟು ಸಾಗಲುಬಹುದು; 
ಮಂದಾರಮಾಧುರಿಗೆ ಮನಸೋಲದಿರಬಹುದು; 
ಬಕುಲ - ಮಾಧವಿಗಳಲಿ ಚೆಲು ಸಾಲದಿರಬಹುದು; 
ಮುಗ್ಧತೆಯ ನೆಲೆನಾಡೆ, ಸಾಮರಸ್ಯದ ಬೀಡೆ, 
ರೋಜವೇ , ನಿನ್ನ ಕೊಯ್ಯದೆ ಮನಸು ಮಾಣುವುದೆ ? 


ಮುಳ್ಳುಗಳ ಸೆರೆಯೊಳಿಹ ಫುಲ್ಲ ಸಂಕುಲ ರಾಣಿ! 
ನಿನ್ನ ರಾಗವ ಕದ್ದು ಮೆರೆಯುತಿರುವಳು ಸಂಜೆ! 
ಎಲ್ಲಿ ನಿನ್ನಯ ಸೊಬಗಿಗಿಲ್ಲಿ ಸಮಸಂಮಾನಿ ? 
ನೀನೊರ್ವಳೇ ಸುವನಮಾನಸದ ಕಲಹಂಸೆ! 
ಕಂಜದೊಳು ಗರಿಮೆಯಿರಲೇನು? - ಈ ಮಿಲ್ಲ: 
ರಂಜೆಯೊಳು ಮೆದುಗಂಪು ಸಿಗಲೇನು ? - ಸೋಂಪಿಲ್ಲ ; 
ಸಂಪಗೆಗೆ ಕಾಂತಿಯಿರಲೇನು ? - ಈವೊಳ್ಳಿಲ್ಲ . 
ಕಂಪಿನಲಿ; ಜಾಜಿಯಲಿ ನಿನಗಿರುವಲಂಪಿಲ್ಲ . 


ನೀನೆಮ್ಮ ಧಾರಿಣಿಯೊಳವತರಿಸದಿರ್ದೊಡೆಲೆ 
ಸೌಂದಯ್ಯದೇವೀ , ಗುಲಾಬಿಯೇ , ಮಧುಹಾಸೆ, 
ಈ ಸೃಷ್ಟಿ ಗಳಿಸಿಟ್ಟ ಸಿರಿತನದ ನಿಧಿಯ ಬೆಲೆ 
ಇಂದಿನರ್ಧಕೆ ಕುಗ್ಗಿ ಬಡವಾಗುತಿತ್ತೆಸೆ! 
ನಿನ್ನ ನಿರ್ಮಾಣದಲಿ ಬೊಮ್ಮ ತೋರಿಸಿದ ಕಲೆ, 
ಸೌಂದರಕಲ್ಪನಾಕ್ಷಮತೆ, ಮಾರ್ದವದೊಲವು, 
ಚಿತ್ರಿಕರ, ಶಿಲ್ಪಿಗಳ , ಕಾವ್ಯಜೀವಿಗಳೆಲ್ಲ - 
ರೊಂದೆ ಗುರುಪದವಿಗಾತನ ನೆಮ್ಮಿ ನಿಲಿಸಿಹವು. 


ಹೌಸಿಂಗ್ ಕಾಲನಿ 


೫೦ 


ನಲ್ಲೆಯಳ ಹುಸಿಮುನಿಸು ಸೆಳೆದು ಹುಬ್ಬಿನ ಬಿಲ್ಲ 
ನೆದೆಗೆಟ್ಟ ಕಣೆ- ನೋಟ-ಕೊರೆದ ಗಾಯದ ತೆರದಿ 
ನಿನ್ನ ಕೊಯಾತುರದಿ ಬೆರಳಿಗೇದವಿದ ಮುಳ್ಳ 
ಬೇನೆ, ತಣ್ಣಿನ ಸೋನೆಸವಿಯ ನೆನಹಿನ, ನಿಜದಿ. 
ನಿನ್ನ ಕೆಲದಲಿ ನಿಂತು , ನಿಟ್ಟಿಸುತಲೆಸಳುಗಳ , 
ನನ್ನ ಹೃದಯದ ಬೇರು ನೆಲಕಿಳಿದು, ನಿಡಿದಾಗಿ 
ನಿನ್ನ ಬೇರುಗಳೊಡನೆ ಬೆರೆತು , ಬೆಸುಗೆಯಗೊಂಡು , 
ನಿನ್ನ ಪೊರೆಯುವ ರಸದ ನೆಲೆಯರಿಯಲೆಳಸುತಿದೆ! 


ನಿನ್ನ ತಾಯಿಡದಿಂದ ಕೊಯ್ಯ ಕೈಯನು ನೀಡಿ 
ಕವನು ಮರೆದು ಬೆರಳನು ನಿಲಿಸಿ ನಿಟ್ಟಿಸುವೆ: 
ನಿನ್ನತಿಥಿ ಶೃಂಗರಾಜನ ಪರಿಯನನುಕರಿಸಿ 
ಮನವಮೃತಮಯ ಸಮಾಧಿಯನಪ್ಪಿಕೊಳ್ಳುವುದು; 
ಆಗ ,- ನಾನಲ್ಲಿಲ್ಲ, ನೀನಿಲ್ಲ , ಬನವಿಲ್ಲ , 
ಬಾನಿಲ್ಲ , ನೆಲವಿಲ್ಲ , ಆರಡಿಯ ಸ್ವನವಿಲ್ಲ , 
ವೀಣೆತಂತಿಯು ಹಡೆದ ಮಂದ್ರತಾನವ ಹೊಲ್ಲು 
ನೀರವಾನಂತದೊಳು ಲೀನವಾಗುವೆವೆಲ್ಲ ! 


೧೯೩೯ 


- ೫೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಯುದ್ಧ 


ರಾಷ್ಟ್ರರಾಷ್ಟ್ರಗಳಿಗೆ ಹಿಡಿದಿಹುದು ಹುಚ್ಚು ! 
ಕಳ್ಳುಕುಡಿದವರಂತೆ ಏರಿಹುದು ಕೆಚ್ಚು ! 
ಏನಿದು ? ಮಾನವಗೆ ಬಂದಿಹುದೆ ಕೇಡು ? 
ಪ್ರಕೃತಿ ಮನುಜನ ಮೇಲೆತೀರ್ಚುವುದೆ ಸೇಡು? 

ಪ್ರಕೃತಿಯನ್ನು ಗೆದ್ದೆನೆಂದೋರಲುತಿಹ ಮನುಜ 
ವಿಕೃತಿಗೊಳಗಾಗಿ ಕುಣಿದಾಡುತಿಹ,ನೋಡು! 


ಒಬ್ಬನೊಬ್ಬನ ಕೊಲಲು ಕೊಲೆಯಹುದು ಶುದ್ಧ , 
ರಾಜ್ಯ ರಾಜ್ಯವ ಕಡಿಯೆ ಅದು ಹಿರಿದು, ಯುದ್ಧ ! 
ಒಬ್ಬನನು ಕೊಂದವನು ಕೊಲೆಗಡಕ , ಕೂರ, 
ರಾಷ್ಟ್ರಗಳ ಕಡಿದವನೊ ಬಲು ಧೀರ, ಶೂರ! 

ಆದರೂ ಮನುಜ ಮೃಗಗಳಿಗೆ ಮೇಲಂತೆ! 
ಪಶುಗಳಿದ ಕೇಳಿದರೆ ನಗವೆ, ಓ ವೀರ? 


ವಾಯುಯಾನವನು ನಿರ್ಮಿಸಿಹ ವಿಜ್ಞಾನಿ, 
ನಗರಗಳ ಸುಡಲೆಂದು ಬಗೆದಿರ್ದೆಯಾ ನೀ ? 
ಆಕಾಶವಾಣಿಯನು ಕಂಡ ಮಾರ್ಕೊನಿ, 
ವೈರವನು ಹರಡಲೆಂದಾಶಿಸಿದೆಯಾ ನೀ ? 

ಕಾಲದೂರಗಳ ಕೊಲಲೆಸೆದಿರುವ ಕಲ್ಲೇ 
ಮಾನವನ ತಲೆಮೇಲಕುರುಳುತಿದೆ , ಕಾಣಿ! 


“ ಮನುಜಸಂಸ್ಕೃತಿಯನುಳಿಸಲು ನಮ್ಮ ಕದನ " 
ರಶ್ಮಿಯಾ- ಜರ್ಮನಿ- ಬ್ರಿಟೇನುಗಳ ವಚನ! 
ಸಂಸ್ಕೃತಿಯ ಹೆಸರಲ್ಲಿ ಇವರ ಕಾದಾಟ, 
ಸಂಸ್ಕೃತಿಗೆ ದೊರಕಿದುದು ಕೊನೆಗೆ ಕಾಡೂಟ! 

ಸಂಸ್ಕೃತಿಯ ಸಂಕೇತವಾದುದೆಲ್ಲದಕೆ 
ಬೀಳುತಿದೆ ಎನಿತೆನಿತೊ ಬಾಂಬುಗಳ ಘಾತ! 


ಹೌಸಿಂಗ್ ಕಾಲನಿ 


೫೨ 


ಗಗನದಲಿ, ಭುವನದಲಿ, ಸಾಗರದಿ ಯುದ್ಧ ! 
ಮಾತಿನಲಿ, ರೀತಿಯಲಿ, ನೀತಿಯಲಿ ಯುದ್ಧ ! 
ಲಕ್ಷಲಕ್ಷಾಂತರಕೆ ಸಾಗರದಿ ಮರಣ, 
ಲಕ್ಷಲಕ್ಷಕೆ ಅಂತರಾಳದಲಿ ಮಸಣ 

ಇದಕರ್ಥ ಬೇರಿಲ್ಲ , - ಮಾನವಪಿಶಾಚ 
ತನ್ನನೇ ತಾ ಕೊಲುವ ಭೂಭಾರಹರಣ ! 


ಪಾಪ! ಸಾಮಾನ್ಯ ನರನಪರಾಧವಿಲ್ಲ; 
ಇದು ವಿಭೂತಿಗಳ ಕೈವಾಡವಿಹುದೆಲ್ಲ ! 
ಹಿಟ್ಲರ್ - ವಿಭೂತಿಯೆನ್ನುವ ಹುಚ್ಚುನಾಯಿ 
ಕಚ್ಚಿ ಮಾಡಿತು ರಾಷ್ಟ್ರವನೆ ಹುಚ್ಚನಾಗಿ: 

ಮತ್ತೆ ಶ್ವಾನಗಳ ಪಡೆ ನುಗ್ಗಿತೆಣೆಸೆಯ ; 
ನೋಡೀಗ ಯೋರೋಪವೇ ಹುಚ್ಚುನಾಯಿ ! 


ಹಾಯ್ ! ಮಹಾಪುರುಷರೇ ಜಗದೊಳಿಲ್ಲದಿರೆ 
ಏಸು ಸುಖಸಂತಸದೊಳಿರ್ಪುದೆಲ್ಲ ಧರೆ ! 
ಓರ್ವ ಮಹಿಮನಿತಿಹಾಸವನ್ನು ಬರೆಯೆ 
ಅಕ್ಕರಕೆ ಖಂಡಿನೆತ್ತರು ಬೇಕು ನೆನೆಯೆ ! 

ನೆತ್ತರಿನ ಸಾಗರದೊಳೀಸುವ ವಿಭೂತಿ 
ತೇಲಿದರು ಮುಳುಗಿದರು ಹೆಸರಂತು ಚಿರವೆ ! 


ಯುಗಯುಗಗಳಿಂ ಕಲಿತು ಮನುಜನೇನಾದ ? - 
ಜ್ಞಾನಿಯಾಗಿಲ್ಲ , ಬರಿ ತೀಕ್ಷ್ಮಮತಿಯಾದ. 
ಮಸೆದ ಕೊಡಲಿಯ ಕೂರ್ಪ ಕಂಡುಹಿಡಿವುದಕೆ! 
ತೊಡಗಿದನು ಮನೆಯ ಕಂಬವನೆ ಕಡಿವುದಕೆ ! 

ಮಿದುಳಿನರ್ಧದ ಬೆಳಿಗೆ ಎದೆಯೊಳಿದ್ದಿರಲು 
ನರನಿಗಿದ್ದುದೆ ತಡೆಯು ಸುಖವ ಪಡೆವುದಕೆ ? 


୦୫୦ 


- ೫೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ನನ್ನ ಗೋರಿಯ ಮೇಲೆ 


ಇಲ್ಲೊಬ್ಬ ಕವಿಯಿದ್ದನವನ ಜೀವದ ಬಯಕೆ 
ಕಾರ್ತವೀರನ ತೆರದಿ ಕೈಯ ಸಾವಿರವೆತ್ತಿ 
ನಿಲುಕದಿರುವೊಡವೆಗಳ ಕಡೆಗೆ ನೀಳ್ಳರಿಸುತ್ತೆ 
ಪ್ರತಿಕೂಲದೈವಪರಶುವಿಗೆ ಕೈತುತ್ತಾಗಿ 
ತೀರಿದುದು: ಪ್ರಥಮ ಶರದುದಯದಲಿ ಮುಗಿಲೊಂದು 
ನೀರಾಗಿ ಸುರಿವುದಕೆ ತಂಪು ಸಾಲದೆ, ಮತ್ತೆ 
ನೇರಾಗಿ ಸರಿವುದಕೆ ಭಾರ ಸಾಲದೆ, ಗಾಳಿ 
ಆವಾವ ಕಡೆಗೆ ತೂರುವುದತ ಹಾರುತಲಿ, 
ಒಂದರಿಂದೆರಡಾಗಿ ಹತ್ತಾಗಿ ನೂರಾಗಿ 
ಚೂರಾಗಿ ಸಾರಿ ಹರಿಹಂಚಾಗಿ ಹೋಗುವೊಲು 
ಅವನ ಜೀವನವಾಯ್ತು ; ಕೊನೆಗೊಂದು ದಿವಸದಲಿ, 
ವಿಧಿಗೆ ತೋರಿಸಿದ ಕರ್ಪೂರದಾರತಿಯೆನಲು 
ಅವನ ಬಾಳಾರಿತು ; ಗಂಧೆಕಶೇಷನಾ 
ಗುಳಿದನಾತನು ಬಳಿಕ ಕೆಲದಿನಂಗಳ ವರೆಗೆ 
ಎದೆಯ ನೆರೆಯವರ ಮನವೆಂಬ ಮಾರುತಪಥದಿ 
ಕಡೆಗೆ ಮರವೆಯ ಕೊಳದ ತಳವ ಸೇರಿದನಾತ. 


୦୫୦ 


ಹೌಸಿಂಗ್ ಕಾಲನಿ 


ಇದು ಏಕೆ ಹೀಗಾಯ್ತು 


ಇದು ಏಕೆ ಹೀಗಾಯ್ತು , ಮನವೇಕೆ ಮೂಗಾಯ್ತು , 

ಬನದ ಹಕ್ಕಿಕೊರಲೆ ಬೀಗವಾಯ್ತು ? 
ಮುಂಬೆಳಗು ಬಿದ್ದರೂ ಗರಿಮೋಡವಿದ್ದರೂ 

ಬಾನ ಗರತಿಯ ಹಣೆ ವಿರಾಗವಾಯ್ತು ? 


ಮಳೆಯು ಸೀರ್ಪನಿಯುತಿದೆ, ಇಳಿಬಿಸಿಲು ಹರಡುತಿದೆ 

ಮೂಡ ಗಗನದ ಕಂಠಕೇಕಿಲ್ಲ ಮಾಲೆ? 
ಹಸುರೆಲೆಯ ತಂತಿಯನು ಸುಳಿವೆಲರು ಮಿಡಿಯುವನು 

ಕುಣಿಯಲೊಲ್ಲಳದೇಕೆ ಮರ್ಮರಿಕೆ ಬಾಲೆ ? 


ಗೂಡುಗೆಟ್ಟಿಹ ಖಗಕೆ ಹಾಡೊಂದೆ ಸಂಗಾತಿ, 

ಆ ಹಾಡನಾರು ಸೆರೆಯಿಕ್ಕಿದವರು ? 
ಜೋಡುಗೆಟ್ಟಿಹ ವಿಧವೆಗುಳಿದೊಂದೆ ಕಣ್ಣೀರ 

ಕಣಜಕವರಾರ್ ಕನ್ನವಿಕ್ಕಿದವರು ? 


୦୧୭ 


೫೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಆಕಾಂಕ್ಷೆಯೊಂದಿಹುದು 


ಆಕಾಂಕ್ಷೆಯೊಂದಿಹುದು 
ಆಕಾಂಕ್ಷೆ ಫಲಿಸುವುದೆ 

ಎಂಬೊಂದು ಸಂದೇಹ 
ಬಾಧಿಸುತಲಿಹುದು ಮನವ. 


ಪಡುಗಡಲ ತಡಿಯಲ್ಲಿ 
ಮೆದುಪುಲಿನದುಡಿಯಲ್ಲಿ 
ತೋಳ ತಲೆದಿಂಬಿನಲಿ 
ಏಕಾಂತದಿಂಬಿನಲಿ 
ನನ್ನನೇ ನಾ ಮರೆತು 

ಪ್ರಕೃತಿಯೊಳಗೊಡವೆರೆತು 
ಮಲಗಿರಲುಬೇಕು, ಆಗ 

ನೀಲಿಕುಪ್ಪಸ ತೊಟ್ಟು 
ಚಿತ್ರವಸ್ತ್ರವನುಟ್ಟು 
ಚಂಚಲಾಂಚಲವನು ಪ್ರ 
ಪಂಚದೆಲ್ಲೆಗೆ ಬೀಸಿ 
ಮೋಡದಿಂ ಮೋಡಕ್ಕೆ 
ಬಳುಬಳುಕಿ ನಡೆಯುತ್ತೆ 
ಸೈತರಲುಬೇಕು ಸಂಜೆ; 
ಗಾಳಿಮರ, ತಾಳಿಮರ, 
ತಾಳೆಮರ ಶ್ರುತಿಗುಡಲು , 
ಸಾಗರದ ವಲ್ಲಕಿಯ 
ಮಾರುತನು ಮಿಡಿದಿರಲು 
ತುಂಗೋತ್ರರಂಗಗಳ 

ರಾಗಮಯ ರಂಗದಲಿ 
ನರ್ತಿಸಲು ಬೇಕು ಆಕೆ ; 


ಹೌಸಿಂಗ್ ಕಾಲನಿ 


೫೬ 


ಆ ಮಹಾ ನಾಟ್ಯದಲಿ 
ಸ್ತಬ್ದ ಮಗ್ನತೆಯಾಂತು 
ಪಂಚೇಂದ್ರಿಯಂಗಳೂ 
ಕಲೆತೋಂದೆ ರಸವಾಗೆ 
ಆ ಮಧುರ ರಸದಲ್ಲಿ 
ಆತ್ಮ ಸಕ್ಕರೆಯಂತೆ 
ಕರಕರಗಬೇಕು; ಆಗ 


ಆಗ, ಆ ಚಣದಲ್ಲಿ 
ಭಾವದೀ ದಡದಲ್ಲಿ 
ಹಿಂದುಳಿದ ದೇಹವನು 
ಕಾರುಣಿಕ ಸಾಗರನು 
ತೆರೆಯ ಕೈಯಿಂ ಸೆಳೆದು 

ತಳದ ಗುಹೆಯೊಳಗೋಯ್ತು 
ಬಚ್ಚಿಡಲು ಬೇಕು; ಬಳಿಕ 

ಆ ದಡದ ಎನ್ನಾತ್ಮ 
ಈ ದಡಕೆ ಮರಳುತ್ತೆ 
ಕಾಯದೀ ಕಟ್ಟೋಂದು 
ಹಿಂಗಿ ಹೋದುದ ಕಂಡು 
ಹಿಗ್ಗಿ ಹುಮ್ಮಸಗೊಂಡು 
ಸುಗ್ಗಿಸಂತಸವುಂಡು 
ಕವಿಯೊಬ್ಬ ತಾನುಲಿದ 
ಕಾವ್ಯದೊಳಗುಳಿವಂತೆ , 
ಕಳೆದು ಹೋದಾಯುಷ್ಯ 
ಅನುಭವದೊಳುಳಿವಂತೆ, 
ಹರಿದ ತಂತಿಯದೊಂದು 

ನಾದದೊಳಗುಳಿವಂತೆ , 
ಚಿರೂಪವಾಗಬೇಕು. 


೫೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಈ ಮಹಾ ಆನಂದ 
ದನುಭೂತಿಯೋಳು, ಮುಂದೆ, 
ಸಂಜೆಗೆಂಪೊಳೆ ಮಿಂದು 
ಬೀಸುಗಾಳಿಯನುಂಡು 
ಹಕ್ಕಿಗೊರಳೊಳು ಹಾಡಿ 
ಚುಕ್ಕಿಯೆದೆಯೊಳು ಮಿನುಗಿ , 

ಜೀವನಾತೀತವಹ 
ಜೀವನವ ಬಾಳಬೇಕು; 

ಭಾವನಾತೀತವಹ 
ಭಾವನೆಯನಾಳಬೇಕು! 

ಎಂಬೊಂದು 
ಆಕಾಂಕ್ಷೆಯೆನಗಿಹುದು 
ಆಕಾಂಕ್ಷೆ ಫಲಿಸುವುದೆ ? 


୦୧୭ 


ಹೌಸಿಂಗ್ ಕಾಲನಿ 


೫೮| 


ನನ್ನ ಕಾವ್ಯ 


ಇದು ಭೋಗ್ಯವೇ ಇರಲಿ, 
ಇದು ತ್ಯಾಜ್ಯವೇ ಇರಲಿ , 
ಸಾಮಾನ್ಯವೇ ಇರಲಿ , 

ಇದು ನನ್ನ ಕಾವ್ಯ . 
ಇದರೊಳಗೆ ನನ್ನೆದೆಯು 

ಮಿಡಿದಿಹುದು ಸತ್ಯ . 


ಇದು ಚೋದ್ಯವೇ ಇರಲಿ, 
ಇದLಧ್ಯವೇ ಇರಲಿ, 
ಉನ್ಮಾದವೇ ಇರಲಿ , 

ಇದು ನನ್ನ ಕಾವ್ಯ . 
ಇದೆ ನನ್ನ ಪೂಜೆಯಲಿ 

ಪರಮ ನೈವೇದ್ಯ . 


ಲೋಪವಿರಲಿದರೊಳಗೆ, 
ದೀಪವಿರಲಿದರೊಳಗೆ, 
ತಾಪವಿರಲಿದರೊಳಗೆ , 

ಇದು ನನ್ನ ಕಾವ್ಯ - ಇದಕೆ ಬಹ 
ಶಾಪ - ಅಭಿಶಾಪಗಳಿ 

ಗೆನ್ನೆದೆಯೆ ಬಾಧ್ಯ . 


ತಾಳವೇ ಕೆಟ್ಟಿರಲಿ , 
ಮೇಳವನು ಬಿಟ್ಟಿರಲಿ, 
ಅಪನಾದ ಹುಟ್ಟಿರಲಿ, 

ಇದು ನನ್ನ ಗೀತ. 
ನಾನು ತಂತಿಯ ಮಿಡಿದ 

ರಿನಿತೆ ಸಂಗೀತ 


೫೯ 


ಪಾ. ವೆಂ. ಆಚಾರರ ಸಮಸ್ತ ಪದ್ಯಗಳು 


ಬೇಕಾದರಿದ ದೂರು, 
- ಬರಿ ಕಾಗದದ ಚೂರು 
ಎಂದು ಗಗನಕೆ ತೂರು, 

ಇದು ನನ್ನ ಕಾವ್ಯ . 
ಹೆರವರಟ್ಟಿದ ಮಗನು 

ತಾಯಿನ್ನು ಸೇವ್ಯ. 


ನಗು ಬರಲು ನಕ್ಕುಬಿಡು, 
ಬಿಗಿಹಿಡಿಯುವದುಕ್ಕಿಬಿಡು, 
ಕಾವ್ಯದೊಳಗೊಂದು ರಸ 

ವಿಹುದಲ್ಲ ಹಾಸ್ಯ ! 
ನಿನ್ನ ನಗೆಗಡುವೆ ನಾ 

ಬರೆಯಲಿಹ ಭಾಷ್ಯ . 


ನನ್ನ ರಾಗ - ದ್ವೇಷ, 
ನನ್ನ ರೋದನ- ಹಾಸ , 
ನನ್ನ ಭಯ - ನಿಃಶ್ವಾಸ | 

ಮೂಡಿರುವುವಿಲ್ಲಿ . 
ನನ್ನ ಆಶೆ- ನಿರಾಶೆ 

ಹಾಡಿರುವುದಿಲ್ಲಿ . 


ಇದರೊಳೆನ್ನೆದೆಯಿಲ್ಲೆ ? 
ನನಗೆದೆಯೆ ಇಲ್ಲ ! 
ಇದರೊಳಗೆ ನಾನಿಲ್ಲೆ ? 

ನಾನೆ ಇರಲಿಲ್ಲ ! 


୦୧୧୭ 


ಹೌಸಿಂಗ್ ಕಾಲನಿ 


ಮಗುವಿಗೆ 


ತಂದೆತಾಯ್ಸಳ ಬಿಗಿದ ಪ್ರೇಮದಾಮದ ಗಂಟೇ ! 

ಕಾಮ - ಕಾಸಾರ - ಜನಿ ಧರ್ಮ - ನವ - ಸಾರಸವೆ! 
ಹೃದಯನಲಿನವ ಭವದ ತಲಕೆ ನಟ್ಟಿಹ ದಂಟೆ ! 

ಬಾರಯ್ಯ , ಮನದ ಭಂಗಕೆ ಕುಡಿವ ಹೂರಸವೆ! 

ಬಾ ಮಗುವೆ, ನೀನಿರುವ ಸಂಸಾರ ನೀರಸವೆ ? 
ನೀ ನಗುವ ಮನೆಗೆ ಬೇರೆಯ ಬೆಳಕು ಬೇಕೆ? 

ಬಾ ನನ್ನ ಬರಿಗೈಗೆ, ಮೆಲ್ಗೊಂಡ ಸಂತಸವೆ! 
ಕವಿಯ ಭಾವಕೆ ಹೊಳೆಯುವುಪಮೆಯೆಲ್ಲವು ನಿನ್ನ ಬಣ್ಣನೆಗೆ ಸಾಕೆ ? 


ಎತ್ತಿಕೊಂಬೆನು, ಮಗುವೆ; ನಿನ್ನ ತೋಳಳ ಮಾಲೆ 

ಸುತ್ತಿಕೊಂಬೆನು , ಮಗುವೆ, ಕೊರಳಿಂಗೆ; ಮೇಣೆದೆಗೆ 
ಒತ್ತಿಕೊಂಬೆನು ಸೆಳೆದು ಬಿಮ್ಮೆಂದುಮೇಲೆ 
; 

ಕಿತ್ತುಕೊಂಬೆನು ತುಟಿಯ ಮುತ್ತುಗಳನಡಿಗಡಿಗೆ. 
ತೋಳತೊಟ್ಟಿಲೊಳಿಟ್ಟು ತೂಗುವೆನು ನಾ ನಿನ್ನ ; 
ಆಸೆ -ಜೋಗುಳವ ನಾ ಹಾಡಿ ತೂಪಿರಿವೆ; 

ಮೇಲೆತ್ತಿ ಹಣೆಗೆ ಹಣೆ ತಾಗಿಸುವೆ; ಬಾ ರನ್ನ , 
ಪುಲಕಿಪುದು ನನ್ನ ಮೈ , ತವಕಿಪುದು ನನ್ನ ಕೈ , ತಣಿಯದೀ ಮನವೇ . 


ಆವ ಹೆಸರನ್ನು ಹಿಡಿದು ನಿನ್ನ ಕರೆಯಲಿ, ಮಗುವೆ ? 

ಗೆಲವೆಂದೆ, ಒಲವೆಂದೆ, ನಲವೆಂದೆ, ಚೆಲುವೆಂದೆ, 
ಮುರಲಿಯೆಂದೇ , ತರಲನೆಂದೆ ? - ಯಾವುದನೋಲಿವೆ ? 

ಬೇಡ! ನಾ ನಿನ್ನ ಕರೆಯುವೆನು ಬರಿ ' ಮಗು' ವೆಂದೆ! 

ನಿನಗೆ ಸರಿದೊರೆವ ಹೆಸರೊಂದಿಹುದೆ ? - ಇಲ್ಲೆಂಬೆ! 
ಎಲ್ಲವೂ ಒಪ್ಪುವುದೆ ನಿನಗೆ , ಒಪ್ಪದುದೇ ! 

ಸಕ್ಕರೆಗೆ ಸವಿ ಬಹುದೆ ಮಿಕ್ಕುದರ ನೆರವಿಂದೆ ? 
ಹೆಸರಿಂದ ಸೊಬಗು ನಿನಗಲ್ಲವೈ - ಹೆಸರಿಂಗೆ ಕುಸುರು ನಿನ್ನಿಂದೆ! 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ನಿನ್ನ ಬಿಗಿದಿಹ ಪುಟ್ಟ ಮುಟ್ಟಿಗೆಯ ಮರೆಯಲ್ಲಿ 

ಹುದುಗಿಸಿಹೆಯಾವಾವ ಗುರುತರದ ಗುಟ್ಟುಗಳ ? 
ಬಾದರಾಯಣನ ಲೆಕ್ಕಣಿಕೆಯನೊ ಬರೆವಲ್ಲಿ ? 

ಭೀಮನೊಬ್ಬನ ಗದೆಯನೋ ಬಡಿಯೆ ಶತ್ರುಗಳ ? 
ನಿನ್ನ ಎಳೆಗುರುಳ ಹೊದ್ದಿಹ ಚಿಕ್ಕ ತಲೆಯಲ್ಲಿ 
ಬುದ್ದನೊಬ್ಬನ ಬೇಧವಡಗಿ ಮಲಗಿಹುದೆ ? 

ಆವ ಘನ ಸಂದೇಶ ನಿನ್ನ ಕಳುಹಿದುದಿಲ್ಲಿ ? 
ಏಸು ಜನುಮಂಗಳನುಭವಸಾರ ಹರಿಯುತಿದೆ ನಿನ್ನ ನೆತ್ತರದೆ ? 


ಆವಾವ ದೇಶದಲಿ ಚರಿಸಿ ಬಂದಿಹೆ ಮಗುವೆ ? 

ಆವ ಗ್ರಹಗಳಲಿ ಒತ್ತಿಹುದು ನಿನ್ನಡಿಗುರುಹು ? 
ಶೂನ್ಯದಿ, ದಿಗಂತದಲಿ, ಅಂತರಾಳದ ನಡುವೆ 

ನಿನ್ನ ಸಂಚಾರಗಳ ಸವಿನೆನಹುಗಳನರುಹು! 

ಮರಣ ಶರಧಿಯ ದಾಟಿ ಜನನತೀರದೊಳಿಳಿದ 
ನಾವಿಕನೆ, ತಂದಿರುವೆಯೆಂಥೆಂಥ ಸರಕು ? 

ನಿಜವಾಗಿ , ನೀ ನಿನ್ನ ತೆಳುದುಟಿಗಳಲಿ ತಳೆದ 
ಚೆಂಬವಳವನು ಕಂಡರೂಹಿಸಲು ಬಹುದದರ ಹಿರಿಬೆಲೆಯ ಬಲುಹು ! 


ನಿನ್ನ ಜೀವನ ಪರಾಧೀನವೆನಲೇನಣ್ಣ ? 

ಜಗತಿಯೇ ನಿನ್ನಧೀನವನೊಪ್ಪಿ ನಡೆಯದೊ ? 
ಆವ ಚಕ್ರೇಶನಧಿಕಾರದಾಣತಿ , ನಿನ್ನ 

ಮಾತಿಲ್ಲದಾಜ್ಞೆಯ ವಿಧೇಯತೆಯ ಪಡೆದುದೆ ! 

ವಿಧಿನಿಷೇಧದ ಗಹನಗಂಭೀರ ಮುಖಮುದ್ರೆ 
ಹೂವಾಗಿ ಅರಳುವುದು ನಿನ್ನ ಮೊಗದೆದುರು. 

ಅಧನನಾಗಿಯು ನೀನು ಪರಮಧನಿಕನು, ಮುದ್ದೆ , 
ಅಬಲನಾಗಿಯು ನೀನು ಗೆದ್ದಿರುವೆ ಲೋಕವನು ಅದೆ ನಿನ್ನ ಚದುರು! 


ಹೌಸಿಂಗ್ ಕಾಲನಿ 


ಆವ ನಿರ್ಮಮ ಯತಿಯ ಹೃದಯದೊಣಗಿದ ಪತ್ರ 

ನಿನ್ನ ನೋಟವನಾಂತು ಮಗುಳೆ ಚಿಗುರಾಗಿಲ್ಲ ! 
ಆವ ನಿಸ್ಸುಖಮತಿಯ ಶೂನ್ಯಭಾವದ ಪಾತ್ರ 

ನಿನ್ನ ಚುಂಬನವಡೆದು ಅಮೃತಸರಾಗಿಲ್ಲ ! 

ಆವ ನಿರ್ತೃಣನ ನಾದಿರ ಷಾನ ಕಲ್ಮನವು 
ನಿನ್ನಕ್ಕರೆಯ ಕರೆಗೆ ಬೆಣ್ಣೆಯಾಗಿಲ್ಲ ! 

ಆವ ವಿಧವೆಯ ರುದ್ದ ಯಂತ್ರವಜೀವನಕೆ 
ನಿನ್ನ ಮೋಹದ ಹರಕೆ, ನಿನ್ನ ಕಾಹಿನ ಬಯಕೆಯೆಣ್ಣೆಯಾಗಿಲ್ಲ ! 


ಅಳಬೇಡ ಮಗುವೆ!.... ಅಥವಾ ಅಳಲೆಬೇಕೆನಲು 

ಅಳು ಮಗುವೆ! - ನಿನ್ನ ನಾನೇಕೆ ತಡೆಯಲಿ ಹೇಳು ? 
ಚೆಲುವಿಂಗೆ ಕೊರತೆಯೇ ನೀನೊರೊರೆಗೆ ಅಳಲು ? 

ಸುಗ್ಗಿಯೊಳಗೊಮ್ಮೆ ಮಳೆಬೀಳೆ ಸೊಬಗಿಗೆ ಮೇಲು! 

ನೀನು ಚೆನ್ನ , ನೀ ನಕ್ಕರೂ ಚೆನ್ನ ! 
ಅಳುನಗುವು ಸೇರಿದರೆ ಕಾಮನಾಬಿಲ್ಲು ! 

ನಗುವಿನಲಿ ಹಗೆಯಿಲ್ಲ, ಅಳುವೋ ವ್ಯಥಾಶೂನ್ಯ, 
ನಿನ್ನ ಕಹಿ - ಕಹಿ ಅಳುವೆ ನಮ್ಮ ಸವಿಸವಿ ನಗೆಗು ಸೌಖ್ಯದಲಿ ಮಿಗಿಲು! 


ಆಡಾಡು ಮಗುವೆ, - ನಿನ್ನಯ ಮುಷ್ಟಿಯನ್ನು ತಿರುಹಿ 

ನೋಡುನೋಡ್ಯ ಮಗುವೆ, ಅದು ನಿನ್ನದೊಂದಾಟ! 
ಕೆಮ್ಮನಿರು ಬಳಿಕ ಬೆಳಕಿಗೆ ದಿಟ್ಟಿಯನು ಹರಹಿ , 

ದಿಮ್ಮೆಸಿಕೊಡಹು ಕೈಕಾಲ, - ಮತ್ತೊಂದಾಟ! 

ಮುಚ್ಚಿತೆರೆ ಬೆರಳುಗಳ - ಗುಬ್ಬಿಯಾಟವನಾಡು! 
ತೂಗಿ ತೊನೆತೋಳುಗಳ -ತೋಳನಾಟದಲಿ! 

ನೆಗ್ಗು ಮೆಲ್ಲಡಿಯನಿಕ್ಕೆಗಳಿಂ!- ಅದೊ ನೋಡು! 
ಕ್ಷೀರಸಾಗರದಾಲದೆಲೆಯ ಮೇಲಣ ದೇವ ನಿರ್ವಿಕಾರದಲಿ! 


೬೩ 


ಪಾ . ವೆಂ . ಆಚಾರೈರ ಸಮಸ್ತ ಪದ್ಯಗಳು 


ನಿದ್ರಿಸಿತು ಮಗುವು -ಕಾಳ ವರ್ತುಲದಿ ನಿಲಿಸಿ , 

ಕೈಯೆರಡನಿಕ್ಕೆಲದಿ ಭದ್ರಮುಷ್ಠಿಗೆ ಸಲಿಸಿ ; 
ಮುದ್ರಿಸಿವೆ ತುಟಿಯು; ನಾಚಿಕೆಯೆಲೆಯನನುಕರಿಸಿ 

ಮುಚ್ಚಿಹವು ರೆಪ್ಪೆ ನಿಷ್ಪಂದಭಾವವ ಧರಿಸಿ : 

ಅರಳಿಯೆಲೆಗಿಲ್ಲದಿಹ ಚಟುವಟಿಕೆ ಪುಟಿದಿತ್ತು 
ಈ ಗೇಣುಮೈಯಿಂದೆ ಒಂದು ಚಣ ಹಿಂದೆ; 

ಮುಗುಳು ಮಲ್ಲಿಗೆದಂಡೆಯನು ಜೊನ್ನದೊಳಗಿಟ್ಟ 
ಮೋಡಿ ಮೈವೆತ್ತುದೀ ಚಣದಿ - ಕಲ್ಲೋಲಿನಿಯೆ ಸರಸಿಯಾದಂತೆ ! 


ಅದಕೆ ನಗುತಿದೆ ಮಗುವು: ನನಸುತೆರೆಯೊಂದು . 

ತುಟಿಯ ಕೆನ್ನೈದಿಲೆಯ ಕುಲುಕುತೆಬ್ಬಿಸಿತೇನೋ ! 
ಏನು ಸೊಗಸೀ ಹಾಸ! ಅದುವೆ ಅಮೃತದ ಬಿಂದು ! 

ಹಸುಳೆಯಾನನದಿಂದ ಕಸಿಯಲೇನಿದ ನಾನು ? 

ಬೇಡ, ಹಾ - ತಡೆ! ಹೃದಯ , ನಿನ್ನ ಕಲುಷವು ಸೋಂಕಿ 
ಬೆರೆತು ಹುಳಿಗೆಡಿಸದಿರಲೀ ಸುರಭಿರಸವ! 

ಎದ್ದೀತು ಮಗು! ನಿಂತುಬಿಟ್ಟಿತು ಕಾರಂಜಿ! 
ಮಾಯವಾದೀತು ಕಾಮನಬಿಲ್ಲು ! ಸಂಯಮಿಸು ನಿನ್ನ ಲಾಲಸೆಯ ! 


ಈಯೊಂದು ತಿಳಿನಗೆಯು ನನಗಿಂದು ದೊರಕುವಡೆ! 

ಏನು ಬೆಲೆ ? - ಸರ್ವಸ್ವವಾದರೂ ತೆತೇನು! 
ಇಲ್ಲ , ಕಾಲನ ಖಡ್ಗ ಕಡಿದ ಸುಳಿಬಾಳೆ ಹೆಡೆ 

ಮರಳಿ ಚಿಗುರುವುದೇನು ? ಮರುಳೆ, ಎಷ್ಟತೇನು? 

ಆಹ! ನಾನೂ ಒಮ್ಮೆ ಮಗುವಿದ್ದೆನೇ , ಒಮ್ಮೆ 
ಇಂಥ ನಗೆಬುಗ್ಗೆಯೇ ಮೊಗದೊಳಿತ್ತೇನು? 

ಕನ್ನಡಿಯ ಮುಂದೀಗ ನಕ್ಕು ನೋಡುವೆನೊಮ್ಮೆ : 
ಅಯ್ಯೋ ! ಅದು ಗಮಿಗಮಿಪ ಮಾಲ್ಯ , ಇದು ನಿರ್ಮಾಲ್ಯ , 

ಇದು ಇದ್ದರೇನು! 


೧೯೪೨ 


ಹೌಸಿಂಗ್ ಕಾಲನಿ 


೬೪ | 


ಬಾರೆಂದು ಕರೆದಾಗ 


ಬಾರೆಂದು ಕರೆದಾಗ, ಎದೆಮುಗುಳು ತೆರೆದಾಗ, 

ದೂರ ಸರಿದಾಗ ನಿಂತೆ; 
ನಾಚಿಕೆಯ ಹೊದರಿನಲಿ ಆಚಾಚೆ ಸರಿಯುತಲಿ , 

ಮುಟ್ಟಿದರೆ ಮುಗಿವೆನೆಂದೆ - ಓ ನಲ್ಲೆ 
ಸೋಕಿದರೆ ಸುರಿವೆನೆಂದೆ! 


ಉಳಿದವರ ಕಣ್ಮರೆಸಿ , ತಡೆಗಳನ್ನು ಪರಿಹರಿಸಿ , 

ಮಾತಾಡಬಯಸಿ ಬರಲು, 
ಚಿಗರಿ ಬೇಡನ ಕಂಡು ನೆಗೆದು ಕಾಡುವಂತು 

ನಡೆದೆ ನೀ ಮರುಳು ಮರುಳು ! - ಓ ನಲ್ಲೆ 
ಎನ್ನಾಸೆಗಿರಿದೆ ಸರಳು ! 


ಜೊತೆಗೆ ಹಾಸಿನೊಳಿದ್ದು , ನನ್ನೆಡೆಗೆ ಬೆನ್ನಿತ್ತು 

ಮಲಗಿ ಘನನಿದ್ರೆಯೆಂದೆ; 
ತಿರುಹಿ ನಿನ್ನನು ಸೆಳೆಯ , ಕೆಳವಾತುಗಳನೆರೆಯೆ , 

ತುಟಿಗೆ ಪಣಮುದ್ರೆಯೆಂದೆ - ಓ ನಲ್ಲೆ 
ಪಲಕ ಬಲು ಒಜ್ಜೆಯೆಂದೆ ! 


ಸ್ವಪ್ನಮಾಯಾಸುಮುಖಿ ಭವಿತವ್ಯಶೂರ್ಪನಖಿ 

ನಿಜರೂಪತೋರಲೀಗ 
ನನಗು ನಿನಗೂ ನಡುವೆ ಕಾಲದೂರದ ಹೊಳೆಗೆ 

ಬರೆ ಮಹಾಪೂರ, ಈಗ- ಓ ನಲ್ಲೆ 
ತರಲು ವಿರಹಾಭಿಯೋಗ; 


ನಾ ಬರೆದ ಪತ್ರಗಳ ಶಿಶಿರಣ ಪತ್ರಗಳ 

ನೀ ತುಟಿಗೆ ಹಚ್ಚಲೇಕೆ ? 
ನನ್ನೆದುರು ಮುಚ್ಚಿಟ್ಟ , ಮೋನದೊಳು ಹೆಚ್ಚಿಟ್ಟ 

ಮಾತುಗಳ ಬಿಚ್ಚಲೇಕೆ ? - ಓ ನಲ್ಲೆ 
ಕಾಗದದಿ ನೆಚ್ಚದೇಕೆ? 


೧೯೪೨ 


- ೬೫ 


ಪಾ . ವೆಂ. ಆಚಾರರ ಸಮಸ್ತ ಪದ್ಯಗಳು 
ಒಂದು ಕಾಗದ 


ಆದ ಕಾಗದ 


ಏನೆಂದು ನಾ ನಿನಗೆ ಕಾಗದವ ಬರೆಯಲೇ 

ನನ್ನ ಕೈಹಿಡಿದ ಲಚ್ಚು ? 
ಎಷ್ಟೆಷ್ಟು ಯೋಚಿಸಿದರೂ ಹೊಳೆಯಿಲ್ಲದೇ 

ನಿನಗೆ ಕಾಗದದ ಹುಚ್ಚು ! 


ನಾ ಕ್ಷೇಮ , ನೀ ಕ್ಷೇಮವೇ ? - ಎಂದು ಕೇಳಲಿಕೆ 

ಬರೆಯಬೇಕೇ ಕಾಗದ ? 
ಕ್ಷೇಮವಾಗಿದ್ದದ್ದರಿಂದಲೇ ಬರೆದಿಲ್ಲ 

ಎಂದು ತಿಳಿಯಲುಬಾರದಾ ? 


ಕಾಗದಕೆ ಬೆಲೆ ಹೆಚ್ಚು , ಲಕೋಟೆಗೋ ಬಹಳ , 

ಶಾಯಿಗೂ ಕಡಿಮೆಯಿಲ್ಲ. 
( ಕಾಗದವ ಬರೆವ ಕೈಗೂ ಯೋಚಿಸುವ ತಲೆಗು 

ಯಾರು ಬೆಲೆ ಕಟ್ಟಬಲ್ಲ ?) 


ನಾನೊಂದು ಪತ್ರ ಬರೆದರೆ , ಎಲ್ಲವೂ ಸೇರಿ 

ನನಗೆ ಇಷ್ಟೆಲ್ಲ ವೆಚ್ಚ ! 
ನೀನು ಸುಮ್ಮನೆ ಇರುವೆಯೇನು? - ಉತ್ತರ ಬರೆವೆ. 

ಅದಕೆ ಮತ್ತಷ್ಟು ವೆಚ್ಚ ! 


ಇಷ್ಟೆಲ್ಲ ವೆಚ್ಚ ಮಾಡಿದರೆ ನಿನಗದರಿಂದ 

ಸಿಗುವ ಆದಾಯವೇನು ? 
ಟಪ್ಪಾಲುಕಟ್ಟೆಯಲಿ ಚೀಟುಮಾರುವ ಕೇಡಿ 

ನಮ್ಮ ಚಿಕ್ಕಯ್ಯನೇನು ? 


ಹುಚ್ಚುಚ್ಚು ನಾ ಹೀಗೆ ಬರೆದು ಹಾಕಿದೆನೆಂದು 

ಸಿಟ್ಟಾಗಬೇಡ ರಾಣಿ! 
ತಪ್ಪದೇ ಇನ್ನು ಹದಿನೈದು ದಿವಸಕ್ಕೊಮ್ಮೆ 

ಬರೆಯುವೆನು , ನಂಬು , ಜಾಣೆ! 


୦୧୫ ୭ 


ಹೌಸಿಂಗ್ ಕಾಲನಿ 


ಬಯಕೆಯ ಬೆನ್ನುಹತ್ತಿ 


ಬಯಕೆಯಾ ಬೆನ್ನುಹತ್ತಿ ಎಷ್ಟು ದೂರ ಹೋಗುವೆ ? - ಓ 

ಎಷ್ಟು ದೂರ ಸಾಗುವೆ ? 
ಗಾಳಿಯಾ ಬೆನ್ನುಹತ್ತಿ ಕಂಪು ಎಷ್ಟು ಹೋಹುದೊ 

ಅಷ್ಟು ದೂರ ಸಾಗುವೆ. 
ಬೆಳಕಿನಾ ಬೆನ್ನುಹತ್ತಿ ಬಿಟ್ಟಿ ಎಷ್ಟು ಹೋಹುದೋ 

ಅಷ್ಟು ದೂರ ಸಾಗುವೆ. 
ಕನಸಿನಾ ಬೆನ್ನುಹತ್ತಿ ನೆನಹದೆಷ್ಟು ಹೋಹುದೊ 

ಅಷ್ಟು ದೂರ ಸಾಗುವೆ. 
ಚೆಲುವಿನಾ ಬೆನ್ನುಹತ್ತಿ ಒಲವದೆಷ್ಟು ಹೋಹುದೊ 

ಅಷ್ಟು ದೂರ ಸಾಗುವೆ. 
ಅರ್ಥದಾ ಬೆನ್ನುಹತ್ತಿ ಶಬ್ದವೆಷ್ಟು ಹೋಹುದೋ 

ಅಷ್ಟು ದೂರ ಸಾಗುವೆ. 
ಕಾಲದಾ ಬೆನ್ನುಹತ್ತಿ ಜೀವವೆಷ್ಟು ಹೋಹುದೊ 

ಅಷ್ಟು ದೂರ ಸಾಗುವೆ. 


- ೬೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಅಮರ ಮಹಾತ್ಮ 


ವಜ್ರಹೃದಯವನಿತ್ತ ವಿಧಿಯಿ ಮಹಾತ್ಮನಿಗೆ 

ವಜ್ರಾಯು ವಜ್ರಕಾಯಗಳನೀಯದೆ ಕೊಂದ! 

ಕೊಂದ ಜಗವನು! ಕೃಪಣ ! ಸೆಳೆದನೆಡಗೈಯಿಂದ 
ಬಲಗೈಲಿ ತಾನೆ ಕೊಟ್ಟುದನು ಈ ಧಾರಿಣಿಗೆ ! 
ನೂರು ಬುದ್ದರು, ನೂರು ಗಾಂಧಿ ಕ್ರಿಸ್ತರು ಸೇರಿ 

ನೂರು ಶತಮಾನ ತೊಳೆದರು ಸವೆಯದಷ್ಟು ಹೊಲೆ 

ತುಂಬಿ ಕಳಿಸಿರುವ ಮಾನವ್ಯಹೃದಯದಲೆ : 
ಯುಗಕೊಬ್ಬ ಪುರುಷನನು ಕೊಟ್ಟು, ಆತುರ ಮೀರಿ, 
ಬೆರಳ ತುದಿಯಲೆ ದಿನವನೆಣಿಸುತ್ತೆ ಕಾಯುವನು ; 

“ ಅದೋ ಬಂತು ದಿವಸ, ಇನ್ನೇಳೇಳು, ಏಕೆ ತಡ ? 

ನಿನ್ನ ಹೆಸರಮೃತದಲಿ ಬರೆದಿಹುದು, ಸಾಕು ಬಿಡ! 
ಹೊರಡಿನ್ನು ! ” ಎಂದು ಗಡಬಡಿಸಿ ಸೆಳೆದೊಯ್ಯುವನು. 


ಕ್ರಿಸ್ತನಾದನು ಅಮರ! ಗಾಂಧಿಯಾದನು ಅಮರ! 
ಮಾನವ್ಯ ಮಾತ್ರ ಕಡೆಗೂ ಅಸುರ! ಬರಿ ಅಸುರ! 


୦୧୧ 


ಹೌಸಿಂಗ್ ಕಾಲನಿ 


೬೮ . 


ಸತ್ಯ ದರ್ಶನ 


ಸತ್ಯವನೆ ಕಾಂಬೆನೆಂದೆಂಬ ಓ ಛಲಂದಕ ! 
ನೋಡು ಕಣ್ಣಿಟ್ಟು ಮಧ್ಯಾಹ್ನ ಮಾರ್ತಾಂಡನನು : 

ಕುಕ್ಕುವನು ಕಣ್ಣ , ಹಟ ತೊಟ್ಟೆಯೋ , ದಿಟ್ಟಿಯನು 
ಸುಟ್ಟು ಕಳೆವನು : ಮತ್ತೆ ಅಲ್ಲವಿದು ಪೂರ್ಣಾಂಕ 
ಸತ್ಯ !- ಬರಿ ಖಂಡ , ಮೇಣ್ ಕೋಟಿಯೋಜನ ದೂರ: 
* ಪ್ರತ್ಯಕ್ಷ ಸತ್ಯರೂಪವೆ ಪ್ರಖರ, ಅತಿ ಚಂಡ. 

ಆ ಸತ್ಯವನೆ ಕನ್ನಡಿಸುವ ಶೀತಲ ಪಿಂಡ 
ಚಂದ್ರ : ಆತನ ನೋಡು, ಕಣೆ ತಂಪಿನ ಪೂರ: 
ಪ್ರತಿಫಲಿತ ಸತ್ಯವೇ ಸತ್ಯದಾ ಶಿವರೂಪ: 

ಇದಕೊ ಗಾಜಿನ ಮಣಿಯ ಹಕ್ಕುಹೊರಟಿರುವುದಲ 
ಅದೆ ಸತ್ಯ : ನರ್ತಿಸಿದೆ ಸಪ್ತವರ್ಣಾಲಾಪ : 

ಸ೦ಭಿನ್ನ ಸತ್ಯ ಸುಂದರ ಸತ್ಯ , ಬಹುವಿಪುಲ. 


ಸತ್ಯದಾಲೋಕದಲೆ ಸಂಚಾರ ನಮ್ಮದಿರಲು 
ಶಿವದಿ ಸುಂದರದಿ ಸತ್ಯವ ಕಾಂಬುದದುವೆ ಮಿಗಿಲು! 


୦୧୧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಗಾತ್ರ - ಚಿತ್ರ 


ಕಾಯ ಬೇಕೊ ನಲ್ಲೆ ನಿನಗೆ 

ಛಾಯೆ ಸಾಕೊ ನನ್ನದು ? 


ಗಾತ್ರವೆಂದರೊಂದು ಮಾಯೆ , 
ಚಿತ್ರವೆಂದರದರ ಛಾಯೆ 
ಕಾಯ ಬೇಕೊ ನಲ್ಲೆ , ನಿನಗೆ 
- ಛಾಯೆ ಸಾಕೆ ನನ್ನದು ? 


“ ಗಾತ್ರ ಬೇಕು ”, ಎಂದು ನೋಡ, 
ತಟ್ಟನಾಯ್ತುಕೊಳ್ಳಬೇಡ 
ಗಾತ್ರಕೊಂದು ತೆರದ ಗುಣ, 
ಚಿತ್ರಕೊಂದು ತೆರದ ಗುಣ; 
ಕಾಯವೊಂದು ರೀತಿ ಹೀನ, 
ಛಾಯೆಯೊಂದು ರೀತಿ ದೀನ; 
ಕಾಯ ಬೇಕೊ , ನಲ್ಲೆ , ನಿನಗೆ 

ಛಾಯೆ ಸಾಕೆ ನನ್ನದು ? 


ನೋಡಬಹುದು ನುಡಿಸಬಹುದು 
ಕೂಡಬಹುದು ಗಾತ್ರವ; 
ನೋಟಕಷ್ಟೆ ಬಡಿಸಬಹುದು 

ವರ್ಣಶರಣ ಚಿತ್ರವ: 


ಆದರೂ 
ಅಸ್ಥಿ - ಮಾಂಸ - ರಕ್ತಮಯ , 
ಕಾಲ - ಕರ್ಮ- ದಲನಭಯ ; 
ಹರೆಯದೊಡನೆ ತುಂಬಿದೋಡಲು , 
ಜರೆಯ ಕೂಡಜೊಲುದೊಗಲು ; 


ಹೌಸಿಂಗ್ ಕಾಲನಿ 


೭೦ . 


ಕೊಂಡಾಟಕೆ ಆದ್ಯಕಾಲ, 
ಪರಿಭೋಗಕೆ ಮಧ್ಯಕಾಲ, 
ಬೀಭತ್ಸೆಗೆ ಕೊನೆಯ ಹೊತ್ತು 
ಇದು ಕಾಯಕೆ ಬರುವ ಕುತ್ತು : 
ಅದನು ಮತ್ತು ಮಾಡೆ ತುತ್ತು 
ನೋಟಕೂಟದಾಸೆ ಸತ್ತು , 
ತಾಳಲಾರೆ ಸಹಿತ ನೀನು 
ಅದರ ನೆರೆಯ , ನೆರಳನಿನ್ನು 
ಇದು ಜಾಗೃತಿಪೂರ ತನು , 
ಇದೆ ಚೇತನಶರಣ ತನು: 


ಕಾಯ ಬೇಕೊ ನಲ್ಲೆ , ನಿನಗೆ 

ಛಾಯೆ ಸಾಕೆ ನನ್ನದು ? 


ಇದೋ ನೋಡಿದು ನನ್ನ ಚಿತ್ರ , 
ಹೊರನೋಟಕೆ ನೆರಳು ಮಾತ್ರ 
ಅಪ್ಪಿದರಿದರೆದೆ ಧಕ್ಧಕ್ 
ಎನಿಸದು ; ಮತ್ತಾ ಚಕ್ಚಕ್ 
ಇಲ್ಲವದರ ಕಂಗಳಲ್ಲಿ ; 
ತುಟಿಗೊತ್ತಲು, ಉತ್ತೇಜಿತ 
ವಾಸನೆಯಿಂ ಬಿಸುಪೇರಿದ 
ಅನುಭವವನ್ನು ಕಾಣೆ ಅಲ್ಲಿ . 


ಆದರೂ 
ಇಲ್ಲಿ ಮೂಡಿದೆನ್ನ ಹಣೆಯ 
ಯೌವನಭರ ಪ್ರಸನ್ನತೆಯ 

ಕಾಲ ಮುಟ್ಟಿ ಮುದುರಿಸನು; 
ನನ್ನ ಕುರುಳ ಸಮೃದ್ಧತೆಯ 

ಮುಪ್ಪು ಮಿದಿದು ಉದುರಿಸನು ; 


೭೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಚಿತ್ರಮೂರ್ತನಾದ ನನ್ನ 
ಕಸಿದುಕೊಂಡು ಹರೆಯವನ್ನ 
ಮೈಗೆ ನಿರಿಗಳನ್ನು ಬೆಸೆಯೆ 
ಕಾಲಗಿಲ್ಲ , ಇಲ್ಲ ಎಡೆಯೆ ; 
ಕರ್ಮಂಗಳ ಹೊರೆಯ ಹೇರಿ, 
ಅನುಭವಗಳ ಗಾಯವೂರಿ, 
ಉತ್ಸಾಹವನೆಲ್ಲ ಹೀರಿ 
ನನ್ನ ಒಳಗು ಹೊರಗನೆಲ್ಲ 
ಶಿಥಿಲಗೈವ ಮಾಟವಿಲ್ಲ ; 
ಮೃತ್ಯುಬಿಟ್ಟ ನಾರುವೆಂಜ 
ಲನ್ನು ಬಳಿವ ಕಾಟವಿಲ್ಲ . 
ಮಸುಕಾದರೆ ಚಿತ್ರಕಾರ 

ಪ್ರತಿದೆಗೆದೀಯಲು ಬಲ್ಲ , 
ನಿಜಕಾಯದ ನಶ್ವರತೆಯ 

ತಿದ್ದಲಾರ್ಪನಾರಿಲ್ಲ . 


ಇದು ಚೇತನಶರಣ ಗಾತ್ರ 

ಜರಾಮರಣ ಸಂಚಿತ, 
ಇದೋ ವರ್ಣಶರಣ ಚಿತ್ರ 

ಚಿರ - ಇಂದ್ರಿಯವಂಚಿತ! 


ಕಾಯ ಬೇಕೊ ನಲ್ಲೆ , ನಿನಗೆ 

ಛಾಯೆ ಸಾಕೊ ನನ್ನದು ? 


୦୧୧ 


ಹೌಸಿಂಗ್ ಕಾಲನಿ 


೭೨ 


ಉದ್ದೇಶ 


ಬೀಜದಲಿ ಮಲಗಿದ್ದ ಭಜವೊಂದೆಚ್ಚಿತ್ತು : 
ಶೂನ್ಯದಲಿ ಚೆಲ್ಲಿರುವ ನೀಲಪ್ರಕಾಶವಿಸ್ತಾರದಲಿ 
ತನ್ನ ಚೇತನದ ಕೇತನವನೆತ್ತಿ , 
ವಿಶ್ವದ ಸನಾತನತ್ವದಲಿ 
ತನ್ನೊಂದು ನೂತನತ್ವವನು ಮೇಳವಿಪ ದುರ್ವಾರದುತ್ಸಾಹದಲಿ, 
ಸೃಷ್ಟಿಯಗಣಿತದ ನಾನಾತ್ವದಲಿ 
ತನ್ನ ವ್ಯಕ್ತಿತ್ವವನು ಉಗ್ಗಡಿಸಿ ನಿಲ್ಯಾತುರದಿ , 
ಅಂಕುರದ ನಿಶಿತ ಶಲ್ಯದಲಿ ತಾಯ ಗರ್ಭಾಂಧಕಾರವನು 

ಚುಚ್ಚಿತ್ತು . 


ನರಳಿತ್ತು ಬಿತ್ತು : 
ಗರ್ಭವನು ಸೀಳಿ ಬಹ ನವಜೀವದಾತುರದ 
ನುಗ್ಗಾಟವನು, 
ನಾಡಿನಾಡಿಗಳಲೋತ್ತರಿಸಿ ಧಾವಿಸುವ ಯಾತನೆಯ , 
ನರನರವ ನುಗ್ಗುನುರಿಗೈಯುವಾ ಸಂಕಟವ, 
ತಾಳಿಕೊಂಬುವ ಹಿಮಾಲಯಸಾಹಸವ ಹೊತ್ತು ಹೊತ್ತು, 
ಕಂಠದೊಳಗರ್ಧಾವರುದ್ಧ ನಿಃಶ್ವಾಸವನು ಒತ್ತಿಟ್ಟು ಒತ್ತಿಟ್ಟು, 
ಮಿದುವಾಗಿ ನರಳಿತ್ತು ಬಿತ್ತು . 


- ಆ ಕರುಣ ಕ್ರಂದನವನಾಲಿಸಿತ್ತು 
ಬಿತ್ತಿನಿಂ ಜನಿಸುತಿಹ ಅಂಕುರ 
ಈ ವಿಶ್ವಸೃಷ್ಟಿಯಿತಿಹಾಸದಲಿ ಅಂದೆ ಮೊದಲಿನ ಬಾರಿ, 
ತಾಯ್ಯಸಿರ ಬಗಿದು ಬಹ ನವಜೀವವೊಂದು 
ಹಡೆವ ಜೀವದ ನೋವಿನುಬ್ಬರದ ತಿಣುಕಾಟವನು 
ಆಲಿಸಲು ಗಕ್ಕನೇ ತಡೆದಿತ್ತು : 
ಆ ಒಂದೆ ಅಂಕುರದ ಸುಕುಮಾರ ಹೃದಯ ಮಿಡಿದಿತ್ತು . 


೨೦ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 
ನಿಂತಿತಾ ಅಂಕುರದ ಭೀಮವೇಗ 
ಇದ್ದಕಿದ್ದಲ್ಲಿ ಉಳಿದಿತ್ತದರ ಬೆಳವಣಿಗೆಯಾಗ 
ತಳಮಳದೊಡಲು ನೋಯೆ, 
ಕೇಳಿತ್ತು : “ ಏಕೆ ನರಳುವೆಯೇಕೆ ತಿಣುಕುತಿಹೆ ತಾಯೆ ? ” 


- 


ತಿ0 


೩೦ | 


ಚಣಕಾಲ ಮೂಗುವಟ್ಟಿತ್ತು ತಾಯ್ದಿತ್ತು ; 
ಬಳಿಕಲುತ್ತರಿಸಿತಿಂತು: 
“ ನಿನ್ನ ಹಡೆಯುವ ಬೇನೆ, ಕಂದ ! 
ನೀನದಕೆ ತಡೆವೆಯೇತಕೆ ಸಾಗು ಮುಂದೆ, 
ನೀ ಬೆಳೆದು ಬೆಳಕುಗಂಡರೆ ಅದುವೆ ನನಗೆ ಆನಂದ. ” 

ಆದರಾ ಮೊಳಕೆ ಬಿಡಲಿಲ್ಲ : 
“ ನನ್ನ ಹಡೆವೊಡೆ ನಿನಗದೇಕೆ ಬೇನೆ ? 
ನಿನ್ನ ಬೇನೆಗೆ ಮೂಲ ನಾನೆ ? ” 


“ಕೇಳದಿರು ಹೀಗೆ ಓ ಮಗುವೆ! 
ಈ ಬೇನೆಯಲಿ ನವೆದೆ ಅನುದಿನವು ಜಗದಿಂದ ಜಗವೇ 
ಜನಿಸುವುದನಾದಿಯಿಂ, ನೀನೇಕೆ ಬರಿದೆ ಸುಗಿವೆ ? 
ನಿನ್ನ ಚೆಲುವಿನ ಎಲೆಯ ಜೋಡಿಯನ್ನು ಬಿಚ್ಚಿ , 
ಇಂದಿನ ಪ್ರಭಾತದಲಿ ಮೊದಲ ನಗುವನು ನಕ್ಕು 
ಬಾಳುವಾನಂದಕೆ ಸಿಕ್ಕು 
ಮುಂದೆ ನುಗ್ಗು. ” 


೪೦ 


ಆ ಮೊಳಕೆಗಿಮ್ಮಡಿಸಿತಾಶ್ಚರ್ . 
“ ನೀನೇತಕಿಂತುನೋಯಲುಬೇಕು, ತಾಯಿ , 
ಬರಿದೆ ನನಗಾಗಿ ? 
ಕೇವಲಂ ನಾ ಹುಟ್ಟಲೆಂದು ? 
ನಾ ಹುಟ್ಟಲೇಕೆ ? ನೀನೆನ್ನ ಹಡೆಯಲೇಕೆ? 
ನಾ ಬರಲು ನಿನಗೇನು ಲಾಭ ? ನಾನೊಬ್ಬನೀ ಜಗದಿ 
ಇಲ್ಲದಿದ್ದರೆ ನಿನ್ನೆದೆಗದೇಕೆಕ್ಷೇಭ? ” 


ಹೌಸಿಂಗ್ ಕಾಲನಿ 


೭೪ 


೫೦ 


ಆವ ಬೀಜಕ್ಕಾವ ಮೊಳಕೆ ಎಂದು 
ಪ್ರಶ್ನೆಗಳ ಮಳೆಗರೆದುದುಂಟು ಇಂತು ? 
ಬಿತ್ತು ತಬ್ಬಿಬ್ಬಾಯ್ತು , ಯೋಚಿಸಿತು: “ ಏಕೆ , ಏಕೆ ? ” 
ಬಗೆಹರಿಯಲಿಲ್ಲವೊಂದೂ . 
ಸಸಿಗೊ ಚಣಚಣಕೆ ಹೆಚ್ಚಿತ್ತಾತುರ, 
ಪಡೆಯಲುತ್ತರ. 


“ ಏಕೆ ಏಕೆ ? ತಾಯೆ , ಏಕೆ ಏಕೆ ? 
ತಾಳಲಾರೆನು ನಾನು, ಏಳಲಾರೆನು ಮುಂದೆ, 
ಹೇಳು ನನಗೇಕೇಕೆ ಏಕೆ ಏಕೆ ??? 


ಪೆಚ್ಚಾಗಿ ನುಡಿಯಿತ್ತು ಬಿತ್ತು : 
“ ನನಗಿಲ್ಲ ಗೊತ್ತು ! 
ಮೂರು ದಿನಗಳ ಹಿಂದೆ ಮಳೆರಾಯ ಬಂದ, 

೬೦ 
ಬುವಿತಾಯ ಮೈಯಿಂದ 
ಆವುದೋ ಕಂಪೆದ್ದು ದಂದು. 
ಆ ಕಂಪನೇ ಗಾಳಿ ನನ್ನೆಡೆಗೆ ಹೊತ್ತು ತಂದು 
ಊದಿದನು ಕಿವಿಯೊಳೇನನೊ - ಅರಿಯನೇನೆಂದು: 
ಅರಿವೆನಿನಿತನೆ : ನನ್ನ ಹೃದಯದೀ ಸಂಕುಚಿತ ಕಣಿವೆಯಲಿ 
ಸಕಲ ವಿಶ್ವದ ಕಾಮನೋನ್ಮಾದ ಸಂಭ್ರಮವೆಲ್ಲ ಸಂಗಮಿಸಿ 
ಹರಿಯತೊಡಗಿದುದು ಧೋಧೆಯೆಂದು 
ಅದು ನೋವೊ ನಲಿವೊ ನಾನರಿಯದಾದೆ; 
ಕೇವಲಂ , ಬೇಕು ಬೇಕೇನೋ ಬೇಕೆಂಬೊಂದೆ ಲಾಲಸೆಯ 
ಉದ್ದಾಮಪ್ರವಾಹದಲಿ ಸುಂಯೆಂದು ಎದ್ದುದೊಂದು ಸುಳಿ , ೭೦ 
ಆಗಲೇ ನೀ ಮಿಸುಕಿದೆ; 
ಮತ್ತಾಗಲೇ ನಾ ನೋವ ತಾಳಲಾರದೆ ಮಿಡುಕಿದೆ ”. 

ಚಿಂತಿಸಿತು , ಚಿಂತಿಸಿತು, ಎಳಸಸಿ . 
“ ಏತಕೀ ಅಧ್ಯಾನ ? 


- ೭೫ 


ಪಾ . ವೆಂ . ಆಚಾರರಸಮಸ್ತ ಪದ್ಯಗಳು 


ಏತಕೀ ಗಗನದಲಿ ನಾ ತಲೆಯನೆತ್ತುವೊಡೆ 
ಬೀಜಕೀ ತೆರದ ಸಂಕಟದ ಪಾನ ? ” 
ಯಾರೀವರಿದಕುತ್ತರ ? 
“ ಒಲ್ಲೆ ನಾನೊಲ್ಲೆ ನಾನೊಲ್ಲೆ ಇದನು ” 
ಎಂದಿತು ಆ ಅಂಕುರ. 


೮೦ 


ಎಳಸಸಿಯ ಬೆಳವಣಿಗೆ ನಿಂತಿತಲ್ಲೇ , 
ಹಿಂದಿಲ್ಲ, ಮುಂದಿಲ್ಲ . 
ನಿಟ್ಟೋಟದಲಿ ಹೊರಟ ವಾಹನಂ ನಡುದಾರಿಯಲ್ಲೇ 
ಗಕ್ಕನೇ ನಿಂತಂತೆ. 


ಆದರೇನಿದು ಅಚ್ಚರಿ! 
ಈ ಕ್ಷುದ್ರ ಅಂಕುರದ ಏಕೆಂಬ ಕಟ್ಟುರದ ಜಿಜ್ಞಾಸೆ, 
ಅದಕುತ್ತರಂ ಬಾರದಿರೆ ನಾ ಮುಂದೆ ಬೆಳೆಯೆನೆಂದೆಂಬ ವಿದ್ರೋಹ 
ಅನಂತ ನಾಮರೂಪಮಯ ಸದಾಚಲ ವಿಶ್ವವನು 
ತೂಕಗೆಡಿಸಿತ್ತು : 


ಪೃಥಿವಿ ತನ್ನಯ ನಿಯತ ಧಾರೆಯಿಂ ಜಾರಿ 
ಸರಿದಿತ್ತು ಯತ್ನಮೀರಿ; 
ಗಾಳಿ ತನ್ನೋಟದಲಿ ಯಾಕೊ ಏನೊ 
ನೂಕಿದವರಂದದಲಿ ಮುಗ್ಗರಿಸಿ ತಿರುಗಿ ನೋಡಿತ್ತು ; 
ಮೇಘಸರ್ಜಿತ ವೃಷ್ಟಿಧಾರೆ 
ಕ್ಷಣಕಾಲ ಊರ್ಧ್ವಗತಿಯಲಿ ಸಾಗಿ, ಮರೆದು ನೆನೆದವರಂತೆ 
ತಿರುಗಿತ್ತು ಬುವಿಯತ್ತ ಸಾರೆ; 
ಆಕಾಶದಲಿ ಬರುವ ಕಿರಣಯಷ್ಟಿ 
ಕ್ಷಣಕಾಲ ಸ್ಥಗಿತಗತಿ, ಕ್ಷಣಕಾಲ ಕುಟಿಲಗತಿಯಾಗಿ ಚಲಿಸಿತ್ತು ; 


ಹೌಸಿಂಗ್ ಕಾಲನಿ 


ಏಕೆ ಏಕೇಕೆ ಎಕೆಂಬ ಕೂಗಂದು 
ದುರ್ವಾರ ರಭಸದಿಂ ಬಂದು 
ಭೇದಿಸಿದುದೆಲ್ಲ ಭೂತಗಳ ಕರ್ಣಕುಹರವನು. 


೧೦೦ 


ಧಾವಿಸಿದುವೆಲ್ಲವಾ ಕೂಗಿನೆಡೆಗೆ , 
ಏನಾಯ್ತು ಏನಾಯ್ತು ಎಂಬ ಜಿಜ್ಞಾಸೆಗಳ ಜತೆಗೆ : 
“ ನಾನೇಕೆ, ಬೀಜವೇಕೆ ? 
ನನ್ನ ಹಡೆವೊಡೆ ಬೀಜಕ್ಕೆ ಸಂಕಟದ ಭೋಗವೇಕೆ ? ” 


ಕೇಳಿತ್ತು , ಗಕ್ಕನೇ ನಿಂತಿತ್ತು ಭೂಮಿ! 
ಕಲ್ಪಕಲ್ಪಗಳ ಚಕ್ರಭ್ರಮಣ ನಿಂತಿತ್ತು , 
ಹಗಲು ಹಗಲಿದ್ದಲ್ಲಿ ಇರುಳು ಇರುಳಿದ್ದಲ್ಲಿ 
ಸ್ಥಗಿತವಾದವು ಎಲ್ಲೋ ಅಲ್ಲಿ . 
“ ಬೀಜಕೇತಕೆ ಸಸಿಯ ಹಡೆವ ನೋವು? 
ಮತ್ತೆ ನನಗೇಕೆ ಈ ಸಕಲ ದ್ರವ್ಯರಾಶಿಗಳ ಹೊತ್ತು ೧೧೦ 

ತಿತ್ತಿರಿತಿರಿವ ವ್ಯರ್ಥಶ್ರಮ ? ” 
ಎಂದು ಕೂಗಿತ್ತದು, ಅನಂತಕಾಲದ ವರೆಗೆ 
ನಿರರ್ಥಕಾರ್ಥಕ್ಕೆ ದುಡಿದು ಎಚ್ಚರ ಬಂದವರ 
ಸಮಸ್ತ ನಿರಾಶೆ ಸರ್ವವಿಷಾದಗಳನೆಲ್ಲ ದನಿಯಲಿ ಸಂಚಿಸಿತ್ತು . 


ನೀರು ಕೂಗಿತ್ತು : 
“ ನಾನೇಕೆ ಕ್ಷಣಕಾಲ ನಿದ್ರಿಸದೆ ಕಲ್ಪಾಂತರದಿಂದ 
ತಳಮಳಿಸಿ ತಳಮಳಿಸಿ ಸತ್ತೆ ? 
ಉಗಿಯಾಗಿ ಮೇಲೇರಿ ಮಳೆಯಾಗಿ ಬಿದ್ದೆ ಬಿದ್ದೆ ? 
ಕಗ್ಗಲ್ಗಳೆಡೆಯಲ್ಲಿ ಪೃಥ್ವಿಯ ಅಂಧಗರ್ಭದಲಿ 
ಸೆಲೆಯಾಗಿ ಸಂಚರಿಸಿ ಕಾಲ ಕಳೆದೆ ? 
ಏತಕಿದು ಬರಿದೆ ? 

೧೨೦ 
ಎಂದಾ ನೀರು ಸಕಲ ಸಹಜ ವ್ಯಾಪ್ತಿಗಳನು ಹಟದೆ ತಡೆದಿತ್ತು . 


- ೭೭ 


ಪಾ . ವೆಂ. ಆಚಾರರ ಸಮಸ್ತ ಪದ್ಯಗಳು 


ವಾಯು ಸಿಡಿಮಿಡಿಗೊಂಡು ತನ್ನ ಮೌಡ್ಯಕೆ ನೊಂದು 
“ ಏತಕೆ ನನಗೀ ಸತತ ಬಿಕಾರಿ ಸಂಚಾರ ? 
ವ್ಯರ್ಥ ವ್ಯಾಪಾರ ? ” 
ಎಂದು ಕೂಗುತ ಇದ್ದಕಿದ್ದಲ್ಲಿ ನಿಂತುಬಿಟ್ಟಿತ್ತು . 


ಸರ್ವಾತಿರಿಕ್ತಗತಿ ತೇಜಕ್ಕೆ 
ಕಾಲದನಂತ ಪಥವನು ತನ್ನ ಅವಿರತ ಪ್ರಯಾಣದ ಪದನ್ಯಾಸದಿಂ 
ಅಳೆವ ಕಾಠ್ಯದೊಳೊಮ್ಮೆಲೆ ಅಸಹನೀಯ ಶ್ರಮವೆನಿಸಿತ್ತು : 
“ ಆವ ಪ್ರಯೋಜನಕೆ ಈ ಎಲ್ಲ ಓಟ ? 
ಅಗ್ರಾಹ್ಯ ಕಾಲನೊಡ ಕಣ್ಣುಮುಚ್ಚಾಟ? ” 

೧೩೦ 
ಎಂದು ಕೂಗಿತ್ತು ಉಚ್ಚಸ್ವರದಲಿ. 


ಕೂಗಿತ್ತು ಸಸಿ , ಕೂಗಿತ್ತು ಅರ್ಧಪ್ರಸೂತ ಬೀಜ, 
ಕೂಗಿತ್ತು ಜೀವಾಣುರಾಶಿ, ಕೂಗಿತ್ತು ಸಸ್ಯ , 
ಕೂಗಿತ್ತು ವಾಯವ್ಯಾರಣ್ಯಗ್ರಾಮ್ಯ ಜೀವರಾಶಿ, 
ಕೂಗಿತ್ತು ಮಗು , ಕೂಗಿದಳು ತಾಯಿ , 
ಕೂಗಿದನು ಹಠಾತ್‌ಶ್ರಾಂತ ಪಿತನು , 
ಕೂಗಿತ್ತು ಜೀವ, ಕೂಗಿತ್ತು ಜಡ, 
ಕೂಗಿತ್ತು ಜಿಜೀವಿಷು ಜಡ, 
ಕೂಗಿದವು ಪೃಥಿವಿ ಅಪ್ ತೇಜೋ ವಾಯುತತಿ 
ವಿಕ್ಷುಬ್ದ ಮತಿ; 
ಆ ಮಹಾ ತುಮುಲ ಕೋಲಾಹಲಧ್ಯಾನದಲಿ 
- ನಿಶ್ಚಲಾಕಾಶ ಗಡಗಡನೆ ನಡುಗಿತ್ತು . 


೧೪೦ 


ಅಂತರಿಕ್ಷದಿಂದ 
ಕುಳಿತಿದ್ದನೊಬ್ಬ ಕುಂಬಾರ 


ಹೌಸಿಂಗ್ ಕಾಲನಿ 


೭೮ 


ಅತ್ತಿತ್ತ ನೋಡದೆಯೆ , ತಲೆಯ ಮೇಲೆತ್ತದೆಯೆ 
ಏಕಪ್ರಕಾರ 
ಅಗಣಿತ ಸಂಖ್ಯೆಯಲಿ, ಅಗಣ್ಯ ವೇಗದಲಿ 
ತನ್ನೊಂದು ಗಿಿಂಬ ಚಕ್ರದಲಿ 
ರೂಪಹೀನ ನಾಮಹೀನ ದ್ರವ್ಯಗಳನೆತ್ತಿ 
ಹೇಗೊ ಹೇಗೋ ಮೆತ್ತಿ 

೧೫೦ 
ರೂಪಗಳ ರಚಿಸಿ 
ಸಟಸಟನೆ ಒಗೆಯುತಿದ್ದನು ದೇಶಸಾಗರದ ಕಾಲೊರ್ಮಿಗಳ ಮೇಲೆ 


ಮಗ್ನಮಾನಸನಾಗಿ , ತದೇಕಧ್ಯಾನನಾಗಿ , 
ಸುರಿವ ಬೆವರಿನ ಹನಿಯನರಸುವವಸರವಿಲ್ಲದೇ ; 
ನಡುನಡುವೆ ತಾ ರಚಿಸಿದೊಂದು ಗೋಲದೊಳೇನು 
ಹೊಸ ಸೊಬಗು ಕಂಡು ಸಂತುಷ್ಟನಾದಂತೆ 
ನಸುನಗುತಲಿದ್ದನಾತ. 


ಒಮ್ಮೆಗೇ ಆಕಾಶದೊಳಗೆದ್ದ ತುಮುಲ ನಿರ್ಘೋಷದಿಂ 
ಬೆಚ್ಚಿದನು ಕುಂಬಾರ; 
ಆದರೂ ಕೈತಡೆಯದೇ ತಿರುಗಿ ಕೇಳಿದನು 

೧೬೦ 
ಅಂತರಿಕ್ಷವನು “ ಏನಿದೀ ಕೂಗು?” 


ಮಾರ್ನುಡಿದುದಂತರಿಕ : 
“ ಮೊಳೆಯುತಿಹ ಸಸಿಯೊಂದು ಕೇಳಿತ್ತು ಏಕೆ ತಾ ಹುಟ್ಟಬೇಕು? 
ತಾಯದಕೆ ನೋವಿನಿಂದೇತಕ್ಕೆ ನರಳಬೇಕು ? 
ಅದ ಕೇಳು ಭೂಮಿ ನೀರ್ಗಾಳಿ ಬೆಳಕುಗಳೆಲ್ಲ 
ಸಕಲ ಜೀವಂಗಳ ಜಡಂಗಳೆಲ್ಲ 
ಸಕಲಂಗಳೆಲ್ಲ ಗತಿಯನು ಸ್ತಂಭಿಸಿ 
ಕೇಳುತಿವೆ ನಾವೇಕೆ ವ್ಯವಹರಿಸಬೇಕೆಂಬೊಂದೆ ಪ್ರಶ್ನೆಯ 
ನಾನರಿಯೇನಿದಕುತ್ತರ. ” 


, ೭೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


೧೭೦ 


ಮಹೂರ್ತ ಕಾಲ 
ಕುಂಬಾರನಾ ವಿಶಾಲ ಭಾಲದೇಶದಲಿ ಮೂಡಿತ್ತು 
ನಿರಿಗಳ ಜಾಲ ! 
ಒಮ್ಮೆಲೇ ಬಂತವಗೆ ಶ್ರಮದನುಭವ; 
ಒಮ್ಮೆಲೇ ಕೈ ಹೋಯ್ತುತೀಡಲಾ ಹಣೆಯ ಬೆವರ. 
ಸ್ಮರಿಸಿಕೊಳ್ಳಲು ಹೆಣಗುತಿರುವವರಂತೆ 
ಗಲ್ಲಕೆ ಬೆರಳೆರಡನೊತ್ತಿ 
ಕೂತಿರ್ದ, ಕೂತಿರ್ದ. 
“ ಏಕೆ ಏಕೆ ? 
ಏಕೀ ಸೃಷ್ಟಿ ಜಾಲವನು ರಚಿಸುತಿರ್ದೆನು ನಾನು ? 
ಆವ ಉದ್ದೇಶಕೆ ?” 
ದೊರಕಲಿಲ್ಲಾತಂಗೆ ಉತ್ತರ. 


೧೮೦ 


ಕಡೆಗೆ ಕುಂಬಾರನಾ ಮುಖದೆ 
ಹೊರಟಿತ್ತೊಂದು ಅದ್ಭುತ ಅಟ್ಟಹಾಸ 
ಆತ್ರೋಪಹಾಸ! 
“ ಓ ಏನು ಮರುಳನೋ ನಾನು ! ” 
ಎಂದನಾತ. 


ಮತ್ತಾ ಅಪೂರ್ವ ಪುರುಷ 
ಕೈಬೀಸಿ ಕ್ಷಣದೊಳಗೆ ರಚಿಸಿ ಒಟ್ಟಿದ್ದ 
ನಾಮರೂಪೌಘವನು ಒಂದೆ ಆಘಾತದಲಿ 
ಅಪ್ಪಳಿಸಿದನು ; 
ಎಲ್ಲವೂ ಆಯ್ತು ಅಂತರ್ಧಾನ 
ಉಳಿಯಲಿಲ್ಲೇನೂ . 


೧೯೦ 


୦୧ ୫୦ 


ಹೌಸಿಂಗ್ ಕಾಲನಿ 


eso 


ಕವಿ - ವಿಜ್ಞಾನಿಗೆ 


ಬೇಡ, ದಮ್ಮಯ್ಯ ! ಓ ವಿಜ್ಞಾನಿ , 
ಈ ಅಲರ ಪಕಳೆಯನು ತೂಗದಿರು ನನ್ನೆದುರು 
ನಿನ್ನ ಅತ್ಯಾಧುನಿಕ ತ್ರಾಸಿನಲಿ; 
ಹೇಳದಿರು ಅದರ ನಿರ್ದಿಷ್ಟ ಭಾರವ ನನಗೆ 
ನಿನ್ನ ಮೆಟ್ರಿಕ್ ತೂಕದಲ್ಲಿ 
ದಶಾಂಶ ಚುಕ್ಕಿಯ ಬಲಗಡೆಗೆ 
ಪಂಚಮಸ್ಥಾನಪಲ್ಯಂತ ಭಾಗಿಸಿ ಸರಿಮಾಡಿ ! 
ದಮ್ಮಯ್ಯ ! ಬೇಡ, ಓ ವಿಜ್ಞಾನಿ, 
ನಿನಗೆ ನನ್ನಾಣೆ! 


ಬೇಡ ಬೇಡೆನಗೆ ನೀ ಕೊಡಬೇಡ ಲೆಕ್ಕವನು 
ಈ ಗುಲಾಬಿಯಲಿ ಕಸದಂಶವಿಷ್ಟು , 
ನೀರಿಷ್ಟು , ಇಂಥಿಂಥ ರಸಾಯನಗಳಿಷ್ಟಿಷ್ಟು 
ಎಂದು ಶತಾಂಶ ಭಾಷೆಯಲಿ! 
ರಸವೆ ಮೈವೆತ್ತು ಬಂದಿದೆಯೆಂದು ನಾನಿದಕೆ 
ಸ್ತೋತ್ರವೊಂದನು ಸವೆಯುತಿರೆ , 
ತರಬೇಡ ನಿನ್ನ ಲೆಕ್ಕವನು 
ನನಗೆ ದುಕ್ಕವನು. 


ಹಸು ಕರುವ ನೆಕ್ಕುತ್ತ ನಿಂತಾಗ 
ನಾನದರ ವಾತ್ಸಲ್ಯಕ್ಕೆ ಮುಗ್ಧನಾಗಿ ಅರೆಮುಗಿದ ಕಣ್ಣಾಗಿರಲು, 
ತಿವಿದು ಕಿವಿಯಲಿ ನಿನ್ನ ಸಂಶೋಧನೆಯ ಫಲಿತಾಂಶಶಲ್ಯವನು 
ಹೇಳದಿರು, ವಿಜ್ಞಾನಿ, 
“ ಈ ಕರುವ ಮೈಯ ಉಪ್ಪಿನ ರುಚಿಗೆ 
ನೆಕ್ಕುತಿಹುದೀ ತಾಯಿ ” ಎಂದು; 


೮೧ 


ಪಾ . ವೆಂ . ಆಚಾರ್ರ ಸಮಸ್ತ ಪದ್ಯಗಳು 


“ ಕರುವಿನಾ ಮೈಯ ಒಂದೊಂದು ಚದುರಿಂಚಿನಲಿ 
ದಿನವೊಂದರಲಿ ಹಸುವಿಂಗೆ ಒಂದೌಂಸಿನಲಿ 
ಇಂತಿಷ್ಟು ಲಕ್ಷದಂಶದ ಉಪ್ಪುದೊರೆವುದೆಂದೆನಗೆ 
ಹೇಳಬೇಡವೋ , ನಮೋ ನಿನಗೆ ! 


ಹಾ ! ಬಂದೆಯಾ, ವಿಜ್ಞಾನಿ ? 
ಏಕಾಂತದಲಿ ನಾನೆನ್ನ ನಲ್ಲೆಯನು ಚುಂಬಿಸಿದೆ 
ತಂದೆಯಾ ನಿನ್ನ ಸೂಕ್ಷ್ಮಾತಿಸೂಕ್ಷ್ಮ ಯಂತ್ರವನು ? 
ಹಚ್ಚದಿರು ನಮಗದನು; 
ನಮ್ಮ ಪ್ರೇಮದ ಭರವನಳೆದು, 
“ಇದೊ ನಿನ್ನ ಪ್ರೇಮ ನೂರೈವತ್ತನಾಲ್ಕರ ಮೇಲೆ 
ಆರು ಶತಸಹಸ್ರಾಂಶವಿದೆ ” ಎಂದೆನಗೆ ಉಸಿರದಿರು ! 


ಬಣ್ಣ ಬಣ್ಣದ ಚಿಟ್ಟೆಯೊಂದ 
ಕಬ್ಬಿಣದ ಘನದ ಮೇಲಿರಿಸಿ, 
ಆರು ಮಣ ಏಳು ಸೇರಿನ ಸುತ್ತಿಗೆಯಿಂದ 
ಸೆಕುಂದಿಗೆ ಇಪ್ಪತ್ತೊಂದೂವರೆ ಶೂಟಿನ ವೇಗದಿಂದ 
ಕುಟ್ಟಿದರೆ , 
ಆ ಚಿಟ್ಟೆಯ ಪ್ರಾಣ 
ಒಂದು ಸೆಕುಂದಿನ ಆರುನೂರ ಎಪ್ಪತ್ತಮೂರಂಶದಲಿ 
ಹಾರಿಹೋಗುವುದೆಂದು ಹೇಳಬೇಡ, 
ಅರಗಿಸಲಾರೆನೀ ಜ್ಞಾನ 
ನಾನು ನಿತ್ರಾಣ. 


ಬೇಡ ಬೇಡ! 
ನನಗೆ ಡಾರ್ವಿನನ ಪರಿಣಾಮವಾದವನು ತಿಳಿಹೇಳಬೇಡ. 
ನಾ ಕಳೆದುಕೊಂಡ ಬಾಲದ ಸ್ಥಳವ ಸಂದೇಹದಿಂ 
ಮುಟ್ಟಿನೋಡುವ ಹಾಗೆ ಮಾಡಬೇಡ! 


ಹೌಸಿಂಗ್ ಕಾಲನಿ 


ಹಿಡಿವೆ ನಿನ್ನ ಕಾಲ: 
ನನ್ನನೆಳೆದು ಫ್ರಾಯ್ ಥಿಯರಿಯ ಭೂತಗನ್ನಡಿಯ ಎದುರು ನಿಲಿಸಿ 
ಪಶುವಿನ ಪಿಶಾಚಿಯನು 
ನನ್ನ ಮುಖದಲಿ ನಾನೆ ಕಾಣುವೊಲು ಮಾಡಬೇಡ, 
ಓ ವಿಜ್ಞಾನಿ, 
ನಾನಿನ್ನೂ ದುರ್ಬಲ ಮನುಷ್ಯಪ್ರಾಣಿ! 


ವಿಶ್ವದ ಸಮಸ್ಯೆಗೆ ನೀನುತ್ತರವ ಬಲ್ಲೆ , 
ನನಗೆ ಗೊತ್ತು; 
ಅದಕಾಗಿ ನಿನಗೆ ಧನ್ಫೋಸಿ ಧನ್ಫೋಸಿ ಎಂಬೆ, 
ಅಷ್ಟಕ್ಕೆ ಬಿಡು ನನ್ನ ಬೇಡಿಕೊಂಬೆ . 
ಆ ನಿನ್ನ ಭೌತ ಶಾಸ್ತ್ರದ ಮಾರುದ್ದ ಜಟಿಲ ಬೀಜಾಕ್ಷರಾಬದ್ದ 
ಸೂತ್ರಗಳ ಅಂಕುಡೊಂಕಿನ ಮಾಲೆಯನ್ನು 
ತೋಡಿಸದಿರು ನನ್ನ ಕೊರಳಿಂಗೆ; 
( ನಾ ಬರಿಯ ಪೆಚ್ಚು ಕವಿ , ಅಜ್ಞಾನಿ, 
ಈ ಬ್ರಹ್ಮಸೃಷ್ಟಿಯೇ ಸಾಕು ನನಗೆ 
ಬೆರಗಿನಲಿ ಬಾಯಿ ತೆರೆಸೆ; 
ನಿನ್ನ ಸೂತ್ರವ ಕಂಡು ದಿಟ್ಟೂಢನಾದೆನ್ನ ತೆರದ ಬಾಯಿ 
ಮತ್ತೆ ಮುಚ್ಚದು, ಒಮ್ಮೆ ಮಾಡಿಬಿಡು ಮಾಫಿ, 
ನಾನು ಬಡಪಾಯಿ ! 


೧೯೫೦ 


೮೩. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಸುಗ್ಗಿಯ ಹಾಡು 


ಏಳಿರಿ, ಏಳಿರಿ, ಹಿರಿಯರೆ, ಕಿರಿಯರೆ, 

ಸುಗ್ಗಿಯು ಬಂದಿಹ ಬಾಗಿಲಿಗೆ 
ಏಳಿರಿ , ಅಕ್ಕಂದಿರೆ, ಅಣ್ಣಂದಿರೆ, 
ಸುಗ್ಗಿಯು ಬಂದಿಹ ಬಾಗಿಲಿಗೆ 

ಮೋಡಗಳೆಲ್ಲವು ಚದರಿದುವು 
ಮಂಜಿನ ಮುಸುಕುಗಳುದುರಿದವು 
ಹೊಸ ಹುರುಪೆದ್ದಿದೆ ಜಗದೊಳಗೆ; 
ಸುಗ್ಗಿಯು ಬಂದಿಹ ಬಾಗಿಲಿಗೆ! 


ಮುಗಿಲರಮನೆಯಾ ಬಾಗಿಲ ತೆರೆದು, 

ಸುಗ್ಗಿಯು ಬಂದಿಹ ಬಾಗಿಲಿಗೆ 
ಬುವಿಯಲಿ ತನ್ನಯ ಬೆಡಗನು ಮೆರೆದು 
ನಮ್ಮಯ ಹೊಲಗಳ ಸೋಗಿಲಿಗೆ 

ತಣ್ಣನೆ ಗಾಳಿಯು ತೊನೆಯುವದು 
ನನೆಗಳ ಕೊನೆಯಿದೆ ಮೊನೆಯುವದು; 
ಇನಿದನಿಯೇರಿದೆಕೋಗಿಲೆಗೆ; 
ಸುಗ್ಗಿಯು ಬಂದಿಹ ಬಾಗಿಲಿಗೆ. 


ರಾಜಸಮಾರೋಹವನೊಡಗೊಂಡು, 

ಸುಗ್ಗಿಯು ಬಂದಿಹ ಬಾಗಿಲಿಗೆ , 
ನಮ್ಮತಿಥಿಯನೆದುರ್ಗೊಳ್ಳುವ ಬನ್ನಿ , 
ವಿರತಿಯನೀಯಿರಿ ನೇಗಿಲಿಗೆ 

ವರ್ಷದೊಳೆಲ್ಲಾ ಗೇಯುವದೆ ? 
ಬೆವರಿನ ತೊರೆಯಲಿ ತೋಯುವದೆ ? 
ಹಾಡುವ ಬನ್ನಿರಿ , ಅರೆಗಳಿಗೆ 
ಸುಗ್ಗಿಯು ಬಂದಿಹ ಬಾಗಿಲಿಗೆ, 


ಹೌಸಿಂಗ್ ಕಾಲನಿ 


ಅಳಿಗಳ , ಗಿಳಿಗಳ , ಮೆರವಣಿಗೆಯಿದೆ, 

ಸುಗ್ಗಿಯು ಬಂದಿಹ ಬಾಗಿಲಿಗೆ , 
ಚಿಗುರಿನ , ಮುಗುಳಿನ ಬಿರುದಾವಳಿಯಿದೆ, 
ಹಾಡುವ ಬೆಸನವುಕೋಗಿಲೆಗೆ 

ನಮ್ಮಯ ದನಿಗಳ ಬೆರೆಯಿಸುವ, 
ಇಲ್ಲದ ತಾನವ ಮೊರೆಯಿಸುವ, 
ಮುದವನು ತುಂಬುವ ಧರೆಯೊಳಗೆ; 
ಸುಗ್ಗಿಯು ಬಂದಿಹ ಬಾಗಿಲಿಗೆ! 


ಸುಖದುಃಖಗಳನು ಮರೆಯುವ ಬನ್ನಿ - 

ಸುಗ್ಗಿಯು ಬಂದಿಹ ಬಾಗಿಲಿಗೆ 
ಅವನೆಣಿಸುವ ಸೂಳ್ ಮತ್ತಿದೆಯೆನ್ನಿ , 
ದಿನದಲಿ ಅರವತ್ತೊಗಳಿಗೆ! 

ಮರವೆಯಲಿರುವುದು ಆನಂದ; 
ಸವಿಯಿರಿ ಮರವೆಯ ಮಕರಂದ! 
ಮಾಡಿರಿ ಸುಖಸಾರದ ಸುಲಿಗೆ! 
ಸುಗ್ಗಿಯು ಬಂದಿಹ ಬಾಗಿಲಿಗೆ! 


ಬನ್ನಿರಿ , ಬನ್ನಿರಿ ಮೆಟ್ಟಲನಿಳಿದು, 

ಸುಗ್ಗಿಯು ಬಂದಿಹ ಬಾಗಿಲಿಗೆ 
ಹಳತನು ಮರೆಯಿರಿ, ಹೊಸನು ತೆರೆಯಿರಿ, 
ಸಿಕ್ಕಲಿ ಮನ ಕುಣಿತದ ಸೆಲೆಗೆ! 

ಗೈಮೆಯ ಬೆವರಿನೊಳದ್ದಿದಿರಿ , 
ಕುಣಿತದ ಬೆವರಿನೊಳದ್ದುವಿರಿ! 
ಆನಂದದ ತೆರೆಯಲಿ ಮುಳುಗೆ, 
ಸುಗ್ಗಿಯು ಬಂದಿಹ ಬಾಗಿಲಿಗೆ! 


೮೫ 


ಪಾ . ವೆಂ . ಆಚಾರೈರ ಸಮಸ್ತ ಪದ್ಯಗಳು 


ನವ - ನೀರದ 


ನವನೀರದ, ನವನೀರದ, 
ನಿಸ್ಸಿಮದ ಅಭಿಸಾರದ 
ತಾರಾಪಥ ಸಂಚಾರದ 

ದಾರಿಯೊಳೆಗೆಬಾ . 


ತೆಂಗಾಳಿಯ ಕುದುರೆಯೇರಿ 
ಮಿರಿ ಮಿಂಚಿನ ಚಬುಕ ತೂರಿ 
ವೇಗದೆ ನೀ ನಿನ್ನ ಮೀರಿ 

ಒಮ್ಮೆಗೆ ನಮ್ಮೆಡೆ ಬಾ . 


ಆಕಾರದಿ ಗುರು - ಗುರು - ಗುರು , 
ಆಚಲನದಿ ಲಗು - ಲಗು - ಲಗು , 
ಆಷಾಢಿಯೇ ! ಬಿಗು - ಬಿಗು - ಬಿಗು 

ಮಾನದೆ, ಮಾಣದೆ ಬಾ . 


ಒಮ್ಮೆ ತರಲಸೌಮ್ಯನಾಗಿ, 
ಒಮ್ಮೆ ಚಪಲ ರಮ್ಯನಾಗಿ, 
ಒಮ್ಮೆ ಸಡಿಲ ರುದ್ರನಾಗಿ, 

- ಭದ್ರನಾಗಿ ನೀ ಬಾ . 


ಪ್ರಭೆಯೊಡ ಕಣ್ಮುಚ್ಚಲಾಡಿ, 
ನಿಶೆಯಲಿ ಬಾನ್ - ಕೆಚ್ಚಲೂಡಿ 
ಹಸಿದ ಜಗಕೆ , ಹಾಡಿ ಹಾಡಿ 

ಮಂದ್ರದೆ ಸಾಂದ್ರದೆ, ಬಾ . 


ಮುಂಜಾವದಿ - ಸಂಧ್ಯಾನದಿ , 
ಹೊಂಗನಸುಗಳುದ್ಯಾನದಿ, 
ಮಳೆಬಿಲ್ಗಳ ಮಣಿಹಾರದಿ 

ಮೆರೆಮರೆಯಲು ಸೈತಾ. 


ಹೌಸಿಂಗ್ ಕಾಲನಿ 


೮೬ 


ಗಿರಿ - ವಿರಹಿಣಿ ಮುಖ ಚುಂಬಿಸೆ , 
ತಕ್ಕಿಸಿ ಗತಿಯ ವಿಲಂಬಿಸೆ, 
ಅವಳ ಧಮನಿಗಳು ಬೃಂಭಿಸೆ , 

ಸಂರಭಿಸಿತಾ. 


ತರುಲತೆಗಳ ಮೈ ಜುಮ್ಮಿಸೆ, 
ಕಾಳಿಗೆ ಗಂ - ಗಮ್ಮಿಸೆ, 
ಹೊಲ-ಹೊಲ ಅಗೆದಲೆವಾಗಿಸಿ , 

ಪವನಸಖನೆ ಬಾ ಬಾ . 


ಆವ ನಾಡೋಳಾಯ್ತು ಜನನ ? 
ಆವೂರಿಗೆ ನಿನ್ನ ಪಯಣ? 
ಓವೋ ! ಜೀವನ - ಜೀವನ ! 

ನೀಲವರ್ಣ ನೀರಂಧ್ಯಾ . 


ಆವ ಯಕ್ಷ ಸಂದೇಶದ 
ಗುಟ್ಟನಿಟ್ಟು ಹೃದ್ದೇಶದೆ 
ವಿರಹಿಣಿಗೊರೆವಾವೇಶದೆ 

ಈ ಊರೆಯೊ ಪಯೋದಾ? 


ಬನಬನದೊಳಗಿದೆ ಸ್ವಾಗತ 
ಗ್ರೀಷ್ಮಾಂತದ ಅಭ್ಯಾಗತ! 
ಹಾಸ - ನಯನ - ಸಂಭಾವಿತ ! 

ಪ್ರಕೃತಿ- ಪುರುಷ ಬಾ ಬಾ . 


“ ರಿಮರಿಮ ರಿಮರಿಮ ರಿವ ಖಮ ', 
ಭ್ರಮರಮರಂದೋತ್ಸಂಭ್ರಮ 
ದಾರಂಭದ ತೆರ ಕಾನನ 

ಗುಂಜರಿಸುತಲಿದೆ ಬಾ . 


- ೮೭ 


ಪಾ . ವೆಂ . ಆಚಾರೈರ ಸಮಸ್ತ ಪದ್ಯಗಳು 


ಬಂಗಾರದ ಕಣ್ಣ ನವಿಲು 
ಸಿಂಗಾರದ ತುವಿಲು - ತುವಿಲು 
ಗರಿಯ ಕೆದರಿ ದಿಮಿಲು- ದಿಮೀಲು 

ಕುಣಿದು ಕರೆಯುತಿದೆ ಬಾ . 


ಕಳಿಸು ನಿನ್ನ ಬೆಳಕ ಮುಂದೆ, 
ಭೇರಿರವದ ಗುಡುಗ ಹಿಂದೆ, 
ಸಾರಿ - ಸಾರಿ : ' ಬಂದೆ ಬಂದೆ!” 

ಹಾರಿ ತೇಲಿ ಬಾ ಬಾ . 


ಬಾ ರಾಜಸಮಾರೋಹದಿ, 
ಪರಮ ಸುಖದ ಸಂಮೋಹದಿ, 
ಆನಂದದ ಸಂದೋಹದಿ, 

ಗರನ ಸುರಭಿ ದೊಗ್ರಾ. 


ನವನೀರದ ನವನೀರದ, 
ನಿಸ್ಸಾರದ ಸಂಸಾರದ 
ಆಚಾರದ, ವ್ಯವಹಾರದ 

ಕೋಟಲೆಯಿಂದೆತ್ತು ! ಬಾ 


ಬಾನಕ್ಕಿಗು ನಿಲುಕದಲ್ಲಿ , 
ಸುಖದುಃಖಕೆ ಸಿಲುಕದಲ್ಲಿ , 
ಕನಸುಬಳ್ಳಿ ಸೊರಗದಲ್ಲಿ 

ಮನವನೆತ್ತಿ , ಸುತ್ತು , ಬಾ 


ಭಾವದ ಚಿಗುರಾಗಿ ಬಾ ! 
ಪ್ರತಿಭೆಯ ಹೊಗರಾಗಿ ಬಾ ! 
ಕಾವ್ಯದ ಉಸಿರಾಗಿ ಬಾ ! 

ಬರುವ ಸುಖದ ದೂತಾ! 


୦୧୭ 


'ಕೆಲವು ಪದ್ಯಗಳು' 

ಸಂಗ್ರಹದಿಂದ 


ಎರಡು ಮಾತು 


ನನ್ನ ಈ ಎರಡನೇ ಪದ್ಯಸಂಗ್ರಹದ ಬಗ್ಗೆ ಹೆಚ್ಚಿಗೆ ಹೇಳತಕ್ಕದ್ದೇನೂ 
ಇಲ್ಲ . ' ನವನೀರ ದ' ( 1952 ) ಪ್ರಕಟವಾದ ಮೇಲೆ ಕನ್ನಡ 
ಪದ್ಯರಚನೆಯ ಒಲವು ನಿಲುವುಗಳಲ್ಲಿ ತುಂಬಾ ಬದಲಾವಣೆಗಳಾಗಿವೆ. 
ನನ್ನ ಮೇಲೆ ಅವುಗಳ ಪ್ರಭಾವ ಆಗಿಲ್ಲ ವೆನ್ನ ಲಾರೆ . ಮುಖ್ಯವಾಗಿ 
ಛಂದಸ್ಸಿನ ಬಳಕೆಯಲ್ಲಿ ಅದನ್ನು ಕಾಣಬಹುದು; ರೊಮ್ಯಾಂಟಿಕ್ ಕಾಲದ 
ಗೋಪ-ಭೂಪ ಕವಿ 'ಸಮಯ' ದ ಮೇರೆ ಹರಿದು ಆಧುನಿಕವೆನ್ನ 
ಬಹುದಾದ `ಸಮಯ' ದ ಸಾಧನೆಯೂ ಇಲ್ಲಿ ಕೆಲಮಟ್ಟಿಗೆಪ್ರತಿಬಿಂಬಿಸಿದೆ. 
ಆದರೆ ನನ್ನನ್ನು ನವ್ಯ ಎಂದುಕೊಳ್ಳಲಾರೆ. ರೊಮ್ಯಾಂಟಿಕ್ ಕಾಲಕ್ಕೆ 
ಸಲ್ಲದ ಒಂದು ವ್ಯಂಗ್ಯ ದೃಷ್ಟಿ ಇಲ್ಲಿ ಕಾಣಿಸುತ್ತಿದ್ದರೆ, ಅದಕ್ಕೆ ನಾನು 
ನವ್ಯತ್ವಕ್ಕೆ ಮತಾಂತರವಾದದ್ದು ಕಾರಣವಾಗಿರದೆ ಎಂಥ ಭ್ರಾಂತ ಆದರ್ಶ 
ವಾದಿಯ ಕಣ್ಣುಗಳ ಪರೆಯನ್ನೂ ಕಳಚಬಲ್ಲ ಪತ್ರಿಕೋದ್ಯೋಗಕ್ಕೆ ಇಳಿ' 
ದದ್ದು ಒಂದು ಕಾರಣವಾಗಿರಬಹುದು... ಆದರೆ ಇಷ್ಟು ಸಾಕು; ಆಗಲೇ 
ನಾನು ಅಗತ್ಯಕ್ಕಿಂತ ಹೆಚ್ಚು ಹೇಳಿದ್ದೇನೋ ಏನೋ , ಮುನ್ನುಡಿಗಳು 
ಓದುಗರ ವಿವೇಚನಾಶಕ್ತಿಗೆ ಅವಮಾನ ಮಾಡುವಷ್ಟು ಉದ್ದ ಬೆಳೆಯ 
ಬಾರದು. 

ಇವುಗಳಲ್ಲಿ ಹೆಚ್ಚಿನವು 'ಸಂಕ್ರಮಣ' ಮತ್ತು ಇತರ 
ನಿಯತಕಾಲಿಕೆಗಳಲ್ಲಿ ಪ್ರಕಟವಾದವುಗಳು. ಆಯಾ ಸಂಪಾದಕರಿಗೆ 
ಇದಕ್ಕಾಗಿ ನಾನು ಋಣಿ. ನನ್ನ ಮಿತ್ರ ಸಿದ್ಧಲಿಂಗ ಪಟ್ಟಣಶೆಟ್ಟಿ ಯವರ 
ಸ್ನೇಹದ ಒತ್ತಾಯವಲ್ಲದಿದ್ದರೆ ಇವು ಬಹುಶಃ ಒಂದೆಡೆ ಪ್ರಕಟವಾಗದೆ 
ಹಾಗೇ ಉಳಿದು ಬಿಡುತ್ತಿತ್ತು . ಅವರಿಗೂ ಇದನ್ನು ಪ್ರಕಟಿಸಲು ನೆರವಾದ 
ಶಿವಾನಂದ ಗಾಳಿಯವರಿಗೂ ನನ್ನ ಕೃತಜ್ಞತೆಗಳನ್ನು ಅರ್ಪಿಸುವುದು ನನ್ನ 
ಕರ್ತವ್ಯ . 
ಹುಬ್ಬಳ್ಳಿ 

- ಪಾ . ವೆಂ . ಆಚಾರ್ 
27 - 9 - 78 


೮೯ 


ಪಾ . ವೆಂ . ಆಚಾರರಸಮಸ್ತ ಪದ್ಯಗಳು 


ನಲುವತ್ತರ ನೆರೆಯಲ್ಲಿ 


ನನ್ನ ಮುಂದೆ 
ಎರಡು ಸಂವತ್ಸರಗಳಾಚೆಯಿಂದೆ 
ನೋಡುತಿದೆ ಕಣ್ಣು ಕೆಕ್ಕರಿಸಿ ನಲುವತ್ತು 
ಯಾಕೆಲವೊ ಇಷ್ಟು ಹೊತ್ತು ?' 
ಎಂದು ಗಜರಿದ ಕತೆಯ ಸಿಂಹದಂತು 
ತಾನು ತಿನಲಿದ್ದ ಬಡ ಮೊಲಕೆ ಅಂದು ! 


ಮೇಲಟ್ಟದಲಿ ರೇಡಿಯೋ 
ಕಿರಿಚುತಿದೆ: “ ಅಂಗಂ ಗಲಿತಂ ಮುಂಡಂ ಪಲಿತಂ ” 
ಎದುರಟ್ಟದಿಂದ ಏನು ಋಡಿಯೋ 
ಅಣಕು ನುಡಿ: “ಆಯು ವಿಫಲಿತಂ ಆಯು ವಿಫಲಿತಂ ” 
ನನ್ನ ಸುವಿಧೇಯ ನಿಲುವುಗನ್ನಡಿಯಲ್ಲಿ 
ಯಾರೀತ ಹೊಸಬ ಸೆರೆಯಾಳು ? 


ಒಮ್ಮುಖದ ರಸ್ತೆಯಲಿ ಬ್ರೇಕಿಲ್ಲದ ಕಾರುಗಳ ಸಾಲು , 
ಫೋಂ ಪೋಂ ಪೋಂ ಪೋಂ ! 
ಪೆಟ್ರೋಲುತೀರಿದಲ್ಲೇ ಧಡೋಂ! 
ತಪ್ಪಿದರೆ ರಸ್ತೆ ಪಕ್ಕದಲಿ ಗುರಿ ಹೊಡೆವ ಸಾಲು ಸೊಲ್ಲರು. 
ಕಣ್ಮುಚ್ಚಿ ಒತ್ತು ಎಕ್ಸಲರೇಟರು ! 


ಯಾಕೆ ನಲ್ಲೇ , ದೂರ ಸರಿದು ಕುಳಿತೆ ? 
ಬಡಿಯಿತೇ ನಿನಗೂ ಭಜಗೋವಿಂದದ ಕಾಷ್ಠ ವ್ಯಥೆ ? 
ಬೇಡ ನಿನ್ನಯ ಸ್ಟಿಯರಿಂಗು ಚಿಂತೆ ; 
ಎಕ್ಸಲರೇಟರ ಪಾದ ಸಡಿಲಾಗದಂತೆ , 
ಈ ಹತ್ತು ವರ್ಷದಲಿ ಸಾಧಿಸಿಹೆ ನಾನೊಂದು ಯೋಗ 

ಅದುವೆ ಪ್ರೇಮಸಂಯೋಗ. 
೧೯೫೩ 


ಹೌಸಿಂಗ್ ಕಾಲನಿ 


ಉಪೋದ್- ಘಾತ 
(ವಿ.ಜಿ.ಭಟ್ಟರ ' ಕಾವ್ಯವೇದನೆ'ಗೆ ಬರೆದದ್ದು ) 


ಪೋಲಿ ಭಟ್ಟನಿಗು ಕಡೆಗೆ ಹಿಡಿಯಿತೇ 

ಪ್ರಣಯವೆಂಬ ಹುಚ್ಚು ? 
ಇವಗೆ ಬಲೆಬೀಸಿ ಹಿಡಿದ ಹೆಣ್ಣಿನಾ 

ದಿಗುಡು ಬಹಳ ಹೆಚ್ಚು 


ಎಂದು ನಗುತೆ ನಾ ತಿರುವಿನೀತನ 

ಪ್ರಣಯ ಗೀತಗಳ ಕಡತ 
ಅಯ್ಯೋ ! ಅಯ್ಯೋ ! ಪಾಷಂಡಿಯೇನನಿದ 

ಮಾಡಿಬಿಟ್ಟನೋ ಘಾತ! 


ಪ್ರಣಯ ದೇವತೆಯ ಮಂದಿರದಲಿ ಬಿಡ 

ಬಹುದೇ ಮಂಗನ ತಂದು 
ಪಿಂಗಾಣಿಯಂಗಡಿಗೆ ತಂದುಬಿಟ್ಟಂತೆ 

ಹುಚ್ಚು ಹೋರಿಯೊಂದು ? 


ಪ್ರಣಯ ದೇವತೆಯ ಮೈಯ ಮೇಲಿನಾ 

ಹಾರಗಳನ್ನು ಹರಿದು 
ಅವಳ ಮುಚ್ಚಿರುವ ಶಿಲ್ಪವೈಭವದ 

ಹೊನ್ನ ಕವಚವೊಡೆದು 


ರನ್ನ ಹರಳ ಕಣ್ಣುಗಳ ಕಿತ್ತು ತುಟಿ 

ಗೆಂಪನುಜ್ಜಿ ತೆಗೆದು 
ಪುಷ್ಯರಾಗದಾ ತಿಲಕ ಕಳೆದು ಸಿಂ 

ಗಾರ ಮಾಡಿ ಬರಿದು. 


- ೯೧. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಮೂಲ ಬಿಂಬವನು ತೋರಬಹುದೆ ಭ 

ಕರಿಗೆ ಹೀಗೆ ಭಂಡ! 
ಕಲ್ಲಿನೆರಟು ಮೂರ್ತಿಯನ್ನು ಕಂಡ ಮೇ 

ಲೆಲ್ಲಿ ಭಕ್ತಿ ಬಂಧ ? 


ಯಾರು ತಹರು ನೈವೇದ್ಯ ಯಾರು ತಹ 

ರಿನ್ನು ಹಣ್ಣುಕಾಯಿ ? 
ಪ್ರಣಯದೇವತೆಯ ನಗ್ನರೂಪವನು 

ಹಾಡಲಾರ್ಗೆ ಬಾಯಿ ? 


ಎಂದು ಕೊರಗಿದೆನು, ಅತ್ತು ಮರುಗಿದೆನು 

ದೇವತೆಯಾ ಪೂಜಾರಿ. 
ಇನ್ನು ಮೂರ್ತಿಯಿಂದೇನು ಎಂದು ಮಡ 

ಗಿದೆನು ಹೊಳೆಗೆ ತೂರಿ. 


ಹೌಸಿಂಗ್ ಕಾಲನಿ 


೯೨ 


ಗೋಪಿ 


ಪ್ರತಿಯೊಬ್ಬ ಗೋಪಿಯೂ , 
ಏಕಾಂತದಲ್ಲಿ , 
ಸೀರೆಯನು ಬಿಚ್ಚಿಟ್ಟು 
ಇಳಿಯುವಳು ಕಾಳಿಂದಿಯಲ್ಲಿ . 


ಕ್ಷಣಕೊಮ್ಮೆ ಹಾರುವುದು 
ದಡದ ಕದಂಬದ 
ದೃಷ್ಟಿ ಪಕ್ಷಿ, 
ಯಾವ ಗೋಪಾಲ ಯಾವಾಗ ಬರುವನೋ ಎಂದು 
ಬೆಚ್ಚಿ ಬೆಚ್ಚಿ . 


ಆದರೂ , 
ತೋರ ಮೊಲೆಗಳ ಮೇಲೆ 
ನೀರ ಮಣಿಗಳ ಮಾಲೆ 
ಮಿನುಗಿಸುತ ಮೇಲೆ ಬಂದು, 
ಸೀರೆ ಕುಪ್ಪಸವ ಇದ್ದಲ್ಲಿ ಕಂಡು , 
ಸೂಸುವಳು ತನಗು ಕೇಳಿಸದಂತೆ 
ನಸು ನಿರಾಶೆಯ ನಿಟ್ಟುಸಿರನೆಂದು. 


೧೯೬೦ 


೯೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಅಸಿಧಾರಾವ್ರತ 


ನೋಡಿವಳ , - ಆದರೂ 
ನೋಡದಿರು ಬಹಳ. 


ನನಗೆ ಗೊತ್ತು 
ಇವಳು ಎಷ್ಟು ಹೊತ್ತು 
ಇದಕೆ ದುಡಿದಿರುವಳೆಂಬ ಗುಟ್ಟು . 


ತಿಕ್ಕಿ ತೊಳೆದೂ 
( ಶರದಚಂದ್ರನ ಮುಖಕೆ ಫೀನಮೇಷ) 
ಹಿಕ್ಕಿ ಹೆಣೆದೂ 
(ಕತ್ತಲೆಯ ಮುಪ್ಪರಿಯ . ನಾಗಭೋಗ) 
ಹಚ್ಚಿ ತೊಡೆದೂ 
( ಹಗಲ ಮುನ್ನುಡಿಯ ಪಂಕ್ತಿಗಳಡಿಗೆ ಕೆಂಪು ರೇಖಾ) 
ಬಿಚ್ಚ ತೊಟ್ಟೂ 
( ಅಸವರ್ಣ ಮೈತ್ರಿ ಸಂಯೋಗಾ) 
ನೋಡುತ್ತಲಿದ್ದ ಕನ್ನಡಿ ಕೂಡ 
ಹೇಳುತ್ತಲಿತ್ತು : “ ನನ್ನನ್ನಗಲಿ ಹೋಗಬೇಡ! ” 


ವಕ್ರವನು ವಕ್ರತರ 
ರಕ್ತವನು ರಕತರ 
ಪೀನವನು ಪೀನತರ 
ಕ್ಷೀಣವನು ಕ್ಷೀಣತರ 
ಮಾಡಿಕೊಂಡಿವಳೀಗ ಹೊರಟಿರುವಳು . 


ಇವಳು ಮರೆಸದ್ದು ಕಣ್ಣ ಕಾಲಿಗೆ ಹುದುಲು 
ಮರೆಸಿದ್ರೂ ಅಂತರಂಗಕೆ ದಿಗಿಲು. 


ಹೌಸಿಂಗ್ ಕಾಲನಿ 


ಹಾ !ನೋಡದಿರು ಬಹಳ ; 
ಆದರೂ ನೋಡಿವಳ 
ಕಣ್ಣಿಟ್ಟು ನೋಡಿದರೆ ಆಗುವಳು ಸರೋಷೆ, 
ನೋಡದೇ ದಾಟಿದರೆ ಆಗುವಳು ನಿರಾಶೆ . 


୦୧୪ ୭ 


ಮೋಸ 


ನಾ ಮೆಚ್ಚುವೆ ಡಾಲಿಯಾ 

ನಾ ಮೆಚ್ಚುವ ರೋಜಾ 
ಅದರ ಚೆಲುವು ಇದರ ಕಂಪು 

ಕೇವಲ ನಿರ್ವ್ಯಾಜಾ, 
ಇಲ್ಲಿ ಇಲ್ಲ ಪ್ರಕೃತಿಯ ಕಣ್ 

ಕಟ್ಟಿನ ಮೊಸಾ 
ಮುಖ ತೋರಿಸಿ ತೊಡೆ ಬಿತ್ತನೆ 

ಮಾಡಿಸುವುಪಹಾಸಾ. 


೯೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಅನಿಸುತಿದೆ 


ಅನಿಸುತಿದೆ, ಅನಿಸುತಿದೆ, 

ಯಾಕೊ ಏನೊ ಇಂದು , 
ಮಲಗಬೇಕು, ಮಲಗಿ ಹೀಗೆ 
ಸಾಯಬೇಕು ಎಂದು. 


ಕೆಳಗೆ ಬೆಣಚುಕಲ್ಲ ನೆಲ, 

ತಲೆಗೆ ಕಲ್ಲ ದಿಂಬು, 
ಮೇಲೆ ಬರಿ ಕಸೂತಿಬಾನ 
ಹೊದಿಕೆ ಸಾಕು ಎಂದು . 


ಸ್ವಿಟ್ಟು ತೆಗೆದ ಬೆಳಕುಬುರುಡೆ 

ನಂದುವಂತೆ ಅಲ್ಲ - 
ಸ್ವಿಚ್ಚು ತೆಗೆದ ಫ್ಯಾನಿನಂತೆ 
ಮೆಲ್ಲ ಮೆಲ್ಲ ಮೆಲ್ಲ. 


ಗಡಿಯಾರದ ಕೊನೆಯ ಟಿಕ್ಕು 

ಗಳನು ಎಣಿಸಬೇಕು, 
ಉಂಟಿನಿಂದ ಇಲ್ಲದೆಡೆಗೆ 
ಗೇಣು ಹಾಕಬೇಕು. 


ಬಾಳೊಡನೆನಗಿಲ್ಲ ಜಗಳ , 

ಸಾವಿನೊಡನು ಸಲ್ಲ , 
ಬಾಳಿಗೊಂದು ರುಚಿಯಾದರೆ 
ಸಾವು ಬೇರೆ ಬೆಲ್ಲ . 


ಹೌಸಿಂಗ್ ಕಾಲನಿ 


ವಿಕಾರಿ 


ಬೆಂಕಿ ಬಸುರಿನ ಬುರುಡೆತಿರುಗಿ ಮುಗಿಸಿತ್ತುಮತ್ತೊಂದು 

ಪೂರ್ಣ ಸುತ್ತು 
ತನ್ನ ಬಾಲವ ತಾನೆ ನುಂಗಿರುವ ನಾಗ ಮತ್ತೊಮ್ಮೆ ಪರೆ 

ಕಳ ಚಿತ್ತು . 


ಕೇಳಿಲ್ಲವೇ ನೀನು ಇಂದು ನಸುಕಿನ ವೇಳೆ 
ಹೊಸತೊಂದು ಕೂಸಿನ ಭೂಸ್ಪರ್ಶದಾಕ್ರಂದ ? 
ಊರೊಳಗೆ ಆನಂದವೇ ಆನಂದ! 
ಆಕಾಶಕ್ಕೆ ಹಾಕಿದ್ದರಂತೆ ಮಕರ ತೋರಣ, 
ಗಿಡಗಳಿಗೆ ಕಟ್ಟಿದ್ದರಂತೆ ಹೆಣ್ಣು ಬೆರಳಿನ ತಳಿರು , 
ಹೂಗಳಿಗೆ ಕೊಟ್ಟಿದ್ದರಂತೆ ಕಂಪು, 
ಗಾಳಿಯೊಳಗಿಟ್ಟಿದ್ದರಂತೆ ಕುಳಿರು, 
ಹಕ್ಕಿಗಳ ಆರ್ಕೆಸ್ಯಕ್ಕೆ ಬಂದಿತ್ತಂತೆ ಹೊಸದೊಂದು ಇಂಪು, 
ಹುಲ್ಲುಗಳ ಮೂಗಿಗಿತ್ತಂತೆ ಅಚ್ಚಮುತ್ತಿನ ನತ್ತು .... 


ಮಗುವಿನ ಹೆಸರು ಮಾತ್ರ ವಿಕಾರಿಯಂತೆ, 
ಆದರೂ ಬಾರಿಸಿಯೆ ಬಾರಿಸಿದರಯ್ಯ ಜಾಗಂಟೆ! 


ಜಾಗಂಟೆ ಸದ್ದು ಕಿವಿಯಲ್ಲಿ ಗಡಚಿಕ್ಕಿ ನಾ ಎಚ್ಚತ್ತೆ : 
ಈ ಕೋಣೆಕನಸು, ಆ ಹಾ : ಲು ನನಸು , ದೇಹಲಿಯಲ್ಲಿ ನಾನು! 
ಥ ! ಇಂಥ ಸಂದುಕಟ್ಟಿನ ಸಮಯ ಫಿಲ್ಕು ಹರಿದಿತ್ತೆ ! 
ಎಂದು ಗೊಣಗುತ್ತೆ 
ನಾನು ಎದ್ದೆ . 


೧೯೬೩ 


೯೭ 


ಪಾ. ವೆಂ. ಆಚಾರರ ಸಮಸ್ತ ಪದ್ಯಗಳು 


ಕಚೇರಿಯಲ್ಲಿ ನಾ ಕುಳಿತಿದ್ದೆ 
ಉತ್ಪಾನಪಾದನಾಗಿ : 
ಬಸವನಹುಳದ ಬೆನ್ನೇರಿ ಬಂದಳೊಬ್ಬಳು ಕಾಂತೆ , 
( ಅಹಹ! ಮಂದಾಕ್ರಾಂತೆ !) 
ಬೆಳ್ಳಿಬೆಟ್ಟಗಳೆರಡರಡಿಯಲ್ಲೆ ಇದ್ದ 
ಬಡತನವ ಬಿಗಿ ಕಟ್ಟಿ 
ಕೆಂಪು ಪಟ್ಟಿ ! 


ನನ್ನ ಕಡೆ ಕಣ್ಣ ಮೀಂಟಿ 
ಕೇಳಿದಳು ಆ ತುಂಟಿ, 
“ ನನ್ನ ಗುರುತುಂಟೆ ? 
ನನ್ನ ಹೆಸರು ವಿಲಂಬಿ 
ವಿ - ಲಂ - ಬಿ ...?” 
- ಎಂದವಳು ಕೈ ನೀಡಿದಳು ನನ್ನ ಕಡೆಗೆ ; 
ನಾ ಅದನು ಹಿಡಿಯುವುದರೊಳಗೆ 
ಬಂತು ಈ ತಂಟೆ, 
ಜಾಗಂಟೆ! 


ವಿಲಂಬಿಯ ಹೊಟ್ಟೆಯಲ್ಲಿ ವಿಕಾರಿಯ ಮೊಟ್ಟೆ! 
ಸುದೀರ್ಘ ಬ್ರಹ್ಮಚರ್ಯಕ್ಕೆ ಅಗಾಧಕಾಮದ ಮೊಳಕೆ! 
ಹೊಸ ಮಗುವ ಕಂಡಿರಾ ನೀವು? 
ಇಲ್ಲ ? ತಡವಾದರೂ ನಾನು ನೋಡಿ ಬಂದೆ . 
ಎಂಥ ಪ್ರಚಂಡನಿವ ಎಂದುಕೊಂಡೆ. 


ಅಟ್ಟ ಹಾರುವ ಹಾಗೆ ಆಕ್ರೋಶ 
ಇನ್ನೇನು ಬಿಟ್ಟೇನು ಎಂಬರೋಷ 


ಹೌಸಿಂಗ್ ಕಾಲನಿ 


೯೮ 


ಮಲಗಿದಲ್ಲೇ ತಾಂಡವ 
ದ್ವಿತೀಯ ಪಾಂಡವ . 


“ಉಲುಲುಲುಲುಲೂ 
ಕಂದಾ, ನಿನ್ನ ಮುಚ್ಚಿದ ಮುಟ್ಟಿಗೆಯಲ್ಲಿ 
ಮೂಲೋಕದೊಡೆತನವಿರಬಹುದು, 
ಬಿಚ್ಚಿ ನೋಡಲೆ? ” 


ನಾ ನೋಡಲಿಲ್ಲ ಬಿಚ್ಚಿ , 
ನೋಡಿದೆನು ಬೆಚ್ಚಿ , 
ಹೊಗೆವ ಸಿಗರೇಟಿನ ಹಣಕುವ ತುದಿಯಲ್ಲಿ ಒಂದು ಬದಿಯಲ್ಲಿ 

E = mc 


The Earth shall be repaired 
Or, it shall be charred . 


हह 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಬದಲಾವಣೆ 


ನೆಹರು ಸತ್ತರು 
ನೆಹರು ಸತ್ತರು 
ಅವರು ಅತ್ತರು. 
ಇವರು ಅವರು 
ನಾನು ಅಳಲಿಲ್ಲ 
ಧಕ್ಕೆಗೊಳಲಿಲ್ಲ; 

ಬರೇ 
ನನ್ನ ಒಳಗಿಂದ 
ಏನೋ ಒಂದಿಷ್ಟು 
ಹೊರಟು ಹೋದಂದ 
ಅನಿಸತೊಡಗಿತು . 


ಆ ನಿಮಿಷದಿಂದ 
ನಾ ಮೊದಲಿಗಿಂತ 
ಕಡಿಮೆ ಧೀರ, 
ಕಡಿಮೆ ಉದಾರ 
ಅನಿಸುತಿದೆ ಅಷ್ಟೇ . 
ನೆಹರು ಹೋದುದಕೆ 
ಬದಲಾದುದಿಷ್ಟೇ . 


೧೯೬೪ 


ಹೌಸಿಂಗ್ ಕಾಲನಿ 


೧೦೦ 


ಆತ್ಮಬಾಂಬು 


ಎಲವೊ ಚೀನದ ಮಾವನೇ , 
ನೀನು ಆಟಂ ಬಾಂಬನೆ 
ಮಾಡಿದೆನು ಎಂತೆಂಬ ಜಂಬವ 
ಬಿಡುಬಿಡಲೇ ಹುಂಬನೇ ! 


ನಿನ್ನ ಆಟಂ ಬಾಂಬಿಗೆ 
ನಮ್ಮ ಆತ್ಮದ ಬಾಂಬಿದೆ! 
ಆತ್ಮ - ಆಟಂ ತಾಕಲಾಡಲು 
ನಿನ್ನ ಆಟವು ನಡೆವುದೆ ? 


ಬನ್ನಿ ಬನ್ನಿರಿ ಭರತಪುತ್ರರೆ 
ಆತ್ಮಬಾಂಬನು ಮಾಡುವಾ! 
ಮಾವ ತುಂಗನ ಬಾಂಬಿನೆದುರಿಗೆ 
ನಮ್ಮ ಆತ್ಮವ ದೂಡುವಾ! 


ಒಂದು ಪೈಸಾ ಖರ್ಚು ಇಲ್ಲವು 
ಆತ್ಮಬಾಂಬನು ಮಾಡಲು 
ಪುಕಟ್ ದೇಶದ ಭಕ್ತಿ ಬೀರಲು 
ಒಳ್ಳೆ ಸಂಧಿಯುನೋಡಲು! 


ಕಪ್ಪುಪೇಟೆಯ ದಪ್ಪಹೊಟ್ಟೆಯ 
ಉಪ್ಪರಿಗೆಮನೆ ಬಂಟರೇ , 
ಮದ್ದಿನಲಿ ಮಣ್ಣನ್ನು ಬೆರೆಸುವ 
ಯಮನ ಪ್ರಿಯ ಏಜೆಂಟರೇ , 


೧೦೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ನಿಮ್ಮ ಹೃದಯದ ಕಸದಬುಟ್ಟಿಲಿ 
ನಿಮ್ಮ ಆತ್ಮವು ಬಿದ್ದಿದೆ. 
ಹಳೆಯ ಪೇಪರಿನಷ್ಟು ಕಿಮ್ಮತು 
ಕೂಡ ಅದಕೀಗೆಲ್ಲಿದೆ ? 


ಕೆದಕಿ ತನ್ನಿರಿ ಅದನು ಕೂಡಲೆ 
ಜಂಗು ತಿಂದೀ ಜಂಕನು 
ಆತ್ಮ ಬಾಂಬನು ಮಾಡೆ ನೀಡಿರಿ 
ಮಾವನಾಗಲಿ ಮಂಕನು 


ಹಸಿರು ಕಾಗದ ಕಿಸೆಗೆ ಬೀಳದೆ 
ಕೆಂಪು ಟೇಪನು ಬಿಚ್ಚದಾ 
ಭರತಮಾತೆಯ ಹಿರಿಯ ಪುತ್ರರೆ, 
ಸೇವಕರೆ ನಂ ನಚ್ಚಿನಾ, 
ನಿಮ್ಮ ಡ್ರಾಯರಿನಲ್ಲಿ ಸುಮ್ಮನೆ 
ಕೊಳೆಯುತಿದೆ ನಿಮಾತ್ಯವು 
ನಡುನಡುವೆ ಡ್ರಾಯರಿನ ಬಿರುಕಲಿ 
ಹೊಮ್ಮುತಿದೆ ದುರ್ನಾತವು, 
ಸುಮ್ಮನೇತಕೆ ಇಟ್ಟುಕೊಂಬಿರಿ ? 
ಚಿಮ್ಮಟಿಯಲದನೆರಿ, 
ಆತ್ಮಬಾಂಬನು ಮಾಡುವವರಿಗೆ 
ಒಡನೆ ದಾನವ ಕೊಟ್ಟಿರಿ! 


ಅಯ್ಯೋ ಮರೆತೆನೆ ರಾಜಕಾರಣಿ– 
ಜನರೆ, ನಿಮ್ಮನು ಮೊದಲಲಿ ? 
ತಪ್ಪು ಮಾಡಿದೆ ಗಲ್ಲಗಲ್ಲವ 
ಬಡಿದುಕೊಂಬೆನು ಕ್ಷಮಿಸಿರಿ . 


ಹೌಸಿಂಗ್ ಕಾಲನಿ 


೧೦೨ 


ಮಳ್ಳುಮಂದಿಗೆ ಪೊಳ್ಳುನಂಬಿಗೆ 
ಬಳ್ಳಬಳ್ಳದಿ ಹಂಚುತ 
ಬೇಳೆ ಕೇಯಿಸಿಕೊಂಬ ಕದಿಮರೆ 
ಸೀಳುನಾಲಗೆ ಚಾಚುತ , 
ನಿಮ್ಮ ಆತ್ಮದ ಗುಂಡುಕಲ್ಲನು 
ಸುಮ್ಮನೇತಕೆ ಹೊರುವಿರಿ ? 
ತುಡುಗಲೆಮ್ಮೆಯ ಗುದ್ದಿನಂದದಿ 
ತೊಡರಲೇತಕೆ ಬಿಡುವಿರಿ ? 


ಆತ್ಮಬಾಂಬನು ಮಾಡುವವರಿಗೆ 
ಆತ್ಮದಾನವ ಮಾಡಿರಿ ; 
ಒಂದು ಕಲ್ಲಿಗೆ ಎರಡು ಹಣ್ಣುಗ 
ಳನ್ನುಪಾಯದಿ ಕೆಡವಿರಿ. 


ಆತ್ಮಬಾಂಬನು ಮಾಡೆ 
ಕಾಸೊಂದು ಖರ್ಚಿಲ್ಲ 
ಟ್ಯಾಕ್ಸು ಕೊಡಬೇಕಿಲ್ಲ 
ವರ್ತಕಜನ. 


ಯೂರೇನಿಯಂ ಬೇಡ 
ಪ್ರೊಟೋನಿಯಂ ಬೇಡ 
ಆತ್ಮಕಸಗಳ ಮಾಡಿ 
ಸಮರ್ಪಣ. 

ಹೌಸಿಂಗ್ ಕಾಲನಿ 


ನಮ್ಮಿ ಹೌಸಿಂಗ್ ಕಾಲನಿಯಲ್ಲಿ 
ಮನೆಗಳೆಲ್ಲಾನೂ ಒಂದೇ ಪ್ಯಾನು. 
ಕೇಳೋದೆಲ್ಲ ರೇಡಿಯೋ ಸಿಲೋನು. 
( ಹಲ್ಲುಜ್ಯೋದುಬಿನಾಕಾನಲ್ಲಿ). 
ಎಲ್ಲಾರು ತೊಡೋದು ಟೆರ್ಲಿನ್ ಸೂಟೇ , 
ಹಾಕೊಳೋದೂ ಬಾಟಾ ಶೂಸೇ 
( ಸ್ವಂತದ ಬೂಟೋ ? - ಕುಂಟರಿಗಷ್ಟೇ ). 


ನಮ್ಮಿ ಹೌಸಿಂಗ್ ಕಾಲನಿಯಲ್ಲಿ 
ಹೆಂಡರುಗಳ ಎಲ್ಲಾ ಫ್ಯಾಶನ್ನೂ 
ಈವ್ ವೀಕೀಲಿ ಪ್ರಿಂಟಾದ್ದೇನೇ . 
ಅವರು ನಗೋದೂ ಅಳೋದೂನೂ 
ಮಾರ್ಲಿನ್ ಮನೆ ಡಿಟ್ಟೋನೇನೇ . 


ನಮ್ಮಿ ಹೌಸಿಂಗ್ ಕಾಲನಿಯಲ್ಲಿ 
ಗುರ್ತು ಸಿಗಲಂತ ದೊಡ್ಡಂಕೀಲಿ 
ಮನೇ ನಂಬರ್ಸು ಹಾಕಿದ್ದೀವಿ. 
ಆದರೊಮ್ಮೊಮ್ಮೆ ಲೈಟು ಹೋದಾಗ 
ತಪ್ಪು ಮನೆಗಳನ್ನ ಹೊಕ್ಕುತ್ತೀವಿ. 
ಲಾಟೀನ್ ಬೆಳಕಿನ ಮಬ್ಬಿನಲ್ಲಿ 
ತಪ್ಪು ಹೆಂಗಸರ ಸರಿ ಮಲಗುತ್ತೀವಿ. 
ಅಂದು ರಾತ್ರಿಗೂ ಹಿಂದಿನ ರಾತ್ರಿಗೂ 
ಅಂತರ ಕಾಣಲೆ ಇಲ್ಲಲ್ಲಾಂತ 
ಬೆಳಗ್ಗೆ ಅಚ್ಚರಿಗೊಳ್ಳುತ್ತೀವಿ. 


ಹೌಸಿಂಗ್ ಕಾಲನಿ 


೧೦೪ 


ಅಥವಾ ಅಚ್ಚರಿ ಯಾಕೇಂತೀನಿ: 
ನಮ್ಮಿ ಹೌಸಿಂಗ್ ಕಾಲನಿಯಲ್ಲಿ 
ಸೈನೋಗಳೇನೆ ಇಡೀ ಲೈನಲ್ಲಿ. 
ನಂ ಸಿಸ್ಟಮ್ಸ್ 
ಅದು ಪಿನ್ನು. 
ಅವನ ಪ್ಯಾಡನ್ನು 
ನಾನು ಓದೋದು 
ಈ ಕೀ -ಬೋರ್ಡಲ್ಲಿ 
ಅವನು ಡಾರ್ಕಲ್ಲಿ 
ಟೈಪು ಮಾಡೋದು, 
ನಮ್ಮ ವಿದ್ಯೆಲಿ 
ನಂ ಪರ್ಫೆಕ್ಷನ್ನು 
ತೋರಿಸೋಲ್ಲೇನು? 


೧೯೬೭ 


ಅರಳೀಮರ 


ಅರಳೀಮರ ವರ್ಷವರ್ಷವೂ 
ನೆನಪನ್ನೆಲ್ಲಾ ಕಳಚುತ್ತದೆ 
ಬತ್ತಲಾಗಿ ಹೊಸ ಚಿಗುರನ್ನು 
ಕನವರಿಸುತ್ತದೆ 

ನವ್ಯ 


ಕವಿಯೊಬ್ಬ ಕವಿತೆಯನು 

ಗಾಜಿನಲಿ ಬರೆದ 
ಕೈತಪ್ಪಿ ಕೆಳಗೆ ಒಗೆದ 
ಕೈಗೆ ಬಂದಂತೆ ಚೂರುಗಳ ಜೋಡಿಸಿದ 
ನವ್ಯ ಕಾವ್ಯ ಇದೆಂದು ಕರೆದ. 


೧೯೬೫ 


ಕಲೆ 


ಹಳಸಿದ ಅನ್ನಾ ತಿಂಬೋದಕ್ಕೂ 

ಉಂಟಣ್ಣಾ ಒಂದು ಕಲಾ ; 
ಬೆಳ್ಳಳ್ಳಿ ಬಿಸಿ ಒಗ್ಗರಣೀಗೆ 

ಬಿಡತೈತೋ ನಾಲಿಗೆ ಜಲಾ 


೧೯೬೫ 


ಹೌಸಿಂಗ್ ಕಾಲನಿ 


೧೦೬ 


ನೋಣ 


ನನ್ನ ಮೂಗಿನ ತುದಿಗೆ 

ಕುಳಿತಿರುವುದೆಂದು ನೋಣ: 
ತೆರೆದ ಬಾಗಿಲ ಮುಂದೆ 

ನಿಂತ ಯೋಗಿಯ ಹಾಗೆ. 
ಒಳಗೆ ನುಸುಳಿ ಕದಿಯಲೋ , 
ಇಲ್ಲೆ ಭಿಕ್ಷೆ ಕರೆಯಲೋ ? 

For it has been said 
An open door tempts a saint. 


ನನ್ನ ಮೂಗಿನ ತುದಿಗೆ 
* ಕುಳಿತಿರುವ ಈ ನೋಣ 
ಅದಕೊಂದು ಅನುಮಾನ: 
ಒಳಗೆ ಹೋಗಲೆ ? 
ರುಚಿರ ಪ್ಯಾಸ್ಟಿ ಭೋಜನ ಅಲ್ಲಿ ; 
ಆದರೆ 
ನಿದ್ರಿಸಿದ ಕುಂಭಕರ್ಣನು 
ಉಸಿರ ಹೊಯ್ದಲ್ಲಿ 


ಸೇದಿಕೊಂಡರೆ ಒಳಗೆ 
ಬಡಪಾಯಿ ಹನುಮಣ್ಣ 
ಯತ್ಯಾ ನ ನಿವರ್ತತೇ . 
ನಿನ್ನೆ ತಾನೇ ನೊಣ 
ಕೇಳಿದೆ ರಾಮಾಯಣ. 


ನನ್ನ ಮೂಗಿನ ತುದಿಗೆ ಕುಳಿತಿದೆ ನೋಣ 
ನನಗೆ ನೆಗಡೀಲಿ ನಾಸಿಕಾ - ಭರಣ 
ನಾನು ಅಂಗಾತ ಮಲಗಿದ್ದೇನೆ 


00 

Like some Gulliver 

In some Lilliput 
ನನಗೂನು ಅನುಮಾನ. 
The silken threads of doubt 
Bind me down to earth . - 
ಹೊಡೆಯಲೋ ಬಿಡಿ ಈ ನೊಣವನ್ನ ? 


ಮೂರುಲೋಕದ ಗಂಡ 
ಕುರುಭೂಮಿಯಲ್ಲಿ ನಿಂತಿದ್ದಾನೆ. 
ಕುದ್ರ ಮಕ್ಷಿಕವನ್ನು ಹೊಡೆದು ನಾನೇ ನನ್ನ 
ಮುದ್ದು ನಾಸಿಕವನ್ನು ಜುಬ್ಬಿಕೊಳ್ಳಿಕೃಷ್ಣ ? 
ಗಾಂಡೀವಂ ಸಂಸತೇ ಹಸ್ತಾತ್ . 
ಹೊಡೆಯಲೇ ಬಿಡಲೆ ? 
ಹೊಡೆಯಲೇ ಬಿಡಲೆ ? 
ಹೊಡೆಯಲೇ ಬಿಡಲೆ ? 
ಗಡಗಡಕ್ ಗಡಗಡಕ್ 

ಗಡಗಡಕ್ . 


ರೈಲಿನ ಮೃದಂಗಕ್ಕೆ ಹತ್ತಿತು ಸಮಾಧಿ 
ದೃಷ್ಟಿ ಕೀಲಿಸಿತು ಮೂಗಿನ ತುದಿ 

ಮತ್ತಾ ನೋಣ 
ಬರಿಯ ಕಣ 
ಬೆಳೆಯುತ್ತ ಬೆಳೆಯುತ್ತ 
ವ್ಯಾಪಿಸಿತು . 


ಗಗನದಂಗಣ 
ವಿಶ್ವರೂಪದರ್ಶನ. 


ಬರಿ ನೋಣ 
ಬರೀ ನೋಣ 
ಬರೀ ನೋಣ. 

೧೦೮ 


ಶಿಲ್ಪಪ್ರಿಯ 


ಸಾಮ್ರಾಜ್ಯದ ದಶದಿಶೆಗಳಲ್ಲಿದ್ದ 
ಸಾವಿರದಾ ಎಂಟು ಗಲ್ಲುಕಂಬಗಳು 
ಸಮಾಟನ ಶಿಲ್ಪ ಕಲಾಭಿರುಚಿಗೆ 
ಸಾಕ್ಷಿ ನುಡಿಯುವವು ಇಂದಿಗೂ 


೧೦೯ 

ಸತ್ತವರು. 


ಮೂವತ್ತಕ್ಕೆಲ್ಲಾ ನಾವು ಸಾಯುತ್ತೇವೆ 
ಮೂವತ್ತಕ್ಕೇ - ಇಲ್ಲ - ನಲುವತ್ತಕ್ಕೆ . 
ಮಹಾ ಶೈತ್ಯಯುಗ ಕಾಲಿಡುತ್ತದೆ. 


ನಮ್ಮ ನಿಶತ್ಬಾಗುಗಳೂ ಹೂಗಳೂ 
ನಮ್ಮ ಮಾನಸಗಳೂ ಹಂಸಗಳೂ 
ಕಾಗೇಗೂಡುಗಳೂ ಕೋಗಿಲೆಗಳೂ 
ಹುಲ್ಲಲ್ಲಿ ಹಾವುಗಳೂ ಮುಳ್ಳುಗಳೂ 
ಅಬ್ಬಿಗಳೂ ಕಾಮನಬಿಲ್ಲುಗಳೂ 
ಸುಯ್ದುಗಳೂ ಹೋಳಿಯ ಸಿಳ್ಳುಗಳೂ 
ಹಿಮದ ಹಾಳೆಯಡಿ ಹೆಪ್ಪುಗಟ್ಟಿ 
ಸನಾತನತ್ವ ಸಂಪಾದಿಸುತ್ತವೆ. 


ಸತ್ತಿದ್ದೇವೆಂದು ಗೊತ್ತಿಲ್ಲದೇ ನಾವು 
ಸ್ವಪ್ನಸಂಚಾರಿಗಳು ಕಣ್ಣು ಬಿಟ್ಟು 
ಸುತ್ತುತ್ತಾ ನಮ್ಮ ಕಬ್ರಿಸ್ತಾನದಲ್ಲಿ 
ಹೊಸಾ ಹುಲ್ಲಮೇಲೆ ಲಲ್ಲೆಯಾಡುವ 
ಜೀವಂತ ಪ್ರೇಮವನ್ನು ಮೆಟ್ಟುತ್ತೇವೆ. 


ಮೊಹೆಂಜೊದಡೋವನ್ನು ಅಗೆವಾಗ 
ಚೆಂದ ಚೆಂದ ಮೃತ್ಯುಂಭ ಸಿಗುವವು. 
ಅವುಗಳನ್ನು ತಟ್ಟಿದರೆ ಏನನ್ನೋ 
ಹೇಳಲೆಳಸುವಂತೆ ಕಾಣುವುದು . 
ರೋಜೆಟ್ಟಾ ಶಿಲೆ ಇಲ್ಲದ ಮೂಲಕ 
ನಮಗದೇನೆಂದು ಅರ್ಥವಾಗದು . 


೧೯೬೮ 


ಹೌಸಿಂಗ್ ಕಾಲನಿ 


೧೧೦ 


ದುರಂತಗಳು 


ಮನಸುಗಳಿಗೆ ಸವಿಯೂಟ 
ಕನಸುಗಳಲ್ಲಿ ಕೊಡುತ್ತೇವೆ, 
ಹೊಟ್ಟೆಗಳಿಗೆ ಕೂಳಿಗಾಗಿ 
ಎಚ್ಚರಕ್ಕೆ ಬರುತ್ತೇವೆ. 
ಇದು ದುರಂತ 
ಇದು ದುರಂತ 
ಇದು ದುರಂತ 
ಮನುಷ್ಯರ. 


೧೯೬೯ 


ಅಫಲಿತ 


ನಾ ಬರೆಯದಿದ್ದ ಕವಿತೆಗಳು 
ಋತು ಕಾಲದಲ್ಲಿ ಫಲಿತವಾಗದ 
ಡಿಂಭಾಂಡಗಳ ಹಾಗೆ ಅರಳುತ್ತವೆ 
ಅನಾಗತಕ್ಕಾಗಿ. 


೧೯೬೯ 


೧೧೧ 

ಕಾಲ 


ನಿನ್ನೇ ನಾಯಿಗಳಿಂದೋಡುತ್ತಾ 
ನಾಳೆ ಸಿಂಹದ ತೆರೆಬಾಯಲ್ಲಿ 
ನುಗ್ಗುತ್ತೇವೆ ಮಾನವರು . 


೧೯೭೧ 


ಗಾಂಧಿಗೆ 


ಎಲ್ಲಾರೂ ನಿನ್ನನ್ನ ದೇವರು ಮಾಡಬೇಕೆಂ 
ದಿದ್ದಾಗೆ ನೀನೊಬ್ಬ ಹಟಮಾರಿಯ ಹಾಗೆ 
ಮಾನುಷರ ಮಧ್ಯೆ ಮನುಷ್ಯನಾಗಿರುವ 
ಅಮಾನುಷಿ ಒಂಟಿದಾರಿಯಲ್ಲಿ ನಡೆದೆ. 


ನಾವು ಮಾನವರು ಮಲಗಿ ರೊಜ್ಜಿನಲ್ಲೇ 
ಕನವರಿಸುತ್ತೇವೆ ಮಾನಸ ಸರಸ್ಸನ್ನು . 
ಉಡಿಯಲ್ಲಿಟ್ಟುಕೊಂಡು ಹಳೇ ದೈತ್ಯರನ್ನು 
ಹುಡುಕುತ್ತೇವೆ ಹೊಸ ಹೊಸಾ ದೇವರನ್ನು . 


ಅವತಾರಕ್ಕಾಗಿ ಕಾಯುತ್ತಿರಲು ನಾವು 
ಉತ್ಸಾರ ಮಾಡೋಣವೆಂದು ನೀ ಹೊರಟೆ ಮುಂದೆ. 
ಮನುಷ್ಯರನ್ನ ಕೊಂದೇ ದೇವರು ಮಾಡಬೇಕು 
ಈ ಹಳೇ ಸತ್ಯಕ್ಕೆ ನೀ ಹೊಸಾ ದೃಷ್ಟಾಂತವಾದೆ. 


೧೯೭೦ 


ಹೌಸಿಂಗ್ ಕಾಲನಿ 


೧೧೨ 


ಎರಡು ದಾರಿ 


ಎರಡೆ ಇಲ್ಲಿವೆ ಹಾದಿ: ಬಿಳಿದೊಂದು ಕರಿದೊಂದು: 
ಬಾಳಿನೊಳಗುಂಟೆಂದು ಅರ್ಥ, ಒಂದುದ್ದೇಶ; 
ಇಲ್ಲಿಂದ ಹಿಂದೊಂದು ಇತ್ತು , ಇದೆ ಮುಂದೊಂದು. 


ನಾನು ಅಲ್ಲಿಂದ ಬಂದಿದ್ದೇನೆ,- ವಿ - ದೇಶ 
ದಿಂದೆಂದು ಗೊತ್ತಿಲ್ಲದಿದ್ದರೂ , ಇಲ್ಲಿಂದ 
ಉಲ್ಲಿಗೆ ಹೊರಟಿದ್ದೇನೆ, ಆ ಉಲ್ಲಿ ಎಲ್ಲಂತ 
ಬಲ್ಲೆನಿಲ್ಲಾದರೂ ; ಉಲ್ಲಿ ಇಲ್ಲಿಗಿಂತ 
ಮೇಲು, ಅಲ್ಲಿಗಿಂತ ಇಲ್ಲಿ ಮೇಲಾದಂತೆ, 
ಆ ಉಲ್ಲಿ ಕಂಡ ಮೇಲಿಲ್ಲ ಕಾಣುವುದೇನೂ , 
ಆ ಉಲ್ಲಿ ಉಂಡ ಮೇಲಿಲ್ಲ ಉಣ್ಣುವುದೇನೂ . 
ಹೀಗೆ ನಂಬುವ ಹಾದಿ , ಅದುವೆ ಉಂಟಿನ ಹಾದಿ. 


ಇನ್ನೊಂದು ಹಾದಿ ಇದೆ: ಅದುವೆ ಇಲ್ಲದ ಹಾದಿ: 
ಇದು ಎರಡೂ ತುದಿಗಡ್ಡಗೋಡೆಕಟ್ಟಿದ ಬೀದಿ; 
ಬರಿ ಹೋಗುತ್ತಿದ್ದೇನೆ, ನಾನೆಲ್ಲೂ ಹೊರಟಿಲ್ಲ ; 
ಅಲ್ಲಿಲ್ಲಿ ಉಲ್ಲೆಂಬುದೆಲ್ಲಾ ಮಂಕುಬೂದಿ. 


ಇಲ್ಲಿಲ್ಲಿ, ಈಗೀಗ, ಇಷ್ಟಿಷ್ಟೆ - ಹೊರತಿಲ್ಲ ; 
ಐದು ಬಾಯಿಗಳಿಂದ ಉಂಡದ್ದೆ ನನ್ನೂಟ; 
ಬೀದೀ ಕೊನೆಯೆ ನಾನು ಎಂಬುದರ ಕೊನೆಕೂಡ. 
ಹೀಗೆ ನಂಬುವುದೊಂದು ಹಾದಿ; ಅದೂ ಹಾದಿ. 


ಅದು ಸತ್ಯವೋ ಇದುವೆ ಸತ್ಯವೋ ನಾನರಿಯೆ . 

ಆದರೂ ಉಂಟೆಂಬವನು ಉಂಟಾದಾನು . 
೧೯೬೮ ಇಲ್ಲವೆಂಬಾತನೂ ಇಲ್ಲವೇ ಆದಾನು. 


೧೧೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಸಂಜೆ ಹೊತ್ತು 


ಈ ಸಂಜೆ ಹೊತ್ತಿನಲ್ಲಿ 
ಉಪ್ಪರಿಗೇ ಕಿಟಕಿ ಬಳಿ 
ಹೀಗೇನೇ ಕುಳಿತುಕೊಂಡು 
ದಿಗಂತ ವರ್ಣ ವಿಲಾಸವನ್ನು , 
ಒಂದೊಂದೇ ದೀಪಗಳು 
ಹೊತ್ತಿಹೊತ್ತಿ ಮಿನುಗುವುದನ್ನು , 
ನೋಡುತ್ತಾ ಇರಬೇಕು 

ಅನಿಸುತ್ತದೆ, ಅನಿಸುತ್ತದೆ. 


ಬುಟ್ಟಿಯಲ್ಲಿ ಸುಸ್ತಾಗಿ 
ತೆಪ್ಪಗೆ ಮಲಗಿದ್ದ ಹಾವು 
ವಿಷದ ಚೀಲ ತುಂಬಿಕೊಂಡು 
ಹೆಡೆಯೆತ್ತುವ ಶಕ್ತಿ ಇಲ್ಲ - 
ದಿದ್ದರೂನೆ ಬಾಲವನ್ನು 
ಬಡಿಯುತ್ತದೆ, ಬಡಿಯುತ್ತದೆ. 


ಉಪ್ಪರಿಗೇ ಕಿಟಕಿ ಬಿಟ್ಟು 
ನೆಲಮಾಳಿಗೆಗಿಳಿದು ಹೋಗಿ 
ಕತ್ತಲಲ್ಲಿ ಶಾಂಪೇನ್ ಬಾಟ್ಟಿ 

ಹುಡುಕುತ್ತದೆ, ಹುಡುಕುತ್ತದೆ. 


ಬಾ , ನಲ್ಲೇ , ಇಲ್ಲಿ ಕೂಡು, 
ಈ ಕಿಟಕಿಗೆ ಬೆನ್ನು ಹಾಕು . 


ಹೌಸಿಂಗ್ ಕಾಲನಿ 


೧೧೪ 


ನಲ್ಲೆ - ಗಿಲೆ ಎಲ್ಲ ಸುಳ್ಳೆ 
ನಿನ್ನ ಹಾಗೆ ನಾನೂ ಬಲ್ಲೆ: 
ನೆರೆಯ ಕೆಂಪು ನೀರು ಇಳಿದು 
ತಳದ ಬಂಡೆ ಕಾಣುತ್ತದೆ; 
ಕಾಲು ಮಾತ್ರ ಜಾರುತ್ತದೆ 
ಅದು ಉಳಿಸಿದ ಕೆಸರಿನಲ್ಲಿ - 
ಬಲ್ಲೆ ಬಟ್ಟೆ ಇರಲಿ ಅದಲ್ಲೆ . 


ಇತ್ತ ಬಾ , ತಾಗಿ ಕೂಡು, 
ತರಂಗಾಂತರ ಹಿಂದೆ ದೂಡು. 
ವಿಷದ ಹೆಡೆ ಕುಚಕ್ಕೆ ಕೊಡಹಿ 
ಕಡಿಸಿಕೊಂಡು ಕಡಿಸಿಕೊಂಡು 
ಮತ್ತೇರುತ್ತಿದ್ದಲ್ಲಿಗೆ 
ಮತ್ತೆ ಸೂಜಿ ಹಿಂದೆ ದೂಡು. 


ಬಾ ನಲ್ಲೇ , ನನಗೆ ಗೊತ್ತು 
ಷಣ್ಮುಖನ್ನ ಹಡೆಯೋದಕ್ಕೆ 
ಈಗ ಮೀರಿಹೋಯ್ತು ಹೊತ್ತು. 
ಆದರೂ ಈ ಕೆಸರಿನಲ್ಲಿ 
ಒಬ್ಬ ಗಜಮುಖನ್ನ ಮೆತ್ತು 

ವಷ್ಟು ಇನ್ನೂ ಉಂಟು ಜಿಗುಟು. 


೧೯೬೯ 


OO೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಕವಿ ಮತ್ತು ಕೋಗಿಲೆ 


ಕುಡಿದು ಗಡದ್ದಾಗಿ 
ಮಲಗಿದ್ದ 


ಎದ್ದ 
ಊರ ಹೊರಗಿನ ಗಟಾರದಿಂದ, 
ಜನ್ಮದಲ್ಲೇ ಮೊದಲ ಸಲ 
ಬೆಳಗಿನ ಜಾವದಲ್ಲಿ , 
ಚಳಿಗಾಳಿ ತಗಲಿ. 


ಎದ್ದ - 
ಆದರೆ ಸ್ತಬ್ಧ . 
ಮೇಲೆ ಎಲ್ಲಿಂದಲೋ ಕುಹುಕುಹೂ ಕುಹುಕುಹೂ 
ಎಂಬ ರವ ಕೇಳಿದ್ದ . 
ಜನ್ಮದಲ್ಲೇ ಮೊದಲು 
ಅದು ಸುದ್ದ. 


ಇನ್ನೂ ಇದ್ದರೂ 
ಅಮಲಿನ ಮಂದ 
ಇದು ಕೋಗಿಲೆ ಅಲ್ಲವೇ 
ಎಂದುಕೊಂಡ. 
ಬೇಂದ್ರೆ ಏನೋ ಇದರ ಮೇಲೆ 

ಪದ ಮಾಡಿಲ್ಲವೇ ? 
ಕುವೆಂಪೂ ಕೆಟಲಾಗಿನಲ್ಲಿ 

ಇದು ಕೂಡಿಲ್ಲವೇ ? 


ಹೌಸಿಂಗ್ ಕಾಲನಿ 


೧೧೬ 


ಎಂದು ನಕ್ಕ . 
ನಗು ಅವನಿಗೇ ಅನಿಸಿತು 
ಸ್ವಲ್ಪ ಶುಷ್ಕ. 


ಕವಿಯ ಕಿವಿ ಕೇಳುತ್ತಿತ್ತು 
ಮೈಲಿ ನವಿರೇಳುತ್ತಿತ್ತು . 
ನಾನೂ ರೊಮ್ಯಾಂಟಿಕ್ ಆದೆನೇ 

ಅಂತ ಶಂಕೆ ಬಂದು, 
ಅಲ್ಲ , ಚಳಿಯ ಪ್ರಭಾವ 

ಎಂದುಕೊಂಡು 
ಹೊರಟ ಅಲ್ಲಿಂದ ಕಾಲು ಕಿತ್ತು . 


೧೯೭೦ 


೧೧೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಬಲಿ 


“ಎಲ್ಲಾ ರಸ್ತೆಗಳೂ ಎಲ್ಲೋ ಮುಗಿಯುತ್ತವೆ 
ಇಲ್ಲಾ, ಹೊರಟಿದ್ದಲ್ಲೇ ಮರಳುತ್ತವೆ. 
ನಡೆದೂ ನಡೆದೂ ನಾ ಕಂಡದ್ದೆಲ್ಲಾ ಇಷ್ಟು: 
ಇದ್ದಲ್ಲೇ ಇದ್ದರೂ ನಡೆದ ಹಾಗೇ ಇಲ್ಲಿ - 
ಮೊದ್ದೇ , ಯಾಕಪ್ಪಾ ಚಡಪಡಿಸುತ್ತೀ ಸುಳ್ಳೇ ? ” 


“ ಅಜ್ಞಾ , ನೀನಿಲ್ಲೇ ಈ ನೆರಳಲ್ಲೇ ಮಲಗಿ 
ನಿದ್ದೆ ಹೊಡೆ: ನಾ ಹೀಗೇ ಮುಂದಕ್ಕೆ ಸಾಗಿ 
ಈ ದಾರೀ ಎಲ್ಲಿಗೆ ಮುಗಿಯುತ್ತೋ ನೋಡಿ 
ಮತ್ತೆ ದಿಗಂತಕ್ಕೆ ರಸ್ತೆ ಕಡಿಯುತ್ತೇನೆ 
ಇಲ್ಲಾ , ಗರ್ತಕ್ಕೆ ಸಾರ ಕಟ್ಟುತ್ತೇನೆ. ” 


“ ಹುಚ್ಚಾ, ಆದರೆ ಗುರಿ ಏನು ನಿನ್ನ ಮುಂದೆ ? ” 


“ ಗುರಿ? ಗುರಿಗಳು ಬರಬೇಕು ನನ್ನ ಹಿಂದೆ. ” 


ಸಂಜೇ ಕಡೆ ಅಜ್ಜ ಅದೇ ರಸ್ತೆಗುಂಟ ಸಾಗಿದ 
ರಸ್ತೆ ನಾಲ್ಕು ಮಾರು ಮುಂದುವರಿದದ್ದು ನೋಡಿದ. 
ಅಲ್ಲಿ ಮಾನವಾಸ್ಥಿ ರಾಶಿ, ಮೇಲೊಂದು ಹಲಗೆ: 
“ ಮಾನವ ಇಲ್ಲೀ ವರೆಗೂ ಮುಟ್ಟಿದ್ದ ” ಎಂಬೆಸಗೆ. 


೧೯೭೦ 


ಹೌಸಿಂಗ್ ಕಾಲನಿ 


೧೧೮ 


ದತ್ತನ ನೆನಪು 


ನಾನಳುವೆನಿಲ್ಲ ದತ್ತನಿಗಾಗಿ , - ಯಾವನಿಗೆ 
ಅಳುವೆ ಪ್ರಕೃತಿಗೆ ದೂರವಾಗಿತ್ತೋ ಅವಗಾಗಿ 
ಅಳುವುದೊಂದಪಚಾರ ... ಅವನೆಂದೂ ರೋದನಕೆ 
ಹುಟ್ಟಲಿಲ್ಲೆಂಬಂತೆ ಬಾಳಿದನು; ಕಡುವಾಗಿ 
ಯಲ್ಲಿಯೂ ಬಾಡಿಲ್ಲದುದೊಂದು ಹೂವಾಗಿ 
ತಾಳಿದನು. ದುಃಖಗಳ ವಿಧಿ ಆತನಂಶಕ್ಕೆ 
ಕೊಳಗ ಕೊಳಗವೆ ಅಳೆದು ಕೊಟ್ಟಿದ್ದರೇನಾಯ್ತು ? 
ನಗುವೆಂಬ ಸಹಚರನನವನಿಗೆ ಗಂಟಿಕ್ಕಿ 
ಕಳಿಸಿದ್ದ . ನಾನಳುವೆನಿಲ್ಲ - ಆದರೂ ಅತ್ತು 
ನೋಡಲೇ ? ದತ್ತನಿಗೆ ನಾನೆರೆದ ಹನಿಹನಿ, 
ಬೆಳಗಿನೆಳಹುಗಳ ಮೇಲಿರುವ ಮಣಿಮಣಿ 
ಆಗಿ ಮಾರ್ಪಡಬಹುದೆ ? ಒಮ್ಮೊಮ್ಮೆ ಅನಿಸುವುದು 
ದತ್ತ ಮತ್ತೊಮ್ಮೆ ಹುಟ್ಟಿದರೆ ಹುಟ್ಟುವ ಪಾರಿ - 
ಜಾತ ರೂಪದಲಿ - ಅದು ತಾನೆ ನಗುನಗುತ 
ಉರುಳುವುದು ; ಭಾಷೆ ಬಲ್ಲರೆ ಮಾತ್ರ ಧ್ವನಿಸುವುದು 
ತೊಟ್ಟಿಂದ, ತಾ ಕುಡಿದ ಕೆಂಪು ಕಾವಿನ ಮೊಗೆತ . 


* ದ. ಬಾ . ಕುಲಕರ್ಣಿ ಅವರು ಮರಣಹೊಂದಿದ ಕೆಲ ಕಾಲಾನಂತರ ಬರೆದದ್ದು . 


೧೧೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಕೊಡೆ 


ಈ ಕೊಡೆಯನ್ನ 
ಬೆಚ್ಚಿಬೇಡೋ ಎಲ್ಲಾರೆ 
ಹುಚ್ಚು ಮುಂಡೇಗಂಡ 
ಎಂದು ನಮ್ಮ ಸಾವಿನ ಸೆಜ್ಜೆಯಲ್ಲಿ 
ನನ್ನಪ್ಪನಿಗೊಪ್ಪಿಸಿದ್ದನ್ನ 
ನನ್ನಪ್ಪ ಅದೇ ಅಪ್ಪಣೆಸಹಿತ 
ಅದೇ ಸನ್ನಿವೇಶದಲ್ಲಿ ನನಗೆ ವರ್ಗಾಯಿಸಿದ್ದನ್ನ 
ನನ್ನ ಮಗ ಹುಚ್ಚು ಮುಂಡೇಗಂಡನಿಗೆ 
ನಾನು ದಾಟಿಸಬೇಕೆಂಬಾರ 


ಅವನು ಹಡಬೆಸವಾಲು ಹಾಕುತ್ತಾನೆ 
ಬಿಚ್ಚಲಾರದ ಕೊಡೆ 
ಹುಚ್ಚಲ್ಲವೇ ಇಟ್ಟುಕೊಳ್ಳುವುದು ಅಂತ ? 


ನೋಡಪ್ಪ , 
ನೀನಾದರೂ ಅವನಿಗಿಷ್ಟು ಬುದ್ದಿ ಹೇಳಪ್ಪ . 
ಇದೇನು ಅಂಥಿಂಥಾ ಸಂತೇಲಿಕೊಡಂಥ ಕೊಡೆ ಅಲ್ಲಯ್ಯ . 
ಇದು ಧರ್ಮರಾಯನ ಪಟ್ಟಾಭಿಷೇಕಕ್ಕೆ 
ಖುದ್ದು ವಿಶ್ವಕರ್ಮನೇ ತಯಾರಿಸಿ ಕೊಟ್ಟದ್ದು . 
ಜನಮೇಜಯನ ಮಗನ ಮೊಮ್ಮಗನ ಮರಿಮಗನೆ ಯಾರೋ 
ರಾಜ್ಯ ಬಿಟ್ಟೋಡುವಾಗ್ಗೆ 
ನನ್ನಜ್ಞಾನಜ್ಜನಜ್ಜನ ಎಷ್ಟನೇ ಮುತ್ತಜ್ಜನಜ್ಜಿಯ 
ಅಡಗೋಳಜ್ಜಿ ಮನೆಯಲ್ಲಿ 
ಒಪ್ಪತ್ತೂಟಕ್ಕೆ ಅಡವಿಟ್ಟದ್ದು . 
( ಆ ಮೇಲೆ, ಪಾಪ, ಬಿಡಿಸಿಕೊಳ್ಳಲಾರದೇ ನಮಗೇ ಬಿಟ್ಟದ್ದು) 


ಹೌಸಿಂಗ್ ಕಾಲನಿ 


೧೨೦ 


ಆದರೂ 
ಮೌಲ್ಯ ಚಂದ್ರಗುಪ್ತನನ್ನ 
ಸಿಂಹಾಸನಕ್ಕೆ ಹತ್ತಿಸುವಾಗ್ಗೆ 
ಚಾಣಕ್ಯಮಂತ್ರಿ ಇದನ್ನೇ ಬಾಡಿಗೆಗೊಯ್ದದ್ದು. 
ವಿಕ್ರಮಾರ್ಕರಾಯ ಒಮ್ಮೆ ಅಡವಿಯಲ್ಲಿ ದಾರೀತಪ್ಪಿ 
ನಮ್ಮೂರಲ್ಲಿ ತಂಗಿದ್ದಾಗೆ ಇದನ್ನು ಕಡೇ ಸಲ ಬಿಡಿಸಿದ್ದು . 


ಅಲ್ಲಾವುದ್ದೀನ್ ಖಿಲ್ಪಿ, ಭಂಡ , 
ಇದಕ್ಕಾಗಿ ದಂಡು ತಂದ 
ನಮ್ಮಜ್ಞಾನಜ್ಜ ಇದನ್ನೊಪ್ಪಿಸದೆ ಅಗ್ನಿಕುಂಡ - 
ದಲ್ಲಿ ಇದಕ್ಕಿದ; 
ಆಗಿದನ್ನ ಅಗ್ನಿ ಬರೇ ನೆಕ್ಕಿದ 
ಬಳಿಕ ಹಾಗೇ ಕಕ್ಕಿದ. 
ಬಿಲ್ಲಿ ಕೇಳಿ ಬೆಚ್ಚಿದ 
ತುಂಬು ಬಿಚ್ಚಿದ. 


ಹುಚ್ಚು ಮಹಮ್ಮದನದ್ದೂ ಇದರ ಮೇಲೆ 

ದೃಷ್ಟಿ ಬಿದ್ದಿತ್ತು . 
ಆದರೆ ಕೊಡೆ ಬಿಡಿಸುವುದಕ್ಕೆ ಕೈಲಾಗದೇ ಹೊಡೆದ ಸುಸ್ತು . 
ಹುಕ್ಕನೋ ಅಥವಾ ಬುಕ್ಕ 
ಇದಕ್ಕೆ ಪೂಜೆ ಮಾಡಿದ್ದ; 
ಇದರ ಒಂದು ನೂಲು ಛತ್ರಕ್ಕೆ ಹೋಲಿಸಿಕೊಂಡು 
ಶಿವಾಜಿ ಛತ್ರಪತಿ ಆಗಿದ್ದ . 
ಟಿಪ್ಪ ಕೂಡ ಇದಕ್ಕೆ ದೀಪ ಹಚ್ಚಿದ್ದ, - 
ಆದರೆ ಮುಟ್ಟುವ ಧೈಯ್ಯವಿಲ್ಲದೆ ದೂರ ಬಿಟ್ಟಿದ್ದ . 


ಹಿಂಥಾ ಅನಾದಿ ಕೊಡೆಯನ್ನ 
ಹುಚ್ಚು ಮುಂಡೇಗಂಡ ಬೇಡ ಅನ್ನುತ್ತಾನೆ. 


೧೨೧. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಮಳೆಗೆ ಬಿಸಲೀಗೆ ಆಗುವಕೊಡೆ ತರೋಣ ಅನ್ನುತ್ತಾನೆ. 
ನಮ್ಮ ವಂಶದಲ್ಲಿ ಯಾರೂ ಮಳೆಗೂ 

ಬಿಸಿಲಿಗೂ ಕೊಡೆ ಹಿಡಿದದ್ದಿಲ್ಲ. 
ಈ ಧರ್ಮರಾಯನ ಕೊಡೆಯನ್ನ ಕೂಡ ನಾವಾರೂ ಬಿಡಿಸಿದ್ದಿಲ್ಲ . 
ಈ ಕೊಡೆಯನ್ನ ಒಂದೇ ನಂಬಿ ನೆಗಡೀಕೆಮ್ಮು ಸಹಿಸಿದ್ದೇವಲ್ಲ . 
ಎಂಥೆಂಥಾ ಪಂಥ ಪರಾಕ್ರಮದ ಕುಲಗಳೆಲ್ಲ 

ಕುಂತಲ್ಲೇ ಕುಸಿದಿರುವಾಗ 
ಜನಮೇಜಯನ ಮಗನ ಮೊಮ್ಮಗನ 
ಮರಿಮಗನದೊ ಯಾರದೋ ಕಾಲದಿಂದ 
ನಮ್ಮ ಕುಲದವರು ಮಾತ್ರ ನಿಂತಲ್ಲೇ ನಿಂತಿದ್ದೇವೆ. 


ನೀನಾದರೂ ಒಮ್ಮೆ ನೋಡಯ್ಯ ಇದನ್ನ 
ತೇಪೆ ಹತ್ತೊಂಭತ್ತಿದ್ದರೂ ಇದರ ಡಿಜೈನುನೋಡಯ್ಯ . 
ಬಿಳೀ ಬಣ್ಣ ಬೂದಾಗಿದ್ದರೂ ಇದರ ಮೈ 

ಎಂಥಾ ಫೈನು ನೋಡಯ್ಯ . 


ಬಿಳಿಯವರು ಮೆಚ್ಚಿದ್ದಾರೆ 
ಹಳದಿಯವರು ಹುಚ್ಚಾಗಿದ್ದಾರೆ 
ಕಪ್ಪಿನವರು ಕೇಳಿಯೇ ಬೆರಳು ಕಚ್ಚಿದ್ದಾರೆ. 
ಹಿಂಥಾ ದ್ವಾಪರಾ ಯುಗದ ಕೊಡೆಯನ್ನ 
ಮೂಜಿಯಂಗೆ ಕೊಟ್ಟು ಬಿಡೋಣಾಂತಾನೆ 
ಮಳೆ ಬಿಸಿಲೀಗಾಗುವಕೊಡೆ ತರೋಣಾಂತಾನೆ 
ನನ್ನ ಮಗ ಹುಚ್ಚು ಮುಂಡೇಗಂಡ 
ಉದ್ದಂಡ, 
ಭಂಡ. 


೧೯೭೧ 


ಹೌಸಿಂಗ್ ಕಾಲನಿ 


೧೨೨ 


ದ್ಯಾ ಸುಪರ್ಣಾ 


ಎರಡಕ್ಕೂ ಆರೇ ಕಾಲು 
ಎರಡಕ್ಕೂ ಗೊತ್ತಿಲ್ಲ ಈ 
ಪರದೆಯಲ್ಲಿ ಹೊಕ್ಕದ್ದು 
ಹೇಗಂತ, ಎರಡೂ ಸೂಜಿ 
ಚುಚ್ಚಿದ್ದಾವೆ. ಆ ಮನುಷ್ಯ 
ಅಲುಗಿದ್ದಾನೆ. ಅದಕ್ಕೆ 
ಹುದುಗಿ ಮತ್ತೆ ಊರಿದೆ; 
ಇದು ಹಾರಿ ಪರದೆಗೆ 
ತಾಗಿದೆ; ಅಲ್ಲೇ ನಿಂತಿದೆ. 
ಅದು ಹೂಜಿ ತುಂಬಿಕೊಂಡು 
ಮದಾಲಸವಾಗಿ ಮೇಲೆ 
ಸಾಗಿ ಮೂಲೆ ಸೇರುತ್ತದೆ; 
ಹಾಗೇ ನಿದ್ದೆ ಹೋಗುತ್ತದೆ; 
ಎದ್ದು ಮತ್ತೊಂದು ಗುಟುಕು 
ಹೀರೋಣ ಅಂತ ಹೊರಟು 
ಇದು ಹಾಗೇ ಕೂತದ್ದನ್ನ 
ನೋಡುತ್ತದೆ; ಕೇಳುತ್ತದೆ: 
“ ಯಾಕಣ್ಣಾ , ಒಂದೇ ಕುಡಿತೆ 
ಸಾಕಾಯಿತೇ ? ” ಹೇಳುತ್ತದೆ 
ಇದು: “ ಇಲ್ಲಿಂದ ಹೊರಗೆ 
ಹಾರುವ ಹಾದಿ ಯಾವುದು ? - 
ಯೋಚಿಸುತ್ತಿದ್ದೇನೆ ಅದು. ” 


೧೨೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಆಶ್ಚರ್ಯ ಅದಕ್ಕೆ : “ ಇಲ್ಲಿ 
ನಿನಗೇನು ಹೋದಭಾಗ್ಯ ? 
ಹೊರಗೇನು ಬಿಟ್ಟ ರಾಜ್ಯ ? ” 


ಇದು ಏನೂ ಹೇಳಲಿಲ್ಲ . 
ಹೊರಗೇ ನೋಡುತ್ತ ಇತ್ತು . 
ಇದಕ್ಕೆ ರೆಕ್ಕೆ ಇತ್ತಲ್ಲಾ ! 


೧೯೭೧ 


ಹೌಸಿಂಗ್ ಕಾಲನಿ 


೧೨೪ | 


ಬಿನ್ನಹ 


ಕೃಷ್ಣಾ, ನಿನ್ನ ಗುಡಿಯ ಸುತ್ತ 
ಯಾಕೆ ಈ ನಿನ್ನ ಭಕ್ತ 
ಅಂಗಾಲನ್ನೇ ತೇಯುತ್ತ 
ಇದ್ದಾನಪ್ಪಾ ಅಂತ 
ನಿನ್ನ ಬುರುಡೇಲಿ ಎಂದಾದರೆ 
ಎದ್ದದುಂಟ ಸವಾಲು? 


ಇಲ್ಲ ? ಹಾಗಾ' ರೆ ಕೇಳು 
ಭಕ್ತನ ಅಹವಾಲು. 


ಹೆದರಬೇಡ, ನಾನೆಲ್ಲಾರೆ 
ದಾರಿ ತೋರಿಸಯ್ಯಾ ವೈಕುಂಠಕ್ಕೆ ” 
ಅಂತ ನಿನಗೆ ದುಂಬಾಲು 
ಬಿದ್ದೇನಂತ. 


ನಿನ್ನೂರಿಗೆ ಛಾರ್ಜು ಜಾಸ್ತಿ . 
ನನ್ನ ಜೇಬಿ' ಕಾಸು ನಾಸ್ತಿ . 
ನೀ ಕೊಡುವವನಲ್ಲ ಪುಕ್ಕಟೆ ಪಾಸು 
ನನಗೆ ಕೂಡ ವಾಪಾಸು 
ಬಾರದಿರುವ ಟ್ರಿಪ್ಪಿನಲ್ಲಿ ಇಲ್ಲ ಅಸ್ಥೆ 
ಹೇ ವೈಕುಂಠ ! 
ಈ ಕುಂಟ 
ಹೇಳುವುದನ್ನು ಚಿತ್ತೈಸು: 


೧೨೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ವೈಕುಂಠಕ್ಕೆ ಬಂದವರನ್ನು ನಿನ್ನ ಹಾಗೆ ಮಾಡುವಿಯಂತೆ. 
ಇಲ್ಲೇ ನಿನ್ನ ಹಾಗೆ ಸ್ವಲ್ಪ ನನ್ನ ಮಾಡಿಬಿಡೂ ಅಂತ 
ನನ್ನ ಅರ್ಜಿ; ಮಾಡು ಮರ್ಜಿ. 


ನೋಡು, ನೀನು ಬೆಣ್ಣೆ ಕದ್ದೆ , 
ಅದನ್ನೆಲ್ಲಾ ಮೆದ್ದೆ, 
ಬೆಣ್ಣೆ ಕದಿವ ವಿದ್ಯೆಯನ್ನು ನನಗೆ 

ನೀನು ಕಲಿಸಬೇಡ. 
ಬೇಕಾದರೆ ನಾನೇ ನಿನಗೆ 
ಒಂದೋ ಎರಡೋ ಹಿಕಮತ್ತು 
ಕಲಿಸಬಲ್ಲೆ , 
ನಿನಗಿದ್ದರೆ ಪುರುಸೊತ್ತು. 
ನನ್ನ ಪ್ರಶ್ನೆ ಅದಲ್ಲ ಕೃಷ್ಣ, 
ಅಷ್ಟೆಲ್ಲಾ ಬೆಣ್ಣೆ ತಿಂದು 
ನೀ ಅಜೀರ್ಣ ಆಗದಂತೆ 
ಯಾ ಚೂರ್ಣ ತೆಗೆದುಕೊಂಡೆ - 
ಆ ಗುಟ್ಟು ಹೇಳಿಷ್ಟು . 


ಹಾ ! ಇನ್ನೂ ತುಸಾ ನಿಲ್ಲು , 
ಅರ್ಜಿ ಪೂರಾ ಮುಗಿದಿಲ್ಲ . 


ನೀ ಪೂತನೀ ಸ್ತನವನ್ನುಂಡೆ 
ಅವಳನ್ನ ಹೀರಿ ಕೊಂದೆ 
ಅಂತ ಹೇಳುತ್ತಾರಲ್ಲ 
ಅದು ಹೇಗೆ ಅಂಬೋದನ್ನ 
ನನಗೆ ಹೇಳಬೇಕೆಂತಿಲ್ಲ ; 
ನಾ ಹಿಂಸಾವಾದಿಯಲ್ಲ . 


ಹೌಸಿಂಗ್ ಕಾಲನಿ 


೧೨೬ 


ಆದರೆ ಬತ್ತಲೆ ಮೀಯುವ 
ಸ್ತ್ರೀಯರನ್ನ ಹೊಳೆಬದೀಲಿ 
ನೀನು ಕದ್ದು ನೋಡಿದಿಯಂತೆ. 


ನಮ್ಮೂರಲ್ಲಿ ನದಿಯೇ ಇಲ್ಲ; 
ಜಾಲಿ ಹೊರತು ಮರಗಳಿಲ್ಲ ; 
ಇದ್ದರೂ ಮರ ಹತ್ತೋಕೆ ನನಗೆ ಬರುವುದಿಲ್ಲ ; 
ಮಸಲಾ, ಹತ್ತಲಿಕ್ಕೆ ಕಲಿತರೂ ಲಾಭವಿಲ್ಲ . 
ನಮ್ಮ ಚಾಳಿನಲ್ಲಿ ಹುಡುಗಿಯರಿಗೆ 
ಮಹಾ ಮೌನ: 
ಬಾತ್‌ರೂಂನಲ್ಲೇ ಸ್ನಾನ. 


ಹೇ ಭ ಸ್ವಾಧೀನ! 
ಸಂಜಯನಿಗೆ ಕೊಟ್ಟೆಯಲ್ಲ , 
ಅಂಥಾ ಒಂದು ದಿವ್ಯ ಚಷ್ಯ 
ದಿನಾ ಮುಂಜಾನೆ ಬಾತ್‌ಟೈಂ ಪೂರ್ತೆ 
ಎರವಲು ಕೊಡೈ ಕೃಷ್ಣ. 


ಕೃಷ್ಣಾ , ಮುಕುಂದಾ, ಮುರಾರೇ , 
ನಿನ್ನ ಹಾಗೇ ಗುಡ್ಡ ಎತ್ತಿ 
ಮಳೆಗೆ ಅಡ್ಡ ಹಿಡಿವ ಶಕ್ತಿ 
ಕೊಡು ನನಗೆ ಅಂತ ನಾ ಬೇಡಲಾರೆ. 
( ಈಗ ಕೊಡೆ ಸಿಗುತ್ತಾವೆ) 
ನಾನು ಕೇಳುವುದು ಇಷ್ಟೇ : 
ಜಡಿದು ಮಳೆ ಬರುವಾಗ, 
ಕೈಲಿ ಕೊಡೆ ಇರುವಾಗ, 


೧೨೭ 


ಪಾ. ವೆಂ . ಆಚಾರರ ಸಮಸ್ತ ಪದ್ಯಗಳು 


ಬಹಳ ಬೇಡ, ಒಂದೇ ಗೋಪಿ, 
ಓ - ಡೀ -ಕೊಲೋನ್ ಕ೦ಪಿನಾಕಿ , 
ನನ್ನ ಕೊಡೆಯ ಆಶ್ರಯಕ್ಕೆ 
ಬರುವ ಹಾಗೆ ಪ್ರೇರಣೆಗೆ 
ಕೊಡು ಅಂತರ್ಯಾಮೀ , 
ನಿನಗೆ ನಮಾಮಿ . 


ಹೌಸಿಂಗ್ ಕಾಲನಿ 


೧೨೮ 


ಗೀತಾಧ್ಯಾಯ ೧೯ 


ಯಾಕೆ ಕೃಷ್ಣ ಈ ಬಂಗಾರದ ಮುಚ್ಚಳ 
ತೆರೆದು ತೋರಿಸಿದೆ ನನಗೆ ನಿನ್ನ ಸತ್ಯ ? 
ನನಗೆ ನಾನೆ ನಾ ಯಾರಿಗೇನಲ್ಲ 
ನಾನೂ ನನಗೆ ಯಾರೂನೂ ಅಲ್ಲ . 


ಯಾಕೆ ಕೃಷ್ಣ ಈ ಎಲ್ಲದರ ನಡುವೆ, 
ನನಗೇನೂ ಅಲ್ಲದರ ನಡುವೆ, 
ಬೇರು ಮೇಲಾದ ನಿನ್ನರಳೀ ಮರಕ್ಕೆ 
ಈ ಬೇತಾಳನ್ನ ನೇತುಹಾಕಿ ಬಿಟ್ಟೆ ? 
ಯಾಕೆ ಕೃಷ್ಣ ಈ ಹಿಮದ ಕಾಡಲ್ಲಿ 
ಮೂಗನ್ನ ಕೊಂಡು, ಕನ್ನಡಕವನ್ನ ಕೊಟ್ಟೆ? 


ಕೊಂದೆಯೋ ನನ್ನ , ನೀ 
ಕೊಂದೆಯೋ ನನ್ನ ; 
ಎಂದೂ ಸಾಯದಂತೆ ಕೊಂದೆಯೋ ನನ್ನ . 
ಇಂತು ಕುಂತೀತನಯ ರಣರಂಗ ಮಧ್ಯದಲ್ಲಿ 
ಭ್ರಾಂತನಂತಳುತ ಹಲಬುತ್ತಿರ್ದ ಸಮಯದಲ್ಲಿ 
ಕಂಡುಜನಕನ ಮನಸು ಕರಗಿತ್ತು ಮೇಣದಂತೆ , 
ಒಂದು ನಿಟ್ಟುಸಿರಿಟ್ಟು ನುಡಿದವನ ಮುಂದಿನಂತೆ : 

ಅಳಬೇಡ ವತ್ಸ , 
ಕೂರ್ಮನಾಗದೆ ಮತೃ 
ತಾಳಲಾರದೆ ಬಯಲು ಹವೆಯ ಸತ್ಯ . 
ಕೋ ! ಹಿಂದೆಗೆದೆ ನನ್ನ ಕುಳಿರುಮಧ್ಯಾಹ್ನ , 
ಕೊಟ್ಟೆ ನಿನಗೆ ನನ್ನ 


೧೨೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಕಣ್ - ಮಿಣುಕಿಸುವ ತಣ್ - ಕತ್ತಲನ್ನ 
ನನ್ನ ಬೆಚ್ಚನ್ನ ಮಿಥ್ಯವನ್ನ 
ಅಥವ ನೀ ಕಳಕೊಂಡ ನಿನ್ನ ಸತ್ಯವನ್ನ . 
ಹೀಗೆಂದು ಕಾರುಣಿಕ 
ಶಿಷೋತ್ತಮನ ಕಣ್ಣ 
ಕಿರಿಬೆರಳ ತುದಿಯಿಂದ ಚುಚ್ಚಿದ; 


ಕೌಂತೇಯ ತನ್ನ 
ಅಜ್ಞಾನ ದೃಷ್ಟಿಯನ್ನ 
ಬಿಚ್ಚಿದ. 


೧೯೭೬ 


ಹೌಸಿಂಗ್ ಕಾಲನಿ 


೧೩೦ 


ಯಾಹ್ಯಾಖಾನ್ ಹೇಳದೇ ಇದ್ದದ್ದು 


ಮೂಳರಾ ! ಯಾಕೆ ಹೊಡೆಯುತ್ತೀರಿ ಬೊಬ್ಬೆ ? 
ಕಾಣುವುದಿಲ್ಲವೇ , ಈ ಹೆಣಗಳ ಬಣಬೆಯ ಮೇಲೆ 
ನಾನು ಮಾಡುತ್ತಿರುವುದು ನಿಮ್ಮ ಶಿವನ ತಾಂಡವವಲ್ಲ; 
ಈ ಗುಡ್ಡದಿಂದಿಳಿದು ಬರಲಿಕ್ಕಾಗುತ್ತಿಲ್ಲ ನನಗೆ, ಅಂತ ? 
ಇದು ಖೈಬರ್ ಇಲ್ಲದ ಹಿಂದುಕುಶ್ ಅಂತ ? 
ಇಲ್ಲಿ ಬಿಸಿ ನೆತ್ತರ ಸರೋವರಗಳಿಂದ 
ಕೊರೆಯುವ ಚಳಿಗಾಳಿ ಬೀಸುತ್ತದೆ; ಮೂಳರಾ, 
ನಾನಿಲ್ಲಿ ಸ್ಮಾದಲ್ಲಿ ಲೋಲಾಡುತ್ತಿದ್ದೇನಂತ ತಿಳಿದಿರಾ ? 
ನಿಮಗೆ ಅರ್ಥವಾಗುವುದಿಲ್ಲ ಇದರ ಗಂಟಿನೊಳಗಿನ ಗಂಟು. 
ನಿಮ್ಮದೂ ನಮ್ಮದೂ ಬಲಾತ್ಕಾರದ ಅಗ್ನಿಶಿಖರದ ಮೇಲೆ 
ಕಟ್ಟಿರುವ ಕಟ್ಟಡ, ಪರ್ವತದ ಬಸುರೊಳಗೆ 
ತಳಮಳ ಮೊದಲಾದೊಡನೆ ನಮ್ಮ ತಲೆ ಚೆಲ್ಲಾಪಿಲ್ಲಿಯಾಗಿ 
ಬಲಾತ್ಕಾರಕ್ಕೂ ಹಿಂಸೆಗೂ ನಡುವಣ ಗುರುತಿಸದ ಗಡಿ ದಾಟಿ 
ಕೆನ್ನೀರ ಕಣ್ಣೀರ ಓಕುಳಿಯಲ್ಲಿ ಆಡುತ್ತೇವೆ ಹೋಳಿ. 
ಈ ಸತ್ತವರ ದಿಬ್ಬದಿಂದ ದೊಪ್ಪನೇ ಉರುಳಿ 
ಇದ್ದು ಸತ್ಯವನಾದ ನನಗೀಗ ಹೊಳೆಯುತ್ತಿದೆ ಸತ್ಯ : 
ಕೊನೆಯ ಮಾತು ಬಲಾತ್ಕಾರವಾದ ಈ ದೊಡ್ಡಿಯಲ್ಲಿ 
ಪೌರುಷದ ಹಸಿಗುಂಡು ಹಾರಿಸುವ ತೋಪು ಯಾವಾಗ 
ಅಗ್ನಿಗೋಳಗಳನ್ನು ಉಗುಳೀತು ಭರವಸೆ ಇಲ್ಲ. 
ಈ ಕೂಟ ಪ್ರಶ್ನೆ ಪಾಕಿಸ್ತಾನದ್ದೂ ಹೌದು, 

ಹಿಂದೂಸ್ತಾನದ್ದೂ ಹೌದು. 


೧೯೭೧ 


- ೧೩೧. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ತುರ್ತಿನ ರಾಮಾಯಣ 


ನಾವು ಮಾಯಾಮೃಗದ ಬೆನ್ನು ಹತ್ತಿದ್ದಾಗ 
ನಮ್ಮ ಜಾನಕಿಯ ಕದ್ದವನು ರಾವಣನಲ್ಲ 
ನಮ್ಮ ಸಹವನವಾಸಿ ತಮ್ಮ ಲಕ್ಷ್ಮಣದೇವ. 
ಆತನ ಇರಾದೆಯೂ ಅನುದಾತ್ತವೇನಲ್ಲ : 


ಈರೆದು ತಲೆಯವನು ಹೊಂಚು ಹಾಕಿದ್ದಾನೆ, 
ಅವನನ್ನು ವಿಫಲಗೊಳಿಸುವುದಕ್ಕೆ ತಾನೆ 
ಇವನು ಅತ್ತಿಗೆಯ ಅಪಹಾರ ಮಾಡಿದ್ದಾನೆ; 
ಕುಲದ ಮಯ್ಯಾದೆ ಕಾಯ್ದಿದ್ದಾನೆ ಶಾನೆ. 


ಮಾಯಾಮೃಗಕೆ ನಮ್ಮ ಬಾಣ ಮುಗಿಯದಿದ್ದರೆ 
ಒರೆಗೆ ಹಚ್ಚಬಹುದಾಗಿತ್ತಿದರ ಸುಳ್ಳು - ಖರೆ. 


೧೯೭೬ 


ಹೌಸಿಂಗ್ ಕಾಲನಿ 


೧೩೨ 


ಬದುಕಿದ ಬದುಕು 


ಆಯುಷ್ಯದ ನುಣುಪು ಕಂಬ 
ತುದಿಗೆ ತೂಗುತಿರುವ ಸಂಚಿ: 
ಅದರಲೇನೋ ಯಾರು ಬಲ್ಲ ! 
ಯಾರಿಗೆ ಮೇಲೇರಿದಂತೆ 
ನೆಲ ನೋಡಿ ತಲೆ ಸುತ್ತಲಿಲ್ಲ, 
ಬಾನು ನೋಡಿ ಹುರುಪುಕ್ಕಿತು, 
ಅವನ ಬದುಕು ಬದುಕಿತು. 


೧೩೩ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ರಾಮದೇವರ ಸತ್ಯ 


ರಾಮದೇವರ ಪಾದ ಊರದೊಂದೂರುಂಟೆ ? 
ಈ ಭಾರತದ ನೆಲದಲರಸಿದರೆ ಎಲ್ಯಾರೆ ? 
ಒಂದೊಂದು ಊರಿನಲು ಒಂದಾರೆ ಹೊಳೆ - ಹಳ್ಳ , 
ಕೆರೆ - ಕುಂಟೆ, ಅರೆ - ಬಂಡೆ, ಅಬ್ಬಿ -ನೀರ್, ಮರ- ಬಳ್ಳಿ 
ಅಳಿಲಿಣಚಿ, ಹಕ್ಕಿಪಕ್ಕಿ , ಹಾರುವುದೊ ಹರಿಯುವುದೊ 
ಈಸುವುದೆ ನಡೆವುದೊ ನಲಿವುದೊ ನುಡಿವುದೊ 
ರಾಮದೇವರ ಕುರುಹನೊಡನುಡಿಯುತಿಹುದುಂಟು. 


ಕಲ್ಲು ಹೆಣ್ಣಾದದ್ದು , ಕಪಿ ಕಡಲ ಹಾರಿದ್ದು , 
ಕಾಡ ಕೊರಮಳ ಎಂಜಲನು ದೇವನುಂಡದ್ದು , 
ಕಳ್ಳರ ಕುರುಂಬ ಕರುಣಾಳು ಋಷಿಯಾದದ್ದು , 
ಮಲೆಕುಡಿಯ ಆದಿಕವಿಯೆಂಬ ಪದಕೇರಿದ್ದು - 
ಎಲ್ಲರೂ ಓದಿರುವ ಕತೆಗಳಿವು; ಕೇಳದಿಹ 
ಕಥೆ ಹೇಳುವೆನು ಕೆಲವು:ಊರು ಒಂದಾನೊಂದು, 
ಅಲ್ಲೊಂದು ಕಟ್ಟೆ , ಕಟ್ಟೆಯ ನಡುವೆ ಅಶ್ವತ್ಥ 
ವೃಕ್ಷವಿದೆ , ತ್ರೇತಾಯುಗದಿ ಹುಟ್ಟಿ ಬೆಳೆದದ್ದು ; 
ಲಕ್ಷ ಎಲೆ ರೆಂಬೆರೆಂಬೆಲಿ ಗಾಳಿ ಬೀಸಿದರೆ 
ನಲಿಯುವವು, ಆದರು ನಸುವೆ ಸಪ್ಪಳವಿಲ್ಲ; 
ಯಾಕೆನಲು, ವನವಾಸದಲ್ಲಿ ಅಲೆವುತಲೆವುತ್ತ 
ರಾಮದೇವರು ಜಾನಕಮ್ಮನೂ ಆ ಎಡೆಗೆ 
ಬಂದರಂತೆ , ಕಳೆದರಂತೆ ಅಲ್ಲೊಂದಿರುಳು , 
ಆಗ ಸಂಭ್ರಮದಿ ಕುಣಿಕುಣಿಯುವೆಲೆಗಳ ಗಲಭೆ 
ನೋಡಿ, “ದೇವರು ಮಲಗಿದಾರೆ , ಸಪ್ಪಳ ಸಲ್ಲ ! ” 
ಎಂದಪ್ಪಣೆಯ ಕೊಬ್ಬಿನಂತೆ ಲಕ್ಷ್ಮಣ ಮುನಿದು! 


ಹೌಸಿಂಗ್ ಕಾಲನಿ 


೧೩೪ 


ಇನ್ನೊಂದು ಊರಲ್ಲಿ , ರಂಜದ ಕಟ್ಟೆಯಲ್ಲಿ 
ಸೀತೆ ರಾಮರು ಇರುಳು ಕಳೆದು, ಬೆಳಗಿನ ಜಾವ , 
ಸೀತೆ ಭೂಪಾಳಿ ರಾಗದಿ ಉದಯರಾಗವನು 
ಹಾಡಿದ್ದಳಂತೆ, ಆ ಮರದಿ ಕಾಗೆ ಕುಳಿತರೂ 
ಕೋಗಿಲೆಯ ಹಾಗೆ ಕೂಗುವುದಂತೆ ಇಂದಿಗೂ ! 
ಇನ್ನೊಂದು ಕಡೆ ಬಾನಿನೊಡನೆ ಗೊಟ್ಟಿಯ ನುಡಿವ 
ಬಂಡೆ , ಬಂಡೆಯ ತುದಿಗೆ ಉಂಟು ಹೆಜ್ಜೆಯ ಜೋಡಿ; 
ಜಾನಕಿಯನರಸುತ್ತ ರಾಮ ದೇವರು ಅಲ್ಲಿ 
ಬಂದಿದ್ದನಂತೆ, ಬಂಡೆಯ ನೆತ್ತಿಯಲಿ ನಿಂತು 
ಸುತ್ತಮುತ್ತಲು ದೃಷ್ಟಿ ಬೀರಿದ್ದನಂತೆ ; 


ಆ ಬಂಡೆಯೇರುವುದು ಕಷ್ಟ, ಕಷ್ಟವಾದರೂ 
ಹೊಸ ಮದುವಣಿಗ ಮದುವಣಿತಿ ಆ ಅರೆಯನ್ನೇರಿ 
ಆ ಪಾದಗಳಿಗೆ ಹಣೆಗಳನ್ನಿಕ್ಕಿ ಬಂದರೆ ಒಮ್ಮೆ 
ಎಂದಿಗೂ ಅವರಿಗಗಲಿಕೆಯೇ ಬಾರದಂತೆ ! 


ಇನ್ನೊಂದೂರಿನಲ್ಲಿ ಬಂಡೆಯ ನಡುವಿನಲ್ಲೆ 
ಚಿಕ್ಕದೊಂದು ಕುಂಡ, ಮಳೆಗಾಲ ಅರೆಗಾಲ 
ಅಲ್ಲಿ ಯಾವಗಲೂ ತುಂಬು ನೀರ್ - ಉಗುರುಬಿಸಿ; 
ಅದರ ಕತೆಯೋ ? ರಾಮದೇವ ಮಡದಿಯನರಸರಸಿ 
ಕಾಲು ಸೋತೊಡಲ್ ಬೆಂದು ಮನ ಬಾಡಿ , 
ಅಲ್ಲೆ ಕುಳಿತೊಂದಿನಿಸು ಕಂಬನಿ ಮಿಡಿದನಂತೆ, 
ಎಂದೆಂದಿಗೂ ಬತ್ತದ ಕೆಂಡವಾಯ್ಡದು, ಅಲ್ಲಿ 
ಮಿಂದವರಿಗೆಂದೆಂದು ಕಣ್ಣೀರ್ ಮಿಡಿವ ಯೋಗ 
ಬರುವುದಿಲ್ಲವಂತೆ ! ಮತ್ತೊಂದು ಹೊಳೆಯುಂಟಲ್ಲಿ 


೧೩೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಒಂದು ಮಡುವುಂಟಾಳ , ಅಲ್ಲಿ ಬಣ್ಣದ ಮೀನು, 
ಹಿಂಡು ಹಿಂಡು; ತ್ರೇತಾಯುಗದಲಮ್ಮ ಸೀತಮ್ಮ 
ಅವುಗಳಿಗೆ ನವಣೆಯನ್ನವನೂಹೂಡಿ 
ಸಾಕಿದ್ದಳಂತೆ ; ಆ ಮೀನ ಹಿಡಿದಾರಾರು 
ತಿನರಂತೆ ! ಹೀಗುಂಟು ಊರೂರಿಗೊಂದು ಕಥೆ. 
ಇವು ಸತ್ಯವೇ ಕೇಳಬೇಡಿ. ನಾನದನರಿಯೆ . 
ಸತ್ಯ - ಮಿಥ್ಯದ ಲೆಕ್ಕವಿಡುವ ಬುದ್ಧಿಯೆ ಮೊಟಕು , 
ತಾಯಿ - ಮಗುವಿನ ಸತ್ಯ , ಮಡದಿ- ಗಂಡನ ಸತ್ಯ , 
ಭಕ - ದೇವನ ಸತ್ಯ , ನ್ಯಾಯ ಚಾವಡಿ ಸತ್ಯವಲ್ಲ . 
ಮಾತಿನ ಸತ್ಯ , ನುಡಿಸತ್ಯ , ಕಣಿ- ನುಡಿ ಸತ್ಯ 
ಎಲ್ಲ ಒಂದೇ ಅಲ್ಲ , ಮನಸು ಲಾಗಿಸಿ ಅಳೆವ 
ಸತ್ಯ ನಿಲುಕದು ಮೊಳ- ಮಾರುಗಳಳ ವಿಂಗೆ! 


( ಆಚಾರ್ರ ಇತ್ತೀಚಿನ, ಪ್ರಾಯಶಃ ಅವರ ಕೊನೆಯ ಪದ್ಯ . ಇದನ್ನು ಪಾವೆಂ 
ತುಳುವಿನಲ್ಲಿ ಯೂ ಬರೆದಿದ್ದಾರೆ) 


ಪೆಂಗೋಪದೇಶ 


ಪಾ . ವೆಂ . ತಮ್ಮ ಮೊನಚಾದ ರೀತಿಯಲ್ಲಿ ಆದರೆ ಜೀವನಾನುಭವವನ್ನು ಈ 
ಉಪದೇಶ ಸರಣಿಯಲ್ಲಿ ಕೊಟ್ಟಿದ್ದಾರೆ. ಮಂಕುತಿಮ್ಮ ನಿಗೆ ಪ್ರತಿಯಾಗಿ ಈ ' ಪೆಂಗ'. 
ಇವುಗಳಲ್ಲಿ ಕೆಲವು ಮಾತ್ರ ' ಕಸೂರಿ' ಹಾಗೂ 'ತುಷಾರ' ಗಳಲ್ಲಿ ಆಗಾಗ ಪ್ರಕಟವಾಗಿವೆ . 
ಉಳಿದವು ಪ್ರಕಟಣೆಗೆಂದು ಸಿದ್ಧ ಪಡಿಸಿದ್ದ ಹಸ್ತಪ್ರತಿಯಲ್ಲಿ ಇವೆ. ಬರೆದ ಕಾಲ ತಿಳಿಯದು. 


ಬದುಕು ಖಟರಾ ಬಸ್ಸು , ವಿಧಿಯದರ ಡ್ರೈವರನು , 
ಕುಡಿದು ಹೊಡೆಯುತ್ತಾನೆ ಎರಡು ಕಾಣುತ : 
ಗಟರವೋ ಮರವೋ ಸಂಕವೊ ಟ್ರಕೊ ಗೋಡೆಯೋ 
ಮಡಿವವನಿಗಾವುದೇನೋ ಎಲವೊ ಪೆಂಗೇ . 


ಜ್ಯೋತಿಷ್ಯ ಕೇಳುವೊಡೆ ದಿನಕೇಳಿ ನೀ ಹುಟ್ಟು ! 
ಜಾತಕವು ಕ್ಷೌರ ಮಾಡಿಸಿ ಕೇಳ ತಿಥಿಯು, 
ಯಾತಕ್ಕೆ ಚಿಂತೆ ! ನಾಳೆಯ ? ನೋಡನೋಡುತ್ತ 
ಭೂತವಹುದು ಭವಿಷ್ಯ ಎಲವೊ ಪೆಂಗೇ . 


ನೀ ಹುಟ್ಟಿ ಈ ಭೂಮಿ ಭಾರವಾಗಲು ಇಲ್ಲ , 
ನೀ ಸತ್ತರದು ಹಗುರವಾಗುವುದು ಸುಳ್ಳು ; 
ಯಾ ಮಹಾಪುರುಷನಿದನರಿತು ನಡೆವನೆ ಅವನು 
ಹೂ ಹುಲ್ಲಿನಂತೆ ಬಾಳುವನೆಲಿ ಪೆಂಗೇ . 


ಲೋಕೋಪಕಾರವೆನೆ ಹಾವಿಗೆರೆದಿಹ ಹಾಲು, 
ಹೇವವಿದ್ದರೆ ನಿನಗೆ ಉಪಕಾರ ಮಾಡು. 
ಹೆಡೆಯಾಡಿಸುವ ಚಂದವನು ಮೆಚ್ಚು ಹಾವನ್ನು , 
ಸಾಧುವಾಗಿಪ ಹುಚ್ಚ ಬಿಟ್ಟು ಬಿಡೋ ಪೆಂಗೇ . 


೧೩೭ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಗತವ ತಲೆಯಲಿ ಹೊತ್ತು ತಿರುಗದಿರು ಅದರೊಜ್ಜೆ, 
ಮಿಡಿದು ನಿನ್ನನು ಜಿಬ್ಬಿ ಮಾಡಬಹುದು; 
ಗತವೆಷ್ಟು ಚೆನ್ನೆನಿಸಿದರು ಪರಿಕಿಸಲೆಬೇಕು, 
ತಲೆ ಮೇಲಿನದು ಕಣೆ ಕಾಣದೆಲೆ ಪೆಂಗೇ . 


ಬೆಳಕಿನೆಡೆ ಮುಖಮಾಡಿ ನಡೆವೆನೆಂಬುದು ಚೆನ್ನು , 
ಆದರದರಿ೦ದಪಾಯವುಂಟು ; 
ಬೆಳಕೆ ಕಣ್ಮುಂದಿರಲು ನೆರಳು ಕಾಣದು ತನ್ನ 
ತರಣಿ ಹುಂಬಗೆ ತಿಮಿರವೆಲಿ ಪೆಂಗೇ . 


ಹೆರಿಗೆಮನೆಗೂ ಮಸಣವಾಟಿಕೆಗು ಮಧ್ಯದಲಿ 
ಬದುಕೆಂಬ ಗೂಡುಂಟು ; ಒಂದು ಕಡೆಗೆ 
ಬರುವವನ ಚೀರಾಟ, ಇನ್ನೊಂದು ಕಡೆ ಕಳಿಸ 
ಬಂದವರ ಗೋಳಾಟವೆಲಿ ಪೆಂಗೇ . 


ಈ ನಡುವ ಸಂಧಿಯಲಿ, ಅಳುವವರ ಸಂಗದಲಿ 
ನೀ ಹಾಕು ಕಣ್ಣೀರ ನಾಲ್ಕು ಕಾಳು ; 
ನಗುವವರೊಡನೆ ಇಷ್ಟ ನಗು, ಗಹಗಹಿಸಬೇಡ 
ಗೋಳಾಡದಿರು ಎದಕು ಎಲವೊ ಪೆಂಗೇ . 


ಸತ್ತವನ ಜೊತೆಗೆ ನಾಲ್ಕಡಿ ಮಸಣದತ್ತ ನಡೆ, 
ಹುಟ್ಟಿದಾತನ ನಾಮಕರಣದಲಿ ಸೇರು, 
ಅವನ ಭಸ್ಮದ ರೇಣು ಇವನ ಮೈಯಿಂಗಾಲ 
ದೆಷ್ಟಂಶವಾಗಿಹುದೆ ಎಲವೊ ಪೆಂಗೇ . 


ಹೌಸಿಂಗ್ ಕಾಲನಿ 


೧೩೮ 


೧೦ 
ಸತ್ತವರ ಹೋತವರು ಮಸಣವಾಟಿಕೆಯಲ್ಲಿ 
ಮಾಡುವ ವಿನೋದವನು ನೋಡಬಾರೋ ! 
ಸತ್ತ ಮನೆಯಲ್ಲಿ ಮರುದಿನ ಉಂಬ ರಾವು ನೋ 
ಡೆತ್ತ ಮೃತ್ಯುವಿಗೆ ಜಯವೆಲಿ ಪೆಂಗೆ ? 


೧೧ 
ಸತ್ತವರಿಗತವರಿಗಾದುದು ವಿಯೋಗವೋ 
ಬಿಡುಗಡೆಯೋ ಅಳುವವರಿಗೂ ಅರಿಯದಯಾ 
ಎಷ್ಟು ವಾಡಿಕೆಯ ಕಣ್ಣೀರೊ ಎಷ್ಟೊಳಹಬೆಯೊ 
ಏನಾರದು ಶರದ್ವೃಷ್ಟಿ ಎಲೆ ಪೆಂಗೇ . 


೧೨ ? 
ಅತ್ತು ಕರೆವುದಕಿಲ್ಲಿ ತಕ್ಕ ವಿಷಯಗಳಿಲ್ಲ 
ಸಾಕು ಕಂಗಳಲಿ ಸವಿಷಾದ ರೇಖೆ; 
ಅಟ್ಟಹಾಸವ ಬಯಸುವಷ್ಟು ಮಜ ಇಲ್ಲಿಲ್ಲ 
ಸಾಕು ವಿಶ್ಮೀರ ತುಟಿಯಲ್ಲೆಲವೊ ಪೆಂಗೇ . 


೧೩ 
ಬಟ್ಟೆ ಹುಟ್ಟಿದ ನೋಡಿ ಬತ್ತಲೆಯು ಹುಟ್ಟಿತು, 
ಕುಪ್ಪಸವ ಕಂಡು ಮೊಲೆ ನಾಚಿತಮ್ಮ , 
ಬೆಂಕಿಯನು ಕಂಡು ಚಳಿ ಗಡಗಡನೆ ನಡಗಿತೋ 
“ಉಂಟು ” “ ಬೇಕಿ 'ನ ತಾಯಿಯೆಲಿ ಪೆಂಗೇ . 


೧೪ 
ಷಂಡರನಿಬರು ಕೂಡಿ ಪುಂಡರನು ಹಡೆದರೋ , 
ಹುಂಬರ ತಪಸಿದ್ದಿ ದಾಂಭಿಕರು ಕೇಳೊ ; 
ಮೋಸಿಗನು ಆಸಿಗನ ಹಾದರದ ಮಗನಯ್ಯ , 
ದೌರ್ಬಲ್ಯಗಳ ಗೋತ್ರವಿದುವೆಲೊ ಪೆಂಗೇ . 


೧೩೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


೧೫ 


ಶಬರಿಯೆಂಜಲ ತಿಂದು ರಾಮ ದೊಡ್ಡಿದನಾದ, 
ಶಬರ ಕುಲವಿದ್ದಲ್ಲಿ ಇದೆ ಕಾಡಿನಲ್ಲಿ ; 
ವಿದುರನಲ್ಲುಂಡು ಶ್ರೀಕೃಷ್ಣ ದೊಡ್ಡಿದನಾದ 
ರೌಡಿ ಮಕ್ಕಳಿಗೆ ಕುಲ ಬರಲಿ ಪೆಂಗೇ . 


೧೬ 
ವ್ಯಾಸತೀರ್ಥನು ಕನಕಗಗ್ರತೀರ್ಥವನಿತ್ತ , 
ಕುರುಬರಿಗೆ ಕುರುಬಿಂದ ಬರಲಿಲ್ಲ ಮುಕ್ತಿ ; 
ಪಂಚಮಗೆ ಹಾರುವಿತಿ ಕೈಯ ಹಿಡಿಸಿದ ಬಸವ 
ಹೆಸರಾಂತ, ಹೊಲೆಯರಿದ್ದಲ್ಲಿ ಹರೋ ಪೆಂಗೇ . 


೧೭ 


ಪರಿಶಿಷ್ಟರುಚ್ಛಿಷ್ಟದೊಂದಗಳು ಶಿಷ್ಯನನು 
ಮಾಡಿತು ವಿಶಿಷ್ಟನಿಚ್ಛಿಷ್ಟವುಂಬ 
ಪರಿಶಿಷ್ಟರಿದ ಕೊಂಡು ಕೊನೆವರಲ , ಧನ್ಯಂಗೆ 
ದರಿಯರಿದರೊಳ ಬೇತನೆಲವೊ ಪೆಂಗೇ . 


೧೮ 
ಕೊಟ್ಟ ಹಣೆಪಟ್ಟಿಯೂ ತೊಟ್ಟಬಿರುದಾದರೂ 
ಎತ್ತಲರಿಯದು ಮಣ್ಣ ಮಕ್ಕಳನ್ನು 
ಹೊಲೆಯ ಹರಿಜನ, ಬೇಡ ವಾಲ್ಮೀಕಿಯಾಗಿ , ಬಗೆ 
ಹರಿಯಿತೇ ಏನಾರೆ ಹೇಳೆಲಿ ಪೆಂಗೇ . 


೧೯ 


ಹಣವೆ ಪರದೈವವೆಂದೆಣಿಸಿ ಗಳಿಸಿಟ್ಟವರ 
ಹೆಣದೆದುರೆ ಹಾಕಾಡಿದರು ಮಕ್ಕಳವರ ; 
ತ್ಯಾಗವನೆ ನೆಚ್ಚಿದರ ಮಕ್ಕಳವರೆದುರಲ್ಲೆ 
ನೀಗಿ ನೀತಿಯ ಭೋಗಕೆಳಸಿದರೆ ಪೆಂಗೇ . 


ಹೌಸಿಂಗ್ ಕಾಲನಿ 


೧೪೦ 


೨೦ 


ನಂಬಿಗಸ್ತನು ನೀನು ಎಂಬ ಹೆಮ್ಮೆಯ ಬಿಡೋ 
ಒಬ್ಬೊಬ್ಬನೊಂದೊಂದರಲ್ಲಿಯೇಕಿನಿಯು; 
ಕೋಟಿ ಹಣದಾಮಿಷವ ಕಾಲಿದ್ದವ ಸಖನ 
ಹೆಂಡತಿಯ ಸೆಳೆಯಬಹುದೆಲಿ ಪೆಂಗೇ . 


೨೧ 
ಹಣದ ಮರಗಳ ನಂದನೋದ್ಯಾನ ಬಲು ಸೊಂಪು 
ಗಾಳಿ ಸುಳಿದಾಗದರ ಮರ್ಮರವು ಇಂಪು; 
ನರರ ಹೆಣಗಳ ಗೊಬ್ಬರವೆ ಬೇಕು ಅದಕೆಂಬ 
ನಿಜವೊಂದೆ ನನ್ನ ಕೆಂಗೆಡಿಪುದೆಲೋ ಪೆಂಗೇ . 


೨೨ . 
ಸತ್ಯವಂತರಿಗೆ ಕಾಲವಿದಲ್ಲದೆಂಬ 
ದಾಸರಂಬೋಣ ಅರೆಸತ್ಯ ಕಾಣೋ 
ಸತ್ಯವಂತರ ಕಾಲವೆಂಬುದೇ ಇರಲಿಲ್ಲ - 
ಗತದ ವೈಭವಿ ಕರಣ ಕೃತವಲವೊ ಪೆಂಗೇ . 


೨೩ 
ಸತ್ಯವನು ನಂಬುವೊಡೆ ನೀನು ಸತ್ಯದಲಿ ನಡೆ 
ನಿನ್ನನನುಸರಿಸುವರ ಲೆಕ್ಕವಿಡಬೇಡ. 
ಸತ್ಯದಾಕಳ ಕಂಡು ತಮ್ಮ ಪ್ರಾಣವ ಬಿಡುವ 
ಹುಲಿರಾಯರಿಲ್ಲ ಬಹಳೆಲಿ ಪೆಂಗೇ . 


೨೪ 
ಸತ್ಯವಂತರನು ಕತ್ತೆಗಳೆಂದು ಬಗೆದವರ 
ಬೆನ್ನಿಗೇರಿಪರುಂಟು ತಮ್ಮ ಕೊಳೆಬಟ್ಟೆ; 
ಸತ್ಯದಾ ಹಿತ್ತಲಲಿ ಮಿಥ್ಯದಾ ಭಂಗಿಯನು 
ನಟ್ಟು ಕೊಂಬವರುಂಟು ಬೆಳೆಯಲಿ ಪೆಂಗೇ . 


೧೪೧ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


೨೫ 


ಜೀವಸಾತತ್ಯವೆಂಬುದೆ ಇಲ್ಲಿ, ತದ್ಭವ, 
ನಾನು ನೀನೆಂಬುದೆಲ್ಲಾ ಮಿಥ್ಯಮಿಥ್ಯ ; 
ಈ ತಥ್ಯಮಿಥ್ಯದ ಸಿತಾಸಿತ ಸರಿತ್ತುಗಳ 
ವೇಣಿ ಬದುಕಿನ ಮಹಾ ಸತ್ಯವೆಲೋ ಪೆಂಗೇ . 


೨೬ 
ರಟ್ಟೆಬಲ ನಂಬಿದರು ಹೊಟ್ಟೆಮೇಲ್ಪಡೆಯುವರು 
ಕಷ್ಟವವರದು ಹೆರರ ಶ್ರೇಷ್ಠತೆಗೆ ಹುಲುಸು. 
ರವೈಬಲವನು ತಳ್ಳಲಕೆ ಮಾರ್ಪಡಿಸಿದರೆ 
ಇಷ್ಟಸಾಧನೆಯವರಿಗೆಲವೊ ಪೆಂಗೇ . 


೨೭ 


ಎಲ್ಲವನು ತೊರೆದು ಸಂನ್ಯಾಸ ಕೊಳ್ಳೆಂಬವರು 
ಬಲ್ಲರೆಲ್ಲರು ತಮ್ಮ ನುಡಿನಡೆಸರೆಂದು 
ಸಂನ್ಯಾಸಿಗಳು ಭಿಕ್ಷಕಾದರೂ ಕೆಲರಿಲ್ಲಿ 
ಸಂಸಾರದಲಿ ತೊಳಲಬೇಕೆಲವೊ ಪೆಂಗೇ . 


©e 
ಗಾಳಿಗೋಪುರವೆನಲು ನನಗೂವೆ ಬಲುಮೆಚ್ಚು , 
ಏನದರ ಭವ್ಯತ್ವ , ಏನು ಸೌಷ್ಠವವೋ ! 
ನೋಡಲಿಕ್ಕೆನಲು ನಾನೂ ಬರುವೆ ಆದರದ 
ನೇರಲೆನ್ನನು ಕರೆಯಬೇಡಲಿ ಪೆಂಗೇ . 


೨೯ 


ಮತಿವಂತರೆಲ್ಲರೂ ಕೃತಿವಂತರಾಗಿರಲು 
ಏನು ಭಾಗ್ಯಕ್ಕೆಣೆಯೊ ಮನುಕುಲಕ್ಕೆ ! 
ಕೃತಿವಂತರೆಲ್ಲರೂ ಮತಿವಂತರಲ್ಲೆಂದೆ 
ಮನುಜಕುಲ ಬದುಕಿರುವುದೆಂದೆನೆಲೋ ಪೆಂಗೇ . 


ಹೌಸಿಂಗ್ ಕಾಲನಿ 


೧೪೨ 


೩೦ 
ಹೊಟ್ಟೆ ಹಸಿದಿಹ ಹೊತ್ತು ನಾಲಗೆಯ ರುಚಿಕೆಟ್ಟು 
ಹೋಗುವುದು ತಾನೊಂದು ತರದ ಸಂಕಟವೋ , 
ಹೊಟ್ಟೆ ಹಸಿವಿಂಗಿದರು ಜಿಹೈ ತಹತಹಿಸುವುದು 
ಅದನು ಮೀರಿಸುವ ಸಂಕಟವೆಲಿ ಪೆಂಗೇ . 


೩೧ 


ಕಿವಿಗಿಲ್ಲ ಪಡಿಗಳು , ಮೂಗಿಗೆ ಕದಗಳಿಲ್ಲ , 
ಕಣ್ಣಿಗೂ ಬಾಯಿಗೂ ಬಾಗಿಲುಂಟು 
ಭಗವಂತನಿತ್ತ ಈ ಸೌಲಭ್ಯ ಬಳಸಿಕೊಂ 
ಡವರು ಸೊಗಬಾಳುವರು ಎಲವೊ ಪೆಂಗೇ . 


ಬತ್ತಲೆಯ ಸೇವೆಯು ಅನಾಗರಿಕ, ಹೇಯ, ಜನ 
ರಂಧ ಶ್ರದ್ಧೆಗೆ ಮಟ್ಟ ಹಾಕಲೇ ಬೇಕು! 
ಈ ಹುಡುಗಿಯರಿಗೆ ನಾಗರಿಕತೆಯ ಕಲಿಸಲಿಕೆ 
ಕ್ಯಾಬರೆಗೆ ತರಬೇತು ಮಾಡೆಲಿ ಪೆಂಗೇ . 


೩೩ 
ಹುಟ್ಟೆನೆನ್ನುವ ಹಕ್ಕು ನಿನಗಿಲ್ಲವೆಂದಾಗ 
ಮಿಕ್ಕ ಹಕ್ಕುಗಳು ಈ ನಾ ಹಕ್ಕಿಗೆರವು 
ರಿಟ್ಟಿಲ್ಲವಿದಕೆ; ಹುಟ್ಟಿದ್ದಕ್ಕೆ ಬದುಕೊ ಬದು 
ಕಿದ್ದಕ್ಕೆ ದಕ್ಕುವುದನುಣ್ಣೆಲವೊ ಪೆಂಗೇ . 


೩೪ 
ನನಗಾತ್ಮವುಂಟೆಂಬ ಮನವರಿಕೆಯುಳ್ಳವನ 
ಆತ್ಮಸಾಕ್ಷಿಯು ಬಗೆಗೆ ಕಣ್ಣ ಕಾಪು; 
ಬೆಣ್ಣೆ ಕದಿಯುವ ಮುನ್ನ ದೊಣ್ಣೆ ನೆನಪಾಗುವುದು 
ಇನ್ನುಳಿದವರಿಗಾತ್ಮಸಾಕ್ಷಿಯೆಲೊ ಪೆಂಗೇ . 


೧೪೩. 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಕೊಡುವಲ್ಲಿ ಔದಾರ್ಯ, ಪಡಿ ಬಯಸದಿಹ ತ್ಯಾಗ 
ಅಧಿಕಗುಣವಾದರೂ ಅಧಿಕಮತವಲ್ಲ . 
ಪಡೆದವನು ಸವಿಯಾಗಿ ಕೊಟ್ಟವನ ನೆನೆವುದಕೆ 
ಪರಮತರದೌದಾರ್ಯ ಬೇಕೆಲವೊ ಪೆಂಗೇ . 


೩೬ 
ತಾನೆಸಗಿದಪಕೃತ್ಯಗಳಿಗೆ ಪರಿತಪಿಸುವುದು 
ಕೆಲರ ದೌರ್ಭಾಗ್ಯ; ಅವರಿಗೆ ದಾರಿಯುಂಟು; 
ಎಸಗಿದ ಸುಕೃತ್ಯಗಳ ನೆನೆದು ಹಳಹಳಿಸುವುದು 
ಕೆಲರ ಬುತ್ತಿಯು; ಅವರಿಗಳಬೇಕೋ ಪೆಂಗೇ . 


೩೭ 
ನಿನ್ನ ಸು - ಇರಾದೆಗಳ ನೀ ನಂಬದಿರು ತೀರ; 
ನಿನ್ನ ಭರವಸೆಗಳನು ಬರಹಕಿಳಿಸಿ ಕೊಡು. 
ಸು - ಇರಾದೆ ಕೊಡೆ; ಗಾಳಿ ಬಂದತ್ತ ಹೊರಳುವುದು ; 
ಅದ ತಡೆವ ಬಂಟರನು ಕಾಣೆನೆಲೋ ಪೆಂಗೇ . 


ವಸುಧಾ ಕುಟುಂಬಕರ ಕೆಲವರನು ಕಂಡೆ ನಾ 
ತುಸು ದೂರದಲ್ಲವರ ನಿಲಿಸೆ ಲೇಸೆಂಬೆ 
ವಸುಧಾ ಕುಟುಂಬ- ವಸುಧಾ ಯಾಜಮಾನ್ಯಗಳ 
ನಡು ಗಡಿಯನರಿಯದವರಿಹರೆಲಿ ಪೆಂಗೇ . 


೩೯ 


ಲೇಸು ದಾನದ ಬುದ್ದಿ , ದಾನ ಚಟವಾದರದು 
ಮಾತ್ರ ನಿನ್ನಾತ್ಮಕ್ಕೆ ಆರೋಗ್ಯವಲ್ಲ ; 
ದಾನಚಟ ಅಂಟಿದವ ದಿನದಿನವು ದೀನ ಜನ 
ಹೆಚ್ಚುವುದ ಹಾರೈಸಬಹುದೆಲಿ ಪೆಂಗೇ . 


ಹೌಸಿಂಗ್ ಕಾಲನಿ 


೧೪೪ | 


೪೦ 
ಸರ್ಪಭೂಷಣ ಶಿವನು, ಸರ್ಪಶಯನನು ಹರಿ, 
ಸರ್ಪ ನಡುಕಟ್ಟಿದವ ಗಣನಾಯಕ; 
ಸರ್ಪವರ್ಜಿತ ಬ್ರಹ್ಮಗಿಲ್ಲವೆಲ್ಲಿಯು ಪೂಜೆ, 
ಇದುವೆ ಪೂಜಾತತ್ವ ಕೇಳೆಲಿ ಪೆಂಗೇ . 


೪೧ 
ನಾಳೆಯಿರುವನಕಜೋಯಿಸರಿಗಿಟ್ಟುಪವಾಸ, 
ಗತದ ಸ್ಮೃತಿ ಆಗಾಮಿಯಾಸೆಯಿರುವನಕ 
ದೇವ ನೈವೇದ್ಯಕ್ಕೆ ತತ್ವಾರವಿಲ್ಲ ; ಸುಡು 
ನಿನ್ನ ವೈಚಾರವಾದವನೆಲವೊ ಪೆಂಗೇ . 


೪೨ 
ಒಳಿತು ಮಾಡುವರೆಲ್ಲರೊಳ್ಳಿದರು ಎನಬೇಡ 
ದಾನಿಗಳನೆಲ್ಲರನುದಾರರೆನಬೇಡ; 
ಇರಬಹುದು ಒಳ್ಳಿತಿನ ಹಿಂದೊಂದು ನರಿಲೆಕ್ಕ , 
ದಾನದೊಳಗಿರಬಹುದು ಗಾಣವೆಲೋ ಪೆಂಗೇ . 


೪೩ 
ಸೃಜಿಸಿದನು ಧರ್ಮಶಾಸ್ತ್ರಿಯು ನಾಕ , ನರಕದಿಂ 
ನಾಕಕೆ ಪುರೋಹಿತನು ದಕ್ಷಿಣೆಯ ಶ್ರೇಣಿ; 
ಎಲ್ಲ ರೋಗಕ್ಕೆ ಮದ್ದಿಲ್ಲದಿದ್ದರು, ಎಲ್ಲ 
ಪಾಪಕ್ಕೆ ಪರಿಹಾರವುಂಟೆಲವೊ ಪೆಂಗೇ . 


စုစု 
ಜನ್ಮಸಜೆಯಿಂದಲಿಪ್ಪತ್ತು ವರ್ಷಕೆ ಮರಳ 
ಬಹುದು, ಮರಳಲುಬಹುದು ಕರ್ಮ ಸವೆದು 
ನಾಕ ನರಕಗಳಿಂದ ಮರಳಲಾರದ ಲೋಕ 
ರಾಜಕಾರಣವೆಂಬುದೆಲಿ ಪೆಂಗೇ . 


೧೪೫ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಬಡವರುದ್ದಾರ ಆಗಲೇ ಬೇಕು, ಮ 
ಇದು ಕೂಡ ನಮ್ಮಿಂದಲೇ ಆಗಲಕ್ಕು 
ಹೆರವರುದ್ದರಿಸ ಹೊರಟರೆ ತಡೆಯನೊಡ್ಡು, ಇದು 
ರಾಜಕಾರಣ ರಹಸ್ಯವು ತಿಳಿಯೊ ಪೆಂಗೇ . 


೪೬ 
ನಾನು ನೀನವನೆಂಬ ತ್ರಿಪದಗಳ ಅರ್ಥ ಸಂ 
ಬಂಧ ವೈಬಂಧಗಳ ಸೋಜಿಗವನೋಡೋ : 
ನಾ ನಾನೆ ನೀ ನೀನೆ, ಅವನು ಕಾಣಿಸುವತನಕ , 
ಆ ಮೇಲೆ ನಾನು ನೀನ್ ನಾವೆಲಿ ಪೆಂಗೇ . 


೪೭ 
ವ್ಯಕ್ತಿಸ್ವಭಾವವೆನ್ನುವುದಂಗಿಯಲ್ಲ , ನಂ 
ನಮ್ಮ ಮೈದೊಗಲದನು ಕಳೆದೊಗೆಯಲಾಗ: 
ತುಸು ತಿಕ್ಕಿ , ತುಸು ತಿಮಿರಿ, ತುಸು ಹಚ್ಚಿ ಚುಚ್ಚಿ ತುಸು 
ಮುಚ್ಚಿ ಹಸನಿರಿಸಬಹುದದು ಜಾಣೆ ಪೆಂಗೇ . 


೪೮ 
ಸ್ವರ್ಣರಥಗಳ ನೋಡು, ಮೆಚ್ಚು , ಕೆರೆಯೆಲುಬೇಡ; 
ಒಳಗೆ ಚೊಂಬಿನ ತಗಡು, ಅದರೊಳಗೆ ಕೊರಡು; 
ಸ್ವರ್ಣ ಅವಿನಾಶಿಯಾದರು ರಥದ ಆಯುಷ್ಯ 
ಕೊರಡಿನಾಯುಷ್ಯ ಮೀರದು ಎಲವೊ ಪೆಂಗೇ . 


ಕೊಳಲ ಮಧುರಸ್ವನವ ಕೇಳಿ ತಲೆದೂಗುವರು 
ಅರಿಯರಾದನಿ ಅದರ ಆರ್ತಧ್ವನಿಯೆಂದು; 
ಕೊಳವೆಕೊಳಲಾಗುವೊಡೆ ಸುಡುಸಲಾಕೆಯ ಹೆಟ್ಟಿ 
ಕಣ್ಣೀಳ ಕೊರೆಯಬೇಕಾಗುವುದೊ ಪೆಂಗೇ . 


ಹೌಸಿಂಗ್ ಕಾಲನಿ 


೧೪೬ 


೫೦ 


ಕ್ಷಮಿಸಕಲಿ ಪರರನ್ನು , ಕ್ಷಮಿಸಕಲಿ ನಿನ್ನನ್ನೆ , 
ಆ ಬಳಿಕ ಮರ್ಮಭೇದಕ ದೀಪ ಹರಿಸೋ 
ಸ್ವಾರ್ಥಗಳ ಸೋಗುಗಳ ವಿಶ್ವರೂಪವ ಕಾಂಚಿ 
ದಿಗಿಲಿರದ ಬೆರಗಿಂದಲೋಳಗೆಲಿ ಪೆಂಗೇ . 


೫೧ 
ಹೆಣ್ಣನರಿಯುವುದೆನಲು, ನೀರುಳ್ಳಿ ಸುಲಿದಂತೆ: 
ಪದರವನು ಪದರವನು ಬಿಡಿಸಿದಂತೆ 
ಕಣ್ಣೀರು ಕಣ್ಣೀರು, ಎಲ್ಲ ಪದರವು ಮಲಗಿಯ 
ಲೋಳವಿನೊಳಗಿನೊಳಿರುವುದುದೇನಿಲೆ ಪೆಂಗೇ . 


೫೨ 
ತರ್ಕಸಂಗತ ನನ್ನಿ , ತರ್ಕವಿಕಲವು ಸನ್ನಿ , 
ಎಂದೆನಲು ಬದುಕೊ ಆದರ್ಶವೊ ನನ್ನಿ ? 
ಆದರ್ಶಗಳು ತರ್ಕಸಂಬದ್ಧ , ಬದುಕಿನಲಿ 
ಎಲ್ಲಿ ತರ್ಕದ ಘಟನೆಯೆಲಿ ಪೆಂಗೇ . 


೫೩ 
ಮೂರುದಿನದುಪಕಾರ ನಾಲ್ಕಕ್ಕೆ ಮಾಮೂಲು, 
ಐದಾರಕಡೆ ಹಕ್ಕು ಆ ಜನ್ಮಸಿದ್ದ . 
ಮೂರು ಶನಿವಾರ ಭಿಕ್ಷೆಯ ನೀಡೆ, ನಾಲ್ಕಕ್ಕೆ 
ಧಗಡಿ ಭಿಕ್ಷಾಂ ದೇಹಿ ಎಂಬನೆಲೆ ಪೆಂಗೇ . 


೫೪ 


ತುಡುಗು ದನಗಳಿಗೆ ಮನೆಗೂದಲೆಯ ಗೂಟದೊಲು 
ರಾಜಕಾರಣಿಗಳಿಗೆ ತತ್ತ್ವಗಳ ಕೂಟ; 
ಹಗಲೆಲ್ಲ ಕಂಡವರ ಗೆದ್ದ ಮೆಂದುದ ಸಂಜೆ 
ಮಲಗಿ ಮೆಲುಕಾಡಿಸುವ ಗುತ್ತೆಲಿ ಪೆಂಗೇ . 


೧೪೭ 


ಪಾ . ವೆಂ . ಆಚಾರರಸಮಸ್ತ ಪದ್ಯಗಳು 


೫೫ 
ತಥ್ಯವಾದದ್ದೆಲ್ಲ ಸತ್ಯವೆನಸಲ್ಲ , ನೆರೆ 
ಮನೆ ಹುಡುಗಿ ಎದುರ ಹುಡುಗಗೆ ಕಣ್ಣಜಾಲ 
ಬೀಸಿವುದ ಬಿತ್ತರಿಸುವಾಗ ನಿನ್ನದು ತಥ್ಯ 
ವಿರಬಹುದು; ಅದು ಸತ್ಯವಾಗದೆ ಪೆಂಗೇ . 


ಆ ಹರಿಶ್ಚಂದ್ರಗಾ ರಾಮಗಾ ಧರ್ಮರಾ 
ಯಗೆ ಮತ್ತೆ ಗಾಂಧಿಗೀ ದೇಶದೊಳಗಿದ್ದ 
ಸತ್ಯವೆಲ್ಲವ ಬಾಚಿ ಪೂಸಿಕೊಟ್ಟಿಂದೀಗ 
ಮೂಸಲೂ ಸತ್ಯವುಳಿದಿಲ್ಲವೊ ಪೆಂಗೇ . 


೫೭ 
ತನ್ನಂತೆ ಪರರ ಬಗೆಯೆನ್ನುವುಪದೇಶವ ಗು 
ಳುಮ್ಮನೆ ನುಂಗದಿರು; ಪರರು ನಿನ್ನಷ್ಟು 
ಹುಂಬರಿರಲಿಕ್ಕಿಲ್ಲ , ಇಲ್ಲವೇ ನಿನಗಿಂತ 
ಸಂಭಾವಿತರು ಕೂಡ ಇರಬಹುದೋ ಪೆಂಗೇ . 


ನಿನ್ನ ನೀನರಿಯೆಂಬ ಸನ್ನುಡಿಯದೆಲ್ಲರಿಗೆ 
ಅಲ್ಲ ; ಗುಂಡಿಗೆ ಗಟ್ಟಿಯುಳ್ಳವರಿಗಷ್ಟೇ : 
ನಿನ್ನ ನೀನರಿತರಾದೀತು ವಜ್ರಾಘಾತ 
ನಿನ್ನೆದೆಗೆ , ಸುಮ್ಮನೇ ಬದುಕೆಲವೊ ಪೆಂಗೇ . 


೫೯ 
ಧರ್ಮಬೋಧಕರೆಲ್ಲ ಧರ್ಮಿಷ್ಠರಲ್ಲ , ಹೂ 
ಟಲು ಮಾಣಿ ತಿಂಡಿಗಳನಡುವನಲ್ಲ ; 
ಉಪದೇಶ ಒಪ್ಪವಾಗಿರಲೊಪ್ಪಿ ನಡೆ, ಮಾಣಿ 
ಯನು ಪರೀಕ್ಷಿಸಿ ತಿನಿಸ ಬಿಡಬೇಡ ಪೆಂಗೇ . 


ಹೌಸಿಂಗ್ ಕಾಲನಿ 


೧೪೮ 


೬೦. 


ಎಲ್ಲಾ ವಿಮೋಚಕರದೊಂದೇ ಸಮಸ್ಯೆ: ಬಲು 
ಕಷ್ಟಮುಕ್ತರಿಗೆ ಮೋಚಕರಿಂದ ಮುಕ್ತಿ 
ಮುಕ್ತರನು ಮೆಟ್ಟಿಹಿಡಿದಾದರು ವಿಮೋಚನೆಯ 
ಕಾಯಬೇಕೆಂದವರ ಚಪಲವೆಲೋ ಪೆಂಗೇ . 


೬೧ 
ಹಣದಾಸೆ ತಮಗಿಲ್ಲ ಎಂಬವರ ಗುರುತಿಸಿಡು 
ಹತ್ತು ಕೂಡುವವರೆಗೆ ಅವರ ವೈರಾಗ್ಯ ; 
ಹೆಂಡದಲಿ ಹೇಗೊ ಹಣದಲಿ ಹಾಗೆ ರುಚಿ ಹತ್ತು 
ವನಕ ತಾನೇ ವಿಃಸ್ಪೃಹತೆಯೆಲಿ ಪೆಂಗೇ . 


೬೨ 
ನಾಸ್ತಿಕರ ಕಾಣಲಲ್ಲಲ್ಲಿ ಅಲೆಯಲು ಬೇಡ, 
ಮಠಗಳಲಿ ಹುಡುಕು, ಮೇಣ್ ಮಂದಿರಗಳಲ್ಲೂ ; 
ಸುಳ್ಳುತನವನು ಹುಡುಕಲೆಲ್ಲೆಲ್ಲೋ ತಿರುಗದಿರು 
ಗಾಂಧಿನಾಮವ ಜಪಿಪರದೆ ಸೀಳೊ ಪೆಂಗೇ . 


೬೩ 


ಬೀಗ ಬಾಗಿಲು ಕಳ್ಳರನು ಕಾಯಲಾರವವು 
ಸಜ್ಜನರ ಕೈಮನಂಗಳಿಗಷ್ಟೆ ಕಾಪು 
ಈತಗಳನಾತಗಳನಾಗಿಸುವ ಪಾಪಿ ನೀ 
ನಾಗದಿರು, ಬೀಗವಿಕ್ಕಿಯೆ ಹೊಗೊ ಪೆಂಗೇ . 


೬೪ 
ಕಳ್ಳತನವೂ ಕೊಳ, ಒಳ್ಳೆತನವೂ ಕೆಳ, 
ಕ್ಷುಲ್ಲತನ ಮಲ್ಯತನ ಬಲ್ಲತನ ಕೋಳ; 
ಎಲ್ಲ ಕೊಳಗಳನ್ನು ಮುರಿದೊಗೆದೆನೆಂಬವಗೆ 
ಇಲ್ಲತನ ಅಲ್ಲತನ ಕೊಳವೆ ಪೆಂಗೇ . 


೧೪೯ 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


೬೫ 
ಸಹಜ ಶ್ವೇಚ್ಛಾಚಾರಿ ನರ , ಮತ್ತಹಂಕಾರಿ 
ಅವನಹಂ ಉಬ್ಬುವಂತೊಂದಿಷ್ಟು ನಯವು, 
ಮಣಿಯದಿರಲೊಂದಿಷ್ಟು ಭಯವೆಂಬೆರಡು ವೇಣಿ 
ಯಲಿ ಹೆಣೆದ ಕಣ್ಣಿ ಕಟ್ಟುವುದವನ ಪೆಂಗೇ . 


೬೬ 


ತಾಳುವಿಕೆಗಿಂತ ತಪವಿಲ್ಲೆನ್ನುವುಪದೇಶ 
ದೈವಿ ದುಮಾನಗಳಿಗೊಪ್ಪಬಹುದಣ್ಣ ; 
ಮನುಜರಾಘಾತಕ್ಕೆ ಮೊದಲಿನದಕ್ಕುಲಿದೇಳ 
ಎರಡನೆಯ ಪೆಟ್ಟು ತಪ್ಪಿಸಬಹುದೆ ಪೆಂಗೇ . 


ಗೋರ್ಕಲ್ಲ ಮೇಲೆ ನೂರ್ಗಾಲ ಮಳೆಗರೆದರೂ 
ನೀರ್ಕುಡಿಯದಿದ್ದರೂ ಸವೆಯುವುದು ಮೆಲ್ಲ, 
ನೀರ್ಕುಡಿಯತೊಡಗುವುದು ಮಣ್ಣಾಗಿ ಅದೆ ನಮಗೆ 
ಆಧಾರವನ್ನಕ್ಕೆ ಕೇಳೆಲಿ ಪೆಂಗೇ . 


ನಿನ್ನೊಡನೆ ಮೊದಲು ಸತ್ಯದಲಿ ನಡೆದು, ಮತ್ತೆ 
ತನ್ಯರೊಡನಾಚರಿಸು ಸತ್ಯವನ್ನು ; 
ಮೊದಲು ಮಿಥ್ಯದಿ ತನ್ನ ಕಣ್ಕಟ್ಟಿಕೊಳದೆ ನರ 
ನನ್ಯರಿಂಗದ ಪ್ರಯೋಗಿಸಲಾರ ಪೆಂಗೇ . 


೬೯ . 
ಕಾಣದಿರು, ಕಾಣದಿರು ಎಚ್ಚರದ ಕನಸುಗಳ , 
ನಿದ್ದೆ ಕನಸಲಿ ನಾನು ತಿಂದ ಮಂಡಿಗೆಗೇ 
ಎಚ್ಚರಕೆ ಬಂದಾಗ ಬೆಲೆಯ ತೆತ್ತದ್ದುಂಟು 
ಹಗಲುಗನಸಿನ ಬೆಲೆಯನೂಹಿಸಿಕೊ ಪೆಂಗೇ . 


ಹೌಸಿಂಗ್ ಕಾಲನಿ 


೧೫೦ 


೭೦. 


ಅರಿವು ಸ್ವಯಂ ಬುದ್ಧ , ಹಸಿವಿನೊಲುನೋವಿನಲು 
ಅದನು ತಿಳಿವಾಗಿಸನ್ಯರಿಗೊರೆಯಬೇಕು 
ತಿಳಿವು ಭಾಷಾವಲಂಬಿ, ಭಾಷೆ ಸಂಕೇತಮಯ , 
ಸಂಕೇತವುಬ್ಬು ತಗ್ಗಿನ ಮುಕುರ , ಪೆಂಗೇ . 


೭೧ 


ಅದರಿಂದ ಅರಿವೆಂದಿಗೂ ಮೂಕ ತಿಂದಮಧು, 
ಕನೈ ಕೇಳಿದ ಹೆರಿಗೆ ಬೇನೆ ಮುಲುಕು 
ಹೆರವರಿಗೆ, ತಾನೆ ಬಸಿರಾಗದೆಯೆ ತಿಳಿವು ತಾ 
ನರಿವಾಗಿ ತುಡಿಯಲರಿಯದು ಕೇಳೊ ಮಂಕೇ . 


೭೨ 
ತೋರಬಹುದು ಸಹಾನುಭೂತಿ ಅನ್ಯರು ಕಷ್ಟ 
ದಲಿ ನಾವೆ ನುಂಗಬೇಕೆಮ್ಮ ದುಃಖ ; 
ನಮ್ಮ ಹೆಣಹೆರರು ಹೋರಬಹುದಾದರೂ ನಮ್ಮ 
ಸಾವ ನಾವೇ ಸಾಯಬೇಕೆಲವೊ ಪೆಂಗೇ . 


೭೩ 
ಅದರಿಂದ ಮನವ ದಿನದಿನ ಗಟ್ಟಿಮಾಡಿಕೊ 
ಮೈಮನವನೊಡ್ಡಿ ನೋವಿಗು ಸಾವಿಗೂ 
ಹಸಿಮಣ್ಣಗೋಡೆಯನು ಹೋಳಿಮಣೆಯ ಹೊಡೆತದಲಿ 
ದಿನದಿನವು ಗಟ್ಟಿಮಾಡುವ ಹಾಗೆ ಪೆಂಗೇ . 


೭೪ 
ಇದು ನಾಯಿಬಾಲ, ಇದ ನೇರ ಮಾಡಲು ಕೊಳವೆ 
ತೊಡಿಸದಿರು, - ಚೆಂದಾಗಿ ಅಲ್ಲಾಡಲಾಗ; 
ಬಾಲವಾಡಿಸದ ನಾಯ್ , ಕುಡಿನೋಟವಿರದ ಹೆಣ್ 
ಯಾರಿಗೇತಕೆ ಜಗದೊಳೆಲಿ ಪೆಂಗೇ . 


080 


ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು 


ಅನುಬಂಧಗಳು 
गोपी - गीत 


हरेक गोपी अकेले में 
उतारती साड़ी - चोली 
उतर जाती कालिन्दी में 
नंगी – नंगी । 


तैरती , और डुबकियां 
मारती हें गहराई में , 
उठतो है कमर तक 
क्रीड़ा में । 
डूवंती है कंधे तक 
वीड़ा में । 


पदे पदे भीत भीत 
छोड छोड चकित नेत्र 
देखती है किनारे की ओर । 
कहीं नारी – चोर – चोर , 
कोई काला नन्दकिशोर 


आ गया तो क्या करूंगी 
मैं हूं नंगी । 


पहरों तक खेलती 
थक कर उठ चलती 
गुरू - कुचों पर बिन्दु माला 
धरे तट पर चढती 


ಹೌಸಿಂಗ್ ಕಾಲನಿ 


೧೫೨ 


೮ ೮ || 
देखती है साड़ी - चोली | 

- ಹೆ - ಷೆ , ತಳಿ - ಹೆ - 1 
छोडती है एक आह 
3೮ - AH | 


[ ಈ ಕವನವನ್ನು ಆಚಾರೈರು ಮೊದಲು ಕನ್ನಡದಲ್ಲಿ ಬರೆದು 
(ನೋಡಿ, ಪುಟ ೯೨ ) ಆಮೇಲೆತಾವೇ ಹಿಂದಿಯಲ್ಲಿ ಅನುವಾದಿಸಿದ್ದಾರೆ.] 


ಅಭಿಮತ 

ಡಾ ||ಸಿದ್ಧಲಿಂಗ ಪಟ್ಟಣಶೆಟ್ಟಿ 


ಪಾವೆಂ ಆಚಾಲ್ಸ್ರದು ಕನ್ನಡದ ಪತ್ರಿಕೋದ್ಯಮ ಮತ್ತು ಸಾಹಿತ್ಯಲೋಕವು 
ಕಂಡ ಅಪರೂಪದ ವಿಶಿಷ್ಟ ವ್ಯಕ್ತಿತ್ವ , ಪರಿಶುದ್ಧತೆ, ಪರಿಪೂರ್ಣತೆ, 
ಪ್ರಾಮಾಣಿಕತೆ, ಸೌಜನ್ಯ , ಸಂಕೋಚಾವೃತ ನೇರನುಡಿಗಳು ಪಾ . ವೆಂ . ಅವರ 
ಬದುಕು ಮತ್ತು ಬರೆಹಗಳ ಮುಖ್ಯ ಲಕ್ಷಣಗಳು , ವಿಚಾರ, ವಸ್ತುಗಳಲ್ಲಿ 
ಹೊಸತನವನ್ನು ನಿರಂತರ ಹುಡುಕುವಲ್ಲಿ ಹಾಗೂ ನಿರೂಪಣೆಯ ಭಾಷೆ 
ಮತ್ತು ಶೈಲಿಯಲ್ಲಿ ವಿಶಿಷ್ಟತೆಯನ್ನು ಮುದ್ರಿಸುವಲ್ಲಿ ಪಾವೆಂ ಸದಾ 
ಜಾಗೃತರಾಗಿರುತ್ತಿದ್ದರು. ಸಾಮಾನ್ಯ ಓದುಗರನ್ನೂ ವಿದ್ವತ್ತಿನ, ತಿಳಿವಳಿಕೆಯ 
ಹಾಗೂ ನೆಮ್ಮದಿಯ ಮೆಟ್ಟಿಲುಗಳ ಮೇಲೆ ಹಂತ ಹಂತವಾಗಿ ಹತ್ತಿಸುವ 
ಕಾರವನ್ನು ಪಾವೆಂಕೊನೆಯ ವರೆಗೂ ನಿಷ್ಠೆಯಿಂದ ಮಾಡಿದರು.' ಕಸ್ತೂರಿ' 
ಎಂಬ ಪದ ಅವರ ಸೃಷ್ಟಿಶೀಲ ಬದುಕಿಗೆ, ಬೌದ್ಧಿಕ ಚಿಂತನಕ್ಕೆ ವಾಯ 
ವ್ಯಕ್ತಿತ್ವಕ್ಕೆ ಹಾಗೂ ಪತ್ರಿಕೋದ್ಯಮಕ್ಕೆ ಪರಿಮಳಗಂಧ ಸೂಸುವ ಸಂವಾದಿ 


ಶಬ್ದ . 


ಸಂಸ್ಕೃತ, ಹಿಂದಿ , ಇಂಗಿ ಷ್ , ತುಳು, ಕೊಂಕಣಿ, ಬಂಗಾಲಿ, ಮರಾಠಿ , 
ಉರ್ದೂ ಮುಂತಾದ ಭಾಷೆಗಳ ಲಭ್ಯ ಕೋಶಗಳನ್ನು ಹುಡುಹುಡುಕಿ ಆ 
ಮೂಲಕ ಪದಮೂಲಗಳನ್ನು ಸಂಶೋಧಿಸಿ ಭಾಷಾ - ಸಾಹಿತ್ಯ ಚರಿತ್ರೆಯ 
ಪದರುಪದರುಗಳನ್ನು ಅಪಾರ ಶ್ರದ್ಧೆ ಮತ್ತು ಪರಿಶ್ರಮದಿಂದ ಬಿಡಿಸಿ, ವಿವರಿಸಿ 
ಆಸಕ್ತ ಓದುಗರಿಗೆ ನೀಡುತ್ತಿದ್ದ ಪಾವೆಂ ಬದುಕಿನುದ್ದಕ್ಕೂ ಎಂದೂ ಯಾವುದೇ 
ರೀತಿಯ ಪ್ರತಿಫಲವನ್ನು ಅಪೇಕ್ಷಿಸಲಿಲ್ಲ . ಮೂಲತಃ ಭಾವುಕ ಕವಿಯಾಗಿದ್ದ 
ಪಾವೆಂ ಅವರ ಬೆನ್ನ ಮೇಲೆಸದಾ ಕಾಲ ಒಬ್ಬ ಶ೦ಕಾಲು ಪ್ರಶ್ನಾ ಲು ಆಚಾರ್ 
ಸವಾರಿ ಮಾಡಿರುತ್ತಿದ್ದ. ಅದನ್ನು ಭಾರವೆಂದು ಅವರು ಭಾವಿಸಲೇ ಇಲ್ಲ . 
ಹೀಗಾಗಿ ಲಲಿತ ಪ್ರಬಂಧಕಾರ, ಹರಟೆ ಗಾರ, ವೈಚಾರಿಕ , ಕತೆಗಾರ, 
ಅನುವಾದಕ, ಮಾತುಗಾರ, ಪದಾರ್ಥಕೋಶಕಾರ, ಸಂಪಾದಕ ಮುಂತಾದ 
ಅವರ ವ್ಯಕ್ತಿತ್ವದ ಹಲವು ಆಯಾಮ ಗಳ ಮೇಲೆ ಅಸ್ತಿಕ ಕವಿ ಪಾವೆಂ ಮತ್ತು 
ನಾಸ್ತಿಕ ಚಿಂತಕ ಆಚಾರರು ತಮ್ಮ ಚಿಂತಾಮಣಿಯ ಚಿಜ್ಯೋತಿಯನ್ನು 
ವಿಕಿರಣಗೊಳಿಸುತ್ತಲೇ ಇದ್ದರು. 


ಹೀಗಿದ್ದರೂ ಅವರ ಕೊನೆಯ ಮುಖವಾದ ಸಂಪಾದಕ ವ್ಯಕ್ತಿತ್ವವು ಪಾವೆಂ 
ಅವರ ಇತರ ಮುಖಗಳ ಸತ್ಯವನ್ನು , ಸಾರವನ್ನು ಹೀರಿಕೊಳ್ಳಲು 


ಹೌಸಿಂಗ್ ಕಾಲನಿ 


೧೫೪ 


ಆತ್ಮೀಯಕರಿಸಿಕೊಳ್ಳಲು ಯತ್ನಿಸಿದ್ದನ್ನು ನಿರಾಕರಿಸುವುದು, ತಡೆಯುವುದು 
ಪಾವೆಂ ಅವರಿಗೆ ಸಾಧ್ಯವಾಗಲಿಲ್ಲ . ಈ ಕಾರಣದಿಂದಾಗಿ ಮನನಶೀಲ, 
ಜ್ಞಾನಪ್ರಧಾನ ಮುಖಗಳು ಎದ್ದು ಕಾಣತೊಡಗಿದುವು. ಸಜ್ಜನ, ಪ್ರಾಮಾಣಿಕ , 
ಸ್ವಾಭಿಮಾನಿ, ನಿರ್ಧನ, ಸಂಕೋಚಶೀಲರಾಗಿದ್ದ ಮತ್ತು ಹಲವಾರು 
ಹೆಸರುಗಳಿಂದ ಕನ್ನಡವನ್ನು ಶ್ರೀಮಂತಗೊಳಿಸಿದ ಪಾವೆಂ ಅವರಿಗೆ 
ಪ್ರತಿಯಾಗಿ ನಾವು ಕನ್ನ ಡ ದ ವರು ಧನ - ಮಾನ ಒ೦ದೆಡೆ ಇರಲಿ, 
ಮಾನ- ಧನವನ್ನೂ ಮುಕ್ತ ಮನಸ್ಸಿನಿಂದ ನೀಡಲಿಲ್ಲ . ಆ ಅಪೇಕ್ಷೆಯನ್ನು 
ಅವರೂ ಇಟ್ಟು ಕೊಂಡಿರಲಿಲ್ಲ . ಇಂಥವರ ಬರೆಹ, ಕೃತಿಗಳ ಪ್ರಕಟಣೆಗೆ 
ಸಮಾನಮನಸ್ಕರು, ಸಾಹಿತಿಗಳು, ಪ್ರಕಾಶಕರು, ಸಂಸ್ಥೆಗಳು ಸಕಾಲದಲ್ಲಿ 
ಮುಂದೆ ಬರಲಿಲ್ಲ . ವಿದ್ವತ್ತಿನ ಶಿಖರದ ಮೇಲೆಮೇಲೆ ಹತ್ತುತ್ತಿದ್ದ ಪಾವೆಂ 
ಆಚಾರರನ್ನು ವಿಶ್ವವಿದ್ಯಾಲಯ , ಕಾಲೇಜು ಗಳಂತಹ ಅಕಡೆಮಿಕ್ ಸಂಸ್ಥೆಗಳ 
ನೆಲದ ಮೇಲೆ ಪವಡಿಸಿದ್ದ ಸ್ವಘೋಷಿತ ಪ್ರಾಜ್ಞರು ನಿರ್ಲಕ್ಷಿಸಿದರು. ಪಾವೆಂ 
ಇಂಥವರ ಬಗ್ಗೆ ಯೋಚಿಸಲಿಲ್ಲ . ನಿಜ, ಆದರೆ ಕನ್ನಡ ಸಂಸ್ಕೃತಿ ಮತ್ತು ಕನ್ನಡ 
ಚಿಂತನೆಗಳು ತಮ್ಮ ನುಡಿ ನಡೆಗಳನ್ನು ಆಗಾಗ ಆತ್ಮಾವಲೋಕನಕ್ಕೆ 
ಒಳಪಡಿಸುವುದು ವಿಹಿತವೆನಿಸುತ್ತದೆ. 


ಡಾ . ಶ್ರೀನಿವಾಸ ಹಾವನೂರ ಮತ್ತು ಕೆಲವು ಆತ್ಮೀಯರ ಸತತ 
ಪ್ರಯತ್ನದಿಂದಾಗಿ ಪಾವೆಂ ಆಚಾರ್ರ ಎಲ್ಲಾ ಕೃತಿಗಳು ಈಗ ಮರುಓದಿಗೆ 
ನಮಗೆ ಸಿಗುತ್ತಿರುವುದು ಸಮಾಧಾನದ ಸಂಗತಿ. ' ಹೌಸಿಂಗ್ ಕಾಲನಿ' ಎಂಬ 
ಹೆಸರಿನಿಂದ ಸಮಸ್ತ ಪಾವೆಂ ಪದ್ಯಗಳು , ಸಮಗ್ರ ಸಾಹಿತ್ಯ ಸಂಪುಟದ ಕೊನೆಯ 
ಭಾಗದಲ್ಲಿ ಪ್ರಕಟಗೊಳ್ಳುವುದಕ್ಕೆ ಕಾರಣರಾದವರು ಅಭಿನಂದನೀಯರು. 


೧೯೮೬ರಲ್ಲಿ ಪ್ರಕಟವಾದ 'ಸುಭಾಷಿತ ಚಮತ್ಕಾರ' ದಲ್ಲಿ ಪಾವೆಂ ತಮಗೆ 
ಇಷ್ಟವಾದ, ಲೋಕಪ್ರಿಯವಾಗಿರುವ ಹಾಗೂ ಅರ್ಥಪೂರ್ಣವಾದ ೨೬೬ 
ಸಂಸ್ಕೃತ ಸುಭಾಷಿತಗಳನ್ನು ಲೀಲಾಜಾಲವಾಗಿ ಕನ್ನಡೀಕರಿಸಿದ್ದಾರೆ. ಅವರ 
ಆಯ್ಕೆ ಹಾಗೂ ಅನುವಾದದಲ್ಲಿ ಮಾನವ ಪ್ರೀತಿ, ವಿದ್ವತ್ ದರ್ಶನಗಳ ಜೊತೆಗೆ 
ಆಚಾರೈರಸ್ವಭಾವಜನ್ಯ ಕವಿವ್ಯಕ್ತಿತ್ವ ಹಾಗೂ ವಾಕ್ ಚಾತುಗಳ ಮೆರುಗನ್ನೂ 
ಕಾಣಬಹುದು. ೧೯೮೧ರಷ್ಟು ಹಿಂದೆಯೇ ಅವರ ತುಳು ಕವನಗಳ ಒಂದು 
ಸಂಗ್ರಹ' ಬಯ್ಯ ಮಲ್ಲಿಗೆ' ಪ್ರಕಟವಾಗಿತ್ತು . 


೧೫೫ 


ಪಾ . ವೆಂ . ಆಚಾರರಸಮಸ್ತ ಪದ್ಯಗಳು 


- ಆಚಾರರ ಜೀವಿತಕಾಲದಲ್ಲಿ ಅವರ ಎರಡು ಕನ್ನಡ ಕವನ ಸಂಗ್ರಹಗಳು 
ಮಾತ್ರ ಪ್ರಕಟಗೊಂಡಿದ್ದವು. ೧೯೭೨ರಲ್ಲಿ ' ನವನೀರದ'ವನ್ನು ಪಾವೆಂ ಅವರ 
ಆಪ್ತ ಗೆಳೆಯ ದ. ಬಾ . ಕುಲಕರ್ಣಿ ತಮ್ಮ ಮನೋಹರ ಗ್ರಂಥ ಭಂಡಾರದಲ್ಲಿ 
ಪ್ರಕಟಿಸಿದ್ದರು. ' ಕೆಲವು ಪದ್ಯಗಳು' ಸಂಗ್ರಹವನ್ನು ೧೯೭೮ರಲ್ಲಿ ಶಿವಾನಂದ 
ಗಾಳಿ ಪುಸ್ತಕ ಪ್ರಕಾಶನದಿಂದ ಪ್ರಕಟಿಸಿದ್ದರು. ಸದ್ಯ ' ನವನೀರದ' ದ ೪೦ 
ಮತ್ತು ಕೆಲವು ಪದ್ಯಗಳು ' ಸಂಗ್ರಹದ ೩೨ ಕವಿತೆಗಳಲ್ಲದೇ ಈಗ 
ಸಂಪಾದಕರಿಗೆ ಲಭ್ಯವಾಗಿರುವ ಅಲ್ಲಲ್ಲಿ ಪತ್ರಿಕೆಗಳಲ್ಲಿ ಪ್ರಕಟವಾಗಿದ್ದ ಮತ್ತು 
( ಪೆಂಗೋಪದೇಶ' ಎಂಬ ಅಪ್ರಕಟಿತ ಸ೦ಗ್ರಹ ದ ೭೪ ಪದ್ಯಗಳು 
“ ಹೌಸಿಂಗ್ ಕಾಲನಿ' ಯಲ್ಲಿ ಸಂಕಲಿತ ಗೊಂಡಿವೆ. ಇನ್ನಷ್ಟು ಪರಿಶ್ರಮದೊಂದಿಗೆ 
ಶೋಧನೆಯ ಪ್ರಕ್ರಿಯೆಯನ್ನು ಮುಂದುವರೆಸಿದರೆ ಪಾವೆಂ ಅವರ ಇನ್ನೂ 
ಕೆಲವು ಪದ್ಯಗಳು ಸಿಗುವುದರಲ್ಲಿ ಸಂಶಯವಿಲ್ಲ. ಪಾವೆಂ ಸ್ವತಂತ್ರವಾಗಿ 
ಹಿಂದಿಯಲ್ಲಿ ರಚಿಸಿದ್ದ 'ಗೋಪೀಗೀತ್' ಎಂಬ ಪದ್ಯವೂ ಇಲ್ಲಿ ಸೇರಿದೆ. 


೧೯೬೦ರಲ್ಲಿಯೇ ಪ್ರಕಟವಾಗಿದ್ದ 'ಗೋಪಿ' ಪಾವೆಂ ಅವರಿಗೆ ಬಹು 
ಪ್ರಿಯವಾದದ್ದಾಗಿರಬೇಕು. ಕೆಲವು ಪದ್ಯಗಳು' ಸಂಗ್ರಹದಲ್ಲಿ ಸೇರಿದ ಈ 
ಪದ್ಯ ತುಳುವಿಗೆ ಅನುವಾದಗೊಂಡು ಸ್ವತಂತ್ರ ಅಸ್ತಿತ್ವವನ್ನೇ ಪಡೆದು 
“ ಬಯ್ಯಮಲ್ಲಿಗೆ' ಯಲ್ಲಿ ಗಂಧ ಬೀರಿದೆ. 


'ಕೆಲವು ಪದ್ಯಗಳು' ಸಂಗ್ರಹದ 'ಹೌಸಿಂಗ್ ಕಾಲನಿ' ಎಂಬ( ೧೯೬೭ರ) 
ಪದ್ಯದ ಹೆಸರನ್ನು ಪಾವೆಂ ಅವರ ಸಮಸ್ತ ಪದ್ಯಗಳಿಗೆ ಇಟ್ಟು ಕೊಂಡದ್ದು 
ಸೂಕ್ತವಾಗಿದೆ. ಈ ಎಲ್ಲ ಪದ್ಯಗಳು ಪಾವೆಂ ಅವರ ಹೌಸಿಂಗ್ ಕಾಲನಿಯ ಬೇರೆ 
ಬೇರೆ ಭಾವಗೃಹಗಳು , ಅಲ್ಲಲ್ಲಿ ೪ -೫ ಪದ್ಯಗಳನ್ನು ಬಿಟ್ಟರೆ ಸಾಮಾನ್ಯವಾಗಿ 
ಪಾವೆಂ ತಮ್ಮ ಎಲ್ಲ ಪದ್ಯಗಳಿಗೆ ರಚನಾ ವರ್ಷಗಳನ್ನು ನಮೂದಿಸಿರುವುದು 
ಅವರ ಆಗಿನ ಮನಃಸ್ಥಿತಿ, ಚಿಂತನವಿಧಾನ ಅಥವಾ ವಸ್ತು ಚರಿತ್ರೆಯನ್ನು 
ಅರಿಯುವಲ್ಲಿ ನೆರವಾಗುತ್ತದೆ. 


ಆರಂಭದ ದಿನಗಳಲ್ಲಿ ಸ್ವಲ್ಪ ದೀರ್ಘ ಪದ್ಯಗಳನ್ನು ಬರೆಯುತ್ತಿದ್ದ ಪಾವೆಂ 
ನಂತರದ ದಿನಗಳಲ್ಲಿ ಚಿಕ್ಕ ಚಿಕ್ಕ ಚೊಕ್ಕ ಚೊಕ್ಕ ಸಾರವತ್ತಾದ ಪದ್ಯಗಳನ್ನೆ 
ರಚಿಸಿದ್ದಾರೆ. ಸಂಪಾದನ ಕಾವ್ಯದ ಕರ್ತವ್ಯದ ಹೊರೆಯ ಮಧ್ಯದಲ್ಲಿಯೂ 
ಅವರೊಳಗಿನ ಕವಿಸ್ವಲ್ಪ ಅವಕಾಶ ಮಾಡಿಕೊಂಡು ಚಿಕ್ಕ ಪದ್ಯಗಳ ರೂಪದಲ್ಲಿ 


ಹೌಸಿಂಗ್ ಕಾಲನಿ 


೧೫೬ 


ಅಭಿವ್ಯಕ್ತಗೊಂಡಿದ್ದಾನೆ. ಈ ಪದ್ಯಗಳು ಆಕಾರದಲ್ಲಿ ಕಿರಿದಾಗಿದ್ದರೂ 
ಸತ್ಯದಲ್ಲಿ ಯಾವುದೇ ಮಹತ್ ಕಾವ್ಯಕ್ಕಿಂತ ಕಡಿಮೆ ಯೆನಿಸುವುದಿಲ್ಲ .ಹೀಗಾಗಿ 
೩ - ೪ ಸಾಲುಗಳಲ್ಲಿಯೇ ಆಚಾರರು ರಚಿಸಿದ ಕಿರುಗವನಗಳನ್ನು 
ಯಾರಾದರೂ ಈ ಕಾಲದ ಹನಿಗವನಗಳ ರೀತಿಯಲ್ಲಿ ಭಾವಿಸಿದರೆ ದೊಡ್ಡ 
ತಪ್ಪಾದೀತು, ಆಚಾರ ಕಾವ್ಯಕ್ಕೆ ಅಪಚಾರವಾದೀತು. ಪಾವೆಂ ಅವರ ಮೂರು 
ಸಾಲುಗಳಲ್ಲಿ ಮೂರು' ಕಾಲ' ಗಳಿವೆ. ನಾಲ್ಕು ಪಂಕ್ತಿಗಳಲ್ಲಿ ' ಅನಾಗತ' ಕ್ಕಾಗಿ 
ಕಾಯುತ್ತಿರುವ ' ಅಫಲಿತ' ಗಳಿರುತ್ತವೆ. ಅವನ್ನು ಲಘುವಾಗಿ ಕಾಣಲಾಗದು. 
ಅವು ಸ್ವತಂತ್ರ ದೀರ್ಘ ವಿಶ್ಲೇಷಣೆ ಹಾಗೂ ಮನನವನ್ನು ಅಪೇಕ್ಷಿಸುವ ಶುದ್ಧ 
ಪೂರ್ಣಗೀತಗಳೇ ಆಗಿವೆ. 


೧೯೩೦ - ೧೯೪೦ರ ಮಧ್ಯೆ ರಚಿತವಾಗಿದ್ದ ಹಾಗೂ ಅಲ್ಲಲ್ಲಿ ಪ್ರಕಟವಾಗಿದ್ದ 
ತಮ್ಮ ಅನೇಕ ಪದ್ಯಗಳಲ್ಲಿ ೪೦ನ್ನು ಮಾತ್ರ ಪಾವೆಂ ' ನವನೀರದ' ದಲ್ಲಿ 
ಸಂಕಲಿಸಿದ್ದಾರೆ. 'ನವನೀರದ' ದ 'ಬರೆದವನ ಮಾತು' ಪಾವೆಂ ಅವರ 
ಕಾವ್ಯಕೃಷಿಯ ವಿಕಸನಪಥವನ್ನು ಸ್ಪಷ್ಟವಾಗಿತೋರಿಸುತ್ತದೆ. ಆಧುನಿಕ ಕನ್ನಡ 
ಕವಿತೆಯ ಉತ್ಸಾಹದ ಕಾಲದಲ್ಲಿ ಕವಿತೆಗಳನ್ನು ಬರೆಯತೊಡಗಿದ್ದರೂ 
ಬದುಕು ಪಾವೆಂ ಅವರನ್ನು ಮೊದಲಿನಿಂದಲೂ ಕಾವ್ಯವ್ಯವಸಾಯಕ್ಕೆ 
ಪ್ರತಿಕೂಲವಾದಕ್ಷೇತ್ರಗಳಲ್ಲೇ ಸುತ್ತಾಡಿಸುತ್ತಾ ಬಂದಿದೆ ಎಂಬ ಆತ್ಮ ಗ್ಲಾನಿ, 
ಸಮಸ್ತ ಕನ್ನ ಡದ್ದು . ಪಾವೆಂ ಅವರೇ ಹೇಳುವಂತೆ ಅವರ ಕಾವ್ಯದ 
ಬೆಳವಣಿಗೆಯ ಏರಿಳಿತಗಳನ್ನು ಗುರುತಿಸಲು ಮತ್ತು ಅವರು ಕೈಗೊಂಡ 
“ ನಾನಾ ರೀತಿಯ ಪ್ರಯೋಗಗಳನ್ನು ಇಲ್ಲಿ ಓದುಗರು ಕಾಣಬಹುದು'. 
ಸ್ವಾತಂತ್ರ್ಯೋತ್ತರ ಯುಗದ ಸಹಜವೃತ್ತಿಯ ಎಲ್ಲಾ ನವಲಕ್ಷಣಗಳನ್ನೂ 
ಪಾವೆಂ ಅವರ ನಂತರದ ಪದ್ಯಗಳಲ್ಲಿ ಕಾಣ ಬಹುದಾಗಿದೆ. 


ಛಂದೋವೈವಿಧ್ಯ , ಲಯಸೌಂದಯ್ಯ , ಪ್ರಯೋಗನಾವೀನ್ಯ, ವಿಷಯ 
ವಿವೇಚನೆ, ಕಾವ್ಯಾನುವಾದ, ಮುಂತಾದ ಎಲ್ಲ ದೃಷ್ಟಿಯಿಂದ ಪಾವೆಂ ಒಬ್ಬ 
ಸಮರ್ಥ ಕವಿಯಾಗಿದ್ದರು. ಕನ್ನಡ ತೋಟದ ಕನ್ನಡ ಗೀತ ಪುಷ್ಪಗಳನ್ನು 
ಕನ್ನಡ ತಾಯಿಗೆ ಆಚಾರರು ಸಮರ್ಪಿಸಿದ ಹೂಬುಟ್ಟಿ ಯಲ್ಲಿ ಪ್ರಕೃತಿ, 
ರಾಷ್ಟ್ರಾಭಿಮಾನ , ಜಾತಿವಿರೋಧ, ಧ ರ - ಡಾಂಭಿಕತೆ ಗಳ ಹೀಗಳೆ ತ 
ಕೃಷ್ಣ ವೈಶಿಷ್ಟ್ಯ , ಕವಿ - ಕಾವ್ಯ ಪ್ರೀತಿ, ಇತಿಹಾಸ - ಧರ ವಿಷಯದ ಕಥನ 
ಕವನಗಳು, ಯುದ್ಧ ವಿರೋಧಿನಿಲುವು, ವಾತ್ಸಲ್ಯ,ಪ್ರೇಮ ಮುಂತಾದುವುಗಳ 


೧೫೭ 


ವ್ಯಾಪಕ ಕಾವ್ಯ ಪ್ರಪಂಚವಿದೆ. ಕಾವ್ಯ ಪ್ರೇಮಿಗಳು ಮತ್ತು ವಿಮರ್ಶಕರು 
ಸಮಾನವಾಗಿ ಮೆಚ್ಚುವಂತಿರುವ ಹಲವಾರು ಪದ್ಯಗಳ ಮಧ್ಯೆಯೂ ಪಾವೆಂ 
ಅವರ ಸುನೀತಗಳನ್ನು ಬೇರೆ ಯಾಗಿಯೇ ಗಂಭೀರ ದೃಷ್ಟಿ ಯಿಂದಲೇ 
ಅಧ್ಯಯನ ಮಾಡಬೇಕು. ನನ್ನ ದೃಷ್ಟಿಯಲ್ಲಿ ಪಾವೆಂ ಬರೆದ ' ಅಮರ ಮಹಾತ್ಮ ' 
ಮತ್ತು ' ಗಾಂಧಿಗೆ' ಈ ಸುನೀತಗಳು ಗಾಂಧೀ ಕುರಿತು ಕೈಲಾಸಂ ರಚಿತ 
ಸುನೀತದ ನಂತರ ಕನ್ನಡದಶ್ರೇಷ್ಠಶ್ರದ್ದಾಂಜಲಿಗಳು. 


' ನುಸಿಗೆ', 'ಉದ್ದೇಶ',' ಕವಿವಿಜ್ಞಾನಿಗೆ' ಮುಂತಾದುವು ನವ್ಯ ಅಡಿಗರಿಗಿಂತ 
ಯಾವ ದೃಷ್ಟಿಯಲ್ಲಿ ಯೂ ಅಲ್ಪರಚನೆಗಳಲ್ಲ . ಪಾವೆಂ ಅವರ ಸುಭಾಷಿತಾ 
ನುವಾದಗಳಂತೂ ಚಮತ್ಕಾರಗಳೇ . ಎರಡನೆಯ ಸಂಗ್ರಹದ ಬದಲಾವಣೆ', 
* ಅರಳೀಮರ', ' ನವ್ಯ ', ' ಶಿಲ್ಪಪ್ರಿಯ', ' ಅಫಲಿತ', 'ಕಾಲ' ಮುಂತಾದ ಕೆಲವು 
ಪದ್ಯಗಳು ಓದುಗರ ಅರ್ಥಾನ್ವಯನದ ಸಾಮರ್ಥದೊಂದಿಗೆ ನಕ್ಷತ್ರಗಳಂತೆ 
ಹೊಳೆಯುತ್ತವೆ. 


ಡಿವಿಜಿ ಯವರ ಮಂಕುತಿಮ್ಮ ನ ಕ ಗ ' ವನ್ನು ನೆನಪಿಸುವ 
“ ಪೆಂಗೋಪದೇಶ' ದಲ್ಲಿ ಆಚಾರೈರ ಅನುಭವದ್ರವ್ಯ ಮೆತ್ತಿದ ಬೆಲೆಯುಳ್ಳ 
ಪದ್ಯಗಳಿವೆ. ಪರಿಹಾಸ, ವಿಡಂಬನೆ, ವ್ಯಂಗ್ಯ , ಉಪದೇಶಗಳ ಸ್ವಾಸ್ಥ್ಯ 
ಪ್ರದಾಯಕ ಮಾತ್ರೆಗಳಂತೆ ಮಿನುಗುವ ಈ ಪದ್ಯಗಳು ಮತ್ತು ಇಂಥ ಇನ್ನೂ 
ಹಲವಾರು ಪದ್ಯಗಳು ಹುಡುಕಿದರೆ ಅಲ್ಲಲ್ಲಿ ಸಿಗಬಹುದು. ಅವರೇ 
೧೯೫೨ರಲ್ಲಿ ತಿಳಿಸಿದಂತೆ ಅವರ ಇನ್ನೂ ಎಷ್ಟೋ ಪ್ರಕಟಿತ ಪದ್ಯಗಳು ಬೇರೆ 
ಬೇರೆ ಪತ್ರಿಕೆಗಳಲ್ಲಿ ಹರಡಿವೆ. ಅಂಥವನ್ನು ಕಷ್ಟಪಟ್ಟು ಹುಡುಕಿದರೆ ಇಂಥ 
ಸಂಗ್ರಹಇನ್ನಷ್ಟು ಪರಿಪುಷ್ಟ ವಾಗುತ್ತದೆ. 


ಕೆಲವರ ಪದ್ಯಗಳು ಕೆಲಕಾಲ ಬೆಳಗುತ್ತವೆ. ನಂತರ ಕಳೆಗುಂದುತ್ತವೆ. 
ಪಾವೆಂ ಆಚಾರೈರ ಪದ್ಯಗಳು ಸದಾಜೋತಿತ ನಕ್ಷತ್ರಗಳು. 

ಪದ್ಯಗಳ ಅಕಾರಾದಿ ಸೂಚಿ 
(' ಪೆಂಗೋಪದೇಶ' ವನ್ನು ಹೊರತುಪಡಿಸಿ) 
ಪದ್ಯದ ಮೊದಲ ಸಾಲು 

ಪುಟ ಸಂಖ್ಯೆ 
ಅಕ್ಕಟಾ! ಚುಕ್ಕಿಗಳೆ , ಏತಕೀ ಗಗನದಲ್ಲಿ 

೩೪ 
ಅಚ್ಚ ನೀಲ ಯಮುನೆಯಲ್ಲಿ 
ಅನಿಸುತಿದೆ, ಅನಿಸುತಿದೆ 
ಅರಳಿ ಮೆರೆಯುತಿರುವ ಸುಮದಿ 

೦೧. 
ಅರಳಿಮರ ವರ್ಷವರ್ಷವೂ 

೧೦೪ 
ಆಕಾಂಕ್ಷೆಯೊಂದಿಹುದು 

೫೫ 
ಆಯುಷ್ಯದ ನುಣುಪು ಕಂಬ 

೧೩೨ 
ಆರೆ೦ಬರೀ ಜಗವು ದುಗುಡದರಮನೆಯೆಂದು 

೪೭ 
ಇದು ಏಕೆ ಹೀಗಾಯ್ತು , ಮನವೇಕೆಮೂಗಾಯ್ತು 
ಇದುಭೋಗ್ಯವೇ ಇರಲಿ 

೫೮ 
ಇಲ್ಲೊಬ್ಬ ಕವಿಯಿದ್ದ ನವನ ಜೀವದ ಬಯಕೆ 

೫೩ 
ಈ ಕೊಡೆಯನ್ನ 

೧೧೯ 
೧೩ ಈ ಮುರಲಿ ಧೂಳಿನಲಿಹೊರಳುತಿಹುದಿಲ್ಲಿ 

೧೩ 
ಈ ಸಂಜೆ ಹೊತ್ತಿನಲ್ಲಿ 

೧೧೩ 
ಉಂಡು ಗಡದ್ದಾಗಿ 

೧೧೫ 
೧೬ ಎರಡಕ್ಕೂ ಆರೇ ಕಾಲು | 

೧೨೨ 
ಎರಡೆ ಇಲ್ಲಿವೆ ಹಾದಿ ; ಬಿಳಿಯದೊಂದು ಕರಿಯದೊಂದು ; ೧೧೨ 
ಎಲವೋ ಚೀನದ ಮಾವನೇ 

೧೦೦ 
ಎಲ್ಲಾ ರಸ್ತೆಗಳೂ ಎಲ್ಲೊ ಮುಗಿಯುತ್ತವೆ. 
ಎಲ್ಲಾರೂ ನಿನ್ನ ನ್ನ ದೇವರು ಮಾಡಬೇಕೆಂದಿದ್ದಾಗ್ಗೆ იიი 
ಏಕಲೆ ಕವಿಯೇ ? ಏನನು ಬರೆವೆ ? 

೪೧. 
ಏನೆಂದು ನಾ ನಿನಗೆ ಕಾಗದವ ಬರೆಯಲೇ 

೬೫ 
ಏಳಿರಿ, ಏಳಿರಿ, ಹಿರಿಯರೆ, ಕಿರಿಯರೆ 

೮೩ | 
ಕವಿತೆ, ನೀನು ನಿರುತವೆನ್ನ 

೧೬ 
೨೫ ಕವಿಯೊಬ್ಬ ಕವಿತೆಯನು 

೧೦೫ 
೨೬ ಕಳೆದ ಬಾಲ್ಯವನು ಮನವು 
೨೭ ಕಾಯಬೇಕೊ ನಲ್ಲ ನಿನಗೆ 


೧೫ 


೧೧೭ 


೦೨ 


೬೯ 


ಪದ್ಯದಮೊದಲ ಸಾಲು 


ಪುಟ ಸಂಖ್ಯೆ 


೨೩ 


೧೨೪ 


೩೧° 


೧ 


ಪ 


ನಿ 


೩ 


೮೯ 
೧೦೬ 
೧೦೩ 

೮೫ 
೧೧೮ 
೧೧೦ 


೪೦ 


೨೮ ಕೀರ್ತಿಗಾಗಿ ತವಕವಡು 
೨೯ . ಕೃಷ್ಣಾ , ನಿನ್ನ ಗುಡಿಯ ಸುತ್ತ 
೩೦ ಕೊನೆಯ ಹಾಡ ಹಾಡುವಾಗ 

ತಳಿರು ತುರುಬನು ತಡವಿ, ನೇವರಿಸಿ 
೩೨ ತಂದೆ ತಾಯ್ತಳ ಬಿಗಿದಪ್ರೇಮದಾಮದ ಗಂಟೇ ! 

ತುಂಬಿ ತುಂಬುರುವೆಲ್ಲಿ ಹೃದಯದಾ 
ದಿನ ಮುದುರಿ ಇರುಳಾಗಿ . 
ನನ್ನ ಮುಂದೆ ಎರಡು ಸಂವತ್ಸರ 
ನನ್ನ ಮೂಗಿನ ತುದಿಗೆ 
ನಮ್ಮಿ ಹೌಸಿಂಗ್ ಕಾಲನಿಯಲ್ಲಿ 

ನವನೀರದ, ನವನೀರದ 
26 ನಾನಳುವೆನಿಲ್ಲ ದತ್ತನಿಗಾಗಿ - ಯಾವನಿಗೆ 

ನಾ ಬರೆಯದಿದ್ದ ಕವಿತೆಗಳು 
ನಾ ಮೆಚ್ಚುವೆ ಡಾಲಿಯ 
ನಾವು ಮಾಯಾಮೃಗದ ಬೆನ್ನು ಹತ್ತಿದ್ದಾಗ 

ನಿನ್ನು ಪವನದೊಳಹೊಗುತಲಿ 
೪೪ ನಿನ್ನು ಪವನದೊ೦ದೆಡೆಯಲಿ... 

ನಿನ್ನೇ ನಾಯಿಗಳಿಂದೋಡುತ್ತಾ 
E ನೆಹರು ಸತ್ತರು 

ನೋಡಿವಳ - ಆದರೂ 
ಪತಿಯ ನಿರೀಕ್ಷಿಸಿ ನಿಂದಿದ್ದಳು... 

ಪುಷ್ಟ ಮುಷ್ಟಿ ಗೆ ಗಲ್ಲವಿತ್ತು 
೫೦ ಪೋಲಿಭಟ್ಟನಿಗು ಕಡೆಗೆ ಹಿಡಿಯಿತೇ 

ಪ್ರತಿಯೊಬ್ಬ ಗೋಪಿಯೂ 
ಬಡ ಮುನಿಸಿಪಾಲಿಟಿಗೆ ಒಡಹುಟ್ಟಿದವ ನೀನು 

ಬಯಕೆಯಾ ಬೆನ್ನು ಹತ್ತಿ ಎಷ್ಟು ದೂರಹೋಗುವೆ 
೫೪ ಬಲು ದಿನದ ಬಿಸಿಲುಂಡು, ಎನಿತೊ ಗ್ರೀಷ್ಟವ ಕಂಡು 

ಪದ್ಯದ ಮೊದಲ ಸಾಲು 


ಪುಟ ಸಂಖ್ಯೆ 


೩೨ 


೫೬ 


೯೬ 


១២ 
೧೧೦ 


೬೩ 


ನ 

ಬಳ್ಳಿಗೈಗಳ ತೆರೆದು ಸಾರಿ ಬಾರೆ, ನಲ್ಲೆ 
ಬಾರೆಂದು ಕರೆದಾಗ, ಎದೆ ಮುಗುಳು ತೆರೆದಾಗ 
ಬೀಜದಲಿ ಮಲಗಿದ್ದ ಭೂ ಜವೊಂದೆ ಚೈತ್ತಿತ್ತು 
ಬೆಳಕೆಲ್ಲಿ ಬೆಳಕಲ್ಲಿ 
ಬೇಡ, ದಮ್ಮಯ್ಯ ಓ ವಿಜ್ಞಾನಿ 
ಬೆಂಕಿ ಬಸುರಿನ ಬುರುಡೆ ತಿತ್ತಿಯಾಗಿ.... 
ಮದುವೆಯ ಮಂಟಪ ಸಿಂಗರಿಸಿತ್ತು 
ಮನಸುಗಳಿಗೆ ಸವಿಯೂಟ 
ಮೂಜಗದ ಬಂಧನವ ಪರಿಹರಿಸಿದವ ನೀನು 
ಮೂಡಬಾನಿನ ಮುಗಿಲ ಮಾಡವೇ ಕೆಂದಳಿರು 
ಮೂವತ್ತಕ್ಕೆಲ್ಲಾ ನಾವು ಸಾಯುತ್ತೇವೆ 
ಮೂಳರಾ! ಯಾಕೆ ಹೊಡೆಯುತ್ತೀರಿಬೊಬೈ ? 
ಮೊಳಗಲಿ ಮೊಳಗಲಿ ರಣಭೇರಿ 
ಯಾಕೆ ಕೃಷ್ಣ ಈ ಬಂಗಾರದ ಮುಚ್ಚಳ 
ರಾಮದೇವರ ಪಾದಊರದೊಂದೂರುಂಟೆ? 
ರಾಷ್ಟ್ರ ರಾಷ್ಟ್ರಗಳಿಗೆ ಹಿಡಿದಿರುವುದು ಹುಚ್ಚು ! 
ವಜ್ರ ಹೃದಯವನ್ನಿತ್ತ ವಿಧಿಯಿ ಮಹಾತ್ಮನಿಗೆ 
ಸತ್ಯವನೆ ಕಾಂಬೆನೆಂಬ ಓ ಛಲದಂಕ 
ಸಾಮ್ರಾಜ್ಯದ ದಶದಿಶೆಗಳಲ್ಲಿದ್ದ 
ಸಂಧ್ಯಾರುಣರಾಗವಿದೆ 
ಹಳಸಿದ ಅನ್ನ ತಿಂಬೋದಕ್ಕೂ 
ಹೊಲೆಯನೆಂದು ಊರಹೊರಗೆ 

ಸಮಗ್ರ ಪಾವೆಂ ಪ್ರಕಟನೆಗಳು 
೧ , ಆಯ್ದ ಹರಟೆಗಳು 

ಸಂ . ಅ . ರಾ . ಮಿತ್ರ , ಶ್ರೀನಿವಾಸ ಹಾವನೂರ 
ಪ್ರಿಸಂ ಬುಕ್ಸ್ , ಬೆಂಗಳೂರು. 

ವರ್ಷ: ೨೦00 . 
೨ . ಆಯ್ದ ನಗೆಬರಹಗಳು 

ಸಂ . ಶ್ರೀನಿವಾಸ ಹಾವನೂರ, ಅ. ರಾ . ಮಿತ್ರ 
ಪ್ರಿಸಂ ಬುಕ್ಸ್ , ಬೆಂಗಳೂರು. 

ವರ್ಷ: ೨೦೦೦ . 
೩ . ಉಡುಪಿಯ ಪರಿಸರದಲ್ಲಿ 

ಸಂ . ಶ್ರೀನಿವಾಸ ಹಾವನೂರ 
ಪ್ರಸಾಧನ ಪ್ರಕಾಶನ, ಮಂಗಳೂರು. 

ವರ್ಷ : ೨೦೦೧. 
೪ . ಚಿತ್ರವಿಚಿತ್ರ ಜಗತ್ತು ! 

ಸಂ . ಎಸ್ .ಎಲ್ .ಶ್ರೀನಿವಾಸಮೂರ್ತಿ 
ಸಾಹಿತ್ಯ ಪ್ರಕಾಶನ, ಹುಬ್ಬಳ್ಳಿ, 

ವರ್ಷ: ೨೦೦೨. 
೫. ಬಯ್ಯ ಮಲ್ಲಿಗೆ ( ತುಳು ಕವನಗಳು ) 

ಸಂ . ಶ್ರೀನಿವಾಸ ಹಾವನೂರ 
ತುಳು ಸಾಹಿತ್ಯ ಅಕಾಡೆಮಿ , ಮಂಗಳೂರು. 

ವರ್ಷ: ೨೦೦.೨ . 
೬ . ಇವರೇ ಲಾಂಗೂಲಾಚಾರರು! 

ಸಂ . ಶ್ರೀನಿವಾಸ ಹಾವನೂರ, 
ಎಸ್ . ಎಲ್ .ಶ್ರೀನಿವಾಸಮೂರ್ತಿ 
ಗೋವಿಂದ ಪೈ ಸಂಶೋಧನ ಕೇಂದ್ರ , ಉಡುಪಿ . 

ವರ್ಷ: ೨೦೦೨. 
೭ . ಹಿಂದೂ ಮುಸ್ಲಿಂ ಮತ್ತು ಇತರ ಕತೆಗಳು 

ಸಂ . ಶ್ರೀನಿವಾಸ ಹಾವನೂರ| 
ಸುಮಂತ ಪ್ರಕಾಶನ , ಬ್ರಹ್ಮಾವರ. 

ವರ್ಷ: ೨೦೦೨. 
೮. ಬ್ರಾಹ್ಮಣರೇನು ಮಾಡಬೇಕು ? 

ಸಂ . ಶ್ರೀನಿವಾಸ ಹಾವನೂರ 
ಅಂಕಿತ ಪುಸ್ತಕ, ಬೆಂಗಳೂರು. 
ವರ್ಷ : ೨೦೦೨ . 


೯ , ವಿಜ್ಞಾನ ವಿಸ್ಮಯ 

ಸಂ . ಎಸ್ . ಎಲ್ . ಶ್ರೀನಿವಾಸಮೂರ್ತಿ 
ನವಕರ್ನಾಟಕ ಪಬ್ಲಿಕೇಷನ್ಸ್ , ಬೆಂಗಳೂರು. 

ವರ್ಷ : ೨೦೦೨. 
೧೦. ವಿಶ್ವವಿಖ್ಯಾತರು 

ಸಂ . ಶ್ರೀನಿವಾಸ ಹಾವನೂರ 
ಪಾವೆಂ ವಿಶ್ವಸ್ತ ಸಮಿತಿ, ಹುಬ್ಬಳ್ಳಿ . 

ವರ್ಷ: ೨೦೦೩ . 
೧೧ . ಖ್ಯಾತಿವೆತ್ತ ಭಾರತೀಯರು 

ಸಂ . ಶ್ರೀನಿವಾಸ ಹಾವನೂರ 
ಪಾವೆಂ ವಿಶ್ವಸ್ತ ಸಮಿತಿ, ಹುಬ್ಬಳ್ಳಿ , 

ವರ್ಷ: ೨೦೦೩ . 
೧೨. ಓದುಗರೊಡನೆಯ ಹರಟೆಗಳು 

ಸಂ . ಶ್ರೀನಿವಾಸ ಹಾವನೂರ 
ಲೋಕಶಿಕ್ಷಣ ಟ್ರಸ್ಟ್ , ಹುಬ್ಬಳ್ಳಿ . 

ವರ್ಷ: ೨೦೦೩. 
೧೩ . ಸುಭಾಷಿತ ಚಮತ್ಕಾರ 
( ಮರುಮುದ್ರಣ) 
ಸಾಹಿತ್ಯ ಭಂಡಾರ , ಬೆಂಗಳೂರು. 

ವರ್ಷ: ೨೦೦೩. 
೧೪ . ಹೊಸಗನ್ನಡದ ಹಿರಿಯರು 

ಸಂ . ಶ್ರೀನಿವಾಸ ಹಾವನೂರ 
ಕನ್ನಡ ಸಾಹಿತ್ಯ ಪರಿಷತ್ತು , ಬೆಂಗಳೂರು. 

ವರ್ಷ: ೨೦೦೩ . 
೧೫ . ಹೌಸಿಂಗ್ ಕಾಲನಿ 
( ಪಾ . ವೆಂ . ಆಚಾರರ ಸಮಸ್ತ ಪದ್ಯಗಳು) 
ಸಂ . ಎಸ್ . ಎಲ್ . ಶ್ರೀನಿವಾಸಮೂರ್ತಿ 
ಪಾವೆಂ ವಿಶ್ವಸ್ತ ಸಮಿತಿ, ಹುಬ್ಬಳ್ಳಿ . 
ವರ್ಷ: ೨೦೦೪ . 


ಛಂದೋವೈವಿಧ್ಯ , ಲಯಸೌಂದಯ್ಯ , ಪ್ರಯೋಗನಾವೀನ್ಯ, ವಿಷಯ 
ವಿವೇಚನೆ, ಕಾವ್ಯಾನುವಾದ, ಮುಂತಾದ ಎಲ್ಲ ದೃಷ್ಟಿಯಿಂದ ಪಾವೆಂ ಒಬ್ಬ 
ಸಮರ್ಥ ಕವಿಯಾಗಿದ್ದರು. ಕನ್ನಡತೋಟದ ಕನ್ನಡ ಗೀತ ಪುಷ್ಪಗಳನ್ನು 
ಕನ್ನಡ ತಾಯಿಗೆ ಆಚಾರರು ಸಮರ್ಪಿಸಿದ ಹೂಬುಟ್ಟಿಯಲ್ಲಿ ಪ್ರಕೃತಿ, 
ರಾಷ್ಟ್ರಾಭಿಮಾನ, ಜಾತಿವಿರೋಧ, ಧರ - ಡಾಂಭಿಕತೆಗಳ ಹೀಗಳೆತ 
ಕೃಷ್ಣ ವೈಶಿಷ್ಟ್ಯ , ಕವಿ- ಕಾವ್ಯ ಪ್ರೀತಿ, ಇತಿಹಾಸ- ಧರ ವಿಷಯದ ಕಥನ 
ಕವನಗಳು , ಯುದ್ಧ ವಿರೋಧಿ ನಿಲುವು, ವಾತ್ಸಲ್ಯ, ಪ್ರೇಮ 
ಮುಂತಾದುವುಗಳ ವ್ಯಾಪಕ ಕಾವ್ಯ ಪ್ರಪಂಚವಿದೆ. 


ನನ್ನ ದೃಷ್ಟಿಯಲ್ಲಿ ಪಾವೆಂ ಬರೆದ ' ಅಮರ ಮಹಾತ್ಮ ' ಮತ್ತು ' ಗಾಂಧಿಗೆ' 
ಈ ಸುನೀತಗಳು ಗಾಂಧೀ ಕುರಿತು ಕೈಲಾಸಂ ರಚಿತ ಸುನೀತದ ನಂತರ 
ಕನ್ನ ಡ ದ ಶ್ರೇಷ್ಠ ಶ್ರದ್ದಾಂಜಲಿಗಳು. ' ನುಸಿಗೆ”, “ ಉದ್ದೇಶ', 
“ ಕ ವಿವಿಜ್ಞಾನಿಗೆ' ಮುಂತಾದುವು ನವ್ಯ ಅಡಿಗರಿಗಿ೦ತ ಯಾವ 
ದೃಷ್ಟಿ ಯಲ್ಲಿ ಯ ಅಲ್ಪರಚನೆ ಗಳಲ್ಲ . ಎರಡನೆ ಯ ಸ೦ಗ್ರಹದ 
“ ಬದಲಾವಣೆ', ' ಅರಳೀಮರ', ' ನವ್ಯ ', ' ಶಿಲ್ಪಪ್ರಿಯ ', ' ಅಫಲಿತ ', 'ಕಾಲ' 
ಮುಂತಾದ ಕೆಲವು ಪದ್ಯಗಳು ಓದುಗರ ಅ ರ್ಥಾನ್ವಯ ನದ 
ಸಾಮರ್ಥದೊಂದಿಗೆ ನಕ್ಷತ್ರಗಳಂತೆ ಹೊಳೆಯುತ್ತವೆ. ಡಿವಿಜಿಯವರ 
“ ಮಂಕುತಿಮ್ಮನ ಕಗ್ಗ ' ವನ್ನು ನೆನಪಿಸುವ ' ಪೆಂಗೋಪದೇಶ' ದಲ್ಲಿ 
ಆಚಾರೈರ ಅನುಭವದ್ರವ್ಯ ಮೆತ್ತಿದ ಬೆಲೆಯುಳ್ಳ ಪದ್ಯಗಳಿವೆ. 


ಕೆಲವರ ಪದ್ಯಗಳು ಕೆಲಕಾಲ ಬೆಳಗುತ್ತವೆ. ನಂತರ ಕಳೆಗುಂದುತ್ತವೆ. 
ಪಾವೆಂ ಆಚಾರೈರ ಪದ್ಯಗಳು ಸದಾ ಜೊತಿತ ನಕ್ಷತ್ರಗಳು . 


ಡಾ 11 ಸಿದ್ಧಲಿಂಗ ಪಟ್ಟಣಶೆಟ್ಟಿ 


ಪ್ರಕಾಶಕರು : 
ಪಾ . ವೆಂ . ವಿಶ್ವಸ್ತ ಸಮಿತಿ 
ಹುಬ್ಬಳ್ಳಿ, 


ಬೆಲೆ : ರೂ . ೭೦ - 00 


